

॥ હરિઃॐ ॥

પૂજ્ય શ્રીમોટા
વિરચિત

જીવનઅનુભવગીત

હરિઃॐ આશ્રમ પ્રકાશન, સુરત

- પ્રકાશક : ટ્રસ્ટીમંડળ,
હરિઃઊં આશ્રમ, સ્થાપના વર્ષ ૧૯૫૬
કુરુક્ષેત્ર મહાદેવના મંદિરની બાજુમાં, જહાંગીરપુરા, રાંદેર,
સુરત-૩૮૫ ૦૦૫, ફોન : (૦૨૬૧) ૨૭૬૫૫૬૪
- હરિઃઊં આશ્રમ, સુરત, નડિયાદ.
- આવૃત્તિ વર્ષ પ્રત
પ્રથમ ૧૯૭૧ ૧૨૫૦
બીજી ૧૯૮૮ ૧૦૦૦
ત્રીજી ૨૦૦૭ ૨૫૦
- પૂછ : ૧૬ + ૪૮૦ = ૪૯૬
- પડતર કિંમત : રૂ. ૩૫/-
- વેચાણ કિંમત : રૂ. ૨૫/-
- પ્રાપ્તિસ્થાન :
હરિઃઊં આશ્રમ, સુરત-૩૮૫ ૦૦૫
હરિઃઊં આશ્રમ, નડિયાદ-૩૮૭ ૦૦૧
- મુદ્રણશુદ્ધિ : જ્યંતીભાઈ જાની
ફોન : (૦૭૯) ૨૬૬૧૨૭૨૮
- ડિઝાઇનર : મધૂર જાની
બી/૮, રીપલ એપાર્ટમેન્ટ, નારાયણનગર,
પાલડી, અમદાવાદ-૩૮૦ ૦૦૭.
મો. : ૯૮૨૮૪૦૪૪૪૩
- ટાઈપસેટિંગ :
અર્થ કોમ્પ્યુટર,
૨૦૩, મૌર્ય કોમ્પ્લેક્સ, સી. યુ. શાહ કોલેજ સામે,
ઇન્કમ્પ્ટેક્સ, અમદાવાદ-૧૪, ફોન : (૦૭૯) ૨૭૫૪૩૬૮૮
- મુદ્રક :
સાહિત્ય મુદ્રણાલય પ્રા. લિ.
સિટી મિલ કંપાઉન્ડ, કાંકરિયા રોડ, અમદાવાદ-૩૮૦૦૨૨
ફોન : (૦૭૯) ૨૫૪૬૮૧૦૧

॥ હરિઃઓ ॥

સમર્પણાંજલિ

(ત્રીજ આવૃત્તિ)

પૂજ્ય શ્રીમોટા અને મૌનમંદિર વિશે પોતાના એક સંબંધી
પાસેથી જાગાકારી મળતાં જેઓ પ્રથમ વખત હરિઃઓ આશ્રમ,
સુરતમાં મૌનઅનુષ્ઠાન માટે આવ્યાં

અને

યોગાનુયોગ તે દિવસે પૂજ્ય શ્રીમોટાનાં સદેહે દર્શન
કરવા સદ્ભાગી બન્યાં એવાં

અને મૌનમંદિર એ પૂજ્ય શ્રીમોટાની એક આગવી અને
અનોખી ભેટ સમાજને હોવાનું સ્વીકારી પોતાના શરીરની
ઉંમર સાતદાયકા જેટલી હોવા છતાં નિયમિત રીતે મૌન
અનુષ્ઠાનમાં બેસી જીવનવિકાસ સાધી રહ્યાં છે,

એવાં મુંબઈનિવાસી

શ્રી દેવયાનીબહેન મથુરિયાને

પૂજ્ય શ્રીમોટા વિરચિત ‘જીવનઅનુભવગીત’ની આ
ત્રીજ આવૃત્તિ સમર્પિત કરતાં અમો આનંદની લાગણી
અનુભવીએ છીએ.

તા. ૨૮-૭-૨૦૦૭
ગુરુપૂર્ણિમા

ટ્રસ્ટીમંડળ,
હરિઃઓ આશ્રમ,
સુરત

॥ હરિઃॐ ॥

‘જીવનઅનુભવગીત’ને
પુષ્પાંજલિ
(પ્રથમ આવૃત્તિ)

અહો !

મોટા, તમે ગાઈ ‘સ્મરણ’ સંહિતાઓ !
પ્રબળ પ્રેમભક્તિ વિરલ કથાઓ !

શાં કઠિન તપ તથા : કહે છે ‘કવન’ આ !
કસોટીએ ચઢી, કુંદન ઠર્યું જીવન અહા !

ધરી નૈવેદ્ય નવલાં ‘ચરણ’ દેવતાને-
કીધા પ્રસન્ન : કે વહી જ્ઞાનધારા !

હદ્ય કું રસાયાં, કું જીવન ફળાયાં !
સંસારનાં કંઈક કિલિષ વળાયાં !

શી સાધના વિરલ, શિવદષિ પામ્યા !
નવયુગ પ્રીધી, વિભુમાં વિરામ્યા !

- રતિભાઈ ભાવસાર

॥ હરિ:ॐ ॥

● સપ્તમ ભાવાજલિ ●

(પ્રથમ આવૃત્તિ)

શ્રી ચીમનલાલ દ્વારકાદાસ શાહને

(અનુષ્ટુપ)

કેવા સંબંધ તેં બાંધી આપ્યા છે જીવને મને,	૧
તે ઉપયોગમાં આવ્યા કેવાયે ખપમાં ખરા !	
બાંધ પકડીને મારી કેવી ઓથ દીધી મને !	
જાણો આકાશમાંથી શી વર્ષને વરસાવી છે !	૨
હિંમત, ખંત, કુનેહ, સાહસ, ધૈર્ય, ઉઘમ,	
એવા અંકિત ગુણાથી કેવું રંગીન જીવન !	૩
કેવી મુશ્કેલીમાંયે શા સ્વસ્થતા ધારીને હૃદે,	
ગભરાયા વિના ગુંચ મથ્યા ઉકેલવા પથે !	૪
નીચેથી છેક શા ઊચે પ્રયત્ને નિજ આવિયા !	
દક્ષતા વ્યવહારેયે કરી છે કેવી વાપર્યી !	૫
સતકાર્યમાં મને કેવી આપમેળો જ પ્રેમથી,	
અણધારેલી શી મોટી પ્રેરી મદદ આપથી !	૬
ભાવ મારી પરે કેવો દાખવીને ખરેખરો,	
પ્રભુપ્રીત્યર્થના યજો આહૃતિ કેવી આપી છે !	૭
દોષ ને ગુણ બંનેયે પ્રત્યેક માનવી વિશે,	
કિંતુ ગુણાનુરાગી થૈ નવાજ્યા હિલ તેમને !	૮
કર્મને બિરદાવીને કર્મયજ્ઞ ફળાવવા,	
કેવા ઉમળકાયે તે મને ટેકા રૂપે થયા !	૯
તમે પ્રેરાવી છે સૂહાય અણધારી, અકલ્ય જે,	
પ્રભુની અણમોલી તે પ્રસાદી ગણું હું હૃદે !	૧૦
એવા તે પ્રિય બંધુને હૈયાના ભાવથી કરી,	
ભેટ નાનકડી અપું આ ભાવાજલિ પ્રેમથી !	૧૧

- મોટા

॥ હરિઃॐ ॥

લેખકના બે બોલ

(પ્રથમ આવૃત્તિ)

આ જીવના શરીરને આરામની જરૂર હતી અને ખાસ કરીને ‘જીવનગીતા’ની ત્રીજ આવૃત્તિ જે હવે છપાવવાની છે, તેમાં કેટલાક શ્લોકોનું વધારે સ્પષ્ટીકરણ કરવાનું દિલ પણ હતું. તેથી, એવું કોઈક એકાંત મળે કે જ્યાં કોઈ મને મળવા-કરવા ન આવી શકે, તો જ મારાથી તેવું બધું લખાઈ શકાય, કારણ કે આશ્રમમાં તો જે તે બધાં મળવા આવ્યાં જ કરે અને તેથી નાદિયાદ, સુરત આશ્રમમાં તેવું લખાઈ શકવાનું તો બને જ નહિ. તેથી કરી અમે દક્ષિણ ભારતમાંના હરિઃॐ આશ્રમે, કુંભકોણમ્બુ જવાનું નક્કી પણ કરી દીધું હતું જ.

તેવામાં સંજોગોવશાત્રુ અમારે શ્રી રમણભાઈ અમીન (એલેન્ઝિકવાળા)ને ત્યાં વડોદરા તેમને બંગલે જવાનું થયું અને અમારા કુંભકોણમ્બુ આશ્રમ જવાની વાત નીકળી, અને તેનો હેતુ પણ કહ્યો. ત્યારે તેમણે સૂચયું કે એવી જ સગવડ તમને મહી નદીને ડિનારે ફાજલપુર ગામે અમારો એક બંગલો તદ્દન એકાંતમાં છે, તે તમે જોઈ જુઓ અને ફાવે તો ત્યાં જ રહો.

તે ઉપરથી અમે ત્યાં ગયા અને અમને તે જગા પંસદ પડી. શ્રીભગવાન કેવો કૃપાળું છે કે એણે ઘર બેઠાં જ બધી સગવડ કરી આપી !

તા. ૨૨-૧૨-૧૯૭૦ની સવારે સાડા છ વાગ્યે અમે તે ઠેકાણો પહોંચ્યા. મારો વિચાર તો ‘જીવનગીતા’ના શ્લોકોનું સ્પષ્ટીકરણ કરવાનો જ હતો, ત્યાં તો મને તે દિવસની સવારના સાત વાગ્યાથી ગજલો સ્કુરવા લાગી અને તા. ૨૨-૧૨-૧૯૭૦ થી તા. ૧૨-૧-

૧૯૭૧ સુધીના ૨૨ દિવસોમાં દરરોજ સવારે કદીક સાત તો કદીક સાડા સાતથી તે સવારના સાડા નવ સુધી તે ગજલો સ્હર્યા કરતી અને લખતી જતી. તેનો આ સમુચ્ચય છે. એનું નામ મેં રાખ્યું છે ‘જીવનઅનુભવગીત’! કારણ કે એમાં શ્રીપ્રભુકૃપાથી મારા જીવનમાં જે ભાવે, જે રીતે અને જે પ્રતીકથી મારા વહાલા પ્રભુને ભજ્યા છે, તે તે રીતે વ્યક્ત થતાં કરેલાં મને અનુભવાયાં છે.

ચરણની આ જીવે અનેક રીતે અને અનેક ભાવે પ્રેમભક્તિ કરી છે. તે ઉપરાંત, સ્મરણના એકનિષ્ઠભાવે, તે સાધનને, શ્રીપ્રભુકૃપાથી દોહરાવ્યું છે.

‘ચરણ’ એ તો એક સૂક્ષ્મ પ્રતીક તરીકે વપરાયેલું છે. જેમાં સામસામી બાજુનાં તદ્દન વિરોધાત્મક ગુણો-લક્ષણોનો સમન્વય થતો હોય, તેને જ સાચો અનુભવ ગણાય અને ‘ચરણ’માં પણ એવી સામસામી બાજુનાં પરસ્પર વિરોધી લક્ષણોનો પ્રત્યક્ષ સમન્વય થયેલો હોય છે.

શરીરનાં દર્દની ગાથાને પણ એ જ ભાવે જેમ સ્હર્યા છે તેમ તે લઘ્યે ગયો છું. હુકમ તથા આ જીવનની બીજી એવી ભાવનાની ભૂમિકાની ગજલો જેમ જે સ્હરેલી છે, તેમ તેનો પણ આમાં સમાવેશ થયેલો છે.

રોજની વીસ ઉપરાંત પણ ગજલો સ્હરતી અને તે લખતો ગયેલો છું. અમારી સાથે શ્રી રામભાઈ તથા શ્રી નંદુભાઈ હતા. આ જે ગજલો છપાઈ છે, તે જેમની તેમ જ છે. જેમ સ્હરી અને જે ઝડપથી તે લખાતું ગયું, તેને તેના તે જ રૂપમાં તેમની તેમ જ રહેવા દીધી છે. તેમાં કશા જ સુધારાવધારા કરેલા નથી. આને હું કાવ્યમાં ગણતો નથી. આ તો મારા દિલના ભાવનો માત્ર આછોપાતળો રણકો-

રણકાર છે. મારા ભગવાનને મેં તે પ્રેમભક્તિભાવે નિવેદિત કર્યું છે.

વળી પાછુંતે સાવ અંગત છે અને તે સમાજ નારાયણનાં ચરણકણે એક હદ્યની પ્રેમાંજલિ-ભાવાંજલિ તરીકે નમ્રભાવે પુષ્પની જેમ મૂકું છું, જે મારો વહાલો સ્વીકારી લેશે એવી પ્રાર્થના છે.

મારા સ્નેહી ભાઈ રતિભાઈ સો. ભાવસારને મેં વડોદરામાં ‘જીવનઅનુભવગીત’ જે છપાય છે, તેનાં પ્રૂફ જોવાને લખ્યું હતું. અને મેં એમને તો મારા દિલના ખરા ભાવે લખ્યું હતું કે આ મારાં જોડકણાં છે અને સાચે જ અને કાવ્યની કોટિમાં તો મૂકી જ ન શકાય. તેવા લખાણ ઉપરથી સ્નેહી ભાઈ રતિભાઈએ એના પ્રત્યુત્તરમાં જે લખ્યું છે તે નીચે ઉતાર્યું છે, જેથી, વાચકને આ જોડકણાંની બીજી બાજુનો પણ ઘ્યાલ જાગી શકે.

‘...અને ખરું કહું તો, આધ્યાત્મિક પરિપાઠીનાં-જ્ઞાનભક્તિ-પૂર્વકનાં આ અનુભવગીતો વાંચતાં ભાવવિભોર બની જવાય છે ! પૂજ્યશ્રી ભલે આ જીવન-કવનને ‘જોડકણાં’ ગણતા હોય ! પણ, હું તો આ કૃતિઓને જ ‘ખરી કવિતા’ કહું છું.

કેમ કે, હદ્યના ભાવમય ઉદ્ગારોના ચિત્રનું જ બીજું નામ કવિતા એમ સમજું છું. કશાક કારણસર, કોઈ વસ્તુનો હદ્ય ઉપર પ્રભાવ પડતાં જ્યારે હદ્યના ઉમદા ભાવ હદ્યમાં સમાતા નથી ત્યારે તે છંદબદ્ધ શાબ્દોનું રૂપ ધારણ કરી અનાયાસે બહાર નીકળી આવે છે. એ જ ગીત કે કવિતા !

કવિતાનું ઉદ્ગમસ્થાન હદ્ય છે, મગજ નહિ ! એની ભાષા અને એની ઢબઢુબ પણ ખુદ હદ્યની આગવી અને અનોખી હોય છે ! અને એટલે જ આવાં ભાવવાહી કાવ્યોને સોહામણા શાબ્દોની, જળજમકની કે કસબ-કારીગરીની કશી ગરજ હોતી નથી તેમ જ કાવ્યશાસ્ત્રના તંતોતંત નિયમોની પણ બહુ પડી હોતી નથી !

આ અર્થમાં, પૂજ્યશ્રીની આવી રચનાઓ જ સહજ-સરળ ‘આધ્યાત્મિક સાહિત્ય કૃતિઓ’ ઠરે છે. મારી ઉપરના પત્રમાં પૂજ્યશ્રીએ આ કૃતિઓને ‘જોડકણાં’ કહ્યાં છે, એ તો એમના દિલનો નમ્ર ભાવ સૂચવે છે. બાકી, ખરું જોતાં, પ્રભુની સ્મરણભક્તિ, આત્મ નિવેદન, દુઃખ-દર્દાની સહેતુકતા, અનન્ય શરણભાવ, સમર્પણભાવ અને હદ્યની ભાવુકતાના આ સ્વયં અનુભવિત અને સ્વયં સ્ફુરિત ઉદ્ગારોમાં જ ઊંચામાં ઊંચી કળા અને સત્યનું સૌંદર્ય દેખાઈ આવે છે ! મણિના અંદરના ભાગમાંથી સ્વયં પ્રકાશિત તેજ જેવું !

સાચેજ, શુદ્ધ, સજ્જ અને સમૃદ્ધ ચિત્તની બીજરૂપ અવસ્થાઓનું યથાર્થ નિરૂપણ કરતી આ કાવ્ય કૃતિઓનું દસ્તાવેજ મૂલ્ય ધણું મોટું છે !

જોકે, એટલી વાત સાચી કે આમાં જીવનવિકાસની ઉચ્ચતર ભૂમિકાનાં સોપાનની જે અનુભવાત્મક હકીકત છે, તેની તો આ માર્ગના પથિકોને સમજણ પડ્યા વગર રહેશે નહિ.

આ સાથે એક બીજી વાત પણ જણાવું:-નિદ્યાદ, હરિઃ ઊં આશ્રમના મૌનમંદિરમાં શ્રીમતી પુર્ણાબહેન દલાલે પ્રેમભાવે રોજના છસાત કલાકનું તપ કરીને આ બધી ગજલો સારા અક્ષરે ઉતારી આપી છે.

પુર્ણાબહેનના મારા ઉપરના આવેલા એક કાગળમાં (આ ગજલો ઉતારતાં ઉતારતાં) તેમણે લખ્યું છે, ‘જીવનતર્પણના ઈતિહાસ સમાં કાવ્યો ઉતારવાનું કામ ચાલુ છે. ગજલો ઉતારતાં મને ખૂબ આનંદ આવ્યો છે. ભાવમસ્તી પણ પ્રગટ્યાં છે. ગજલો ઉતારતાં ઉતારતાં કોઈક વાર આંખમાંથી અશ્રુઓ પણ સર્યો છે...લખતાં લખતાં, ફરી ફરી તે ગાતાં, જે ભાવ-આનંદ જાગ્યાં છે, તે તો અનેરાં છે. મારે મન તો તે સહૃથી મોટો પુરસ્કાર છે...સહૃથી અમૂલ્ય તો આ ગાળામાં મને મળેલો આનંદ જ છે.’

વળી, તેમને શરીરે કરોડરજ્જુના મણકાની ગાદી ખસી ગયેલી હોવાથી અને તે દર્દમુક્તિ માટે બે વાર તો નસ્તરની પ્રક્રિયા થયેલી છે, તે કારણથી તેમનાથી અડધા કલાકથી વધારે બેસી શકાય તેવું હતું નહિ. તેમ છીતાં તે લખે છે કે ‘રોજ હ થી ઉ કલાક પલાંઠી મારીને-વાળીને લખવાનું થતું હતું. પલાંઠી મારીને આટલા કલાક થાક્યા વગર લખવું, તે મારી શક્તિની બહાર છે !’ આ ઉતારો લખવાનો હેતુ તો એ છે કે આ ગજલો એટલી સરળ છે અને મારા જીવનની ભાવનાની ભૂમિકાનો અસલ-અદલ પડધો તેમાં શ્રીપ્રભુકૃપાથી પડેલો છે. પુષ્યાબહેન દલાલ આવા મારા જીવનના તેવા તબક્કાનાં જરાતરા માહિતગાર અને જીણકાર પણ છે અને આ ગજલો એમને તેવો ભાવ જગાડી ગઈ છે, તે જાણી મને પણ હદ્યમાં રાજ્ઞો જ થયો છે.

મૂળે-ગળથૂથીમાં જ વૈષ્ણવ કુટુંબના આચારવિચાર તેથી ચરણના મહિમાના સંસ્કાર દિલમાં તો ખરા જ. તેથી, ચરણની પ્રેમભક્તિ જીવનમાં એની કૃપાથી પ્રગટી અને એને વાચાથી વ્યક્ત થયાનું બન્યું, તે પણ શ્રીપ્રભુકૃપા જ છે. એવું જ બીજા પ્રકારની ગજલોનું.

આ જોડકણાંથી કોઈ વાચકને થોડોઘણો પણ આનંદ પ્રગટશે, તો આનંદ પામીશ. બાકી, મેં તો ગાયું છે માત્ર મારે માટે જ. અને શ્રી રમણભાઈએ ‘મોટા, અમારે માટે પણ કશુંક છાપવાનું કામ રાખજો જ !’ અને એવી એમની ભાવભરી પ્રેમયુક્ત માગણીથી પ્રેરાઈ આ ગજલો છપાવવાનું કર્યું છે.

ક્યાંક માત્ર ગ્રણચાર ઠેકાણે ગજલની લઢણમાં ટૂટ પડે છે, તે પણ નહિ જ જેવી, જે માટે સુજ્ઞ વાચકો ક્ષમા કરશે.

આ બધી ગજલો જેમ લખાયે ગઈ છે, તેમની તેમ જ એ સર્વને છપાવી છે. ક્યાંય જરા સરખો પણ સુધારો તો કર્યો જ નથી.

શ્રી રમણભાઈ અમીને આ ગજલો પુસ્તકાકારે છપાવી આપવાનું જે ભાવથી સ્વીકાર્યું છે, તે કાજે તો તેઓશ્રીનો ઝાણી છું જ ! પરંતુ તે ઉપરાંત, અમને મહીસાગરને કિનારે તદ્દન એકાંતમાં એમના સગવડભર્યા બંગલે અમને જે સગવડ મળી છે, તેનો તો ઉપકાર કયા મોઢે કથું કે કઈ કલમે લખું ? તેમણે તથા શ્રીમતી ધીરજબહેને અમારી જે પ્રેમસંભાળ લીધી છે, એને હું તો શ્રીપ્રભુની પરમ કૃપાનું પ્રત્યક્ષ દર્શન-અનુભવ તરીકે સ્વીકારીને તે બંનેનો હૃદયથી આભાર માનું છું.

ભાઈશ્રી રમેશ ભહે આ બધી ગજલોને કમબદ્ધ કરી આપી અને શ્રી પુષ્પાબહેન દલાલે પ્રેમભાવે સારી રીતે ઉતારી આપી, તે કાજે તે બંનેનો ખરેખરા હૃદયથી આભાર માનું છું.

ઉપરાંત, શ્રી રતિભાઈ ભાવસારે ખૂબ પ્રેમભાવે આ પુસ્તકનાં પૂર્ણ તપાસવાનું સ્વીકારીને અમોને ઘણા સહાયરૂપ થવા માટે તેમનો પણ ખરા હૃદયથી ઘણો આભાર માનું છું.

હરિ:ઊં આશ્રમ, સુરત

- મોટા

તા. ૫-૩-૧૯૭૧

॥ હરિ:ઊં ॥

નિવેદન

(બીજુ આવૃત્તિ)

પૂજ્ય શ્રીમોટાએ પોતાની સાધનાકથા આશરે છ હજાર જેટલી ગજલો દ્વારા આલેખી છે. એનાં ઓગાડીસ પુસ્તકો પૈકી સૌથી પ્રથમ પ્રગટ થયેલ પુસ્તક 'જીવનઅનુભવગીત'ની બીજુ આવૃત્તિ પ્રગટ કરતાં આનંદ થાય છે.

'જીવનઅનુભવગીત' પુસ્તકનું મુદ્રણશુદ્ધિનું કાર્ય ઉમંગથી, ખંતથી, ભાવપૂર્વક અને ચીવટથી શ્રી જ્યંતીભાઈ જાનીએ કરી આપ્યું છે. તેમના આવા સદ્ભાવભર્યા સહકારની કદર કરીએ છીએ અને હદ્યપૂર્વક તેમનો આભાર માનીએ છીએ.

પૂજ્ય શ્રીમોટાના આ પ્રકારની શ્રેષ્ઠીના ગ્રંથોની આવરણ ડિઝાઇન ખૂબ જ ઉત્સાહથી અને આકર્ષક રીતે તૈયાર કરી આપનાર શ્રી મધૂરભાઈ જાનીનો અમે હદ્યપૂર્વક આભાર માનીએ છીએ.

ટાઈટલને ચાર રંગમાં છાપી આપવા બદલ સાહિત્ય મુદ્રણાલયના નિયામકો શ્રી શ્રેયસભાઈ પંડ્યા તથા શ્રી યજ્ઞેશભાઈ પંડ્યાનો અમે હદ્યપૂર્વક આભાર માનીએ છીએ. આ પુસ્તકના પ્રકાશનખર્ચમાં શ્રી સી. ડી. શાહ પરિવારે આર્થિક સહયોગ આપ્યો છે, તે સાભાર ઉત્સેખનીય છે.

પૂજ્ય શ્રીમોટા, આ પુસ્તકોનાં પ્રકાશન અને વેચાણ વખતે કહેતા હતા કે ભવિષ્યમાં આ પુસ્તકોનું મૂલ્યાંકન થશે. ભાવિ પેઢીને એનું મુદ્રણરૂપ સુલભ બનાવી આપવાનો હરિ:ઊં આશ્રમનો ઉદેશ છે. આ પુસ્તકની ગણવત્તા અને મૂલ્યનો સ્વીકાર કરીને આ પુસ્તક દરેક પરિવાર ખરીદે તો હવે પદ્ધીની પેઢી ઉપર પણ ઉપકાર કર્યો ગણાશે. અમને શ્રદ્ધા છે કે શ્રેયાર્થીઓ તથા પૂજ્ય શ્રીમોટાનાં સ્વજનો અને ચાહકો આ પુસ્તક તથા આ પ્રકારનાં અન્ય પુસ્તકો ખરીદી લેશે.

હરિ:ઊં આશ્રમ,

નડિયાદ.

સી. ડી. શાહ
મેનેજિંગ ટ્રસ્ટી

તા. ૬-૧૨-૧૯૯૭

॥ હરિ:ઓ ॥

નિવેદન

(ત્રીજ આવૃત્તિ)

પૂજ્ય શ્રીમોટાએ સમાજને બેઠો કરવા માટે નાણાકીય સહયોગ સાથે જે વિવિધ યોજનાઓ પુરસ્કૃત કરી તેની સાથોસાથ પોતાની સાધનાની ઘણી વિગતો વ્યક્ત કરતી અક્ષરદેહની લેટ પણ સમાજને આપી છે.

આ અક્ષરદેહનું જે વિપુલ પ્રમાણમાં પ્રકાશન થયું તેમાં ‘જીવનઅનુભવગીત’ના ગ્રંથની પ્રથમ આવૃત્તિ સને ૧૯૭૧માં અને તે બાદ બીજ આવૃત્તિ સને ૧૯૮૮માં પ્રકાશિત થઈ છે.

આ પ્રકાશનની પ્રત હાલ અપ્રાપ્ય છે. તે સામે સ્વજનો તરફથી ભલે મર્યાદિત રીતે પણ માંગ રહ્યા કરતી હોવા છતાં, તેને ખ્યાલમાં રાખીને ‘જીવનઅનુભવગીત’ની આ ત્રીજ આવૃત્તિનું પ્રકાશન કરતાં અમો ધન્યતાની લાગણી અનુભવીએ છીએ.

આ પુસ્તકની મુદ્રણશુદ્ધિનું કાર્ય પૂરા સદ્ભાવથી અને ચોકસાઈપૂર્વક શ્રી જ્યંતીભાઈ જાનીએ કરી આપ્યું છે. ટાઈટલ ડિઝાઇનનું કાર્ય શ્રી મયૂરભાઈ જાનીએ કરી આપ્યું છે. આ પુસ્તકને સદ્ભાવથી છાપી આપવાનું કાર્ય સાહિત્ય મુદ્રણાલયના શ્રી શ્રેયસભાઈ વિષ્ણુભાઈ પંડ્યાએ કરી આપ્યું છે. પૂજ્ય શ્રીમોટા પરત્વેના ભક્તિભાવથી પ્રેરાઈને આ સર્વેએ આ પ્રકાશનમાં આપેલા સહકાર બદલ, તે સૌના અમો ખૂબ ખૂબ આભારી છીએ.

પૂજ્ય શ્રીમોટાના અક્ષરદેહનો સ્વજનોએ જે રીતે સ્વીકાર કરેલો છે, તે અન્વયે આ પ્રકાશનને પણ તેઓ આવકારશે એવી આશા છે.

તા. ૨૮-૭-૨૦૦૭

ગુરુપૂર્ણિમા

ટ્રસ્ટીમંડળ,

હરિ:ઓ આશ્રમ,

સુરત

અનુક્રમણિકા

ખંડ	વિષય	પૃષ્ઠ
૧	શરીરનો દર્દ ઈતિહાસ	... ૧ થી ૨૪
૨	સ્મરણ તુજ નામનું લાધું	... ૨૫ થી ૬૪
૩	અમારે પંથ	... ૬૫ થી ૧૨૩
૪	રહેમત છે, રહેમત છે	... ૧૨૪ થી ૧૮૨
૫	હુકમનું શાસ્ત્ર પરખે જે-	... ૧૮૩ થી ૧૮૮
૬	‘માત્ર શરણું છે’	... ૧૮૯ થી ૨૧૨
૭	ચરણની જે હકીકત છે	... ૨૧૩ થી ૨૮૫
૮	હરિની શી રમતલીલા !	... ૨૮૬ થી ૩૨૯
૯	પ્રીતમના પ્રેમની દુનિયા	... ૩૩૦ થી ૩૭૩
૧૦	બધી દુનિયા અમારી છે	... ૩૭૪ થી ૪૧૧
૧૧	પ્રતુપ્રીત્યર્થે જે તે સૌ	... ૪૧૨ થી ૪૨૦
૧૨	અમારાં છે, અમારાં સૌ !	... ૪૨૧ થી ૪૫૦
૧૩	હવે —	... ૪૫૧ થી ૪૭૬



જીવનઅનુભવાળિત




પૂજ્ય શ્રીમોટા

‘હું સર્વત્ર વિદ્યમાન છું.’
‘જીવનદર્શન’, ૧૦મી આ., પૃ. ૩૮૨
- શ્રીમોટા

હરિઃॐ

ખંડ - ૧

શરીરનો દ્વારા હત્યા



શરીરને રોગ શો દઈને, થવાવા મુક્ત તેનાથી,
ગરજ ઉત્કટ જગાડીને, સ્મરણ તારું કરાવ્યું છે.

હરિઃॐ

ગરજ ઉત્કટ જગાડીને

ચરણઆશ્રય હદ્ય લેવા, મતિ તેં તો સુજાડી છે,
સુજાડી તેં મને કેવી કૃપા અનહદ કરેલી છે !

શરીરને* રોગ શો દઈને, થવાવા મુક્ત તેનાથી,
ગરજ ઉત્કટ જગાડીને, સ્મરણ તારું કરાવ્યું છે.

મૂઓ હું શો પડેલો જે, સ્મરણથી જ્યાં ચક્યો ચરણે,
ચરણઆશ્રય મળ્યાથી શો ફરી જીવતો થયેલો છે !

જીવનમાં ઓથ લાધી છે, જીવનની ઓથથી કેવું-
અનુપમ સાંપડ્યા બળથી, ચરણ શા સાહી લીધા છે !

* શરીરને ફેફરાનો રોગ થયો હતો.

હરિ:ॐ

ઉગારી શો લીધો મુજને

*જીવનને નાખી દેવાનું, નકામું જાણીને નદીએ,
અને જ્યાં તેમ કીધું છે, ઉગારી શો લીધો મુજને !

ઉગારીને, બચાવીને, નિરાશા ઘોરમાંથી તે,
મને કેવા હદ્યબળની શી ઝાંખી તેં કરાવી છે !

મહા ઉપકાર કેવા તેં કર્યી મુજ પર રહમ કરીને,
ગાણાવે પાર ના'વે કેં, કૃપાસાગર પ્રભુ તું છે !

ભયંકર મૃત્યુ જેવી તે, નિરાશાથી ઊગરતાં જે,
હદ્ય સમજાયું કે ‘કરવા કશુંક’ જન્મ્યો છું તે કાજે !

* નર્મદા નદીમાં શરીરના ફેફરાના રોગના કારણો આપધાત કરવા પડતું નાંખેલું તેનો ઉલ્લેખ છે.

હરિ:ॐ

કરવવા ભાન તેં

કંઈક વેળા શરીર કેવું, પૂરું બેભાન બનતાંમાં,
હદ્ય શી પેરથી મુજને, હરિ તું યાદ આવ્યો છે !

અને બસ યાદ તારી તે, મને પૂરતી શી નીવડે છે !
અકસ્માતતણી વેળે, મને ઉપાડી શો લે છે !

મને* પહાણો શિરે પડતાં, જરી જાણો ન વાગ્યું છે !
કરામત એવી તારાની, ખબર ત્યારે મને ના છે !

કંઈક પળ કારમીમાં તેં, મને કેવો બચાવ્યો છે !
કરવવા ભાન તેં તારું, કળા મુજ પર શી કીધી છે !

* કુંભકોણમું આશ્રમનું મકાન ચણાતું હતું, તે વેળા માથા ઉપર પહાણો પડેલો હતો.

હરિ:ॐ

સ્મરણ તારું જગાડીને

શરીરને* સર્પ કરડાવી, સ્મરણ તારું કરાવ્યું છે,
શરીરને સર્પના દંશે ભયંકર વેદના શી તે !

ઇતાંયે જ્યાં સહન કરવાતણી હદ આવી ઉભી છે,
અને જ્યાં મૃત્યુ ઉભું છે, પ્રભુ ત્યાં સહાય દોડ્યો છે.

શરીરની તે ભયંકરતા ભરી શી વેદનામાં તે !
શરીર તૂટી પડી કેવું, બધું જ્યાં ભાન ચૂકે છે !

પ્રભુ તે વેળ કેવો તું, ચઢી સહાયે સ્મરાવીને,
સ્મરણ તારું જગાડીને મને પાછો જિવાડે છે.

* બોદ્ધાલ (તા. બોરસદ) આશ્રમના ઉદ્ઘાટન વેળાની રાત્રીએ ખેતરમાં
સદ્ગત શ્રી ઠક્કરબાપા તથા શ્રી શ્રીકાંત શેઠ એ બંનેની વચ્ચે આ જીવ
સૂતો હતો, તે વેળા સાપ કરડ્યો હતો એ પરત્વેનું આ કાવ્ય છે.

હરિ:ॐ

શરીરનાં દર્દ-નૂપુરઝંકાર

શરીરનો દર્દ ઈતિહાસ, જુદો જુદો જુદી વેળા,
દશા તે સર્વમાં મુજને, ભજન કરવા જ પ્રેર્યો છે !

બલિહારી પ્રભુ તારી, અનુભવથી હદ્ય મુજને,
જીવનમાં શી જુદી જુદી, દશામાં નીરખાવી છે !

દર્દ એ તો પ્રભુ મારે, શરીરથી છો પ્રભુ ભારે,
પરંતુ એ ચરણ તુજનો, નૂપુરઝંકાર મારે છે !

દર્દ ને દુઃખમાં કેવો, હદ્ય પ્રત્યક્ષ મુજને છે,
જીવન લેવા અનુભવ તે, જીવન લાખો ભલે વીતે !

હરિ:ॐ

શરીરની દશા

* કમ્મર કટકા થતી શી છે ! ન બેહુંયે રહેવાયે,
ન સુવાયે નિરાંતે ના, દશા એવી શરીરની છે.

ન બેસાયે, ન સુવાયે, ન રે'વાયે, ન બોલાયે,
કશાથી ચેન ના ક્યાંયે, પ્રભુ શાતા તહીં દે છે.

બધું જે જે થતું તે તે, દશામાંયે સ્મરણ તુજ તે,
મને જીવતું રખાવીને, કરાવે સહેલું સહેવું તે.

સહેવાના જરવવામાં, શરીરના બળથીયે જુદું,
પ્રભુ તુજ બળતણું ભાન, સહેવામાં કરાવે છે.

પ્રભુ તુજથી જુદો તોયે ભળેલો તારી સંગાથે,
જીવનના તાર તુજ જોડે, સતત સંધાયેલા શા છે !

* શરીરની કરોડરજજુના બે માણકાની બે ગાઢી ખસી ગયેલી તેને કારણે,
અને દમ જ્યારે પૂરેપૂરો દમ કાઢતો હતો તે વેળાનું.

હરિઃॐ

દમના દર્દમાં

શરીરનું દર્દ દમનુંયે, સતાવે છે શરીરને તે,
જરા વળવા ન કળ દે છે, ન વદવાયે કશું દે છે.

ભજન લલકારવા તોયે, તને સ્મરવા કવિતાથી,
હદ્ય રાહત શી પ્રેરીને, ગઝલ શી શી સ્હુરાવી છે !

અનુભવની જ કથની તે, કંઈક શા સાક્ષી તેના છે,
શરીરનાં દર્દથી કંઈ જે, નવું સર્જન થયેલું છે.

તું શેમાંથી અકળ એવું, કંઈક જન્માવી શો દે છે !
ન કોઈને જ જાણ્યામાં કદીયે તે જ આવે છે !

હરિઃॐ

સતત શી વેદનામાં

કળા અદ્ભુત કંઈ કંઈથી, હદ્ય તુજ સાથ ભેળવવા,
શરીરને દર્દ શાં બક્ષયાં ! કરામત કેવી તારી છે !

જીવનમાં શી જુદી રીતે, જુદી તુજ ભાત પાડી છે,
હરિ તેં એમ કરવાને, શરીરને દર્દ આપ્યાં છે !

ભલે હોય ગમે જે તે, સ્મરાવે જે હદ્ય તુજને,
જીવનમાં પ્રાણઘારું છે, જિગરનું ભાન પ્રેરે છે !

શરીરનાં કારમાં દર્દો, સતત શી વેદના થાયે !
ઇતાં વહાલા ! ટક્યો તું છે, જીવન તેથી જિવાયું છે !

હરિ:ॐ

પ્રભુનો દોષ કં કાઢે ?

*સખત ફટકાતણા મારે, શરીર પર સોળ લાગ્યા છે,
અમારી પર ગુજરવામાં ન કેં બાકી રહેલું છે.

કસોટી કારમી કેવી ! ન કોઈની કદી કરશો,
ન જરૂર શકાયે છે, હદ્ય ખફગી પ્રભુ તુજ તે.

પ્રભુનો દોષ કં કાઢે ? નજર અંદર તું વાળીને,
બધું તુજ નીરખી લઈને, પછી તું બોલજે જે તે.

પ્રભુએ જે કર્યું છે તે, બરાબર છે, બરાબર છે,
ગાણી નિજનો હદ્ય મુજને, શું ઠપકાર્યો, બરાબર તે.

* ૧૯૩૦ના સત્યાગ્રહના સમયે એક તસુ પણ ખસ્યા વિના પોલીસના લાઈભાર શ્રીપ્રભુકૃપાથી સહન કરવાનું થયું હતું, તેનો ઉલ્લેખ.

હરિઃॐ

થયો છું ત્યારથી ‘મોટા’

શરીરનાં દર્દનાં હુઃખોતણી શી વેદનાઓ છે,
પ્રભુનાં ભાવ તાકાતે, સહેવાયે બધું તે તે.

ઇતાંયે રાડ પાડી દે, શરીરનાં રોમરોમેયે,
પહોંચી વેદના તે તે, શરીરમાં શૂળ પ્રગટાવે.

પ્રભુ ત્યાંયે પહોંચી તું, અસર તારી પમાડે છે,
અને તે દર્દના શૂળને, પ્રભુ કેવો હરાવે છે !

જીવન શો એમ જ્ય તારો થતો, અનુભવ વિશે પ્રગટ્યો,
થયો છું ત્યારથી ‘મોટા’ હું રાજનોય રાજ શો !

હરિ:ॐ

હદ્યપોકાર ચાલે છે

શરીરને એક ના રોગ, જુદા શા કેટલાયે છે !
અનેકે હુમલા શા શા, શરીર પર તે થયેલા છે !

જુદા તે દર્દનું જુદું, શરીરનું દુઃખ કેવું છે !
અનેકે દુઃખ એવાંનો, જબરજસ્ત હુમલો શો છે !

શરીરની શી જુદી જુદી, અનેકે વેદનાઓમાં,
શરીર રેંસાય કેવું ત્યાં, હદ્યપોકાર ચાલે છે.

વિકટમાંયે વિકટ પળમાં, મને હરિ યાદ આવે છે,
જીવનની તે કમાણી શી ખરેખર કામ લાગી છે !

હરિઃॐ

સમર્પણાકળા

શરીરની કેવી લાચારી, અનેકે દર્દના દુઃખથી,
ઇતાં લાચારી તેં દિલની, જરા ટકવા ન દીધી છે.

અનેકે વેળ શું કુમકે ચઢી તુરત તું આવ્યો છે,
ખલે તેં ઊંચકી મુજને, ખરો કેવો તરાવ્યો છે !

જીવનમાં શી શી દિક્કત તે, પ્રભુ માથે પડેલી છે,
શિરે ના બોજ વહોયો છે, પ્રભુચરણે સમખ્યો છે.

સમર્પણની કળા મુજને, કળાથી શિખવાડી છે,
જીવનમાં કેટલી વેળા, ખરી ઉપયોગ આવી છે.

હરિઃॐ

તું યાદ આવે છે

વધારે દુઃખ પડ્યાં શરીરે, મને તું યાદ આવે છે,
તને સંભારતાં હદ્યે, હદ્યમાં ભાવ સ્કુરે છે.

શરીરનાં દુઃખને કારણ મને સંભાળનારું છે-
જીવનનું કોઈક ને કોક, અનુભવ શો થયેલો તે !

પ્રભુ ! સેવા વિશે મારી, તું રાખે કોઈક જેથી હું,
તને પ્રત્યક્ષ મુજ સાથે, પરોવાયેલ નીરખું છું.

અનુભવની ખૂબી એવી, હદ્ય એકવાર ઉપજ્યો જે,
જીવન સમજણની નિષા તે હદ્ય જીવંત રહેલી છે.

હરિઃઓ

દર્દ કીમિયો છે

શરીર-તાકાત-મર્યાદા સહન કરવાય હદ તેને,
નિયમ ‘હદ, છેક બેહદના’, વટવવા દર્દ કીમિયો છે.

મળેલાં દર્દ શાં શાં તે ! પ્રસાદીનાં મળેલાં છે,
કરવવા શા અનુભવ તે, કૂપા બક્ષિસ ચરણની છે.

મળ્યાં તેને વધાવ્યાં છે, વધાવી, હેતુ જાણ્યો છે,
હદ્ય તે હેતુ સમજાને, અનુભવમાં પિછાન્યો છે.

જગત રિવાજથી ઊંઘું-મળે, તેમાંય શુભ મુજ છે,
પરખવા દિલ અનુભવ તે, બધું જે તે મળેલું છે.

હરિ:ॐ

શરીર શું કેળવાયું છે !

સહેતાંયે, સહેતાંયે, શરીર પણ હદ વટાવીને,
ટકી શકવા જ બેહદમાં, શરીર શું કેળવાયું છે !

પ્રભુ તુજ ભાવ હૈયામાં, જીવંત શો ટકેલો છે !
અનેકે રીતથી વ્યક્ત, જીવન કેવો થયેલો છે !

અનુભવથી જ જીવનનું, બધું કલ્યાણ ચલવે છે,
જીવનના યોગનું કૌમ બધી રીતનુંય ચાલે છે.

જીવન આ જીવતાં જીવતાં, અનુભવ શા જુદા જુદા-
કરાવીને જીવનમાં તે, મને શો ઠામ પાડ્યો ત્યાં.

હરિઃॐ

ખબરદારી

શરીરથી બોલવાકેરી ન બાહોશી જરાયે છે,
અને દુઃખ દર્દથી કળ શી ! જરાયે ના વળે છે તે !

તહીં તુજ નામ આધાર, લૂલાને શો મળેલો છે !
શહૂર શું એણે પ્રગટાવી, ખબરદારી ટકાવી છે !

હદ્ય તેવા અનુભવથી, પ્રભુ મુજ સાથ પ્રત્યક્ષ-
વણાઈ શો ગયેલો છે ! જીવનમાં તું પ્રભુ મુજ છે !

થયું સગપણ હદ્ય સાચ્યું, મને શું કામ આવ્યું છે !
નિભાવીને જીવન તેણે ખરું શોભાવી દીધું છે !

હરિ:ॐ

હદ્ય દિલદાર

ગમે તેવું શરીર છોને, ન તેને હોંશ કશીયે છે,
અનેકે રીત ઢીલું છો, છતાં પડ્યે હરિ શો છે !

અનુભવથી હદ્ય પાકો પૂરો વિશ્વાસ બેઠો છે,
હરિ સંભાળી તે લેશે, અવસ્થા સર્વમાં શો તે !

સમર્થ છે હરિ કેવો, જીવનના સર્વ વ્યવહારે !
હરિ ખપમાં જ લાગ્યો છે, હદ્ય દિલદાર કેવો છે !

જીવન મારાથીયે કેવો, વધારે તું જ પ્રત્યક્ષ !
જીવનમાં કેટલી વારે, હદ્ય તેવો જણાયો છે.

હરિઃॐ

શરીર જ્યાં હામ ચૂકે છે

શરીરનાં શાં ગતકડાંએ, પજવવા બાકી રાખી ના,
ઇતાં તે વેળ કેવોયે, હરિ પડખે ઉભેલો છે !

અનેકે દર્દનાં દુઃખથી, શરીર જ્યાં હામ ચૂકે છે,
હરિ ત્યાં દોડતા આવી, ખરેખર ઊંચકી લે છે.

હદ્ય આભાર, ઉપકાર, કઈ રીતે મૂરખ માને !
મને જેમાં અને તેમાં, ઊંચે તું તારવે શો તે !

ભલે જે જે બધું હોયે, સ્થિતિ તે તે વિશે તોયે,
હરિ મુજ સાથ હોઈને, ન આધારે ટકે છે તે.

હરિ:ॐ

મને કેવો તપાવ્યો છે !

બધા શા હોશ ને કોશ, ઊડી જાયે દશા એવી-
થતાં, શી કારમી વેળા મને કેવો તપાવ્યો છે !

થતા તનના ચૂરેચૂરા, બધું ભાંગી પડે પૂરું,
ટકી જ્યાં ના શકે કશુંયે, પ્રભુ ત્યાંયે ખડો તું છે !

જીવનની ભીડનો ભેરુ, ખરેખર એક સાચો તું !
ખરી શી ભીડની વેળા, ખરો ખપમાં તું આવ્યો છે !

મદદ સાચી જીવનમાં તે, ગરીબને એક તારી છે !
કંઈ વેળા મદદ ધાયો, મને હદયે લગાડીને !

હરિઃઓ

શરીરનાં દર્દનાં હુઃખે

શરીરનાં દર્દનાં હુઃખે, ઉપજતી વેદનાકેરી-
હવે ફરિયાદ કરવાની, કશી ઉમેદ ના કે છે !

બધો સ્વીકાર કરવાનો, અમારે તો મળે જે જે,
પ્રભુને શો પરખવાનો, ચમતકાર મળેલો તે.

બધું અસ્તિત્વ જે તે-નું સ્મરણ તારું ભુલાવે છે,
ભુલાવીને પછી તુજમાં, અનેરું દર્શન તું દે છે.

હદ્ય તારે-અમારે તો, પરસ્પર ભાળ લાગી છે,
જીવન જેમાં અને તેમાં, હવે તે ભાળ, ધોરણ છે.

હરિ:ॐ

જતું છોને બધું

મરી પરવારવું જીવતાં, ખરું તે મરવું યોગ્ય જ છે,
અમે તે ભેટીને મૃત્યુ, જીવનને શું સ્વીકાર્યું છે !

શરીર આ નાશવંત જ છે, જતન એનું શું કરવું છે ?
જીવનઅમૃત તત્ત્વે તે, અમે અમૃતવ પરખ્યું છે.

જતું છોયે બધું તોયે, રહેવાનું જ રહેશે તે,
શરીરની કંઈ દશામાં શો ! અનુભવ તેં કરાવ્યો છે.

બધુંયે દશ્ય જે તે છે, જતું રહેવાનું તે તે છે,
પરંતુ હાઈ તે સૌનું, નિરંતર જીવતું રહે છે.

હરિઃॐ

ન કેં વિચારવાનું છે

અમારે જીવવું, ભરવું, ન કેં વિચારવાનું છે,
બધું જે પ્રિય જે કરશે, હદ્ય તે સર્વ વહાલું છે !

અમારે તો હદ્યમનથી, સતત શી એકધારી તે !
નયન એકીટશે તારી તરફ જોવું સતત રહે છે !

નયન પલકાર ના ખાયે, નયન છલકાય આંસુએ,
ઘડીક ઘડી લાગણીથીયે, તને જોયાં જ કરવો છે !

તને નીરખી હદ્ય ભાવે, હદ્ય આનંદ મહાલે છે,
હદ્ય આનંદથી કેવું, જીવન છલકાયેલું રહે છે !

હરિ:ॐ

માંહલો મુક્ત

શરીરનું કેવું જે તે કેં બધું લબડી પડેલું છે,
ઇતાંયે માંહલો કેવો, ટટારીયુક્ત બાંકો છે !

હદ્યના માંહલાને તો, ન ટેકો બહારનો એકે,
જીવે પોતાની પર એ શો, પૂરેપૂરો જ મસ્તાનો !


કશી ના ખેંચ એને છે, કશી ના માંગ એનીયે,
કશી ના ભૂખ એને છે, બધું જે તે ભરેલો છે.

કશાની ખોટ એમાં ના, બધું સંપૂર્ણ જે તે ત્યાં,
અધૂરું ત્યાં કશું ના છે, બધું રસથી ભરેલું છે !

હરિઃॐ

ખંડ - ૨

સ્મરણ તુજ નામનું લાદ્યું



નિરાશા અંધકારે તે દૂબેલો છો હતો, કિંતુ-
સ્મરણનો આશરો મળતાં, જબકી જાગી ગયેલો છું !

હરિ:ॐ

સ્મરણનો આશરો મળતાં

નિરાશાના હું શા તળિયે, વમળમાં છેક રૂભ્યો'તો,
તહીં હદ્યે કૃપાથી તે, સ્મરણાકિરણ શું જબક્યુ'તું !

નિરાશા અંધકારે તે રૂબેલો છો હતો, કિંતુ-
સ્મરણનો આશરો મળતાં, જબકી જગી ગયેલો છું !

કૃપા તારી વિના કોઈ, બીજો ઉપાય જ્યાં નહોતો,
સ્મરણનું હૈ હલેસું તેં, મને ઉગારી લીધો શો !

હદ્ય નહોતી કશી સમજણ 'જગત શું છે, જીવન શું છે !'
સ્મરણ ગુરુએ હદ્ય મુજને, અગમની સૂજ પાડી છે !

હરિઃॐ

ઉગાર્યો ત્યાં મને

જીવનથી સાવ કંટાળી, થઈ નામદ શો ત્યારે !
પડ્યો'તો નર્મદા જળમાં, મરણ સ્વીકાર કરવાને.

ઉગાર્યો ત્યાં મને પ્રભુએ, જીવનને તે સમજવાને,
તરણ ઉપાય દર્શાવ્યો, ભયંકર અભિય તરવાને.

હદ્ય વિશ્વાસ શ્રદ્ધાયે નહોતાં જે વિશે મુજને,
સ્મરણ ઉપાય બતલાવ્યો, મને મૃત્યુથી બચવાને.

ઇતાંયે મેં ગરજમાર્યો સ્મરણ ઉપાય લીધો છે,
સ્મરણ તો એ હવે જીવન, ખરેખર મુજ બનેલું છે.

હરિ:ॐ

પ્રભુએ દિલ લીધો'તો

શરીરનો અંત આણીને, મરણનેયે સ્વીકાર્યું'તું,
મને તેં ત્યાં ઉગારીને, પ્રભુએ દિલ લીધો'તો શો !

બચ્ચો દૂબતાં, હદ્દયમાં તે, મળ્યું આશાકિરણ મુજને,
'સમર્થ છું કશુંક કરવા' હદ્દય વિશાસ જાગ્યો તે !

ઉઠ્યો ત્યાંથી સફર કરવા, સ્મરણ તેજે મહાલીને,
ગલીકૂંચીઓ થકી નીકળી, સીધે પંથે અવાયું છે !

સ્મરણ જેવો અવર કોઈ, સહારો ના મળે જીવતો,
પ્રભુના મહેલના દ્વારે સ્મરણ પહોંચાડી તે દેશે !

હરિ:ॐ

સ્મરણ સાધન

મહા તોફાની દરિયામાં, ભટકતું નાવ જીવનનું,
અહીંથી આમ ને તેમ, બધે તે કેવું અફળાતું !

જવું છે ક્યાં કશી એની, હદ્ય સમજણ નહોતી તે,
ખડક ત્યાં શા ભયંકર છે ! ત્યાં અફળાટ ખાતું તે.

અહા ! ત્યાં દિલ ઓચિંતું, અચાનક સ્મરણ સાધન તે
રવડતા મૂર્ખને કેવું ઊગરવા કામ આપ્યું છે !

તણખલુંયે જ પકડી લે, ખરેખર દૂબતો જે છે !
મને બોથડને મધદરિયે, શું સાધન એવું બક્ષું છે !

હરિઃॐ

સ્મરણ નાવ

કુછં દે શા ચઢેલાનું જીવન ભાંગી ગયેલું છે,
સ્મરણ વિના બીજું સાધન, સમર્થ ના બચવવા છે.

અહા ! દરિયા વિશે અધવચ, જીવનનું નાવ ભાંયું છે !
સ્મરણના નાવનો ટુકડો, ઊગરવા હાથ લાગ્યો છે !

અહીંતહીં ઊછળ્યો કેવો ! ન છેડો ક્યાંય લાઘ્યો છે,
સ્મરણનેડાતણા કેડે, કિનારો હાથ લાગ્યો છે !

સ્મરણ આનંદના ભાવે, જીવનનાં રૂપ વિવિધ તે,
અનેકે તે ઉદ્ય પામી, પછી લય શાં થયેલાં છે !

હરિઃॐ

સ્મરણ ઊકા

સ્મરણ ઊકા વગાડીને, અમે નોબત બજાવી છે,
થઈ શી સ્તબ્ધ હંડ્રિયો ! સ્મરણ પેહું કરણમાં છે.

સ્મરણની છાલકેથી શું ! નર્યું ભીજાયેલું જે તે,
અનુભવથી હદ્ય ઉગ્યું, ‘અસર કેવી સ્મરણની તે !’

જતાં અંદર, ઊંઠું અંદર, જતાંમાં ને જતાંમાં તે,
જૂનું સૌ વેગળું કરીને, નવાંકુર શાં ફુટાડ્યાં છે !

નયનની જૂની સમજણમાં, નૂતન સમજણ ઉગાડી છે.
નવી ને તે નવી ખૂબી, સ્મરણની શી જણાઈ છે !

હરિ:ॐ

સ્મરણાનો મહાવરો

સ્મરણા મહાવરાથી શી ! હદ્ય ધરપત ઊરોલી છે,
જીવન, ગુણ, ભાવ, શક્તિ, રસ, સ્મરણથી ખીલતાં રહેછે.

સ્મરણ મળતાં જીવનદાન, મને કેવું મળેલું છે !
સ્મરણા ઔષધે કેવા ! જીવન રોગો મટેલા છે !

મને જે દૂબતાને શું ! તણખલુંયે સ્મરણનું તે,
કૃપાથી હાથ આવ્યું ત્યાં, નવી આશા ફૂટેલી છે.

‘હવે પૂરો હું બચવાનો’, હદ્ય શ્રદ્ધા વસેલી છે !
‘બચાવનારો જ પડજે છે’ હદ્ય વિશ્વાસ જાગ્યો તે !

હરિઃॐ

સ્મરણના હળ વડે જીવન

જીવન ઉલટપાલટ કીધું, સ્મરણના હળ વડે શું તે !
ખૂંપેલાં ઝાંખરાં સઘળાં, જમીનમાંથી હઠાવ્યાં છે !

જીવનકેરી જમીનમાં શાં, સ્મરણથી બી વવાયાં છે !
સ્મરણના જળ વડે પાછાં, જીવંત શાં થયેલાં છે !

સ્મરણ કેવાં કરે કામ, અનેકેયે મળે જે જે !
કશાની ‘ના’ નથી એને, ભલો સ્વીકાર એને છે !

જગતજનના નઠારાને, જીવન ઉપયોગમાં લે છે,
બધાનેયે જીવન લાભે, સ્મરણ શું ફેરવી લે તે !

હરિ:ॐ

સ્મરણનો કીભિયો

સ્મરણનો કીભિયો કેવો ! સ્મરણનું જાદુ અદ્ભુત છે !
સ્મરણથી શી કળા ખીલે ! અનુભવીને જ સમજણ છે !

ગરજ જેને હદ્ય લાગે, મીહું તેને જ તે લાગે,
ગરજને કારણો તેમાં, પરોવાયેલ દિલ રહે છે.

સ્મરણ સાધન હદ્ય બક્ષી, જીવનમાં આપવાનું જે,
ગરીબ કીધો શું તાલેવંત, બધું આપી જ દઈને તે !

પૂરેપૂરો જ શો અંધ, સ્મરણની લાકડી લઈને,
ભટકી ભટકી પથે અંતે, સીધોસટ માર્ગ લાધ્યો છે !

હરિઃॐ

સ્મરણ છત્ર

કૃપા તે શી પતિતની પર, હૃદય વહાલાની વર્ષી છે !
સ્મરણનું છત્ર ઓઢાડી, જીવનરક્ષા કરી શી છે !

નહોતું ઠામઠેકાણું, રવડી મરતો હતો જીવને,
સ્મરણથી ઠામ પાડીને, જીવન રાહત શી દીધી છે !

અહા ઉપકાર તારા શા ! ગણાવું દિલથી શી રીતે ?
ગણાવ્યે પાર ના આવે, ખરે તુજ પ્રેમ એવો છે !

કૃપા કીધી, કૃપા કીધી, કૃપા અનહદ શી કીધી છે !
પતિત ઉગારી શો લઈને, નવાજિશ કેવી બક્ષી છે !

હરિ:ॐ

સ્મરણાનું ફળ

સ્મરણનો માર્ગ સીધો છે, ન તેમાં અટપણું કેં છે,
સ્મરણમાં વળગી રહી રહીને, સ્મરણનું ઘેલું લાગ્યું છે !

સ્મરણનો શો નશો હદયે, ખરો રસ જાગતાં જામે,
વફાદારી જીવનકેરી, સ્મરણના ભાવથી પામે !

સ્મરણ ક્યાં ક્યાં જવાનું તે, જીવન પથને સુઝાડે છે,
પડાયે છો ભૂલું તોયે, સીધે તે માર્ગ લાવે છે !

સ્મરણનો ભોમિયો જેને, મળી ચૂક્યો જીવનમાં છે,
જીવનની આરપારે શો ! જરૂર તે પહોંચવાનો છે !

હરિઃॐ

કિરણ આશા

પૂરેપૂરા જીવન-બાર, ખરેખર વાગી ચૂક્યા'તા !
અચાનક ક્યાંકથી ફૂટી, જીવન બચવા કિરણ આશા !

સ્મરણની લહે સ્મરણથી શી, હદ્ય થનગનતી લાગી છે !
થયો ઉઠાવ જીવનનો, સ્મરણ એવાથી શો જીવને !

સ્મરણના લાભ શા ગાવું ! સ્મરણ દિલથી કરી કરીને,
સ્મરણને જીવતું કરતાં, ખુમારી દિલ પ્રગટી છે !

અમારું તે જીવનમાગ, સ્મરણકેરું જીવન જે છે,
સ્મરણજળને હદ્ય પીતાં, ખરો આધાર મળિયો છે !

હરિ:ॐ

સ્મરણથી દિલ ચેતાવી

ન આધાર કશો જેને, જીવનમાં કોઈનોયે છે,
સ્મરણ જેવો જીવન બીજો, ન બળિયો કોઈ ટેકો છે !

હું ઝંજાવાતમાં કેવો ! ફસાયેલો હતો તેને
સ્મરણથી દિલ ચેતાવી, સફાળો શો જગાડ્યો છે !

જગાડીને, મથાવ્યો છે, મથાવીને સુઝાડ્યું કે :
'પ્રભુ ઉદ્ધારનારો તે, ખરે તુજ પડખે ઊભો છે !'

હૃદયપોકાર પાડી સૌ જીવનનું સંભળાવ્યું છે,
તને વાતો કરી કરી દિલ કરી ખાલી જ નાખ્યું છે !

હરિઃઓ

સ્મરણનો છંદ

સ્મરણસાધન શું નાનકદું, કૃપાથી લાઘું અમને તે !
ભલે નાનું છતાં કેવું ! ગહન શક્તિ ભરેલું છે !

ગરજ માર્યા સ્મરણને મેં, સ્વીકાર્યુંતું જીવનમાં તે,
છતાંયે ટેવ અભ્યાસે, પછી તો બોલતું થયું છે !

સ્મરણની જ્યાં થઈ આદત, વદ્યમાં લત પડી ગઈ છે,
સ્મરણનો છંદ લાગ્યો છે, સ્મરણ સાધન શું અદ્ભુત છે !

સ્મરણ એ તો પ્રભુની શી, કૃપાકેરી પ્રસાદી છે !
સ્મરણ બક્ષી પ્રભુએ શો, જીવનમાં ન્યાલ કીધો છે !

હરિ:ॐ

સ્મરણાની નિરંતરતા

સ્મરણ કરતાં સ્મરણ કરતાં, સ્મરણમાં હેત લાગ્યું છે,
નિરંતર દિલ સ્મરણ બનતાં, સ્મરણથી ભાવ જાગ્યો છે !

હદ્ય જ્યાં ભાવ જાગેલો, રહે છે એકધારો તે,
જલક મસ્તી નયન-હદ્યે, અનોખી કેવી ઝળકે છે !

નિરંતરના સ્મરણકેરી, અજબ દુનિયા રસીલી છે !
નિરંતર ભાવની દુનિયા, અધિક તેથીય ન્યારી છે !

જુદા જુદા બન્યા કેવા, સ્મરણના પાસથી જીવ તે,
સ્મરણથી ઊગર્યા છીએ, સ્મરણ દાવો અમારો તે !

હરિઃॐ

સ્મરણથી સાંપડેલી છે

બીજાં સાધનતણી પરવા, અમારે ના જીવનમાં છે,
સ્મરણસાધન અમારે બસ, ખરેખર યોગ્ય પૂરતું છે !

સ્મરણનો ઝોક જીવનમાં, ધીમે ધીમે જ લાગ્યો છે,
પછીથી તો પવન ઝડપે, ગતિ ઉત્કટ શી લાગી છે !

હદ્યજરણું સ્મરણકેરું, નિરંતર જ્યાં વહેતું છે,
જીવનની ભાવના સૂક્ષ્મે, પથે શી ફેરવાયે છે !

નવો વા, ને નવી દિશા, નવા શા દેશ આવે છે,
રસીલી પ્રેમની દુનિયા, સ્મરણથી સાંપડેલી છે !

હરિઃॐ

જીવનનો દાવ

સ્મરણ ફંદે ચઢી કેવો, જીવનનો દાવ ફેંક્યો છે !
અજાણ્યામાં અમે પડતું, સ્મરણ શ્રદ્ધાથી નાખ્યું છે !

મરેલા તો હતા પૂરા, ન બચવા આશ કોઈએ,
સ્મરણનો તાંતણો જાલી, પ્રયત્નો શા કરેલા છે !

કદીક પડતાં જ, આથડતાં, કદીક પથ બેસતાં ખોઈ,
ઇતાં ત્યાં જંપ વાળીને, નથી બેઠા સ્મરણ ખોઈ !

ગમે તેમ થતાં તોયે, સ્મરણ દિલ પકડી રાખ્યું છે,
હવે ઉદ્ધાર એનાથી થયેલો, સાવ નીરખ્યો છે !

હરિઃॐ

સ્મરણથી પ્રાપ્તિ

મળ્યું શું શું સ્મરણથી છે, સ્મરણની સૂજ ના જેને,
કહેવું ત્યાં નિરર્થક તે, કહેવાથી ન કેં વળશે !

હતા જીવનથી શા પાજી ! પૂરા બદતર જગતકાજી,
સ્મરણ અત્યાસથી રાજી થતાં, કેવા બન્યા હાજી !

ભલે છો નર્ક હોઈએ, સ્મરણનું લાધ્યું સાધન છે,
જીવનમાં સ્વર્ગથીયે પર જઈને પહોંચશું સ્મરણો !

સ્મરણ જેવું બીજું સાધન, નથી તરવા કશું ઉત્તમ,
સ્મરણ મળતાં જ બેઠો છે, હદ્ય વિશ્વાસ સંપૂર્ણ !

હરિ:ॐ

સ્મરણ આધાર લઈ લઈને

સ્મરણથી તો કમાયા શા ! જીવનમૂડી બધીએ તે,
સમર્પી પ્રેમથી ચરણો, અમે ખાલી રહ્યા છીએ !

સ્મરણ આધાર લઈ લઈને, અમે કેવું ચઢ્યા છીએ !
ન કોઈને ચઢે જ્યાલે, ભયંકર આકરું તે જે !

સ્મરણના ભાવથી પંથે, અકારું કેં ન લાગ્યું છે,
જીવંતું દિલ સ્મરણ ટકતાં, સીધું ત્યાં સર્વ ઊર્જા છે !

સ્મરણ જેનું કર્યું દિલ છે, સ્મરણનો સ્વામી તે જીવને,
અમારે ઊળી આવ્યો છે, હવે નિરખત તે એક જ છે.

હરિઃॐ

હવે તેનું ખરું ભાન

સ્મરણ આપી, ખરેખર તેં પ્રભુ અમને બચાવ્યા છે !
હવે તેનું ખરું ભાન, હદ્યમાં આજ જાગે છે !

પડેલા સાવ ઊંધા ને નજર ઊંધી વળેલી છે,
પ્રભુને પ્રીછવાની ગમ, નથી જેને કશી હદ્યે,

પડી જ્યાં લાત તુજ પદની જરીક તોથે ન સળવળિયા !
અહા ! શો ફેંકી દાવાનળ, અમો પર તેં જગાડ્યા શા !

કૃપા એવી પતિતની પર, કંઈ કંઈ વાર કીધી છે,
ઉગરવા તો જ વારો, ખરેખર આવિયો આજે !

હરિ:ॐ

સ્મરણ એકધારાનું સમર્પણ

સ્મરણથી લાભ લેવાને, સ્મરણમાં જંપલાવ્યું છે,
ઉગરવા તે સ્મરણથી તો, અમે સ્મરવાનું રાખ્યું છે.

જીવનનાં મૂળ તાળાંની, ઉઘડવાની કૂંચી જે છે,
સ્મરણના માપમાં કેવી, છુપાયેલી પડેલી છે !

કરી કરીને સ્મરણ દિલમાં, સ્મરણ જીવંત રાખ્યું છે,
સ્મરણની એકધારા શી ! અમે ચરણે ચઢાવી છે.

સ્મરણથી જે મળ્યું પંથે, અમે તે સોંપી દીધું છે,
અમારી માલિકીનું કેં, અમે રહેવા ન દીધું છે !

હરિઃॐ

સ્મરણનો ભાવ

સ્મરણનો ભાવ હૈયાનો, ન પુરાઈ હદ્ય રહે છે,
બધે આધારમાં ક્યાં ક્યાં ! ખરો રેલાયેલો રહે છે !

સ્મરણના રસતણા ભાવ, ખૂણેખૂણા મહીનો જે,
બધોયે મળ હઠાવી હૈ, કરે તે સ્વચ્છ કેવુંયે !

પ્રભુને તે ચરણ ધરવા સ્મરણ, ભૂમિકા બનાવે છે,
બનાવીને ભૂમિકા તે, પ્રભુને નોતરે છે તે !

પ્રભુનો ભાવ પયગમ્બર, પ્રથમ આધારમાં ઊગે,
પસારો ભાવનો જ્યાં ત્યાં, થતાં સધળે, પધારે તે !

હરિ:ॐ

સ્મરણાની શક્તિ

સ્મરણ ભૂત ભરાયેલું, હવે ના દિલથી નીકળે છે,
સ્મરણ ઠરતાં, જીવન પોતે બધાયે ઢંગ બદલે છે !

સ્મરણ આધાર જીવંત થતાં ચેતનભર્યું હદયે,
જીવનનાં મૂળિયાં કેવાં, અસલ રસ મૂળ બદલે છે !

સ્મરણથી ‘કંઈક કંઈનું તે ભરાયેલું બધું’ જે તે,
મળંતા ના અસલ રસ શું, બધું મૂળથી જ સુકાયે છે !

સ્મરણાની શક્તિ તે કેવી, અજબની ને ગજબની છે !
સ્મરણ ભાવે જીવન ટકતાં બધું આવી મળે પોતે !

હરિઃॐ

સ્મરણ વિકાસ

જીવનને દૂલ કરી ચરણો જીવન આરંભ કીધો છે,
પીછેહઠ ના હવે રહી છે, ધ્યા કરવાનું આગળ છે.

સ્મરણ કરતાં, સ્મરણ કરતાં, સ્મરણની ધૂન ચઢેલી છે,
સ્મરણની ધૂનથી કેવું ! સ્મરણનું તાન લાગ્યું છે !

સ્મરણના તાનથી કેવું ! જીવનનું ભાન સુર્યું છે !
સ્મરણના ભાવથી કેવો ! સ્મરણરસ હિલ ફૂટથો છે !

હદ્ય જાગંત રસથી તે, પ્રભુ વહાલો પધારે છે,
જીવનને આંગણો પગલાં, પ્રભુ કુમકુમથી પાડે છે !

હરિ:ॐ

સ્મરણનું સ્થાન

સ્મરણનું આગવું સ્થાન, જીવનવિકાસમાં તે છે,
સ્મરણ અખંડથી કેવો ! જીવનનો ભાવ જાગે છે !

શી એકાકારતા સ્કુરે ! હદ્ય એકતાન કેવું રહે !
હદ્ય એકાગ્રતાથી તે, જીવનનું કેંદ્ર લાખે છે !

કૃપાથી રંક જીવનમાં, સ્મરણ ઉપાય જરૂરિયો છે,
સ્મરણથી ફેરફારોયે, નવા કેવા થતા રહે છે !

સ્મરણ તો કેવું જીવનને, ઘડી ઘડી ફેરવ્યા કરશે,
સુઝાડીને નવું નવું દિલ, કશામાં બાંધી નહિ રાખે !

હરિઃॐ

સ્મરણ સ્કુલિંગ

સ્મરણને મેં હદ્ય જાયું, ‘જવન જવવાની ચાવી છે !’
કુંચી તે એક એવી કે, સકળ તાળાં ઉઘાડે છે !

‘મયું શું શું સ્મરણથી તે’ કથું કથની હું શી રીતે ?
સ્મરણ સ્કુલિંગ જવનને, ખરેખર ચેતવી દે છે !

જવનવિકાસકેરાં શાં, જુદાં જુદાં જ સાધન છે,
બધાં તે સાધનો વિશે સ્મરણ શું સર્વશ્રેષ્ઠ જ છે !

સ્મરણની યારી જવનમાં હદ્ય લાગી ગયેલી છે,
સ્મરણ શું શક્તિવર્ધક છે ! સ્મરણથી તો બચાયું છે !

હરિ:ॐ

સ્મરણની કળા

સ્મરણમાં ભાવ દિલ જો છે, સ્મરણ શું ગુણ વિકાસક છે,
સ્મરણનું તાન ચઢતાંમાં, હદ્ય શી મસ્તી સ્ફુરે છે !

સ્મરણ જો યારી આપે છે, બધું પલટાવી નાખે છે,
'ગઘેડાની કરે ગાય', કળા એવી સ્મરણની છે !

સ્મરણથી પારખું લેવા, ચઢાવેલું જીવન જૂગટે,
કદી હારી ચૂક્યો પાસા, કદી જીતની સલામી છે !

ગણી પાસાં સ્મરણનાં સૌ, સ્મરણ આશ્રય શું લીધો છે !
હદ્યના પ્રેમનું યોગ્ય સ્મરણ શું વ્યક્ત લક્ષણ છે !

હરિઃॐ

અખંડાકાર સ્મરણ

જવન યૌવનની ખુમારી, સ્મરણમાં વાપરી દેવા,
કમર કસીને પડેલો છું, સ્મરણથી ઈછ મેળવવા !

જવન યૌવનની શક્તિને, સ્મરણમાં જોતરી લેવા,
પ્રયત્નો શા કર્ય કીધા, સ્મરણ તેનું રહ્યું છે ના !

ભુલાતાંયે સ્મરણ પળ ત્યાં, હદ્ય શો આંચકો લાગે !
ભયંકર ફાળ પડતાંમાં, સ્મરણ લાગી પડાયું છે !

સ્મરણમાં શો હદ્ય ઝૂબ્યો, હદ્ય શું ઝૂલ્યુંફાલ્યું છે !
જવનમાં તો સ્મરણ કેવું અખંડાકાર ચેત્યું છે !

હરિ:ॐ

સ્મરણનો પ્રતાપ

અમે કેવી સ્મરણ સાથે જીવન દોસ્તી લગાવી છે,
સ્મરણની યારીએ ભાત જીવનમાં કેવી પાડી છે !

સ્મરણથી જો ભુસાંયાં છે, જૂનાં પાસાં જીવનનાં તે,
અનન્ય શાં નવાં પાસાં, સ્મરણથી તે જડેલાં છે !

સ્મરણ અજવાણું પાડે છે, જીવનઅંધારું ટાળે છે,
જીવન લહાવો અનુભવવા, સ્મરણની ભસ્મ ઉત્તમ છે !

અનંત શાં જુદાં જુદાં સ્મરણથી સત્ય લાધ્યાં છે,
બધાંનાં આખરી સત્ય, જુદાં જુદાં અનેરાં છે !

હરિઃॐ

સ્મરણનો નાદ અનુભવતાં

સ્મરણનાં સર્વ પાસાંની, પરખ દિલથી લીધેલી છે,
સ્મરણનો સર્વ બાજુથી, અનુભવ દિલ મળેલો છે !

સ્મરણમાગ્રાતણું જોશ, દિવસ દિવસે વધાર્યું છે,
સ્મરણનો નાદ અનુભવતાં ચડસ કેવો ચઢેલો છે.

હદ્યસ્ફૂર્તિ નશો કેવો, સ્મરણથી દિલ લાગ્યો છે !
શું એકાકાર તાનેથી, સ્મરણ લાગી પડેલું છે !

સ્મરણનું ગાવું શું શું હું ? સ્મરણ બહુવિધ લીધું છે,
સ્મરણથી ધ્યેય અનુભવતાં, અમે તો દાવ ફેંક્યો છે !

હરિ:ॐ

સ્મરણાની લહાણ

સ્મરણાની લહાણથી કેવો ! હૃદય પરચો મળેલો છે,
જીવનમાં રફતે રફતે શો, અનુભવમાં પચેલો છે !

સ્મરણાની યારીથી કેવું ! જીવન શું ધન્ય લાગ્યું છે,
સ્મરણાની કેવી ખુમારી થકી જીવન ટટારી છે !

જીવનની મસ્તીમાંયે શું ! સ્મરણ નૂતન ઉગાડે છે,
સ્મરણમાંથી ઉગાડીને, જીવનદસ્તિ પમાડે છે !

જીવનના રોગનો વૈદ, સ્મરણ કેવો ખરેખર છે !
સ્મરણ પ્રગટાવી ચેતનને, જીવન સૌંદર્ય બક્ષે છે !

હરિઃॐ

સ્મરણની ભસ્મ

સ્મરણના ભાનના ભાવે, જીવનપલટો થયેલો છે,
અનુભવના સ્મરણથી શો જીવન નારો ચલાવ્યો તે !

હવે તો તે પછી કેવા, જીવન ભસકા ફરેલા છે,
જીવનની આળપંપાળ બધી બદલી ગયેલી છે.

સ્મરણની ભસ્મનું ઔષધ-, જીવન સુધારવા કાજે,
લઈ લઈને નિરંતર શું નૂતન જીવન મઠાર્યું છે !

જીવનનૌકા સ્મરણથી શી ! તરાવી પાર લેવી છે,
અહાહા ! પાર તેવીનો, કહીં ના પાર આવ્યો છે !

હરિ:ॐ

જીવનચેતન અનુભવ

ફસાયેલ ફંદમાંથી સૌ, સ્મરણથી મુક્તિ લાધી છે,
અનેકે વાર દૂષ્યો જ્યાં, સ્મરણશરણું ગ્રહેલું છે !

સ્મરણ કરતાં હૃદય કેવો ! સ્મરણનો રાગ મહાલ્યો છે !
સ્મરણની ખુશબોથી શી, જીવનસુવાસ જન્મી છે !

જીવનશક્તિ સ્મરણમાં છે, સ્મરણ ચેતન જગાડે છે,
જીવનચેતન અનુભવવા, સ્મરણનો માર્ગ સહેલો છે.

કૂલ્યોફાલ્યો જીવનબગીયો, સ્મરણ ખાતરજળે શો તે !
નીપજ કેવી જુદી જુદી, ખરે તેમાંથી ઊપજ છે !

હરિઃॐ

જીવનની ખુશનસીબી

સ્મરણની સોબતે કેવો, કુટેવોથી બચાવ્યો છે !
બચાવીને હદ્ય પાસે, સ્મરણથી શો લગાવ્યો છે !

પૂરું સ્વચ્છંદી નાલાયક, ચરણને ચૂમવાને તે,
ઇતાં બરબાદીથી સ્મરણે, જીવન કેવું ઉગાર્યું છે !

સ્મરણ તાકાત જીવનમાં અનુભવતાં હદ્યથી તે,
સ્મરણઆનંદ બક્ષીને, સ્મરણઅમૃત ચખાડ્યું છે !

સ્મરણથી માતબર જીવન બનેલું, તે અનુભવ છે,
અનુભવના બળે તેવા જીવનની ખુશનસીબી છે !

હરિ:ॐ

સ્મરણના શા ચમતકાર !

જીવન ચસકેલું કેવુંયે ! સ્મરણથી ઠામ બેહું છે,
તૂટેલા સાવ જીવનને, સ્મરણ તારે સીવેલું છે !

જીવનની ના પડી સહેજે, જીવન કથળી ગયેલું તે,
સ્મરણથી સાવ ઠેકાણે, જીવન લાવી દીધેલું છે !

સ્મરણનો શો ચમતકાર, અનુભવથી જણાયો છે,
સ્મરણનો તે પછી મહિમા, જીવનમાં ઓર લાગ્યો છે !

ચમતકાર વિના કયાંયે, નમસ્કાર નથી જીવને,
સ્મરણના શા ચમતકાર, જુદા જુદા મહાત્યા છે !

હરિઃॐ

સ્મરણ ફૂટચું

સ્મરણ ફૂટચું, સ્મરણ ફૂટચું, સ્મરણ જરણું ફૂટેલું છે,
હદ્યથી નીકળી કેવું ! જીવન આગળ વહેલું છે.

વહેતાં ને વહેતાં એ, કહી અટકી પડેલું તે,
સ્મરણ ધક્કાથી પાછું શું, ફરી પાછું વહેલું છે.

ખડક કેવા ઉભાઆડા, જરણને રોકી તે લે છે,
કદીક જુસ્સો અચાનકનો, ખડકને તોડી નાખે છે !

નિરંતરનું સ્મરણ જરણું, મહત શક્તિ ધરાવે છે,
બધાયે આડબંધોને, વિખેરી તુર્ત નાખે છે !

હરિ:ॐ

સ્મરણનો ગાવું શો મહિમા ?

ઉંચે ઉંચે વિનાશે શો, જીવનફુગ્ગો ચગેલો તે !
સ્મરણદોરેથી ઠેકાણો, શું ઠામે પાડી દીધો છે !

સ્મરણની એક બલિહારી, સ્મરણમાં જ્યાં હૃદય ઝૂલે,
સ્મરણમાં મસ્ત ગુલતાન, હૃદય ત્યાં કેવું ડોલે છે !

સ્મરણનો ગાવું શો મહિમા ? મહિમા જ્યાં હૃદયથી તે,
અનુભવમાં જ આવ્યો છે, અનુભવ આપ બોલે છે.

સ્મરણયાગ્રા થતાં ઉત્કટ, ભળે પોતે હૃદયરસથી,
ખુમારી ઘેલછા મસ્તીતણી ઝળકે ઝલક ન્યારી !

હરિઃॐ

હદ્ય તુજ નામને સ્તવતાં

સ્મરણ તુજ નામનું લાધું, ભલે નાનકદું સાધન તે,
મને શો મારવા કૂદકો, મળ્યો સાધન વડે જીવને !

મને તુજ સાથ હૈયામાં થયું સગપણ સ્મરણથી તે,
શી ચાલણગાડીથી તેવી, શીખ્યો છું ચાલતાં પથપે.

પ્રભુ તુજ નામઆધાર, મળ્યો શો ડૂબતાં જનને !
બધાએ શા હદ્યબળથી, હદ્ય પકડી જ રાખ્યો છે !

હદ્ય તુજ નામને સ્તવતાં, જીવનપોરો ચઢેલો છે,
હવે તો આર કે પાર, પૂરેપૂરું થવાનું છે !

હરિઃॐ

સ્મરણ નૂપુરઝંકાર

સ્મરણ નૂપુરઝંકાર, હદ્ય વહાલા હરિનો છે,
હરિની આવવાકેરી, સ્મરણાછડી શી બજાવે છે !

સ્મરણથી તો પ્રભુ કેવો ! જીવનનો પો'જ ફાટ્યો છે,
કિરણ તેજસ્વી, જીવનમાં સ્મરણથી શાં પ્રવેશ્યાં છે !


સ્મરણના કારણે કેવો જીવનઉજાસ પ્રગટ્યો છે !
નવાં ઉલ્લાસ, રસ, શક્તિ જીવનમાં ફૂટી નીકળ્યાં છે !

સ્મરણ એ તો દીવાદાંડી, જીવનનો ધ્રુવતારો છે,
સ્મરણનાં તે હલેસાંથી, જીવનનો રાહ કાખ્યો છે !

હરિઃॐ

ખંડ - ૩

અમારે પંથ



અમારે પંથ શી શી તે, મુસીબત કેં નદેલી છે,
ભલા, ઈતિહાસ તેનો તે ન પૂછો દઈને, અમને.

હરિઃॐ

પશ્ચાત્તાપ અભિન

અમે ખરડાયેલા કેવા ! અમોને અમ પરે નફરત,
થઈ કેવી હૃદયમાંથી ! અમારી શી થઈ ગફલત !

શું પશ્ચાત્તાપ અભિનથી, હૃદય ભડકે બળેલું તે !
ચરણ તારાં પકડતાંમાં હૃદય ઠંડક વળેલી છે !

અમે જેવા હતા તેવું, તને તે તે જણાવ્યું છે,
કશું બાકી ન રાખ્યું છે, હવે છૂપું ન તુજથી તે !

નિવેદન સર્વ કરવાની, અમારે તો ચરણ તારે-
પડી ગઈ ટેવ કેવી તે, હવે છૂટે ન છોડી તે !

હરિઃॐ

જીવન આરંભે

જીવનમાં ભાનયે સહેજે, નહોતું તુજ વિશે હદયે,
કશીક બીજ ગરજથી તે સ્મરણ તેં શું કરાવ્યું છે !

ગરજને કારણો કેવું, હદય તુજ નામ લીધું છે !
હદયમાં પાસ પ્રભુ કેવો, કૃપા કરી તેં લગાડ્યો છે !

શરૂશરૂમાં હદયપ્રેમ, ન ઊછળેલો હતો તુજ પર,
ઇતાંયે શી રહ્યમ કરી શો પ્રભુ તેં પ્રેમ ઢોળ્યો છે !

તને દિલ ખુશ કરવાનું, મને દિલ ભાન નહોતુંયે,
હદયના વહાલથી શો તેં, મને રાજ કરેલો છે !

હરિ:ॐ

ગરજ જાગી

અછકલો સાવ શો મૂઢ 'જીવન શું' તે સમજતો ના,
ગરજ જાગી સ્મરણ લેવાતણીથી ભાન જાગ્યું ત્યાં !

કરાવ્યાં શાં ભજનકીર્તન, કર્યા કરી પ્રાર્થના ચરણો,
હદ્યથી આત્મનિવેદન નિરંતર શું કરેલું છે !

હદ્યસંબંધ બંધાતાં, પછી શો સ્વાદ લાગ્યો છે !
તને સંબોધવા હદ્યે, જીવન ધંધો થયેલો છે !

હદ્ય સન્મુખ રાખીને જીવનના રાહબરને તે,
અખંડ શો નિરંતરનો અમે એને બનાવ્યો છે !

હરિઃॐ

કૃપા

જીવન કેવું હતું બોદું ! કશોયે ઘ્યાલ જેનો ના,
બતાવ્યું સ્પષ્ટ તે સર્વે, કૃપા દર્શાવી કેવી છે !

નરકમાં શો સબડતો'તો ! નરકના શાસ લેતો'તો,
ઇતાંયે ભાન ના જાગ્યું, ખરેખર મૂર્ખ કેવો તે !

જુગુખસા કેવી તે ઉપર પ્રભુ ઉપજાવીને હૈયે,
મને ઉપરામ તે સૌથી, પમાડચો કેવી રીતિયે !

કરેલા ઉપકારો તે, પ્રભુ અગણિત શા તુજ છે !
હદ્યમાં લાગણી કેવી, હવે તુજ પરની પ્રગટી છે !

હરિ:ॐ

બધું તે તે કરે તું તે

મને તેં શો સુધાર્યો છે ! વળી ઘરમાં સુવાડ્યો છે,
નધણિયાતો હતો તેને, હવે શિરછગ માથે છે !

જરીક કંઈયે થતાંમાં તો, કહી દઉં છું બધું તુજને,
અને કરવા સમું જે હો, બધું તે તે કરે તું તે !

ન મારે કંઈ જ કરવાનું, બધી સંભાળ તું લે છે,
મને ખવરાવી, પહેરાવી, રૂડા સાજે સજાવે છે !

બનાવીને જ શોભિતો, બધાંના દેખતાં મુજને,
લડાવે લાડ મુજને શા ! હદ્ય રાજુ બનાવે છે !

હરિઃॐ

પ્રભુની કરામત

તને ના જાણતો હદ્યે, પ્રભુ કેવો હશે તું તે !
ન અણસારો કશો તેનો હતો બુડથલ બધી રીતે !

દઈને રોગ શો મુજને, પ્રભુ તુજ નામ હદ્યે તે,
કરામત શી કરી મુજને, સિફતથી લેવરાવ્યું છે !

પ્રભુ તુજ નામનો જાણ, જીવન પ્રત્યક્ષ કેવો છે !
ઇતાં ના કોઈ જાણે છે, કળા શી એવી તારી છે !

‘મનેયે કેટલી વાર, અનેકે ગડમથલ પછીયે,
હદ્ય સમજણ પડેલી તે’ કૂપા તારી ખરેખર છે !

હરિ:ॐ

જગતદર્શન

પ્રભુ, બાથોડિયાં કેવાં ! અહીંતહીં મારતો રહેતો !
જીવનની ના કશી સમજણ ઊગેલી'તી હદ્યમાંહે !

કરાવી કામ સહુનાંયે, જગત ધક્કા જ ખવરાવ્યા
વળી ધવરાવિયો કેવો ! નકામો ખાલી ખાલી ત્યાં !

હદ્ય તેં સાન પ્રેરી શી ! અજાયબની કળાથી તે,
જગત સંસારની કેવી, કરામતની ખબર થઈ છે !

હવે શા ખેલ સમજાયે, જગત વ્યવહારના તે તે,
ઇતાંયે જાણતો ના હોઉં, જીવન તે રીતે વત્યિએ !

હરિ:ॐ

મહેરબાની

જગાડચો તો જગાયું છે, જિવાડચો તો જિવાયું છે !
ઉઠાડચો તો ઉઠાયું છે, હરિ જો છે : બધુંયે છે !

મતિ શું કામ આવે છે, મને રસ્તો બતાવે છે,
નડ્યે, ઉકેલ દઈ દે છે, પ્રભુની મહેરબાની છે !

કર્યે જાવું કર્યે જાવું, સતત મંડચા જ રહેવાનું,
પરિણામતણી ફિકર, ન કરવાની જ સ્વખ્યે !

કદીક પથ આંદુંકેલું જે ચઢી આવી સતાવે તે,
થવા મુક્ત કરી યત્નો, તને પોકાર પાડચો છે !

હરિ:ॐ

તત્પરતા

ખરેખર જોશ પ્રગટેલું, તને મળવાનું દિલમાં જે,
કદમ ઉઠાવી, ઉઠાવી, મને ફાળ ભરાવે છે !

તને મળવા હૃદયમાં જે, શી તત્પરતા જ લાગી છે !
કરે તે કેવી દોડાવ્યા, ઊભો રહેવા જ ના દે છે !

હૃદયની ભાવનામાં તે, ઝૂટી જુવાની નીકળી છે,
જુવાનીની હૃદય મસ્તી, બધી શી કામ લાગી છે !

અમારે તો બધી રીતે, હૃદયથી સજજ રહેવું છે,
બધી તૈયારી રાખીને, પછીથી રાહ જોવી છે !

હરિઃॐ

તૈયારી

કદીક તું આવશે એવાં, હદ્ય સ્વખાં જ સેવાં છે,
હદ્ય તૈયારી કરવામાં, પૂરા લાગી પડેલા તે.

તને સતકારવા હદ્યે, કઈએ વેળથી કેવા !
થઈ શા ઉન્મની હદ્યે, અમે બેઠા નિરાંતેયે,

જરૂર તું આવવાનો છે, અમારે દિલ ધરપત છે,
અમેયે તો કમીજા કેં કશી ના બાકી રાખી છે.

અમારા દિલમાં હોંશતણા શા શા ઉમળકા છે !
હદ્યમાં કોડ કેવાય, તલસતા દિલનાયે છે !

હરિઃॐ

કર્મપરાયણ

અમારે તો હવે ના કેં, કશી પંચાત કરવી છે,
બધું જે તે યથાકાળે યથાયોગ્ય થવાનું છે !

ઇતાંયે ભાગનું કર્મ હૃદય કરવાનું જે તે છે,
કર્યા કરવા વિશે તે તે, અમે દિલને લગાડ્યું છે !

અમારે ભાગ આવેલું પૂરું કરવું જ છે સૌ તે,
નિરાંતે બેસી રહેવાનો ન અમને ક્યાંય વારો છે.

અમારાથી થતું જે જે, પડે મુશ્કેલીઓ તે તે,
કદીક જો જ્ય મળે છે તે, બધું ચરણે જ ઠાલવિયે !

હરિઃॐ

ન કિસ્મતનીય પરવા છે !

કદીક ભોંઠો પડું છું જ્યાં, દઉં ગાળો હું કિસ્મતને,
અરે ! શું સાવ બુઢો છે ! મતિ કું બહેર મારી છે !

હદ્ય તુજ દોષ જોવાનો મૂકી દઈ, વ્યર્થ દોડે છે,
ચગળવા મૂર્ખ કિસ્મતને ! જરીક વિચાર દિલ દઈને !

ન કિસ્મતનીય પરવા છે, હરિને દિલ ધરવા છે,
હદ્ય ભાવ નીતરવા છે, તમના એવી દિલની છે !

નિવેદન દિલનું ભાવે, ચરણમાં તે કરી કરીને,
જીવનમાં તે પૂરેપૂરું શું હળવાફૂલ ઠરવું છે !

હરિ:ॐ

ગુણસંબંધ

બધું ચલવી, બતાવીને, કરી જે જે મળેલું તે,
ન આણ્યો આણગમો દિલ છે, કંઈકને દિલ રીજવ્યા છે !

બધી રીતના અનાગ્રહને, જીવી જીવી બતાવ્યા છે,
અનાસક્રિત શી દિલની, કૃપાથી તે જણાઈ છે !

કદ્યું કરવાની આદતને, કૃપાથી આચરાઈ છે,
હદ્ય શી નમ્રતા ધારી, અમે જીવી બતાવ્યું છે.

હદ્યથી આવડત જે તે, બધાં કર્મોત્ક્રાંતિ કેવી,
અમારે દિલ હતી, તેનો ન અણસાર થયેલો છે.

હરિઃॐ

નમ્રતાથી શૂન્યતા

ખચ્છા મૂર્ખ વિશે કેવા ! કંઈક અપમાન વેઠચાં છે,
ન નાનમ દિલ લગાડીને, અમે હસતા રહેલા તે.

ચીધેલાં કામ સહુનાંયે, ઉમંગેથી કરેલાં છે,
ગધેડા જેમ જીવનમાં, અહા ! શો ભાર બેંઘ્યો છે !

હદ્ય ત્યારે પ્રભુ મારે, ન તે કેં ભાર જાણ્યો છે,
પ્રભુ સેવાતણો મહિમા, અનુભવમાં ગણેલો છે.

જીવનની નમ્રતાને શો, લઈ જઈ શૂન્યની ટોચે,
અનુભવની દશાનો શો, જીવનનો કાળ અદ્ભુત તે !

હરિ:ॐ

મસ્તી

જીવનમાં સૌ સહેલું તે, પ્રભુભક્તિથી દિલ ભાવે,
ખરેખર તેથી તો મારું, ન દિલ પાછું પડેલું છે !

જીવન-ઉન્માદ-ખુવારી, હદ્ય ત્યારે પ્રવર્તેલી,
કશી તેની ન કોઈને, ખબર સરખીય નહોતી શી !

પડેલી ના હતી અમને, કદરની કોઈની કેંયે,
વખોડ્યા ઉલટા અમને, હદ્ય ના જંખવાણું છે !

કંઈક ટીકા થયેલીથી, હદ્ય ના નંદવાણું છે,
ઘવાયું ના હદ્ય તેથી, પૂરી સમજણ પડેલી છે !

હદ્ય અલમસ્ત ત્યારે શા ! ભજનભાવે ખીલેલાને,
નહોતી કોઈની પરવા, ન કોને તે જણાયું છે !

હરિઃॐ

સહિષ્ણુતા

બધી દરકાર જીવનમાં બધાંનીયે લીધેલી છે,
ઇતાં દરકાર કોઈએ, અમારી ના લીધેલી છે !

‘બધાંનુંયે અમો કરવા પૂરા બંધાયેલા હો તે’
બધાં શા એમ સમજુને, અમોને ચીંઘતાં જે તે.

અમારી પર ખફા કોઈ, નકામા શા થયેલા છે,
અમે તેઓની પર તોયે, ન નારાજ બતાવી છે.

પ્રભુ સાથે હૃદય નાતો, અમારે શો અમારો તો !
હૃદય બંધાયેલો ત્યારે, નિવેદેલું બધું પદ તે.

હરિ:ॐ

શું વધાવ્યું છે !

‘ગધેડો’એ કહી અમને, નવાજ્યો છે, નવાજ્યો છે,
હદ્ય તે ના લગાડીને, હદ્યથી શું વધાવ્યું છે !

ગધેડાની સમું પૂર્ણ, જીવન જ્યારે બની જાશે,
પ્રભુનું પ્રેમ સાખ્રાજ્ય, પ્રકાશી ઝગમગી ઊઠશે !

થતું જે જે, થતાંમાં તે, જીવનઘડતરની સમજણાને
વધાવી તે, હદ્ય મહાલી, જીવનને મેળવેલું છે.

જીવનઆદર્શ ઝળહળતો, બધામાં મોખરે જેને,
જીવનહેતુની સમજણમાં, હદ્ય ચેતેલ તે રહે છે.

હરિઃॐ

રળી શાંતિ

ખફા વહોરી લીધેલી છે, ખફાથીયે હદ્ય અમને,
તટસ્થ તે થવાકેરી, હદ્ય સમજણ મળેલી છે.

ખફાથી કેં ન લાગ્યું છે, થયું જ્યાં તેમ વર્તન તે,
અરે ! આને ન કેં લાગે, ખરેખર ભોટ જેવો છે.

અમોને તો મળેલાંયે, નમાલો શો ગણેલો છે !
રહેલા શા છીએ રાજી, હદ્યમાં તો બધાં પર તે !

અમારો કોઈ દાવો ના, કર્યાનો, ના કર્યાનો કે,
બધાં સાથે હદ્ય ભાવે જીવી, શાંતિ રળેલા તે.

હરિ:ॐ

સહેવું

સહેવામાં, સહેવામાં જીવનનો હેતુ રાખ્યો છે,
સહેવું તેથી તો હદયે, અમોને વહાલું લાગ્યું છે !

મહામોંઘામૂલું કેવું, જીવનનું તપ ‘સહેવું’ તે !
સહેવાથી થયેલું શું જીવનઘડતર નિરાળું છે !

સહેવાનું થતાં અમને, હદયમાં હર્ષ જાગ્યો છે,
જીવન મઢવાની રૂડી તે હવે પળ આવી પહોંચી છે.

સહેવું તો પડે સહુને, સહેવું તો વધાવીને,
હદય પદરાવવા હરિને અમે તે પુણ્ય માન્યું છે.

હરિઃॐ

પ્રભુને પાત્ર બનવાની

બધાંનુંયે કહ્યું કરતો, કશાની પાડી ના મેં ના,
હદ્યમાં હેતુ સમજણને દફાવી વર્તતો ત્યાં ત્યાં.

પ્રભુને પાત્ર બનવાની, હદ્યની ભાવનાથી તે,
બધું જે તે કર્યું કરતો, હરિનો જ્યાલ રાખીને.

નિરાગ્રહી ને અનાસક્ત થયા વિના પૂરેપૂરું,
ચરણની પાસ પ્રભુ તારા ન કોઈથી અવાવાનું.

હદ્ય સમજણ શી ઉગી ને જીવન તે રીત ગાય્યું છે,
ચરણની ભક્તિ જાગીને ચરણરસમાં ભળાયું છે.

હરિ:ॐ

અમે સહકાર સાધીને

કદી તકરાર કો' સાથે અમે તો ના કરેલી છે,
બધે સહકાર સાધીને, અમે જીવન ચલાવ્યું છે.

અભય ને નમૃતા, મૌન, વળી એકાંતના ગુણને,
ખીલવવાને અમે જે તે બન્યું તે સૌ કરેલું છે.

જીવનવિકાસને ફળવા અમારાથી થયું જે જે,
હદ્ય સાહસથી પ્રેરાઈ દઈ દિલ તે કરેલું છે.

પથે ગુંચથી જ રોકાયા કદી થાકે ન અટક્યા તે,
કરી દિલ પ્રાર્થના ત્યારે, અમે ઉકેલ શોધ્યો છે.

હરિ:ॐ

જુદો ચોકો

જરીક શી ભૂલ થતાં અમ પર, બધાં કેવા તૂટેલા છે ?
વઢી વઢીને અમારી શી બધાંએ ધૂળ કાઢી છે !

અમે સામે કહ્યું ના છે, લીધેલું સાંભળી તે છે,
કશો બળવો કર્યો ના છે, અમે જેવા છીએ તે છે !

અમારો પંથ એનો એ, બીજાંનો પંથ ન્યારો છે,
અમે ભેળા છતાં જુદા, જુદો ચોકો અમારો છે !

બને છે સર્વ સંગાથે, વળી છે મેળ સહુ સાથે,
વળી દિલ છે બધાં સાથે, છતાં અમ દિલ જુદું છે !

હરિઃॐ

કહ્યું તે તે કરેલું

જીવનના ધ્યેય વિનાનું, બધાંનું જે કહેલું તે,
કહ્યું તે તે કરેલું છે, કર્યું છે વર્તવાનું તે.

જિગરના હાર્દને સાબૂત, પૂરેપૂરું જ રાખીને,
બરાબર જીવતું કેંદ્રિત, અમે ધાર્યી કરેલું છે.

ચઢાણો આકરાં કેવાં ! કસોટી થઈ જીવનની છે,
ધીરજ, બળ, ખંત, છિમતથી, શું ઉઘમથી ટકાયું છે !

હદ્યમાં જીવતો પૂરો, ભરોંસો શો પ્રભુ પરનો !
જીવનપથ ચાલવામાં તે ખરો ખપમાં જ લાગ્યો છે.

હરિઃॐ

પ્રાર્થના સ્તવન

અમારે પંથ હકીકતમાં, કંઈ મુશ્કેલીઓ આવી,
સમર્પણ પ્રાર્થના કરતાં, હદ્ય અજવાણું પ્રગટ્યું છે !

હવે જાણો પૂરા દૂષ્યા, ન બચવા ક્યાંય આરો છે,
કરંતા પ્રાર્થના તુજને, શી ગેબી સહાય આવી છે !

પથે જ્યાં ડગમજ્યા પગ છે, ગબડવાની નિશાની છે,
હદ્ય સ્તવતાં સ્મરંતામાં, તું શો ત્યાં દોડી આવ્યો છે !

બહુ વેરાયેલા કંટક, અમારે પંથ ભાજ્યા છે,
લઈ સાવરણી તુજ હાથે, પ્રભુ શા સાઙ કીધા છે !

હરિ:ॐ

હદ્યસંગ્રામ

જીવનમાં કારમો કેવો, હદ્યસંગ્રામ જામ્યો છે !
અતુલ બળશક્તિ પ્રેરીને, ઉભો કેવો રખાવ્યો છે !

કંઈક વેળા પડું પાછો, છતાં પળ જોઈને હદ્યે,
ધીરજ, હિંમત વળી ખંતે થઈ બેઠો, ધપું પંથે !

નયન અંધાર શાં વળતાં ન આશાનાં કિરણ મળતાં,
ન અંધાણો મળે પંથમાં છતાં તું સાથ ત્યાંયે છે !

ગમે તેવું થતાં તોયે, મચક કેંયે ન આપી છે,
ટટારી રાખી શી દિલથી, કૃપાથી પંથ કાઘ્યો છે !

હરિઃॐ

અભય

જવનને પાંગરાવાને, અભયના પાઠ શીખવ્યા છે,
ભયંકર સ્થળ સુવાડીને, પ્રયોગો તેં કરાવ્યા છે !

હદ્યની નમ્રતાનેયે, શિખરની ટોચની ટોચે,
તબક્કમાંથી શા શા તે પસાર તેં કરાવ્યો છે !

બધી સંસારની વાતે, પળાવી મૌન મુજને તેં,
ન લેવા ભાગ ત્યાં દઈને, સ્મરણધૂને મચાવ્યો છે !

લઈ એકાંતમાં જઈને, મને તેં સુવરાવ્યો છે,
વળી એકાંતની હદ્યે, મને ફાવટ લગાડી છે !

હરિ:ॐ

મંથન

મને શો મારીમચડીને, પથે સીધો રખાવ્યો છે,
કદીક વાંકો પથે વળતાં, તહીં લપડાક ચોઢી છે !

ભટકવામાં, ભટકતાં તે મતિ અંદર સુજાડીને,
પથે વાળ્યો મને સીધો, મહત ઉપકાર કેવો તે !

ભૂલ્યો શો ભુલભુલવણીમાં, ન સૂજતો'તો કશે રસ્તો,
હદ્યપોકાર જ્યાં પાડ્યો, તુરત આવી ઊભેલો છે !

બધી બુદ્ધિતણો પૂરો, તને દિલ ખોળવામાં શો !
ખરો ઉપયોગ કરવાને, મને કેવો મથાવ્યો છે !

હરિઃॐ

સાધનાપથે

‘મને શું મૃત્યુ ભેટયું તે’, ઘણીયે વેળ લાગ્યું છે !
ઇતાં ફળ્યું ધ્યેય હજી નાછે, ન મરવા ત્યાં સુધી દિલ છે !

પથે શો વજના જેવો, હદ્ય નિશ્ચય દઢાવ્યો છે,
મને શો પર્વતો સામે, ઊભો મક્કમ રખાવ્યો છે !

લથડતાં કંઈક અધવચ્ચે, મને પકડી જ રાખ્યો છે,
ગબડતાં પંથ વચ્ચગાળે, મને ઊંચકી લીધેલો છે !

સહાનુભૂતિથી એવી ટકાયું છે, જિવાયું છે,
હદ્ય તુજ એકલાની શી, મળેલી ઓથ મુજને છે !

હરિ:ॐ

પોકાર

કઈ રીતે જીવનમાં તે હવેયે ચાલવાનું છે,
પડે ગમ કોઈ રીતે ના, મહામુશકેલી કેવી છે !

ચલાવી જોઈ શી બુદ્ધિ, છતાં ત્યાં કેં ન સૂજે છે,
પછી પોકાર પાડ્યો છે, મદદ કરવા પ્રભુ તુજને !

કદીક તું દોડી આવે છે, કદીક સાંસા પડાવે છે,
કદીક બોલાવી બોલાવી, હદ્ય થાંકું ન બોલે છે !

છતાં તોયે પ્રભુ તુજને હદ્ય પોકારવા વિના,
બીજો ઈલાજ મુજ પાસે, સમર્થ કોઈએ ના છે !

હરિઃॐ

હદ્યમાં સજ્જ

અમારે પંથ શી શી તે, મુસીબત કેં નડેલી છે,
ભલા, ઈતિહાસ તેનો તે ન પૂછો દઈને, અમને.

મુસીબત છો ભલે આવી, અમારી છાતી જબરી છે,
સહેવાને ઊભા છીએ, હદ્યમાં સજ્જ સૌ રીતે !

મુસીબતની હદ્ય દીધી, પ્રભુ શી જાણકારી તેં !
જવાયું ચેતીને સામો, ઊભો તત્પર હું મેદાને.

પડે આવી જ ઓચિંતી, ન ચેતાતું જ તત્કાળ,
કરી ત્યાં એકદું બળને, સફાળો શો ભરું ફાળ.

હરિઃॐ

પ્રભુપ્રીત્યર્થ જ

પ્રભુ ગરદન જીવનમાં તે, અનેકે વાર માર્યા છે,
ઉપરથી ઠોક શા દઈને, નરાતાર હરાવ્યા છે !

અરે ! છોને ગમે તેયે, બને તેની ન પરવા છે,
ફના જીવન કરી ચૂક્યા, થતું તે સર્વ મંજૂર છે !

તને શો એકલો એક હૃદય દિલબર ગણેલો છે,
જીવનનો તાગ મેળવવા, અમોને શો મળેલો છે !

હજારો વાર ફાંસીએ, ચઢાવી તું ભલે દેજે,
હવે તો માત્ર તુજ માટે, અમારે જીવવાનું છે !

હરિઃॐ

શ્રદ્ધા

હદ્યમાં પાડવા પકડી જીવનમાં દોટ મૂકીને,
જીવનને હોડમાં મૂકી, શરત કેવી લગાડી છે !

હદ્ય તે દોડવા વિશે, સતત ચિંતવન થતું રહે છે,
'તને પકડી જ પાડીને, હદ્ય ભરી રાખવો શો છે !'

હદ્યમાં યાદ તારી શી, હજારો વાર જાગે છે !
તને શો દિલ સંભારી, હદ્ય લેવાનું સુખ તે છે.

'કદીક ઓચિંતી શી તારી નજર અમ પર પ્રભુ પડશે',
હદ્ય વિચારથી તેવા સદા હસતા રહીએ તે !

હરિઃॐ

હદ્ય હાજર થવાનો છે

પ્રભુ તારી, પ્રભુ તારી, કરી ખિદમત ઉમળકાથી,
હદ્યના કોડ સંતોષી, અમારે રાજ રહેવું છે !

અમે પરવારીને દિલથી, હદ્ય તુજ રાહ નીરખીને,
છીએ બેઠા નિરાંતે કે પ્રભુ તું આવવાનો છે !

‘અરે ! તું મૂર્ખ નાહકની, ઘડે ઘટમાળ અમથી શી !’
થતાં તૈયારી સૌ પૂર્ણ હદ્ય હાજર થવાનો છે !

જીવન કેવો છુપાયેલો રહેલો છે, ન દેખાયે !
કંઈકના હુંઢવાકેરા પ્રયત્નો વ્યર્થ નીવડ્યા છે !

હરિ:ॐ

એક લક્ષ્ય

અમારે એક કર્તવ્ય જીવનમાં છે, જીવનમાં છે,
‘તને પામી જ કૃતકૃત્ય’ અમારે દિલ થવાનું છે !

‘જીવન પહોંચાડશે ઠામે’ હદ્યમાં એમ જાણીને,
પ્રભુ સંગાથ તારો મેં અનુભવીનો લીધેલો છે !

કદીક અદશ્ય થઈ જાયે, તને ત્યાં બૂમ પાડીને,
નજરમાં આવતાં પથમાં, જહેમત શી પડાવે છે !

થતું જે જે બધાં વિશે, હદ્ય વિચારતું તુજને,
હદ્ય શું ફેલું પેહું તે ! બલા શી તારી કેવી છે !

હરિ:ॐ

ધ્યેય પ્રતિ અવિરત ગતિ

નજરમાં રાખી રાખીને, તને સામે જીવનમાં મેં,
હદ્દયકેરા ઉમળકાથી ભર્યો ડગ છે, ભર્યો ડગ છે.

હદ્દય વિશ્વાસ કે અંત, કદીક તો આવવાનો છે,
સતત શું ચાલવાનું તે, પ્રભુ રાખેલું મેં તો છે.

કહીં ના રાહ જોઈ છે, ન બેઠો થાક ખાવાને,
સ્મરી સ્મરીને હદ્દય તુજને, નજર સીધી જ માંડી છે.

હદ્દય કકળાટ કો' વેળા બહુ ઉકળાટથી પાડે,
પ્રભુ ત્યારે તને હૈયે, સ્તવી શો સાદ પાડું છું.

હરિઃॐ

અભિલાષા

જીવનને આંગણે હરિને, હદ્ય નોતરવો મારે છે,
જીવનમાં સાથિયા કેવા, કળાથી મેં પૂરેલા છે !

કદીક કોઈક આવીને અજાણી કોઈ પળે છાનું,
અરે ! ઓચિંતુંયે આવી, બધું તે ભૂંસી નાખે છે,

અરેરે ! પ્રાસ્કો ત્યારે, હદ્ય કેવો પડે મુજને !
બગાડી બાજી શી મારી ! હતાશા દિલ ઉગાડી છે !

હદ્ય બેહોશી ટાળી તે, ટટારી મેળવાયે છે,
હદ્ય નોબત વગાડીને, ફરીથી નોતરું હરિને.

હરિ:ॐ

રમત

હદ્યમાં હાર કે જીતની, કશી ના ગણતરી ધરી છે,
રમત શી માત્ર રમવાને, અમે તો દાવ માંડ્યો છે !

રમતને ખેલવાકેરી, હદ્યની મોજ કેવી છે !
રમતનો માત્ર ખેલાડી, સમજ માણી શકે છે તે.

હદ્યના સર્વ સાહસથી, હદ્ય હિંમત ધરી ધરીને
કરી જુક્તિ સિફતથી શો, અમે તે દાવ ફેંક્યો છે !

રમત ખેલાડીની સાથે, હદ્ય આનંદ રમવાને,
શી રાતોરાત જાગીને, અમારે મહાલવાનો છે !

હરિઃॐ

સતત મંડચા જ રહેવાનું

શું પથ પર કેટલું ચાલ્યો, સતત ચાલ્યા કરેલું છે,
જરા ના થાક ખાવાયે, ઊભું રહેવાનું કીધું છે !

નજર એકીટશે માંડી, હદ્ય બસ નેમ લીધો છે,
'સતત મંડચા જ રહેવાનો' બીજું લક્ષે ન લીધું છે !

હદ્ય સમજણ મને ઊગતાં, હવે મુજ ભૂલ ભાંગી છે,
કૃપા કરીને પ્રભુએ શો ! મને ચલાવ્યા કરેલો છે !

જીવનમાં ખૂબ અંધારાં, છવાયાં કેટલાં કેવાં !
કૃપાકિરણ સૂરજ ઊગતાં, બધાં ભાગી ગયાં છે શાં !

હરિઃॐ

હદ્યઉકેલ

હવે તારે ચરણ પડીને, કશો ફફડાટ ના દિલ છે.
બધી ચિંતા ફિકર જે જે, ચરણમાં ઠાલવેલી છે !

નડચે નડતર હદ્ય તેનું, અમે ચિંતવન કીધેલું છે,
હદ્ય અજવાળું દેવાને, હરિને સાદ પાડ્યો છે !

પડેલા સાદમાં તે તે, વ્યથાની બૂમ કેવીયે !
ચરણમાં પ્રાર્થનાભાવે, હદ્ય ઉકેલ શોધ્યો છે !

ખરેખર જેનું ચિંતવન છે, હદ્ય ઉકેલ દઈ દે છે,
ઘણી વેળા અનુભવ તે, અમારે દિલ થયેલો છે.

હરિઃॐ

ભજન ગાતાં

ભજન ગાતાં, ભજન ગાતાં, હદ્ય મશગૂલ થતું ન્યારું,
ભજનની મસ્તીનું ડોલન, પ્રગટતું કેવું નીરખાતું !

કદીક લોકોનીયે વચ્ચે, ભજનની ઘેલછા ધૂને,
હદ્ય મદમસ્ત નાચંતાં, પડી છે* ધૂળ શી માથે !

ન ત્યારે કેં જ પરવા છે, ન તે ખંખેરી નાખી છે,
ભજન ગાતાં, ભજન ગાતાં, અમે ચાલ્યા જ કીધું છે !

કદીક પાછળ પડેલાં શાં ! કદીક રંજડતાં બાળક,
હુંયે ત્યારે કૂદીનાચી, ભજનહાક વગાડી છે.

* નાદિયાદમાં ભજન ગાતાં ગાતાં જ્યારે મસ્તીની ધૂનમાં શ્રીપ્રભુકૃપાથી
નાચવાનું થતાં, છોકરાં મારા ઉપર ધૂળ ઉરાડતાં હતાં.

હરિઃॐ

હિસાબ

જીવનનો કાઢવા તાગ, ચરણ તારાં જ પકડવાં છે,
બધાંનો અંત સરવાળો, શરણ તારા વિશે શો છે !

ગયો ગાણતો હિસાબો શો ! ન છેડો ક્યાંય આવ્યો છે,
બધીએ પળતણો અંત, શરણ તારે મળેલો છે !

જીવન શો પાઈ પાઈનો, બધોએ મેળ રાખ્યો છે !
શરણ ફળવાની તેથી તો હૃદય કિંમત સૂક્ષેલી છે !

શરણ ફળવા ચરણમાં તે, ન આંધળિયાં કર્યા મેં છે,
ગાણને ભાવનું મૂલ્ય, હૃદયમાં ભાવ બઢવ્યો છે !

હરિઃॐ

અનુભવથી

હદ્ય સમજણ, ખરી સમજણ અનુભવથી જ આવી છે,
અનુભવથી પ્રભુપથની, મળી ગઈ કેરી કેવી તે !

અનુભવ એકથી એક, ચઢિયાતા જુદા શા છે !
છતાં તે મધ્ય દિલ તાર શું સંધાતો સતત રહે છે !

થતાં અનુભવ, થયા અનુભવ થકી તો ભાન સુદૂરીને,
હરિનું ભાન જાગીને, જીવનચેતન ફૂટેલું છે !

જીવન જે રીત વીત્યું છે, કૃપાથી તેમ ગાયું છે !
કૃપાથી મોહ-કામાદિ-પ્રસંગોએ જિવાડચો છે !

હરિ:ॐ

નિવેદન

તને સંબોધવાની શી પડેલી ટેવ મુજને છે !
તને જે તે કહ્યા કરીને, હદ્ય હળવો બનેલો જે !

નિવેદન ભાવથી જાગ્યું, પ્રભુ તુજ ઠામઠેકાણું,
કહ્યા કરવાથી જે તે સૌ હદ્ય સંબંધ બંધાણો !

થતાં સંબંધ હૈયાનો, પરસ્પરનો પ્રભુ તુજથી,
પછી પોકારતાં તુજને, ઝરે આહૂલાઈ શો દિલથી !

રજેરજના નિવેદનથી, ન કંટાળ્યો જરા હદ્યે,
અને ઉલટો પ્રભુ તેં શો મને પોરો ચઢાવ્યો છે !

૧હિ:ઓ

પ્રાર્થના

સુરાણ ને પ્રાર્થના હદયે, ભજનકીર્તન કર્યું કરીને,
નિવેદીને થતું જે જે, તને સામે જ રાખ્યો છે !

સ્તવન કરતાં સ્તવન કરતાં, ચરણમાં દિલ લગાડીને,
પ્રભુ તુજ પર અમોને શો હદ્યમાં ભાવ ફોર્યો છે !

ઉંડાં ચિંતવન, મનન, હદયે થયાં કરતાં પ્રભુ તુજ તે,
ઉંડે ઉંડે જીવન વિશે, પથે ઊતરાયું કેવું છે !

સુરાણ હદયે સ્તવનભાવે, પ્રભુ તુજ કેવું ચાલે છે !
થયો છું રાજ હું પોતે હદ્ય શો વારી અમ પર તે !

હરિ:ॐ

અમે ડગલાં ભરેલાં જે

જરીક અમથા જ નાનકડા, ભરેલા એક ડગલાની,
કશી કિંમત મતિ મનથી, અમે તો ના ગણેલી છે !

પરંતુ ચાલતાં જ્યારે, બરાબર પૂરતું શીખ્યા,
ભરેલા એક ડગલાની, ખરી કિંમત જણાઈ છે !

પ્રભુ તુજ કાપવા માર્ગ, અમે ડગલાં ભરેલાં જે,
ભરાવેલાં જ તારાં જ તે, હવે સમજાયું અમને છે !

નકામી શી બડાશો શેં, અમે માર્યાં કરેલી છે,
પરંતુ જાણ્યું જ્યાં દિલ કે ‘કરાવેલું કરેલું છે !’

હરિ:ॐ

મુસીબતની કથની

ન જાણ્યું કે મહોબતથી, મુસીબત કેવી કેવી છે !
છતાં દિલને શી ભાવી છે, અજબ બલિહારી ન્યારી છે !

જીવનની તે મુસીબતની જુદી જુદી શી કથની છે !
મહા શો દાટ કાઢ્યો છે, ન જરવાયો, સહ્યો શો છે !

સહેવાયાં, સહેતાંયે, અનુપમ શા અનુભવ છે !
કહીંક પછાટ ખાધી તો, કહીંક કૂદકો મરાવ્યો છે !

હદ્ય એકંદરે લાગ્યો પવન સુસવાટ કરતોયે,
ઊળીને કહીં ફેંક્યો, ન કળ તેની વળેલી છે !

હરિ:ॐ

ભસ્મની કફની

જીવન નીચું જ ઘાલીને, વિતાવ્યાં તે કરેલું છે,
કદી ના કોઈની સામે ઊંચું માથું કરેલું છે !

જીવનમાં જંપવાવારો, હવે પદ કેંક લાઘ્યો છે,
હદ્ય ચરણે લગાડી તેં, અમોને લેખ દીખો છે !

જૂનું જે જે બધું બાળી, શરીરે ભસ્મ ચોળી તે,
પહેરી ભસ્મની કફની હવે ફકીરી લગાવી છે !

હદ્ય સ્મરવા, હદ્ય ભજવાતણો ધંધો લીધેલો છે,
કમાણી શી કરી કરી તે, પદે સૌ સોંપવાની છે !

હરિઃॐ

હરિબળથી

શરીરના રોગથી જે તે, બધું કથળી ગયેલું છે,
શરીરથી જોઈતું કર્મ હવે ના લઈ શકાયે છે !

ઇતાં વહાલા હરિબળથી, બધે જ્યાં ત્યાં ફરાયે છે,
'ઘટી તાકાત શી ગઈ છે ! હરિ છે સહાય' અનુભવ તે !

હરિના પ્રેમના બળથી, નિભાવ્યો શો નભેલો જે,
વળી સંકલ્પ ફળવે છે, થવા કેં શક્ય ના જે છે !

જીવનસંબંધ શા શા તે મને શો મેળવી દે છે !
હદ્ય સંકલ્પને ફળવા મને ઉપયોગ આવે છે !

હરિ:ॐ

ખીલે બાંધેલ

જીવનમાં શી ભુલામણ છે, ભૂલા ક્યાં શા પડેલા તે !
ચરણની ભક્તિથી મતિમાં, સુધારો શો થયેલો છે !

ચરણની ભક્તિથી કેવા કરણમાં ફેરફારો છે !
બહેકી ઢંદિયો કેવી ગયેલી, ઠામ હાવાં છે !

ખીલે બાંધેલ વાઇરનું, ગમે ત્યાં છો ચરી ખાતું,
પરંતુ તે ખીલેથી ના, હવે જરીકે ચસકવાનું !

રહમ તારી થઈ શી શી ગણાવી શું શકું તે તે !
થયો ઉપકાર અનહદ છે, ભુલાયો ના ભુલાયે તે !

હરિ:ॐ

મતિ વિચાર કરવાને

અમારે તો હવે તારે, ચરણ દરબાર છળીને તે,
પછી દરકાર શી વાતે, અમારે રાખવાની છે !

તહીં લપડાક ચોઢીને, પ્રભુએ તો સુજાડ્યું છે,
'તને આપેલ છે કેવી મતિ વિચાર કરવાને !'

પ્રભુ મેં કાન પકડીને, ખરે ! મુજ ભૂલ સ્વીકારી છે,
સ્મરી દિલ પ્રાર્થને તુજને, મતિ ઉપયોગ કીધો છે !

પથે જ્યાં ગુંચ આવી છે મતિ કામે લગાડી છે,
ન જ્યાં ઉકેલ લાધ્યો છે, તને પોકાર પાડ્યો છે !

હરિ:ॐ

ઓચિંતી ભાળ

જીવનમાં ના કશી ખટપટ હવે બાકી રહેલી છે,
મણ્યો છે જ્યાં પ્રભુ મુજને, હદ્ય રાહત મળેલી છે !

બધે ફાંઝાં ઘણાં માર્યો, ન પત્તો ક્યાંય લાગ્યો છે,
પછી ઓચિંતી દિલ ક્યાંથી પ્રભુ તુજ ભાળ લાગી છે !

ગણે વળગી પડી તુજને, હદ્ય રૂમો ભરેલો જે,
બધોએ ઠાલવી દઈને હદ્ય હળવાશ લાગી છે !

હદ્ય ટાકું પડી ચરણો, ચરણમાં શાસ લીધો છે,
ચરણ ઓવારણાં લઈને, ચરણને શા નવાજ્યાં છે !

હરિઃॐ

કદીક

જીવન જો છે પ્રભુનું છે, જીવનનું સર્વ કૌવત તે,
કદીક શૂળીએ ચઠાવે, તો કદીક સન્માન શો દે છે !

કદીક કાંટા તું પથ વેરે, મુલાયમ શાં બિધાનાં છે !
કદીક બિદમત ઉઠાવે, તો કદીક ધપ્પા પડેલા છે !

બધાંએ માનઅપમાન હૃદય શીખવા મળેલાં છે,
જીવન કેવું ખીલેલું છે, સમજવા તે મળે જે તે !

હરિ:ॐ

ચરણમાં અપીને

ખૂણોખૂણોથી શોધીને, બધી મિલકત જીવનની તે
ચરણમાં અપી અપીને, જીવનશક્તિ ખરીદી છે !

બધું જે જે પડ્યું નજરે, નજરમાં ના ચઢ્યું તેથે,
નજરમાં લાવી લાવીને, ચરણમાં સોંપી દીધું છે !

પૂરેપૂરું જ તે મૂલ્ય, હદ્ય હરખાઈ-હરખાઈ,
હરિદર્શન થવા કાજે, અમે ચૂકવી દીધેલું છે !

અમે ને શો હરિ વહાલો પરસ્પર એક એ હદ્યે,
જીવનમાં ખેલ રમીએ તે, પરસ્પરને જ સમજાણ છે !

હરિ:ॐ

પછી રંગત

પ્રભુબળથી સહેલું છે, બડાશો તારી ફોગટ છે,
પ્રભુએ શો ઊંઘ્યો છે ! તને એણે બનાવ્યો છે !

હદ્યમૈગી બરાબર જ્યાં થઈને જામી દિલ સાથે,
ટીખળ કરવાની તુજ સાથે, પછી રંગત અનેરી છે !

મને તું ક્યાંય છોડે છે ? રવાડે શો ચઢાવે છે !
કંઈક નખરાં કરી કરીને, મને કેવો તું પજવે છે !

નયનપાટા જ બાંધીને, કહીનો કહી જ લઈ જઈને,
પછી શા અવનવા દેશો, અમોને છોડી મૂકે છે !

હરિ:ॐ

ચરણ તારે

પ્રભુ તુજ ભાળ કાઢીને, અમે આવ્યા ચરણ તારે,
હદ્યમાં હાશ મેળવવા, તહીં લપડાક ચોઢી છે !

અમે દિંમૂઢ શા બનિયા ! અમારે બોલવાનું ના,
પનારે તે પડેલાની વ્યથાની શી પડી કોને !

અમે તુજ ઠામ આવીને, જહીં બેઠા ઠરીઠામે,
અમોને દમ બિડાવી શો ! ઉચાળા ત્યાં ભરાવ્યા છે !

કહીં કહીં તેં જ રખડાવ્યા, જરી ઠરવા દીધા ના છે,
કહીંનું વેર કાઢીને, હદ્ય પજવ્યા કરેલા છે !

હરિઃॐ

પાઠ ભજવ્યે જા

હદ્ય ધાર્યુ'તું કે મુજને, પ્રભુ તુજ પાસ આવીને,
હદ્ય ટાઢક કંઈક વળશે, કશો પતો ન લાગ્યો છે !

અરે ! મુજ સમ મૂરખ કોઈ જગતમાં કોણ બીજો છે ?
હદ્ય આશાઅપેક્ષા શી ! શરણમાં જે ટળેલાને !

મળેલાં કર્મ સાધનને, હદ્યની પ્રેમભક્તિથી,
કર્યો જાતાં કર્યો જાતાં, બધુંએ ઠીક થવાનું છે !

તું તારો પાઠ ભજવ્યે જા, રખે ગફલતમહીં રહેતો,
કઈ ઓચિંતી પળ ક્યાંથી, કદીક શો આવશે દોડી !

હરિ:ॐ

હદ્યજવાળા

અમારે તો સમજવાની, હવે કેં ના કડાકૂટ છે,
હવે બસ ચાખવાકેરી લહેજત એકલી બસ છે !

બધું આવી મળે જે જે, થવા અનુભવ મળે તે તે,
નિશાની તે ચરણની છે મળી દિલ તે ગયાની છે !

પ્રભુ તારે ચરણ વસવા કહીં કો' કાળથીયે તે,
હદ્ય અરમાન કેવાયે અમારે દિલ જાગ્યા છે !

હદ્ય સંતૃપ્ત જ્યાં કેવું, થતાંમાં તો ભભૂક્યું છે,
વધુ સંતોષ મેળવવા, હદ્યજવાળા ઉઠેલી છે !

હરિઃॐ

ગરીબીમાં બાદશાહી

ન જ્યારે કોડી મળતી'તી, ન કોઈ સામું જોતું'તું,
ન કો લેતું'તું પડછાયો, મને ત્યારે મળ્યો સામો !

કંઈક દિનના ભૂઘ્યાને શો જરીક ટુકડો, મલીઓ છે,
નવાજિશ શી કરી મુજને, મને શો ન્યાલ કીધો છે !

ધણીધોરી ખરું કોઈ ગરીબનુંયે જગતમાં છે,
પરંતુ શું ખરેખર તે ગરીબ બનવું ન સહેલું છે !


ચરણ તારાં મળ્યાં જેથી, ગરીબ બનવાનું સૂઝ્યું છે,
ગરીબાઈમહીં કેવી જીવનની બાદશાહી છે !

અમે ના ખાલી ગાયું છે, અનુભવી બાદશાહી તે,
જૂકે છે સર્વ અમનેયે, અમારો બોલ પાણો છે !

હરિ:ઓ

ખંડ - ૪

રહેમત છે, રહેમત છે



રહેમત છે, રહેમત છે, હવે તારી રહેમત છે,
રહેમતથી પ્રભુ તારી જીવન કેવું વહેલું છે !

હરિઃॐ

મને કેવો ઉગાયો છે

જીવન જોલાં જ ખાતું જ્યાં, ભરોંસો સહેજ પણ નહોતો,
ઉગરશું કે મરી જાશું, પ્રભુ ત્યાં હાથ દીધો છે !

શરૂશરૂમાં હદ્ય મુજને ભરોંસો તે, પ્રભુ તુજ પર,
જરા સરખો ન બેઠેલો, છતાં તેં વહાર કીધી છે !

ન સાચો મેં તને જાણ્યો, પિછાણ્યો ના તને હદ્યે,
સહારો શો છતાં દઈને, મને કેવો ઉગાયો છે !

હવે જ્યારે હદ્ય તારું, ખરું સગપણ નિહાળ્યું છે,
કળાથી શી મને બેંચ્યો ! થઉં છું ખુશ અનુભવી તે !

હરિ:ॐ

અચાનક

ભયંકર ભુલભુલવણીમાં પડેલો શો હતો ત્યારે !
અચાનક ધોલ ચોઢીને, કીધો વિચારતો મુજને !

જટિલ અટવિ વિશે જ્યારે, રખડતો શો હતો સધળે !
ન કેડી શોધવી પડીયે, તહીં શો હાથ જાલ્યો છે !

જગતના બહુ અનુભવથી, પડી છે ટાલ માથામાં,
મહીં ને મહીં મૂંજાઈને, શરણ તારે ઢેલો છે !

હરિઃॐ

હાથ જાલીને

કહીં કહીં શા અમે રખડ્યા, ન સીધો રાહ મળતો'તો,
તનેથે યાદ કરવાનું, અમે ભૂલી ગયા'તા શા !

પથે અથડાઈ-અથડાઈ તહીં થાક્યા પૂરેપૂરા,
પ્રભુ તું યાદ આવ્યો જ્યાં, તને પોકાર પાડ્યો છે !

પછી તો હાથ જાલીને, અમોને રાહ પર લઈને,
બધો રસ્તો કપાવ્યો છે, પ્રભુ તારી કૂપા શી છે !

હદ્યથી પાસ તુજ આવ્યા, અમારું કેં ન જોયું છે,
અમારું સૌ મઠાર્યું છે, હદ્ય એવો દ્યાળું છે !

હરિ:ॐ

ગરજ જગવી

શરણમાં જે ફળેલાની ભતિ, મન ને ગતિ શાં તે !
જગતજન કાં પૂછો છો તે શરણ આવી જુઓને તે !

શરણમાં આવવાકેરી, જીવન લાગી ગરજ ના છે,
કર્ણતાં કોટિ ઉપાયે ન વળવાનો ચરણમાં તે !

‘શરીરના રોગને કેવો ખરેખર રોગ માન્યો તે’,
ભયંકર અણસમજ મારી, કૃપા અણમોલ કેવી તે !

ગરજ તે રોગથી જાગી, ગરજથી ભાન જાગીને,
સ્મરણના ઝોકથી કેવું, ચરણમાં સ્થાન મળિયું છે !

હરિઃॐ

મતિ જાગી

પડેલા શા ભૂલા તોયે, ન તેની સાન જાગી'તી,
જહીં છક્કડ શી ખાધી છે ! શરણ ફળવા મતિ જાગી !

જગત જંજળમાં કેવી, બહુ અટવઈ મરેલો શો !
તને પોકારવાનીયે મતિ નહોતી જરીકેયે !

તને જાણ્યો હૃદય નહોતો, તું જાણો ક્યાંય યે નહોતો,
બધે બેઝામ શો વર્ત્યો ! હવે શો ઠામ આવ્યો છું !

નધણિયાતો થયેલો હું, ન જેનું ઠામકેકાણું,
હૃદય ઠરવા ચરણ તારે, હાવાં હું શો ફળેલો છું !

હરિઃॐ

શી કરામતથી

કૂપાથી રાહ પર લઈને, ધીરે ડગ શાં ભરાવીને-
કદીક ચાબુક લગાવીને, જીવનરાહે ચલાવ્યો છે !

મતિ, મન, પ્રાણ, દિલ, ચિત્ત સૌન સહમત તે હતાં પૂરાં,
જીવનના ધ્યેયના પંથે ખુશીથી માંડવાં ડગ તે !

પરંતુ શી કરામતથી, બધાંને તે મનાવીને,
ચરણમાં વાળિયાં કેવાં ખૂબી તુજ એવી ન્યારી છે !

હવે તે સર્વને તારા વિના ઘડી પળ ન ચાલે છે,
નિરંતર તારી સેવામાં, સદા ગુલતાન શાં રહે છે !

હરિઃॐ

પથે તે તેં ચઢાવ્યો છે

ન સમજણ કંઈ હતી જેની, ન જેની ભાળ નહોતી ને-
ન જેનું ભાન પણ નહોતું, પથે તે તેં ચઢાવ્યો છે !

કદીક ખચકી ગયો'તો હું, કદીક રવડી પડ્યો'તો ત્યાં,
બળદ ગળિયો થયો'તો શો ! તહીં તેં હાથ આઘ્યો છે !

કશી સૂધબૂધ રહી'તી ના, નયન અંધારું છાયું'તું,
ન આગળ ક્યાંય દેખાતું, તહીં તેં તેજ પાડ્યું છે !

લથડિયાં ભાળ ખાતો'તો, ચલાતું ના હતું ડગલું,
ધીરજ શી ખોઈ બેઠો'તો, તહીં શો સાથ આઘ્યો છે !

હરિઃॐ

ધણીનો આશરો મળતાં

નરકમાં સાવ રમતો'તો, ન તેનુંયે હતું ભાન,
લપેટાયેલ તેનાથી, મને તેમાંથી કાઢ્યો છે !

ગરક કાદવ વિશે કેવો, પૂરેપૂરો ગળ્યો'તો ને-
પ્રયત્ને ઊલટો ડૂબ્યો, પ્રભુ ત્યાં મહેર કીધી તેં !

અમારું કૈં ન નીવડચું છે, છતાંયે શા મથાવીને-
અમોને પંથ રાખ્યા છે ! કૂપા શી એવી તારી છે !

જીવનમાં પ્રાણ પણ નહોતો, પૂરા મડદાલ જેવા શા !
ધણી તુજ આશરો મળતાં, ખબરદારી મળી શી છે !

હરિઃઓ

ખુલ્લું થવાયું

કહેતાં ફાવતું નહોતું, શરૂ શરૂમાં મને તુજને,
જ્યારી તેં ભાવ દેખાડ્યો, શું ખુલ્લું પદ થવાયું છે !

પછી તો હુંય તે મારું બધું પાછળનું વીસર્યો છું,
હવે તો માત્ર ભક્તિમાં, ચરણ વળગી રહેલો છું !

ચરણની ભક્તિની દુનિયા જીવનમાં કેવી લાધી છે !
બધું મુજ ફેરવાતું તે મને લાગ્યા કરેલું છે !

નવી દુનિયા, જીવન નવલું, બધા રંગો જ નવતર છે !
નવી દાસી, નવી મતિને, બધું જે તે નવું નવું છે !

હરિ:ॐ

પહેલાં

ગમે ત્યાંયે ચરેલું છે, ઘણાં ડફણાં પડેલાં છે,
બહુ ઠોકર શી ખાધી છે ! પછી શરણે ઢળેલો છે !

પ્રભુ બુદ્ધિ હતી તોયે, ઊંધું દેખાયું ના તેને,
બધે બાથોડિયાં માર્ય્યિ, પછી શરણે ઢળેલો છે !

ખરો રસ્તો હતો શો તે, ન જાણેલો હતો ક્યાંયે,
શું પસ્તાતાં હૃદય ભારે, પછી શરણે ઢળેલો છે !

રઝળતાંયે, રઝળતાંયે, વીંટાયાં જાંખરાં બહુયે,
મર્યાં અટવાઈ કેવાયે ! પછી શરણે ઢળેલો છે !

હરિઃॐ

હવે

અંંગ જુગારીની જેમ, કરીને એકદું સાહસ,
રમતમાં દાવ ફેંકીને, જીવન હારી ગયેલો છે !

હવે બાજુ ન હાથે છે, કરામત કેં ન ફાવી છે,
કશું જ્યારે સૂજાયું ના છે, શરણ તારે ઢળેલો છે !

બધું હારી ચૂકેલો છે, ન રમવા કેં રહેલું છે,
હવે જ્યાં કેં ન ચાલ્યું છે, શરણ તારે ઢળેલો છે !

ગમે તેવો છતાં તોયે, રહ્ભ કરીને ચરણમાં જે,
પડી રહેવા દીધો મુજને, કૃપા-બલિહારી તારી છે !

હરિ:ॐ

પછી શરણે ફળેલા તે

અમે રખડેલ કેવા તે, મૂકી શા માલમલીદાને,
ગમે તેવું અમે ખાધું, પછી શરણે ફળેલા તે !

અમારું નામનિશાન, કશું રહેવા ન દીધું છે,
કર્યું ઊડજૂડિયું જે તે, પછી શરણે ફળેલા છે !

ન ક્યાંયે સંઘરાયો છે, ઘણાં ફાંફાં જ માર્યાં છે,
કશું નવતર જડયું ના છે, પછી શરણે ફળેલો છે !

બધે ક્યાં ક્યાં જ ભટક્યો છે, મહા રવડી મરેલો છે !
કશું જ્યારે સૂજ્યું ના છે, પછી શરણે ફળેલો છે !

હરિઃઓ

મઠાયો

રહેવા ઠામઠેકાણો, મને કેવો મઠાયો છે !
વળી ઠપકારીને મુજને, સીધો તેં શો રખાવ્યો છે !

હજારો વાંક ને ગુના કરેલા શા જીવનમાં તે !
ચરણ દ્યુતાં, ન તે સામું પ્રભુ તેં કેં જ જોયું છે !

વળી શી હાશ ને ટાઢક, હદ્ય તે વેળ મારે તે !
અજંપો સૌ ટળી જઈને, હદ્ય વળગી પડ્યો તુજને !

ચરણની આવતાં વહારે, મને તારો બનાવીને,
મને શું શું થયેલું છે, જ્યાહીં તેં થાબડી પીઠ છે !

હરિઃॐ

પગલાં ભરાવ્યાં

તને મળવાની દિલમાં જ્યાં, થતાં દાનત પૂરેપૂરી,
ગતિ, મતિ કામ લાગીને, મને પગલાં ભરાવ્યાં છે !

કહીંક શી દૂરથીયે જ્યાં, નજર તુજ પર પડી ત્યાં તો,
હદ્ય, મતિ,પ્રાણ,મન, ચિત, સૌન જાયાં કર રહેલાં છે !

ગતિ તે વેળની કેવી ન માખ્યામાં જ આવે છે,
છલાંગો પર છલાંગોની અહા ! શી દોટ મારી છે !

શું સંકલ્પો વિચારોએ કશા ફૂટી ન નીકળ્યા છે !
બધું એકીટશે તુજ પર, હદ્ય શું ધ્યાન લાગ્યું છે !

હરિઃઓ

નવી આશા

મતિ નહોતી, મતિ તેને કૃપા કરી આપી કેવી છે !
જીવન નવતર બનાવીને, નવી આશા જગાડી છે !

નવી આશા જગાડીને, મથામણ શી કરાવીને !
નવું નવું શું સુઝાડીને, ચરણમાં સ્થિર બનાવ્યો છે !

હદ્ય વિશ્વાસ શ્રદ્ધાને પુનર્જીવન શું બક્ષ્યું છે !
હવે શી હામ તેને છે, જવા ઊડી પાર નભનેયે !

ચરણમાં જ્યાં શરણ ટળતાં હદ્યશાતા મળેલી જે,
ઉઠેલા તે જીવનકેરી અકલ્ય શક્તિ કેવી છે !

હરિઃઓ

તારે ઈશારે

હદ્યથી રાડ કેવીયે ચરણ પાડ્યાં કરેલી છે !
ચરણમાં કેટલુંયે તે, રડ્યા મેં તો કરેલું છે !

દશા એવી જુદી જુદી વિશે જીવન વીતેલું છે,
ઇતાં તે તે વિશે કેવા, ચરણ તો કેંદ્રબિંદુ છે !

ચરણથી તો હવે ચસવા કદી ના મન થયેલું છે,
ઇતાં સાવધ રહેવાની બધી તુજ કામગીરી છે !

અમે બંદર પ્રભુ તારાં રમત જે શિખવાડી છે,
ઈશારે જેમ તારે તે અમારે ખેલવાનું છે !

હરિઃॐ

સદ્ગ્રામ્યે

ભયંકર ભૂલ કરેલી છે, બહુએ ખોટ ખાધી છે,
કશી નાનમ ન આણી છે, પ્રભુ એવો શરણ તુજ છે !

તને લાયક રહ્યો ના છે, તને ગમતું કર્યું ના છે,
અથે રખડ્યાં કરેલું છે, છતાં એવો શરણ તુજ છે !

ન મર્યાદા જ પાળી છે, લવ્યાં જે તે કરેલું છે,
ગમે તે કર્મ કીધાં છે, છતાં એવો શરણ તુજ છે !

પ્રભુ તારો અને મારો, ન પાટો ક્યાંય સરખો તે,
છતાં કોઈક સદ્ગ્રામ્યે મળેલાં, તો નિભાવી લે !

હરિ:ॐ

જીવન દેતાં, જીવન દેતાં

પ્રભુ શું એક પછી એક, તને દેવાનું શિખવાડી,
જીવન દેતાં, જીવન દેતાં હદ્ય આખર વરેલો છે !

બધું કેં તેં જ શીખવ્યું છે, બધે જ્યાં ત્યાં ચલાવ્યો છે,
જરૂર પડતાં નમાવ્યો છે, પથે મુજને નિભાવ્યો છે !

મને દોષ બતાવ્યા છે, મઠારાવ્યા વળી શા તે !
મઠારાવી ચરણમાં તે હદ્યથી શા મુકાવ્યા છે !

કદીક ભૂલતાં તને હદ્યે, મને શો ચેતવ્યો તેં છે !
ખુમારી દિલમાં સમજણાની હદ્ય તે પળથી જગી છે !

હરિઃઓ

ચરણમાં

અમે જેવા હતા તેવા, તને પાછા કરીને તે,
ચરણ તારે પડેલાને, ઉધામા શા કરાવે છે ?

ચરણ જે દિલ લાગ્યું છે ગમે તેમ દિલ કરતાંયે,
ચરણમાંથી હવે કેમે, ન હઠવાનું કદીયે છે !

ભલે ઝોલાં કદી ખાતું, ભલે દેખાય અથડાતું,
ઇતાંયે ઠેરનું ઠેર ચરણમાં શું રહેવાનું !

ચરણ વિના હવે ક્યાંયે ન ઠેકાણું જ એને છે,
ચરણને છોડીને ક્યાંયે હવે તે ના જવાનું છે !

હરિ:ॐ

મને વિશ્વાસ હૈયામાં

જ્યદી ત્યહીંથી જીવનમાં શો મને તેં તો ઉગાર્યો છે !
ઉગારીને, બચાવીને, ચરણ તારે જ રાખ્યો છે !

ભટકવાયે મને દીધો થવાને ભાન મુજ તે તે,
પછી તેં વાળીને સીધો કર્યો કેવો બરાબર તે !

ખીલે બાંધેલ વાછરકું ગમે ત્યાં છો ચરી ખાશે,
પરંતુ તેની મર્યાદા ન આવ્યા વિષ તે રહેશે !

મને વિશ્વાસ હૈયામાં પૂરેપૂરો જગાડ્યો છે,
જતાં કેં આડેઅવળે શો સીધે દોરવશે તું મુજને !

હરિઃॐ

અનોખી ચાલ

ન જાણો કેમ ઓચિતી હદ્યજ્ઞાળ પડેલી તે,
શું કેમેયે કરી કળ તે મને દિલ ના વળે છે જે !

‘હદ્ય ચૂક્યો હઈશ મારું જીવનકર્તવ્ય લીધેલું’,
કૃપા કરી આ રીતે મુજને હદ્યમાં ભાન પ્રેર્યું છે !

જીવનકર્તવ્યમાં મારા, ઊગેલી દિલ જિજાસા,
તમન્નામાં કમીના શી જરી પડતાં, જગાડે છે !

હદ્ય ચેતાવવા તારી રીતો જુદી જુદી શી છે !
શી શી અજમાવતો મુજ પર અનોખી ચાલ તારી છે !

હરિઃॐ

ભલા માટે

કંઈક ઘડીઓ પ્રભુ એવી, જીવનમાં કેવી આવી છે !
ઉથલપાથલ કરી જે તે, બધું ઊંધું વળાવ્યું છે !

કર્યું ને કારવ્યું પ્રભુ તે, બધુંએ ધૂળ કરાવ્યું છે !
કરાવેલું જ મંડાણ, બધું ઉત્તરાવી નાંખ્યું છે !

ઉગેલી શી મજાની તે, બધી વણસાડી ખેતી છે,
લીલુંછમ જે હતું સહુ તે, બધું ઉજ્જડ કરેલું છે !

ભલા માટે, ભલા માટે, પ્રભુનાં સર્વ કરતૂક તે,
અનુભવી દિલ પ્રગટાવી, હદ્ય સમજણ મને તે તે !

હરિઃઓ

ગરીબનો બેલી

‘પ્રભુ બેલી ગરીબનો છે’ ન ગાણશો માત્ર કહેવત તે,
હકીકતમાં ખરેખર શો જીવનનો તે અનુભવ છે !

ગરીબ એકવાર થઈ જુઓ, ગરીબ થઈને ચરણ ચૂમો,
ગરીબ થઈને શરણ પામો, પછી તે દિલ સમજાશે !

જીવનમાં નભ્રતા ટોચે, પૂરેપૂરા જ્યહી પહોંચો,
ગરીબીમાં પછી પગલાં તહી શાં માંડવાં રહે છે !

ગરીબ એ તો હદ્ય ઊગવું ચરણ સંપૂર્ણ શરણો જે,
ગરીબી પ્રાણપ્યારી જે, કૃપાથી દિલ વરેલી છે !

હરિ:ॐ

કૃપા-સૂરજ-કિરણથી

બધા વ્યવહારની કેવી પડી સમજણ ગયેલી છે !
 કૃપા-સૂરજ-કિરણથી શી ! નજર ઉધડી ગયેલી છે !

જગત વ્યવહારમાં કેવી ગરજ દુનિયા અનોખી છે !
 જતાં લાગી ગરજ હદયે ભળાઈ શું જવાયે છે !

ચરણ તારા પરે કેવી ગરજ મુજને લગાડી છે !
 ચરણમાં દિલ લાગ્યાથી ખૂલી કિસ્મત ગયેલું છે !

ચરણની ખુશબો લાગી જીવનના રોમરોમે તે,
 હદય રોમાંચકારી શો ચરણ અનુભવ થયેલો છે !

હરિઃॐ

ચમતકાર

કદીક વારો લથડવાનો પ્રભુ આવી પડે છે શો !
કૂપા તારીથી ત્યાં કૌવત કહીંથી ફૂટી નીકળે છે !

‘ચમતકાર પ્રભુ આવા, કૂપા તુજ શક્તિના કેવા !
જવનમાં કે મળેલા છે !’ હદ્ય વિશ્વાસ તેથી છે !

જવનમાં શી કદીક છેક, હદ્ય હિંમત ખૂટી ગઈ છે,
ગળિયું શું થવાયું છે, ઉઠાયું ના ઉઠાયે છે !

ચમતકારિક શી રીતે હદ્ય ઓચિંતું બળ મુજને,
જમીનને તોડિફોડિને, કહીંકથી આવી મળિયું છે !

હરિ:ॐ

મને શો સાચવેલો છે

કણાકની જેમ ગૂંદીને જીવનમાં કેળવ્યો શો છે !
ગમ્યો છું કે ગમ્યો ના તે, કશી મન ના ગણતરી છે !

ગમી મુજને ગયો તું છે, હદ્ય વસી તું ગયેલો છે,
મને ભાવી ગયેલો છે, મને તુજ એટલું બસ છે !

નજર બેસી ગયેલો છું, હદ્ય ગમ તુજ પડેલી છે,
જીવન તુજ ભાળ લાગી છે, જીવન રસ્તો મળેલો છે !

ગ્રહી મુજ કર ચલાવ્યો છે, જીવન દરકાર રાખી છે,
જીવનની પગથી પગથીએ, મને શો સાચવેલો છે !

હરિઃॐ

જવન ત્યારે ઘડાયું છે

તને ભૂલી ગયો'તો છો, છતાં ભૂલ્યો ન તું મુજને,
હદ્ય તુજ પ્રેમ કેવો છે ! કશા સાથે મળે ના તે !

અલૌકિક, ભવ્ય, મૌલિક તે કળાકાર અનોખો છે !
જવનને એકલો તે જ ઘડી જાણો, ઘડી જાણો !

મને છોલાયું કેવું છે ! વળી તેં કાચ્યું ક્યાં ક્યાં છે !
શું પારાવાર રગડ્યો છે, જવન ત્યારે ઘડાયું છે !

તને એકવાર જવનને જહી ઘડવા જ સોંઘું છે,
પછી આકાર દેવાને બધી મરજ તમારી છે !

હરિ:ॐ

મને તારો ગણેલો છે

થતાંમાં ને થતાંમાં શું ! જીવનઘડતર ઘડાયું છે,
શું કેવું કેવું છોલાયા ! પ્રભુની તે કરામત છે !

ઘડામણની કિયાગતિમાં જીવનજોબા મળેલા છે,
રહમ તારી નિહાળ્યાથી પૂરા પથ શા વળેલા છે !

પડ્યો નીચે થઈ ઘાયલ, ન ઉઠવા હોંશ સહેજે છે,
કૃપાનો કર દઈ મુજને ફરી બેઠો કરેલો છે !

કૃપાની તે મદદ-તોલે મદદ બીજી ન આવે છે,
હદ્ય સમજાયું તેથી તો, મને તારો ગણેલો છે !

હરિઃઓ

કૃપાથી તેં ચલાવ્યો છે

હદ્ય વિશ્વાસ જન્મ્યાથી, બધુંએ પાંગળાપણું તે,
કૃપા તારી થકી કેવું ! સરળતાથી જ પીગળ્યું છે !

જીવન હિંમત શી આવીને હદ્ય ઉત્સાહ વ્યાપીને,
સ્મરણ તારું ઉમંગેથી કર્યી કરવા જ પ્રેર્યો છે !

પ્રભુ કાયરપણા સામે લગીર પણ તેં ન જોયું છે,
પ્રભુ મુજ થાબડી પીઠ હદ્ય હિંમત શી દીધી છે !

અને સાહસ ભયંકર જ્યાં ન કોની હામ ચાલે છે,
મને ત્યાં તેમ કરવાને કૃપાથી તેં ચલાવ્યો છે !

હરિ:ॐ

ઝંજાવાતમાં

શું ઝંજાવાત આવ્યા છે જીવનમાં કેટલા કેવા !
ટકી શકવા કૃપાથી તેં હદ્ય હિંમત શી દીધી છે !

જીવાયાં કેટલી વાર, નયન અંધારપટ કેવાં !
ન સૂર્જ એક ડગલુંયે, કિરણ શાં તેં પ્રસાર્યો છે !

બધી જ્યાં ખોઈ હિંમત છે, બધી ધીરજ ખૂટી ગઈ છે,
નિરાશા છેક વ્યાપી જ્યાં, હદ્ય સ્મરતાં તું આવ્યો છે !

તને બોલાવતાં વહારે હદ્યના આર્ત ને આદ્ર
પુકારે સાદ દીધો છે, તહીં તુજ હાથ ભાળ્યો છે !

હરિઃઓ

ઉગાડયું-શીખવ્યું

હતો લાચાર નામઈ, જીવન શો હું બધી રીતે !
સ્મરણાનું જ્ઞાન તેં બક્ષી, મને ઉગારી લીધો છે !

સ્મરણ કરતાં, સ્મરણ કરતાં, ભજન કરવાનું હૈયે તે,
મને કેવું સુઝાડેલું, હજ્યે યાદ આવે છે !

વળી તેં પ્રાર્થના કરતાં હદ્યથી શિખવાડી છે,
થતું જે તે બધું તે તે કહી દેતાં, ઉગાડયું છે !

નિવેદન સૌ તને કરતાં હદ્ય હળવું બનેલું તે,
તને ત્યારે હદ્ય ભજતાં, ઉમળકે દિલ નાચ્યું છે !

હરિ:ॐ

ભાન જગવ્યું છે

કદીક નાદાન હું કેવો ચઢેલો પથ પરે, તોયે-
ગયો છું સાવ લપસીને, તહીં તેં ભાન જગવ્યું છે !

વળી પાછો ઉપર આવી તને દિલથી જ વળગીને,
ચરણ વળગી, હદ્ય વળગી, તને શું હેત કીધું છે !

વળી તે ભૂલીને સધળું અનાચારે વળ્યો કેવો !
પડ્યો ભૂલો, તને ભૂલ્યો, ભયંકર કેવું રખડ્યો છું !

પ્રભુ તુજ યાદ સરખીયે કદી હદ્યે ન આવી છે,
હદ્ય મુજ લાત મારીને મને કેવો જગાડ્યો છે !

હરિ:ॐ

કૃપાની વાત ન્યારી છે

કશું સામર્થ્ય મારું ના, કૃપાસામર્થ્ય હરિ તુજ છે,
હદ્ય અનુભવથી જાણ્યું તે, કૃપાની વાત ન્યારી છે !

થયા વિના હદ્યભક્ત પ્રભુ તુજ પ્રેમજીવનના,
કૃપાની શી કરામતને ન કોઈ ઓળખે છે તે !

પરિચય તે કશા વિના જણાયે કોઈનું ના તે,
કૃપા-બલિહારી શી તુજ તે સહજ તોયે ન સમજાયે !

ભજન ને પ્રાર્થના, સ્મરણે નિવેદનના જ અભ્યાસે,
હદ્ય સગપણ કંઈક સમજ્યો જીવનમાં હું કૃપાથી તે !

હરિઃઓ

હદ્ય આકાર દીધો છે

કરી તોફાન, કેવીયે બડાશો ખૂબ મારી છે,
વળી નાદાનિયતની શી અવળચંડાઈ કીધી છે !

રહમ કરીને છતાં મુજને, સીધો શો વાળી દીધો છે !
નહિતર શી દશા હોતે, ન કલ્પી તે શકાયે છે !

પ્રભુ તુજ પથ તરફ વળતાં, નયનનો કેફ પીગળ્યો છે,
બધું હુંપદ ચરણ ગળતું સ્મરણ ઔષધથી લાગ્યું છે !

નરમ માટીતણો લોંદો મુલાયમ છેક કીધો છે,
પછી ઘડવા મને માંડી, હદ્ય આકાર દીધો છે !

હરિઃઓ

મને તેં ઠામ પાડ્યો છે

નરાધમ છેક કેવોયે ન તુલના કોઈ સાથે છે,
ચરણ તારા તરફ વળતાં પછી તેં કેં ન જોયું છે !

કંઈક વેળા પડ્યો હેઠો, અને છોલાયું પગમાં છે,
વળી પાછો થઈ બેઠો, રહમ શી તારી માગી છે !

ક્ષમા તુજ માગતાં મુજને શરમ દિલ કેવી લાગી છે !
ધરી ધીરજ, લઈ છિમત પથે ડગ શાં ભર્યી મેં છે.

લથડિયાં કેટલાં ખાધાં, અને શો આથડ્યો ક્યાં ક્યાં !
જીવનના ધ્યેયના ભાને, મને તેં ઠામ પાડ્યો છે !

હરિ:ॐ

નાદાન આ વળગ્યો

તને નાદાન આ વળગ્યો, તને ના સુખ દીધું છે,
લવારો શો કરીને, તને પજવ્યા કરેલો છે !

ઇતાં કંટાળી મુજને તેં ન આડો હાથ દીધો છે,
હદ્ય આણું થતાં પુષ્ણ તને ગાળો દીધી મેં છે !

ન તેં તેનેય ગણકારી, ન તેં મનથી લીધું કેં છે,
અહા ! શા આંખ આડા તેં, દીધા કર ઉલટા પ્રીતે !

મને તેં કેટલી વાર રહમથી છાવરેલો છે,
બધું જાણું-પ્રીધું તે તે ઇતાં કચવાટ દિલથી છે !

હરિઃॐ

કૃપા-બલિહારી

અમારું બોલવું, રડવું અને ફરિયાદ કરવાને,
ચરણ ઘારા વિશે કેવું, અમારું એક સ્થળ તે છે !

કદીક રડીને, કદીક હસીને ફરી ફરી સંભળાવ્યું છે,
હકીકત એકની એક, છતાં ના રંજ કીધો છે !

થયો નારાજ ના અમથી, કદીયે તેં ન વાર્યો છે,
થવા દીધું બધું જે તે, ખૂબી એવી પ્રભુ તુજ છે !

ન ગમતુંયે તને કીધું, અજીવુંયે જ આપ્યું છે,
છતાંયે તેં ન તરછોડ્યો, કૃપા-બલિહારી તારી છે !

હરિઃॐ

ઇતાં તેં-

પૂરેપૂરા જ ના-લાયક પ્રભુ તુજ પાસ ઠરવાને,
ઇતાં તેં આવવા દીધા નજીક તારી કૃપા તુજ તે !

હદ્યમાં વહાલ જ્યાં ઉછળે, કશું જોવા ન રહેવાતું,
સડક થઈને ચપોચપ ત્યાં નજીક જઈ કેવું પહોંચાતું !

મને નથી સહેજ તુચ્છકાર્યો, નથી કે અવગણ્યો લગીરે,
પ્રભુ ઉલટો હદ્યથી તેં કરી શાં વહાલ ખેંચ્યો છે !

પ્રભુ તુજ વહાલની તોલે, જીવન લાખો ખરચાંયે,
ન આવી તે કદી શકશે પ્રભુ તુજ વહાલ અદ્ભુત છે !

હરિઃॐ

સ્મરી સ્મરી

જીવનમાં કેટલી વાર જીવનનું ભાન આવીને-
બધું ચાલી ગયું છે ને પૂરું દેવાળું કાઢ્યું છે !

જીવનઆદર્શ જાગેલો હદ્ય તેને વળગવાને,
કર્યા કર્યું જે હતું તેથી વળી પાછું ઉઠાયું છે !

જીવનના ધ્યેયને પૂરી વફાદારીની ભક્તિથી-
વળગવાને ફરી ફરીને કદમ કેવા ઉઠાવ્યા છે !

થતાં ગફલત સ્વીકારીને, વળી પાછો શું મંડ્યો છું,
સ્મરી સ્મરીને, ચહી તુજને, વળી વળી દિલ સ્થાપ્યો છે !

હરિ:ॐ

તું ના ભૂલ્યો મુજને

તને ભૂલ્યો, તને ભૂલ્યો, છતાં તું ના ભૂલ્યો મુજને,
ખરેખર તારી મુજ પરની હદ્યની પ્રીત સાચી છે !

અને એ ભાવના તારી, હદ્ય ચોંટી ગયેલી છે,
તને તેથી વફાદાર રહેવાયું જ મુજથી છે !

ધીરે ધીરે ઉઠાવીને, મને પથ પર ચલાવીને,
ભરોંસો દિલ જગાડીને, મને ચેતાવ્યો દિલ તેં છે !

નજર જ્યાં પહોંચતી નહોતી જવાના ઠામ પર સહેજે,
હદ્ય હિંમત ભિડાવીને મને ત્યાં લઈ ગયો શો છે !

હરિઃઓ

વળગતાં શીખવ્યું કેવું !

અભય ને નમ્રતા મૌન વળી એકાંત સાધનને,
વળગતાં શીખવ્યું કેવું, મને નાદાનને હેતે !

હદ્યથી વળગી તે સાધન, થયાં કરતાં થયાં કરતાં,
બીજું તેમાંથી નવતર શું સૂજ્યાં કર્યું છે હરિ મુજને !

અને એમ ઉગતાં સૂજ, હદ્ય તે પર ધરી ધ્યાન,
ખરેખર વર્તતાં તેમ જીવનમાં પ્રાણ જાગ્યા છે !

હદ્ય તારા પરે મારો પૂરો આધાર કેવો છે !
પથે ઓળંગવા કેવું, મને તેં જોમ દીધું છે !

હરિઃॐ

સાન જાગી

જીવનને પ્રીછવા કેવો, હદ્ય ઉત્સાહ દીધો છે !
ચલાવીને પથે મુજને હદ્ય વિશ્વાસ બક્ષ્યો છે !

પડીને શો ભૂલો પંથે જહી પછડાટ ખાધી છે,
તને બોલાવવા સહાયે, હદ્યમાં સાન જાગી છે !

પડ્યાનું ભાન જાગંતાં, હદ્ય ઊઠવાનું ચેતીને,
ફરી ડગ શાં પથે માંડચાં શૂરાતન દાખવી હૈયે !

પડ્યા તોયે ન ગભરાયા, ફરી ઊઠવાનું ચિંતવન ત્યાં-
કૂપાથી કેવું ચાલ્યું છે, જીવન એથી રળાયું છે !

હરિઃઓ

વહાલ છૂટે છે

કૃપા કરીને મને કેવો, જીવનમાં તેં જગાડ્યો છે !
જગાડીને પથે પાછો મને કેવો ચલાવ્યો છે !

‘હદ્ય તે ભાન જાગંતાં, હદ્યથી વહાલ છૂટે છે-
પ્રભુ તુજ પર શું ધસમસતું’ અમારું કેવું કિસ્ત તે !

પ્રભુ કેવો મળ્યો અમને મથાતા-શોધતા હદ્યે,
જીવનમાં તો હવે કેડો ન તારો મૂકવાનો છે !

હરિઃॐ

અમારો ઝોક

અમે નાદાનની પર શો કૂપા વરસાદ વરસ્યો છે !
થયા શા દેખતા, તેથી પ્રભુની મહેરબાની છે !

અમારો ઝોક અમ પર ના, હવે શો ઝોક પદ પર છે,
મહત્ત્વ તે જીવનનું છે, જીવનનું સત્યયે તે છે !

હદ્યનો પ્રેમ પણ તે છે, જીવનનો ભાવ પણ તે છે,
જીવન સર્વસ્વ પણ તે છે, પ્રભુ એવો અમારો છે !

અમે શા આંધળા પૂરા ! અમોને દેખતા કીધા,
વળી જોતા કરી અમને જીવનનું મૂળ બતાવ્યું છે !

હરિઃॐ

જીવનરસ તરબતર શું છે !

માયું જે જે પથે અમને, અમે રસથી જ ચાયું છે,
હદ્ય ચાખી હદ્યમાં શો અનુભવ નોંધી રાયો છે !

ન સારું કે કશું નરસું, ન ગણના કાંઈ કીધી છે !
હરિનાં તે ચરણકમળે, બધું ઓગાળી નાયું છે !

હવે જીવન વિશે અમને, હરિના તે ચરણરસને,
પૂરેપૂરો જીવન સીંચી જીવનરસ તરબતર શું છે !

હરિઃॐ

પૂરી દરકાર રાખી છે

શરણ તારે પડી ચરણે, તને ગમતું થવા કાજે !
હદ્યથી રાજુ થઈ થઈને તને ગમવા મથેલા છે !

અમે નાખુશી તુજ વહોરી થતાં ઘડતર જીવનનું તે,
તને વાળી લઈ હદ્યે, અમે રાજુ કરેલો છે !

કંઈક વેળા અમે ભૂલથી ગયેલા ઉલટા તુજથી,
ઇતાં તેં કોધ આણ્યો ના, સહિષ્ણુ શો જણાયો છે !

થયો આડો ભલે તોયે ચલાવી તેં લીધો મુજને,
જીવન ઘડવા ઇતાં શી તેં પૂરી દરકાર રાખી છે !

હરિઃॐ

રહેમત છે

રહેમત છે, રહેમત છે, હવે તારી રહેમત છે,
રહેમતથી પ્રભુ તારી જીવન કેવું વહેલું છે !

જીવનજરણું વહી ક્યાં ક્યાં પથે અફડાટ ખાધો છે !
પછી પાછું લઈ ટક્કર વહેલું સડસડાટે તે !

કહીં તો ખીણ આવી છે, કહીં આડા પહાડો છે,
થયું વહેવું સરળ કહીંયે, જુદી દિશા, જુદી ગત છે !

કુટાતાં સાવ અથડાતાં, છતાં ચહી ચહી ચરણ તારે-
મથી મથીને અમે આવ્યા, હવે શરણે લીધેલા છે !

હરિ:ॐ

બધે જેમાં અને તેમાં

જીવનના હંગ જોયા છે, જીવનના રંગ મહાલ્યા છે,
જીવનના વેશ બદલ્યા છે, જીવન આધાર લાઘ્યો છે !

મળ્યું જે જે નવાજ્યું છે, થયું તે તે નિહાજ્યું છે,
ઉંગ્યું તે તે અનુભવ્યું છે, મળ્યું રમવું, રમેલા તે !

ઉભા ત્યાંયે અમે ચાલ્યા, ઉંઘ્યા લાગ્યા છતાં જાગ્યા,
અમે જ્યાં ઢોડતા લાગ્યા, છતાં ત્યાંયે ઠરેલા શા !

જીવનની દિનચર્યામાં અમારે તો રમત એક જ,
બધે જેમાં અને તેમાં અમારે એક રમવો છે !

હરિ:ॐ

બલિહારી કૃપાની છે

શરીરના આકરા કેવા પ્રસંગોએ દગ્ધો મુજને-
શરીરે ના દીધો, એ તો બલિહારી કૃપાની છે !

ભયંકર શા પ્રયોગો તે તવાવાના મળેલા છે,
ટકી તોયે રહેવાયું, કૃપા શી તારી કેવી છે !

જીવનમાં કેટલી વાર જઈ હારી જ તળિયે તે
પ્રભુ શો છેક બેઠો છું, મને ત્યાં તેં ઉઠાવ્યો છે !

પ્રભુ તારા વિના સાચો, મદદગાર ન કોઈ છે,
મને પ્રત્યક્ષ જીવનમાં, અનુભવથી બતાવ્યું છે !

હરિઃॐ

બધું જરવાય છે

શરીરને માત્ર તારવવા, મળેલાં દઈ શાં શાં તે !
હરિની શી કૂપા મુજ પર, જીવનવર્ષ થયેલી છે !

હદ્ય તે જાણવાથી તો, મહાસદ્ભાગ્ય માન્યું છે,
જીવનની લહાણ પામીને જરવવું યોગ્ય ધાર્યું છે !

‘જરવવું’ બોલવું એવું ખરેખર સાવ મિથ્યા તે,
બધું જરવાય છે એ તો કૂપાબળની જ તાકાતે !

પ્રભુની વહાર કેવી છે ! ગરુડે શો ચઢી આવે-
હદ્યમાં યાદ કરતાંમાં, ખડો પ્રત્યક્ષ કેવો છે !

હરિઃॐ

જીવા છીએ રહેમતથી

‘જુદા જુદા અનુભવથી, અને કેવા પ્રયોગોથી’,
પ્રભુ તું સાથ મારી છે, હદ્ય એવું ઠસાવ્યું છે !

હદ્યમાં ભાન પ્રત્યક્ષ ઠસાવીને કરાવ્યું છે,
હવે ભૂસ્યું ન ભુસાયે, કદી કાળે કશાથીયે !

હદ્ય શો દમ પરે દમ તું, પ્રભુ તું માત્ર દમવાળો,
મરણ થાતાં બચવનારો, જીવનનો બક્ષનારો છે !

અમે જો હોઈએ જીવા, જીવા છીએ રહેમતથી,
કળા તારી કરામતથી અમે ઊગરી ગયેલા તે !

હરિ:ॐ

કરામત

જતાં ઓવારી તુજ પર શા ! અમારાથી થયું શું શું !
હવે તે ગાણતરી કરવું, નકામું વ્યર્થ સધળું છે !

અમારાથી થયું તે તે, કહેવું સર્વ મિથ્યા છે,
હદ્યના ભાવજુસ્સાએ થયેલું સર્વ તે તે છે !

પ્રભુ તારા તરફ મુજને, કરામતથી જ ખેંચ્યો છે,
કૃપાલીલા કળા કેવી થકી મહોબત લગાડી છે !

હવે તો એક તુજ પાછળ, હદ્ય મસ્તાન ગાંઠું થૈ,
હરિરસની ધૂને કેવું બધે ચોમેર ધૂમે છે !

હરિઃઓ

હવે ઉકલી ગયું

વિતેલું કેવું કેવું તે તને મેં સંભળાવ્યું છે !
હવે તે વાત કહેવાની જરૂર મારે રહી ના છે !

કરે ઉભળાવવાનું કેં હવે ઉભળી શકે ના તે,
ઉભળવાનું રહ્યું ના છે હવે ઉકલી ગયું સહુ છે !

જવન ચરણો નવા દેશો, પ્રયાણ શું કરેલું છે !
નવાં ચશમાં ચઢાવીને નીરખવાનું નવું નવું છે !

તને જુદી જુદી રીતે, જુદા જુદા નવા વેશો,
નવા શા રંગ ને ઢંગે અનુભવવો રહેલો છે !

હરિ:ॐ

પ્રભુનો કોલ

અમારે તો હવે જીવન નવી કો' ભાતનું તે છે,
હદ્યરસ એકના એકે, સદાયે મસ્ત કેવું છે !

પ્રભુમાંયે ભળીને તે, પ્રભુમાંયે ભળીને તે,
પ્રભુમાંયે ગળીને તે, વળગવાનું પ્રભુરમતે !

દઈને હાથમાં હાથે પ્રભુએ કોલ દીધો છે-
'જીવન તુજ સાથ ઊભો છું, રમી લે તું રમત હોશે !'

ખુમારીથી ભર્યું કેવું ખમીર પ્રગટાવનારું શું !
હરિ તે તારું આશ્વાસન જીવનમાં શક્તિ પ્રેરે છે !

હરિઃॐ

અમારો દાવ

અમારો દાવ આવ્યો છે, હરિ સાથે શું રમવાને !
 ‘વળાશે પહોંચી કે ના તે’ કશું ના જાણીએ કેં તે !

હરિની સાથ રમવાનું જીવનમાં જે મળેલું છે,
 હદ્યના ભાનથી તેવા જીવનની મસ્તી કેવી છે !

હરિ ઉસ્તાદ કેવો છે ! પડી નજરે જતો રહે છે,
 જતો રહી, સાવ સંતાઈ નજર ના ક્યાંય આવે છે !

મળ્યો છે તો હવે શાનો મળ્યો ના તું થવાનો છે !
 હવે ના ભુલભુલવણી છે, જિગરની યારી પાકી છે !

હરિ:ॐ

મહામુશકેલીની વાત

જીવનમાં હુંફ શી મુજને હદ્ય આખ્યાં કરેલી છે !
મદદ કેવી પ્રભુ મુજને અનેકે વાર કીધી છે !

કઠણ આ કાળમાં મળવી રકમ દસ લાખની શી તે-
મહામુશકેલીની વાત, પ્રભુ તેં શી ફળાવી છે !

મળેલાં કર્મની પ્રત્યે વફાદારી હદ્યની તે,
પ્રભુને મોખરે રાખી, ખરેખર શી બજાવી છે !

જીવનમાં સાથ જે તે-નો મળ્યાં કેવો કરેલો છે !
કૃપા તારીતણો મુજને અનુભવ શો થયેલો છે !

હરિઃॐ

આણુ આણુમાં

જગતનું સર્વ જે તે કું બધી લીલા હરિની છે,
બધાં કરતૂકની પાછળ હરિ સંતાપેલો શો છે !

રમત જે તે હરિકેરી હૃદયરસ શો સમજવાને-
જ્યહી ત્યહી સર્વ ઠેકાણે બધી રસની જ લીલા છે !

જગતમાં રસ વિના ક્યાંયે બીજું મંડાણ ના કું છે,
આણુયે શો આણુમાં તે લીલાશક્તિ જ ખેલે છે !

હરિઃॐ

જીવન ‘મોટો’

હરિની શક્તિ જીવનમાં કંઈક પરખાય તે રીતે,
જીવન જીવવાનું વહાલાએ અમોને તો બતાવ્યું છે !

પરખવાનેય દિલભક્તિ હૃદય જેને જ લાગી છે,
ખરેખર એકલાને તે ગતાગમ એની સૌ પડશે !


કંઈક સંકલ્પ ભગીરથ શા પ્રભુએ લેવરાવીને-
પૂરા કેવા કરાવ્યા છે, કૃપાશક્તિ હરિની છે !

ન જેની શક્તિને કોઈ બરાબર પારખી શક્યું,
લગાડીને કરામત શી જીવન ‘મોટો’ બનાવ્યો છે !

હરિઃॐ

ખંડ - ૫

હુકમનું શાસ્ત્ર પરખે જે -



હુકમ મળતાં હદ્યથી તે હુકમને શો વધાવ્યો છે !
હુકમ સૂરજ ઉગવવાની છડી કેવી પુકારે છે !

હરિ:ॐ

હુકમપાલનતણું સાધન

પ્રથમ ભતિ, મન, હદ્યને ના પૂરેપૂરો હતો મેળ,
અચાનક ત્યાં હુકમપાલનતણું સાધન મળ્યું જીવને !

હુકમ કરનાર જીવનનો અમારો સદ્ગુરુ તે છે,
અમે વેચાયેલા એને ‘હુકમ દીદાર દિલબર છે !’

હુકમ-આદર્શ-પાલનથી હદ્યનો ભાવ તે ખીલે,
તરવનારો જીવનને તે હુકમપાલન અનેરું છે !

હુકમના પાલને કેવો જીવનને તારવા કીમિયો !
હુકમ શો સદ્ગુરુકેરા હદ્ય ચેતનતણો તણખો !

હરિઃॐ

ઈશારે ને હુકમથી તે

જીવનને તારવા કાજે શરણ જેનું ગ્રહેલું છે,
સદા તેને હૃદયમનથી અમે ચાહ્યા કરેલું છે !

અમે ચાલ્યા હુકમ એને, ઈશારો શો મળેલો તે !
ઈશારાના વિશે અમને, મળી શું શું જતું'તું તે !

ઈશારે ને હુકમથી તે હૃદયથી ચાલતાં પંથે,
તને દિલમાં ખડો કરતાં, મતિ, મન, પ્રાણ, ખીલ્યાં છે !

તને તાબે રહેવાતાં, હુકમ તારો ઉઠાવાતાં,
નજર તારી વિશે રહેતાં, જીવનનો ફાલ ફાલ્યો છે !

હરિઃॐ

હુકમ એટલે શું ?

હુકમ તે માત્ર ના શબ્દ, હુકમ શો પ્રાણ ચિનગારી !
હુકમને તો જીવન ઘડવાતણી માની કરામત છે !

હુકમને પાળતાં દિલમાં, હુકમની જાણકારીથી-
હદ્યભક્તિથી ઓવારી, હુકમને આવકાર્યો છે !

હુકમ એ તો હુકમ નહોતો કૃપા ચેતનની ચિનગારી,
જીવન ઉઠાવ કરવાને, મળેલી શી નિસરણી તે !

હુકમ મળતાં હદ્યથી તે હુકમને શો વધાવ્યો છે !
હુકમ સૂરજ ઉગવવાની છડી કેવી પુકારે છે !

હરિઃॐ

હુકમનું કાર્ય

અહા ! બુદ્ધિતણી કેવી ! ભયંકર તે મડાગાંઠો,
હુકમના પ્રેમપાલનથી, ખરેખર ઓગળી ગઈ છે !

અહમ્ શું વજ જેવું તે, ન તૂટ્યું તે કદી તૂટે,
હુકમ-આદર્શ-પાલનથી અહમ્ પીગળી ગયેલું છે !

અનંત જન્મનું કેવું ! ભરેલું ચિત્તમાં કિલિમખ,
હુકમના પ્રેમઅભિનથી, ઊડી કેવું ગયેલું છે !

પ્રકૃતિ-પ્રાણના પટ શા ! પડેલા આદિના તે છે,
હુકમપાલનતણા વહેણે, બધા ખોદી જ કાઢ્યા છે !

હરિ:ॐ

જડીબુદ્ધી હુકમ શો છે !

હુકમને પાળતાં બુદ્ધિતણા જે પૂર્વગ્રહ સધળા-
જતા ઓગળતા જીવનમાં, અનુભવથી જણાયા છે !

હુકમને પાળવાનીયે, અનોખી રીત કોઈ છે,
જીવનને શોધવાકેરી જડીબુદ્ધી હુકમ શો છે !

હુકમને તો જીવનમાંના છુપાયેલા રહેલાની-
હૃદયથી પામવાકેરી ગુરુકિલ્લી ગણેલી છે !

હુકમ મળતાં ‘ખુદા મળવાતણી નોબત બજેલી છે !’
હૃદયની એવી સમજણથી, હુકમ પ્રેમે બજાવ્યો છે !

હરિઃॐ

હુકમનું મુખ્ય પત્રં

હુકમ એ આંધળા જનની, ગ્રહેલી લાકડી કરની,
અહીંતહીં સ્પર્શી સ્પર્શને, પથે શી જાય છે દોરી !

બહુ વાંકાપણું દિલનું હુકમથી તોડી નાખ્યું છે,
અવળચંડાપણું કેવું, હુકમપાલનથી સુધર્યું છે !

હુકમ એ તો જીવનકેરા હુકમનું મુખ્ય પત્રં છે !
ખરી જે આવડત એની, વિજય તે બેંચી લાવે છે !

હુકમના પાલને કેવું ! જીવન કુરબાન કરતાંયે,
હુકમપોરો ચઢેલો તે હુકમનો ભક્ત જાણો છે !

હરિ:ॐ

સૂક્ષ્મ ચાવી

હુકમ ચેતનની ચિનગારી, જીવન પ્રગટાવવા કાજે,
મહા કો' ભાગ્યશાળીને હુકમ શિરપાવ મળતો છે !

હુકમ મળતાં હૃદયમાં શો મદોન્મત ભાવ જાગ્યો છે !
હુકમને પાળતાં કેવા ગુરુ નીરખ્યા કરેલા છે !

જીવનના ધ્યેય-હેતુનું હૃદયમાં ભાન જીવંતું-
હુકમ ઉઠાવતાં પ્રેરી હુકમપાલન કરેલું છે !

હુકમ એ તો ગુરુગમની અગભ્ય સૂક્ષ્મ ચાવી છે,
હુકમમાં ભાવ એવો જ્યાં હુકમ તેને ચઢાવે છે !

હરિઃॐ

કળાનું હાઈ

જીવનને પામવાકેરી કળાનું હાઈ હુકમ છે,
રહસ્ય જાળવાકેરી ખૂબીનું હાઈ હુકમ છે !

હુકમના પ્રેમ પાલનથી ગતિ શી ઉન્મુખી થઈ છે !
હુકમના હાઈમાં લાધ્યું : ‘ગુરુ ચેતનની મૂર્તિ છે !’

હુકમના જ્ઞાન પાલનથી ઉલંઘાતું હતું ના જે-
જવાયું છે વટી તેને, હુકમની શી ખૂબી તે છે !

જીવન મર્યાદવાળું, જે હુકમને પાળવાથી તે-
અમર્યાદિત થયેલું છે, હુકમ જાહુ અનેરો છે !

હરિ:ॐ

હુકમપાલન

ઉદ્ઘણતા દિલ મસ્તીથી, જીવનની લહેર છોળોથી,
જીવનને ઉધ્વ તારવવા, હુકમપાલન કરેલું છે !

જીવનના ધ્યેય-હેતુની હૃદયની પાકી સમજણથી,
ગુરુ જીવતા કરી હૃદયે, હુકમપાલન કરેલું છે !

હુકમ શા માટ મળિયો છે, હુકમનો હેતુ પ્રીધીને,
હુકમનું જ્ઞાન જાણીને, હુકમપાલન કરેલું છે !

‘હૃદય અવતારવા ચેતન, થરેથર સ્પર્શવા ચેતન’
હૃદય ઉદેશથી તેવા, હુકમપાલન કરેલું છે !

હરિ:ॐ

હુકમની શી કળાલીલા

હુકમના મસ્ત પાલનથી, જીવન શું ફૂલ્યુંફાલ્યું છે !
હુકમની ના અપેક્ષાયે અમે તો દિલ ધારી છે !

રહમ જ્યારે અમારી પર થવાની હો ખુદાની તે,
હુકમ ઘારા ખુદાકેરો જીવનમાં શો મળેલો છે !

હથોડા કેટલા વજ પડ્યા શિર પર અમારે છે,
જીવન ઘડવાતણો રૂડો હથોડો શો હુકમ તે છે !

હથોડો ખુશનસીબીનો, જીવનનો શો ચમત્કાર !
હુકમની શી કળાલીલા હુકમનો ભક્ત જાણે તે !

હરિ:ॐ

જીવનરસનો છડીદાર

હુકમ એ તો અમારે દિલ, નૂપુરઝંકાર ખુદના છે,
હુકમ શો મધ્ય દરિયામાં દીવાદાંડી અમારી છે !

હુકમને શા અમે તાબે, જીવનના ધ્યેય-હેતુની,
હદ્યભક્તિ થકી કેવા છીએ તરબોળ ઉન્મતા !

હુકમ એ તો અમારો છે જીવનરસનો છડીદાર,
હુકમને પાળતાં પાભ્યા જીવનના સર્વ શાણગાર !

‘જીવનભંગાર કેવું આ’ હુકમથી તારવેલું છે,
હુકમ એ તો ગુરુ દિલના કૃપાસાગર પ્રભુનો છે !

હરિઃॐ

શરત

હુકમને જાળવાકેનું, હુકમને તે સમજવાનું,
હુકમને દિલ પરખવાનું હદ્ય જીવતું જરૂરી છે.

હુકમને પાળવા કાજે, જીવનભક્તિ જરૂરી છે,
હદ્યની મસ્તી-ભક્તિથી હુકમ પાળો, હુકમ પ્રીછે !

હુકમ જીવન અમારું છે, હુકમથી પ્રાણ મળિયા છે,
હુકમથી ભાવ જાગ્યો છે, હુકમ તો દિલ અમારું છે !

હુકમ મળતાં જ મસ્તીની, હદ્ય છોળો ઉદ્ઘટી'તી,
પથે આગળ શી ધપવાની હુકમ એ તો નિશાની છે !

હરિઃॐ

હુકમનો ભક્ત પ્રીણે છે

હુકમનો પ્રેમઆદેશ મળ્યો તે વેળથી કેવું !
પરિવર્તન થયું જીવન, હદ્ય તે એકલો જાણું !

હુકમ નિશાન જાણો જે, હુકમનું શાસ્ત્ર સમજે જે,
હુકમ અભ્યાસ જેને છે, હુકમને તે જ પરખે છે !

હુકમ બુડથલ સમો એક કરે પાલન શું જડતાએ,
અવર જે જ્ઞાનભક્તિથી, ઉભયમાં શો તફાવત છે !

‘હુકમમાં શાં જીવનકર્મ હદ્યભક્તિ, હદ્યજ્ઞાન-
સમાયેલાં રહેલાં છે’ હુકમનો ભક્ત પ્રીણે છે !

હરિઃઓ

હુકમના હાઈનો ભાવ

જીવનનો મર્મ છે તેને ગુરુગમની ગતાગમ છે,
હુકમના હાઈનો ભાવ, ખરેખર તે જ સમજે છે !

અમારો શો હુકમ રાજી ! હુકમના શા અમે ચેલા !
હુકમને પાળતાં મહાલ્યા, હુકમ બલિહારી એવી છે !

હુકમને પાળતાં પ્રેમે, ગુણો અલમસ્ત વિકસ્યા છે !
અભય ને નપ્રતા, મૌન વળી એકાંત સાધ્યાં છે !

હુકમને શા ગુરુ ધારી, કરી પ્રત્યક્ષ તે હુકમે,
હુકમને તે રીતે પાળી હુકમનું હાઈ પાખ્યો તે !

હરિ:ॐ

ફળપ્રાપ્તિ

મળ્યું શું શું હુકમથી તે ગણાવું શી રીતે તમને ?
હુકમને પાળવાથી, તો સકળ આગ્રહ મટેલા છે !

હુકમને પાળતાં પ્રેમે, અહંકાર ઘટેલો છે,
બધી સમજણા, વળી ટેવો હુકમપાલનથી છૂટી છે !


બધાએ મતમતાંતર તે હુકમ ઉઠાવવાના શા !
હુકમની શી કરામતથી, શરણમાં ઓગળેલા છે !

હુકમ એ તો અમારે દિલ ગુરુભક્તિનું લક્ષણ છે,
હુકમને પાળતાં કેવા તદાકાર થયા છીએ !

હરિઃॐ

ખંડ - ૬

‘માત્ર શરણું છે’



અમારે તો જીવન હાવાં, પડી રહેવાનું કરવાનું,
બીજુ કેં ના ગતાગમ છે, ચરણનું માત્ર શરણું છે !

હરિ:ॐ

પૂરા પરવારીને

પૂરા પરવારીને નીકળ્યા, ન દહેશત ક્યાંય અમને છે,
રખોપું સાથ રાખ્યું છે, મૂક્યો ટોલ્યે પદે ભય તે !

થઈ સાવધ પૂરેપૂરા કદીક હથિયાર વાપરતા,
કદીક સામા થઈને શા અમે તો પંથ કાખ્યો છે !

હતો સાથે, છતાં અમને હદ્યમાં બોધ આપ્યો છે-
મદદને માગી માગીને, લડત લડવાની જાતે છે !

હદ્ય મંડચા રહેલાની શી રોનક ઓર પ્રગટે છે !
હદ્યની ભાવમસ્તીની ખુમારી કેવી બહાલે છે !

હરિઃઓ

અમારો તું

જવનભરમાં તને મળવા હૃદય ઉમંગે કેવાયે !
ભરેલા ને ઊછળતાયે ભરી ઉદ્ઘિની મસ્તી છે.

હવે નાહવું-નિયોવું ના, ફિકર ચિંતા મટી ગઈ છે !
કશો વ્યવહાર બાકી ના, હવે વ્યવહાર એક જ છે !

અમારો તું, અમે તારા, હવે તો એ જ સગપણ છે,
અમારી એ જ દુનિયા છે, હવે સંસાર જુદો છે !

અમારાં ને અમારાનાં, નયન કેવાં મળેલાં છે !
પરસ્પરને ટગર નયને હૃદયે એકીટશે નીરખે !

હરિ:ॐ

તુજ શરણે

હદ્યનો ભાવ નીરખવા, કસોટીએ ચઢવવાને,
ગતકડાં તે હદ્ય સાથે તમે શાં શાં કરેલાં છે !

અમારી તે શી ગુંજાશ ! ટકી શકવા જ તુજ સાથે,
નભ્યા જે આજ સુધી તે, નભાવ્યા તો નભ્યા છીએ !

અમારે બાપ તુજ શરણે પડી રહેવાની મરજ છે,
ગમે તેવું ભલે થાયે અમે તૈયાર તે કાજે !

હદ્યની તુજ માટેની હદ્યની લાગણીથી તે-
અમારે તો તને પ્રેમે, હદ્યથી ખુશ જોવો છે !

હરિઃॐ

બધું હરિનું જ

હદ્યના સર્વ ભાવેથી જવા હોમાઈ તત્પરતા-
રહી છે થનગાની જેની, ખરા શા પાત્ર રસિયા તે !

અમારે તો હદ્યકેરી બધી તૈયારી હરિ પોતે,
હરિને જેમ ફાવે ત્યમ ભલેને દાવ નંખાવે !

હવે તો હારવું-જતવું બધું જે તે હરિનું છે,
કશી લેવા ન દેવા છે જીવનમાં તો અમારેયે !

પરસ્પરના જ સંગાથી અમે ને શા હરિ બંને,
સદાયે સાથ હોવાના, પરસ્પરમાં રહેલા તે !

હરિ:ॐ

મહોબત દિલ લાગી છે

ન જાણું શી રીતે તુજ તે મહોબત દિલ લાગી છે,
ગળે મુજ દોરી રેંસીને, હવે શો ખેંચતો રહે છે !

કૂમો કેવો ભરાયે છે ! પડે છે શોષ કેવાયે !
જરીય ના શ્વાસ લેવાયે, છતાં ફરિયાદ ના થાયે !

રિબામણ ને ફસામણાની, હૃદયકથની વ્યથાની તે,
મહોબતની મળેલી તે, શું વહાલી વહાલી લાગી છે !

ભલેને જેમ હોયે તે પ્રસાદી તે નજરની છે,
નજરનોયે અનેરો તે જુદો ઈતિહાસ છાનો છે !

હરિઃॐ

માત્ર શરણું

અમારે તો જીવન હાવાં, પડી રહેવાનું કરવાનું,
બીજુ કેં ના ગતાગમ છે, ચરણનું માત્ર શરણું છે !

કરવશે ખેલ જેવા તે અમારે ખેલવાના છે,
હદ્યની ભાવમસ્તીથી પૂરેપૂરા ભજવવા છે !

કશી હરકત હવે શી છે ! નજર મંડાયેલી જ્યાં છે !
સતત જોતો રહે છે તું, અમારે એટલું બસ છે !

જીવન જેને હતું મળવું, હવે તે શો મળેલો છે !
મળેલો છે છતાં પાછો રમત કેવી રમાડે છે !

હરિ:ॐ

શરણાગતિ તારી

પ્રભુ શરણાગતિ તારી હદ્ય સ્વીકારી લીધી છે,
હદ્ય તેવી દશા મારી ચરણસેવાથી ફાલી છે !

ચરણસેવા મળી મુજને, મહાસદ્ધભાગ્ય લાઘું છે,
જીવનની ઉઘડી બારી નીરખવાનું જ નવતર છે !

નવું નવું શું નીરખવામાં હદ્ય આનંદ પામે છે,
હદ્ય આખૂલાદ શો ઉધળી રસે જે તે નવાજે છે !

થયું સગપણ પ્રભુ સાથે જીવનમાં બળ મળ્યું મુજને,
અને તે બળથી કેવુંયે, બધું જીવન ફરેલું છે !

હરિઃॐ

કરે જે તું મુખારક છે

પ્રભુ તારાં ચરણ અમને, મહામૂલા જીવનમાં છે,
ચરણ સોંઘાં નથી, એવી હવે તેની પડી ગમ છે !

હદ્ય માયયું બધું મળશે, હદ્યમાં એમ જાણીને,
ચરણ જ્યાં આશરો લીધો, દગ્ગો-ફટકો મળેલો છે !

શું ધોકાબાજ હરિ તું છે ? શરણજનને સતાવે છે ?
ભલે જો તેમ તું રાજુ, કરે જે તું મુખારક છે !

નજીક સરકી જ હું આવ્યો, ચરણમાં શિર નમાવાને,
પડી ત્યાં લાત છાતીમાં તહીં શી સાન આવી છે !

હરિ:ॐ

શરણનું ઠામ

ગરજમાર્ય શરણ તારે, કહી કહી શોધી શોધીને
બહુ રખડયા છીએ ત્યારે, શરણનું ઠામ લાઘ્યું છે !

ચરણમાં ઠામ મળતાં તે હવે દિલ હોંશ જાળી છે,
'કમાઈ રોટલો શકશું' ખબરદારી મળી શી તે !

અમારે રોટલા ભીખના હવે ખાવા રહ્યા ના છે,
ચરણના તે શરણમાંથી કમાવાનું અમારે છે !

અમે રોજીતણા રાજી, પછી ફિકર અમારે શી !
કમાણી રોજની રોજે પૂરી છે પેટભરની શી !

હરિઃॐ

સેવક ચરણના

અમારે તો ચરણ તારે ન માથાજીક કરવી છે,
પડી રહી છાનુંમાનું શું અમારે ચૂપ મરવું છે !

જીવનમાં તે ધણીધોરી ગરીબનો એકલો તું છે,
ઇતાં ટપલા ગરીબને શા પડ્યા કરતા જગતમાં તે !

હૃદયથી તે ગ્રહી રાજ કૃપાની શી પ્રસાદી છે !
જીવન ઘડવા મળેલી છે, હૃદયની એવી સમજણ છે !

ગરીબ છીએ પૂરેપૂરા, પરંતુ શા ચરણના તે
જગતના દાસ ના છીએ, અમે સેવક ચરણના તે !

હરિ:ॐ

શરણ આવ્યો

શરણ આવ્યો જૂરી જૂરીને ચરણ તારે દીનાનાથ !
 ‘હવે ટાઢક હદ્ય વળશે’ હદ્ય એમ આશ ધારીને !

હદ્ય ટાઢક શી વળવી તે, ગઈ તે દૂર ભાગી છે,
 થથરતાં ટૂંટિયું વાળી પડી રહેવાનું આવ્યું છે !

પસારો શો અમારે તો ચરણ તારે પડી રહી ત્યાં-
 હદ્ય કરવો અમે ધાર્યો ! તહીં મૂક્યા ભગાડી શા !

જઈશું ભાગી ભાગી ક્યાં ! ન ઠરવા ઠમ ક્યાંયે છે,
 ચરણ શા એકલા માત્ર પડી રહેવાનું સાધન છે !

હરિઃॐ

હદ્ય નૈવેદ્ય

અમારે તો પ્રભુચરણે હદ્ય નૈવેદ્ય ધરવું છે,
ધરી ધરી શો હદ્ય તુજને, અમારે તો રીજવવો છે !

લઈ છટકે પ્રભુ તારે, પૂરા પરવશ બનાવ્યા છે,
'નહીં લટકાવશે અધવચ કદી અમને' શી ધરપત છે !

અમે શા આપમેળે તે શરણ આવ્યા ચરણપદ્મે,
સપાટામાં લઈ તારા પૂરા બેહાલ કીધા છે !

હવે છૂટકો અમારો ના, ન ચૂં કે ચાં થઈ શકશે,
ફસાયેલા ચરણમાં શા ! અમે કુમબખ્તી વહોરી છે !

હરિઃॐ

પ્રભુની મહેરબાની છે

અમારું ને તમારું જે ખરું સગપણ જીવનભરનું,
ટકાવી રાખશે કોણ ? અમે કે કોઈ તે બીજું !

ગરજ જેને હશે તેઓ ટકાવી રાખશે સગપણ,
હદ્ય તુજ પર શા મોહ્યાથી, અમેયે રાખશું દિલ પણ !


અમારે તો બધુંએ છે, નથી તો ના કશુંયે છે,
હરિનો સાથ જીવનમાં, બધું તો તો મળી રહે છે !

ભિખારીનો અમારો શો જીવનમાં સ્વાંગ ફૂટડો છે !
જીવનઆનંદ લહેરે છે, પ્રભુની મહેરબાની છે !

હરિઃॐ

ખંડ - ૭

ચરણની જે હકીકત છે



જગતજન તે નહિ સમજે, ચરણની જે હકીકત છે,
જવા સમજાવવામાં તે ન માથાકૂટ કરવી છે !

હરિ:ॐ

જીવન ઈતિહાસ કથની

શી નટખટ તેવી કરવટ તે, ગઈ પલટાઈ ચરણો છે,
હતું મન વાંદરા જેવું, લપેટાયું ચરણમાં તે !

ન ઠેકાણો કદી રહેતું, બધે જ્યાં ત્યાં ભટકતું તે,
ચરણનો મનહૃદયથી શો ખરેખર સ્વાદ લાગ્યો છે !

ચરણમાં રાખવા જોડી હૃદયમન તે મથ્યું શું છે !
જીવન ઈતિહાસ કથની તે અનુપમ છે, અનુપમ છે !

હરિઃॐ

ચરણ એ જ સર્વસ્વ

હદ્ય મશગૂલ ચરણો પર, ગમી દિલને ગયા છે તે,
ચરણ વિના કશું બીજું, હવે દિલને ન સૂઝે છે !

રટણ દિલને ચરણનું છે, જીવનના શાસ પણ તે છે,
ચરણ જો છે, બધુંયે છે, ચરણ તો પ્રાણઘારું છે !

ચરણમાધુર્ય કેવું છે ! ન વાણી તે કથી શકશે,
અનુભવ એકલો પ્રીણી, અનુભવથી અનુભવશે !

ચરણસૌદર્યથી મુખ જીવન શું સ્તબ્ધ બનિયું છે !
ચરણ વિના બીજે ચસવા જગા ના કો' હવે રહી છે !

હરિ:ॐ

ચરણની ભેટ લાધી છે

સ્મરણના નાદથી લાધ્યા, હદ્ય વહાલા પ્રભુપદ તે,
સ્મરણ કરતાં અહર્નિશ શી ચરણની ભેટ લાધી છે !

સ્મરણની ધૂન જ્યાં લાગી, પરોવાતાં હદ્ય ધૂને,
ચરણ ઊપસી ઉપર આવી, ચરણની છાપ લાગી છે !

નશો હદ્યે સ્મરણ ચઢતાં, ચરણનો પાસ લાગ્યો છે,
સ્મરણમાં લીન થઈ દૂબતાં, ચરણ સહારો મળેલો છે !

સ્મરણની લત અજબ લાગી, ચરણ તેમાંથી નીપજ્યા છે,
ચરણની તો હવે દુનિયા અમારે માત્ર એક જ છે !

હરિઃॐ

ચરણલગની

સ્મરણ લત લાગી દિલ તેથી ચરણ અનુભવ થયેલો છે,
સ્મરણ ધૂને ચરણલગનીતણી દિલ ચોટ લાગી છે !

ચરણરજની પ્રસાદીની, હદ્ય લહાણી જ લાધી છે !
અહા ! શું ફેરવાઈ તે, ચરણકમળે ગયું મુખ છે !

સ્મરણનો નાદ જે પળથી હદ્ય મધુરો શું લાધ્યો છે !
ચરણ અમૃતતણા રસનું પીવાને પાન મળિયું છે !

સ્મરણને કારણે કેવી પ્રસાદી પદની પાખ્યો છું !
ચરણ તે પળથી હૈયામાં જડાઈ તે ગયેલા શું !

હરિ:ॐ

ચરણને સેવતાં

શરૂમાં ના ચરણ જાણ્યા, ચરણદૈવત ન જાણ્યું છે,
થવા દિલ પાસ ચરણોથી, ચરણસેવક બન્યા છીએ !

ચરણને સેવતાં લાધ્યો, ચરણનો પ્રેમ અઠળક તે,
ચરણમાં પ્રીત લગાડીને, હવે બસ જીવવાનું છે !

ચરણ વિના અમારે તો, ભલે અમૃત ન ખપનું છે,
ચરણમાં વાસ કરવો છે, ચરણ દિલ પ્રાણપ્રાર છે !

ચરણથી તો જીવન લાધ્યું, બધું મળવાનું મળિયું છે,
ચરણના ભક્તને જીવને, ચરણ શા કામધેનું છે !

હરિઃॐ

ચરણની ઓથ

ચરણ પકડી ધીમે ધીમે જીવનનો રાહ કાખ્યો છે,
મુસીબત આવતાં વચ્ચે ચરણની ઓથ લાધી છે !

જીવનમાં એકલો ચાલ્યો, ન લાગ્યું એકલું તોયે,
ચરણનો સાથ હંમેશાં હૃદય લાગ્યા કરેલો છે !

ચરણની સાથ મહોબત તે જીવનથીયે વધારે છે,
ન મૂલ્યાંકન ચરણકેરું કશાથીયે થવાનું છે !

જીવન સર્વસ્વ દેતાંયે, ચરણ ના મૂલવી શક્ષો,
ચરણ મળતાં, જીવનમાં શા તમે નિર્ભર ટકી શક્ષો !

હરિઃॐ

જીવનનું મૂળ

અમારે જીવવાકેરું જીવનનું મૂળ ચરણે છે,
ચરણ સાહી, ચરણ સાહી પહોંચ્યા મૂળમાં છીએ !

પથે અધવચ ચરણથીયે, પડી વિખૂટા ગયેલા જે,
રવડતા શા હતા ! ત્યારે વળી પાછા જડેલા છે !

પછી તો શા હદ્ય ચાંપી, વિખૂટા શા પડેલાની-
વ્યથા શી શી પડેલી તે, ચરણમાં સંભળાવી છે !

ચરણ ના તે પછી છૂટ્યા, કદ્દી અધવચ ન તે તૂટ્યા,
ચરણનો સાથ હૈયાનો, પછી તો શો ટકેલો છે !

હરિઃॐ

ચરણને અશ્રુથી ભીજવી

ઘણી વેળા પ્રભુ તુજથી હું ફેંકાઈ ગયો દૂર છું,
હદ્ય સમજણ જ્યાં પડતાં વળી દોડી હું આવ્યો છું !

ચરણ તુજ વહાલથી ભેટી હદ્યના ભાવજુસ્સાથી,
ચરણને વળગી ભેટીને, હદ્યથી આંસુ સાર્યો છે !

ચરણથી દૂર થવાકેરું હદ્યથી શૂળ લાગ્યું છે,
હદ્ય નાદાનિયત પર શી બહુ પસ્તાળ પાડી છે !

શું પશ્ચાત્તાપથી દિલ તે બળ્યાં કેવું કરેલું છે !
ચરણને અશ્રુથી ભીજવી હદ્ય શાંતિ વળેલી છે !

હરિ:ॐ

નસીબ ઉઘડી ગયેલું છે

હદ્યથી શું ચરણ સાથે અમે કિસ્મત લગાડ્યું છે !
ન જાણ્યું શી રીતે ‘અમ તે નસીબ ઉઘડી ગયેલું છે’ !

અમે માર્યા જ માર્યા શા ! ફર્યા કરતા હતા જ્યાં ત્યાં,
બધે રખડ્યા જ કરતા’તા, તહીં શો હાથ જાલ્યો છે !

ગતાગમ ત્યાં પડી અમને ‘અમારુંયે શું કોઈક છે !’
‘ગરીબનો કર પકડનારું જગતમાં કોઈ એવું છે !’

ગરીબની ભાળ લઈ લઈને ચઢાવ્યો રાહ પર શો તેં !
કદીક ખતા જ ખવરાવી હદ્ય શો બોધ આપ્યો છે !

હરિઃॐ

ચરણનો ક્રીમિયો

સ્મરી સ્મરીને, હદ્યમાં શો ચરણમાં પ્રેમ ઊગ્યો છે !
હવે તે પ્રેમના ભાવે જીવન ઉન્મતા થયેલું છે !

ચરણ ભજતા નિરંતર તે ચરણમાં ચિત્ત ચોંટયું છે,
અહંમન, પ્રાણ ને દિલ પણ ચરણ લાગી ગયેલાં છે !

ચરણ જે જે બધું લાગ્યું, બધું તે ફેરવાયું છે,
ચરણનો ક્રીમિયો કેવો, ચરણનો ભક્ત પ્રીષ્ઠે છે !

ચરણમાં લાડથી સૂવું જીવન લહાવો અનેરો છે,
ચરણ ભાવે લપેટાવું લગોલગ, શો અનુભવ તે !

હરિ:ॐ

ચરણ તે માત્ર સાધન છે

જીવનનું મૂળ નીરખવા, ચરણ તે યોગ્ય સાધન છે.
જીવનની માણવા મોજ, ચરણ તે માત્ર સાધન છે !

જીવનમાં શોધી શોધીને, ચરણને શોધી કાઢવા છે,
ચરણ જડતાં સકળ જડવાતણી કર ચાવી લાધી છે !

હતા તેનાથીયે જુદા બનાવી શા દીધા છે તે !
ચરણનો જાદુ એવો તે જગત શી રીત પિછાને ?

ચરણ દિલની મહોબતથી જગત સાથેય મહોબત છે,
બધે જ્યાં ત્યાં ચરણકેરાં હૃદય દર્શન જડેલાં છે !

હરિઃઓ

ચરણના જાહુએ

ચરણની પ્રેમભક્તિની અજબ દુનિયા નિરાળી છે,
ચરણના જાહુએ જીવન સમૂળગું બદલી નાખ્યું છે !

જીવનરસનું હવે ઝરણું અમારે શું ચરણનું છે !
ચરણ અસ્તિત્વ જો ના છે જીવન તે ના જીવન અમ છે !

જીવનરસને પીવા કાજે ચરણનું શરણું શોધ્યું છે,
ચરણની પ્રેમભક્તિથી ચરણઅમૃત શું લાધ્યું છે !

મળ્યું જે જે, બધું તે તે સમર્પિત પાદ કીધું છે,
કશુંયે ના અમારું છે, ચરણ શા એકલા બસ છે !

હરિઃॐ

ચરણના પ્રતાપે

જીવન આ જીવવા જેવું ચરણ મહોબતથી લાગ્યું છે,
થતાં દિલરાગ ચરણોમાં ચરણ વળગી શકાયું છે !

ચરણનો આશરો મોટો, જીવન એથી ઘડાયું છે,
જીવનનો આજ જે હું છું, પ્રતાપેથી ચરણના તે !

થવાયે દિલ ન વિખૂટું ચરણથી એકયે પળ તે,
અમે હૃદયે ચરણને શા પૂરેપૂરા લગાવ્યા છે !

ચરણની લાગતાં લગાની ચરણનો સ્પર્શ માસૂમ તે,
હૃદયમાં સુખકારી શો પળેપળ લાગતો અમને !

હરિઃॐ

હદ્યથી સેવતાં ચરણો

ચરણ હદ્યે લગાડીને ચરણથી મનને જોડ્યું છે,
હદ્યથી સેવતાં ચરણો ચરણ ટેવાયું શું મન છે !

હદ્યમન બેઉની સોબત ચરણથી જામી કેવી છે !
બધી ફરિયાદ ને ટંટા મટચા મનના ચરણમાં તે !

હદ્ય માન્યું હતું ચરણે, છતાં અણનમ રહ્યું મન જે,
ચરણના સ્વાદથી કેવું હવે તે આપ પલઘ્યું છે !

મથાવટી શી હતી મેલી ! મૂળેથી મનતણી જીવને,
ચરણ સોબત લગાડી મન, હદ્યથી ફેરવાઈ છે !

હરિ:ॐ

પલોટાયું ચરણમાં

હદ્યમનનો થતો જઘડો, પરસ્પર દૂર રે'તાં તે,
ધીરે ધીરે હદ્યથી, મન ચરણ પલળ્યાં કરેલું છે !

હદ્યમનની થતાં સોબત ખરેખર રંગ જામ્યો છે,
જીવન જીવવાતણી લહેજત હદ્યમાં કેવી લાગી છે !

હદ્યમનને ચરણમાં શી જીવનની યારી લાગી છે !
ચરણની ભક્તિની જાળે હવે તો મન ફસાયું છે !

હવે તકરાર મનને ના, ચરણમાં તે શમાયું છે,
પલોટાયું ચરણમાં તે, ચરણમાં તે પુરાયું છે !

હરિઃॐ

ચરણનો શો ઋજુભાવ !

ચરણનો શો ઋજુભાવ ! હદ્યથી પ્રીછવાને તે
હદ્યમાં પ્રેમભક્તિથી ચરણને ધારવાના છે !

ચરણને પામવા કાજે, ચરણ પધરાવીને હદ્યે,
ચરણભક્તિ વિના બીજો નહીં ઉપાય કોઈ છે !

ચરણ લીલામૃતે કેવું, સભર જે તે રસીલું છે !
હદ્ય આકર્ષણે કેવું, રસે તરબોળ રાખે છે !

ચરણના ભક્તને ચરણો જીવન આધાર સઘળો છે,
ચરણના તે રસામૃતથી હદ્યમાં શો રસાયો છે !

હરિ:ॐ

ચરણપૂજા

ચરણરસથી ઋજુ કોમળ અતિશય શા રૂપાળા છે !
હું નાલાયક પૂરો પાછ ચરણ તુજ ચૂમવાને તે !

ચરણરજનું તિલક પ્રેમે કરું છું હું લલાટે તે,
ચરણરજનાં કરું ટપકાં નયનનાં પોપચાં પર બે !

ચરણરજની લઈ ચપટી ચઢાવું ટેરવે જીભના !
ચરણરજને લગાવું છું હૃદયના અગ્રભાગોમાં !

લગાવીને ભભૂત તન પર ચરણની શો હું અલમસ્ત !
સહારે તે ચરણકેરાં, ફરું જ્યાં ત્યાં જ મદમસ્ત !

હરિઃॐ

ચરણ અભિષેક

ચરણની ભક્તિ કરવાને જીવન સઘળું સમર્થું છે,
ચરણનું હાઈ સંપૂર્ણ હજી તોયે મળે ના તે !

ચરણ મળતાં હૃદય કેવો ચરણનો ભાવ ઊગ્યો છે !
હૃદયથી વારી વારીને જઉં છું તેથી ચરણોએ !

ચરણની ભક્તિના જળથી છલોછલ દિલ ઊભરાયે,
ચરણમાં તે અભિષેક ચઢાવું પ્રેમભક્તિએ !

ચરણ વ્યાખ્યા જીવનમાં છે અમર્યાદ ચરણઘાસ,
બધે જ્યાં ત્યાં ચરણકેરું મહાસાગ્રાજ્ય વ્યાખ્યું છે !

હરિ:ॐ

કરી યાહોમ

કરી યાહોમ જુકાવી ચરણમાં જંપલાવ્યું છે,
ઉભય કરથી મને કેવો હદ્યથી જીલી લીધો છે !

ચરણ મળતાં, મળ્યા સઘળાતણો આનંદ લૂંટ્યો છે,
હદ્ય જેમાં અને તેમાં, ચરણરસ કેવું પીવે છે !

મળ્યાનો દિલ આનંદતણો ચસકો જ લાગ્યો છે,
હવે બસ જંખના ઉત્કટ, પીવા રસની શી લાગી છે !

પીતાં પીતાં ચરણરસને કદી દિલ ના ધરાયું છે,
જીવનસાટાની બદલીમાં ચરણને દિલ રાખ્યા છે !

હદ્યને શી લગન લાગી ચરણને સેવવા હદ્યે,
હદ્યની સેજ બિછાવી ચરણને શા સુવાડ્યા છે !

હદ્યને સુખ લેવાનું હદ્યથી ભેટી ભેટીને,
અભેદાનંદ-રસ-લહાવો અનુપમ ઓર લાધ્યો છે !

હરિઃॐ

રૂપાંતર

હદ્ય મહોબત થતાં ચરણો સિકલ કેવી ફરી ગઈ છે !
ઉલટ શી વ્યાપી દિલ ગઈ છે, હદ્ય તે એક પ્રીષે છે !

અમારી ઠેકડી કેવી જીવનમાં તે થયેલી છે !
જરી તેનું ન લાગ્યું છે, ધણી ધીંગો શિરે જ્યાં છે !

અતિ અક્કલતણું કામ, વ્યવસ્થાનુંય તે કામ,
મહામુશકેલયે કામ, કરી તે શું દીપાવ્યું છે !

અમો પર ધૂળ ફેંકાઈ, થઈ છે મશકરી કેવી !
ગણતરી ના કશી જગમાં અમારી તો થયેલી છે !

ગણાઈ ભોટ દુનિયામાં ન કિંમત કોડીનીયે તે !
ઇતાંયે શી ભજનમસ્તી થકી દિવસ વિતાવ્યા તે !

હરિ:ॐ

ચરણનો વારસો

ચરણનો વારસો અમને, જીવન કેવો મળેલો છે !
જીવન શોભાવવા એથી અમારી જિંદગાની છે.

જીવન ચરણો તળે વાટી અમે તે કેવું ગૂંધચું છે !
નવો શો ઘાટ ઘડવાને મથ્યા કેવું કરેલું છે !

ચરણના પ્રેમથી હૈયું ફના કેવું થયેલું છે !
ચરણ વિના હવે એને ન બીજું કેં જણાયે છે !

ચરણ દુનિયા, ચરણ જીવન, ચરણ સંસાર એને છે,
ચરણના તાનમાં મસ્ત, જીવન સર્વસ્વ જૂક્યું છે !

હરિઃॐ

ચરણરસ ભક્તિ-જળ-છાલક

ચરણરસ ભક્તિ-જળ-છાલક, હદ્ય છાલક પરે છાલક,
તને હરિ મારી મારીને, પ્રભુ નવરાવવાનો છે !

ચરણના પ્રેમભાવાનિતણો જવાળામુખી ફાટ્યો,
અને લાવારસેથી શું બધુંએ ભસ્મ બનિયું છે !

રસાળ દિલભૂમિકા થતાં શી વાર લાગી છે !
જવનગાળો જ અધવચલો તવાવામાં ન બાકી છે !

પ્રભુ તેં પોકરાવી છે, હદ્ય તોબા, હદ્ય તોબા !
ઉકળતા તે ચરુ જેવી જલનમાં શો જલાયો છું !

પ્રભુ તેયે હજ તારી કૃપાની કેવી બલિહારી
થવા પધરામણી કાજે, જરૂરી તે હતું કેવું !

હરિ:ॐ

અનુપમ દિલઆકર્ષણ

ચરણ ચૂમતાં, ચરણ ચૂમતાં હદ્ય શો સ્વાદ લાગ્યો છે !
હવે તે સ્વાદનો નેડો, હદ્ય અલમસ્ત લાગ્યો છે !

ચરણમિલન થતાં હદ્યે, અનુપમ દિલઆકર્ષણ,
પડે તૂટી હદ્ય કેવું ! અહા, શું કારમું તડપન !

મળ્યું તે, શું મળ્યાનો શો હદ્યઆનંદ ન્યારો છે !
મળે હજી ઓર એવો શો હદ્યતલસાટ જાગ્યો છે !

મળ્યાં છીએ, છતાં તોયે હદ્ય હજ્યે મળ્યાં કરીએ,
હદ્યમાં ખેંચ એવી તે શું વારંવાર ઝબકે છે !

મળ્યાથી ના હવે ધરપત, નીરખવાથી ન ચાલે છે,
ચરણરસના ઝરણમાં શું હવે બસ નિત્ય નાહવું છે !

હરિઃॐ

ચરણની પ્રેમમસ્તી

ચરણમાં ચિત્ત લગાડીને, ચરણને જે ભજે ભાવે,
ચરણની પ્રેમમસ્તીનો, હૃદય શો છંદ લાગ્યો છે !

ચરણને દિલ લપેટીને, ચરણને ભેટી ભેટીને,
ચરણ નયને લગાડીને, ચરણમાં દિલ લગાડ્યું છે !

ચરણ ભજતાં નિરંતર શો ! ચરણનો ભાવ ફાલ્યો છે,
લીલુંકુંજર બન્યું જીવન, ચરણની તે પ્રસાદી છે !

ચરણ લાગે હૃદય વહાલા, ન હાથે છૂટનારા તે,
ચરણમાં લોટી લોટીને, નિજાનંદે મલકવું છે !

હરિ:ॐ

ચરણ મળતાં

હદ્ય, ચિત્ત, પ્રાણ ને મનને, ચરણ ભક્તિતણા રસથી,
ઇલોછલ જળ વડે, મસ્તી થકી નવરાવવાના છે !

સુખામૃત પદકમળકેરું હદ્યને શું ચખાડયું છે !
થઈ આતુર દિલ જંબે, સતત એ કાજ તલસે છે !

ચરણ કોમળ, સુખદ શાતા, હદ્ય શા પ્રેરનારા છે !
હદ્ય ચાંપી ચરણ ભાવે, રસામૃત દિલથી પીવું છે !

ચરણ મળતાં જીવનમાં કો' કમીના કે' ન બાકી છે,
ચરણમાં સોડ તાણીને સૂવા લહાવો અનેરો છે !

હરિઃॐ

ચરણભાવના

ચરણની શી અજબ દુનિયા, ચરણમાં સહુ સમાયું છે,
મને ચરણે નવાજ્ઞને, ચરણમાં સ્થાન આપ્યું છે !

ચરણ પહોંચાડે ઠેકાણો, ચરણ તો લઈ જતા ધામે,
બધાંને તો ચરણથી શી ટટારી દિલ જન્મે છે !

ચરણ વિના ન કેં બનશે, ચરણ ઉભા રખાવે છે,
ચરણ વિના ગતિ ના છે, ચરણ આધાર સૌના છે !

થવા પથને પૂરો કેવા ચરણ ઉપયોગના શા છે !
ચરણ એવાતણો જેણે લીધો આશ્રય, તરે છે તે !

હરિ:ॐ

ચરણ શક્તિરૂપે

ચરણ વિના ખબરદારી, કશી ના કોઈની રહે છે,
ચરણ શા ચાલવા કાજે ખરેખર શક્તિરૂપે છે !

ચરણને દિલ સ્થાપીને ચરણની શી થઈ ભક્તિ !
ચરણસેવા થતાં હર્ષ ચરણની અવતરી શક્તિ !

ચરણને પામતાં પ્રથમે ચરણની રજનીયે ૨૪ તો-
થવું પડશે ઉમળકાથી, હૃદય મળવાનું મળશે સૌ !

ચરણમાં તે સમૂળગીયે કૃપા પ્રભુની સમાઈ છે,
ચરણ પોતે ખબરદાર પૂરા સૌ રીત શા રહે છે !

હરિઃॐ

ચરણપ્રમાવ

જીવનના નિભન્ન પાપીને ચરણ આશ્રય હૃદય દે છે,
પતિતને તે કરી પાવન પ્રભુ લાયક બનાવે છે !

ચરણની ભક્તિથી લાધ્યો ચરણ અણમોલ મહિમા તે,
હૃદયમાં સંઘરી ચરણો જીવનસંચાર કીધો છે !

ચરણમાં શિર નમાવીને કરી પ્રણિપાત શા હૃદયે !
હૃદયથી કરગર્યા કરીએ, જીવન વહાલો રીજવવાને !

ચરણ વૃદ્ધાલા પ્રભુકેરા જીવન સર્વસ્વ માન્યા છે !
ચરણમાં તો પડી રહીને અમારે જીવવાનું છે !

હરિ:ॐ

ચરણની ભક્તિથી

હદ્યની પ્રેમમસ્તીથી ચરણસેવા બજાવી છે,
હવે મેવા મળ્યા ચરણો, ચરણની શી કરામત તે !

જીવનની સર્વ મહોબતને અમે ચરણો લગાડી છે,
જીવન સર્વસ્વ જઈ દૂલી શરણ ચરણો જ રાખ્યું છે !

ચરણની ભક્તિથી ઓથ હદ્ય-જીવને જ ઊગી છે,
હદ્યબળ, શક્તિ, હિંમત શાં ખરાં જગ્યાં દૂપાથી તે !

ચરણ તો માત્ર જીવન છે, જીવન જીવવાની ચાવી છે !
ચરણદીક્ષા મળી તે તો મહાસદ્ધભાગ્ય લાગે છે !

હરિઃઓ

હદ્ય ગુલતાન ચરણો પર

ચરણ જેને મળ્યા તેનું જીવન ઊગારી ગયેલું છે,
ચરણની ભક્તિની શક્તિતણી તોલે ન કેં ટકશે !

મળ્યું કેં જો જીવનમાં હો ચરણનું તત્ત્વ એક જ તે,
હદ્યથી હું કૃપાને તે સતત ગાતાં ન થાકુંયે !

ચરણ હદ્યે લગાડીને ચરણ સાક્ષી જ રાખીને,
ફર્યી નિશ્ચિંત જ્યાં ત્યાં હું કરું ચરણો ધરી શિરપે !

કૃપા બલિહારી ચરણોની શી વારંવાર ગાવી તે !
હદ્ય ગુલતાન ચરણો પર થઈ દિલથી વરેલું છે !

હરિ:ॐ

ચરણધ્યાર

જૂકી જૂકી ચરણ તારે સલામો શી ભરેલી છે !
હદ્ય શ્રદ્ધા ચરણમાંથી ‘બધું મળવાનું જે તે છે !’

નમી લળી ભક્તિભાવેથી કદમબોસી કરેલી છે,
ચરણને ભાવઅશ્રુથી સતત મેં શા પખાળ્યા છે !

ચરણને સેવી સેવીને જડી હદ્યે દીધેલા છે,
હદ્યમાં ધ્યાર કરવાને હદ્ય તે શા જરૂરી છે !

બધુંએ ઓળવી દઈને ચરણને સંઘરેલા છે,
હદ્ય સંતોષવા ભૂખ તે રસામૃત શું પીધેલું છે !

હરિ:ॐ

સમર્પણ

જીવનની મોજ ચરણોમાં, જીવનઆનંદ ચરણો છે,
જીવન પાખ્યો ચરણ લીધે, જીવનનું કંદ્ર ચરણો છે !

જીવનની મૂડી ચરણો છે, જીવનની શક્તિ ચરણો છે,
બધું જંગમ અને સ્થાવર, ખરેખર શ્રીજી ચરણો છે !

કદી પાછા પડે છે ના ચરણની સહાય જે લે છે,
કદી પડતાં પથે પાછા, ચરણ ઊંચ્કી ઉપાડે છે !

ચરણની ભક્તિથી દિલમાં ચરણ દિલચસ્પી લાગી છે,
ચરણ મહોબત થકી મુજને વધારે ના જીવનમાં છે !

હરિ:ॐ

આનંદદર્શન

ચરણમાં દિલ લાગ્યાનો હદ્યે આઢ્ઢલાદ કેવો છે !
હદ્યને શો અનુપમ તે ચરણનો રંગ લાગ્યો છે !

હદ્ય-ઉલ્લાસ-લહરીએ જીવન લહેરાયેલું રહે છે,
ચરણના છંદની ઘૂમરી વડે દિલ નાચતું રહે છે !

ચરણ સોબતથી કેવુંયે જીવન પલટાયું લાગે છે !
હદ્યને લાગતાં નારો ચરણનો ભાવ ફોર્યો છે !

ચરણના ભાવથી મૌલિક થયું દર્શન જીવનનું છે,
ચરણની રંગતે લાગ્યો જીવનનો રસ ખરેખર તે !

હરિઃॐ

ચરણમાં દિલ

ચરણ આળોટી આળોટી, ચરણમાં દિલ પરોવ્યું છે,
ચરણની ૨૪ લઈ લઈને ચરણની પ્રીત લગાડી છે !

ચરણ મિલકત હૃદય રળવા ચરણ આશ્રય લીધો દિલ છે,
ચરણની કુરબાનીમાં અમે દિલ હોડ મૂક્યું છે !

ચરણ વિના બીજું અમને જીવનમાં કંઈ ન ખપનું છે,
કદમબોસી ચરણ કરવા જીવન તૈયાર કીધું છે !

ચરણયારી કરી કરીને ચરણ રસબસ થયું દિલ છે,
ચરણ મહોબતથી દિલ કેવું લપેટાયું ચરણમાં છે !

હરિઃॐ

મैત्रી

ચરણમાં એક થઈ દિલથી ચરણનું તત્ત્વ જાણ્યું છે,
ચરણ પૂરા સમાઈને ચરણ પોતે જ બનવું છે !

ન મારે છે ચરણ જુદા, ચરણદિલની શી મैત્રી છે !
ચરણદિલની જુગલજોડી મળી શો પ્રેમ જામ્યો છે !

ચરણદિલ ઉભયે એક થઈ શા તે ચરણરસને-
હદ્ય મસ્તીથી શો રસબસ પીધાં કેવો કીધો છે તે !

ચરણની ભક્તિથી દિલમાં ચરણનો શો અનુરાગ !
હદ્ય રોમરોમે તે ચખાડચો, આવે ના તાગ !

હરિઃॐ

ચરણરસ

નયનનીરથી ચરણ ધોઈ ચરણ સૂંધ્યા કરેલા છે,
ચરણની ખુશબો લેવા, અમે બસ નેમ લીધો છે !

ચરણ જોડે જીવન જોડ્યું, ચરણથી લગ્ન કરવાને,
હદ્ય મન એક થઈ નેહ ચરણ પૂરો લગાડ્યો છે !

હદ્યમનને ગળાવીને ચરણ-રસ-અમૃતે પૂર્ણ-
થઈને રસબસે મસ્ત, ચરણમાં એક જીવવું છે.

જુદાઈ ના રતીભરની સહેવાયે ચરણથી તે,
હવે ના જીવવું મરવું, અમારે તો ચરણ બસ છે !

હરિ:ॐ

ચરણસેવા

હદ્યના ભાવ ઉન્માદે ચરણ હર્ષે પલાળ્યા છે,
નયનનાં નીરથી કેવા ચરણને ભીજવેલા છે !

ચરણમાં શિર નમાવીને, લળી લળીને સુતિ કરતો,
ચરણનું દિલમાં ચિંતવન કર્યા કરી દિલ હરખે છે !

ચરણની સોબતે કેવી જીવનશાખ વધેલી છે !
ચરણ સેવાથી શું હૈયું બન્યું કોમળથી કોમળ તે !

ચરણની વાત માંડીને કરંતાંયે કરંતાંયે-
કથા તેની કર્યા કરતાં કદી ના દિલ થાકે છે !

હરિઃॐ

વાત ન્યારી છે !

ચરણની ભક્તિ વિનાની, ચરણની જે હકીકત છે,
ન પ્રીષી તે કદી શકશે અનુભવ વાત ન્યારી છે !

ચરણકેરાં સમરણતાને જીવનમાં દિલ જાગે છે,
હદ્દયનું જાગવું બનતાં અભિનવ સૂચિ જન્મે છે !

ચરણનો ભાવ દિલ જામ્યો શો આંદંબર જતો રહે છે !
ચરણલગની હદ્દય દૃઢતાં જીવન શો સ્વાંગ બદલે છે !

શરણ ચરણો જ સંપૂર્ણ થતાં હૈયું ભભૂકે છે,
હદ્દયનાં વહાલ ઉઘાની અનુપમ કેવી સુરખી છે !

હરિ:ॐ

ચરણ અસ્તિત્વ

હૃદયમાં કારમો કેવો ચરણનો ઈશ્ક લાગ્યો છે !
રખે ભૂલું છતાં તોયે ભુલાવા હે ન ચરણોને !

પ્રભુની યાદ ચરણોમાં, સ્તવન હરિનું ચરણમાં છે,
ભજન પ્રભુનું ચરણમાં છે, હૃદય કીર્તન ચરણમાં છે !

સ્મરણની શક્તિના બળથી ચરણને મેળવેલા છે,
જીવન સર્વસ્વ આપીને, ચરણને શા ખરીદા છે !

ચરણને મૂલવ્યા તોયે, ચરણ મૂલવી શકાયે ના,
અનોખું આગવું કેવું ચરણ અસ્તિત્વ જીવને છે !

હરિઃॐ

ચરણ અનુભવ

લગોલગ દિલમાં ચરણો ઉમળકે સ્પર્શી ચૂમે છે,
હદ્યનો ભાવઉન્માદ, શો અંગોઅંગ ફૂટે છે !

થતાં રોમાંચ ભાવાશુ, શું રોમેરોમ પ્રગટે છે !
નવી તે જિંદગાનીનો અનુભવ ન્યારો લાગ્યો છે !

ચરણ, દિલ, બે થતાં એક ઉભયથી એક લાગે છે,
ચરણની ભક્તિનો કેવો ચમત્કાર જીવનમાં છે !

ચરણ સુરમો નયન આંજ્યો, નયનશોભા શી ઝળકે છે !
શરાબી ઘાર ચરણોનો પીતાં મશગૂલ થયા તે છે !

હરિ:ॐ

ચરણને સંપડાવ્યા છે

ચરણના ઈશ્કની દુનિયા અજબની ને ગજબની છે,
ચરણ દૂલ્યા જ તે માત્ર ચરણનો પ્રેમ ચાખે છે !

ચરણમાં ભસ્મ બનવાને જીવન કુરબાન કીધું છે,
જીવનની ભસ્મ ચરણોમાં ચઢાવીને વધાવ્યું છે !

સ્મરણમાં દિલ ગુલતાન, થતાં ચરણો જડેલા છે,
ચરણને તો હવે જીવને જડેલા દિલ રાખ્યા છે !

નિરંતર શી સ્મરણકેરી હદ્ય દિલચસ્પી લાગી છે,
સ્મરણમાં દિલ મરી મટીને ચરણને સંપડાવ્યા છે !

હરિઃॐ

અનુપમ સખ્ય

ચરણને ચૂમતાં, ચૂમતાં જીવન વિતાવવાનું છે,
ચરણમાં દિલ લગાવીને ચરણથી સુખ લેવું છે !

ચરણ ચૂમી, ચરણ ચૂમી જીવન બહેલાવવાનું છે,
ચરણ ચૂમી, ચરણ ચૂમી જીવન આનંદ લૂટવો છે !

ચરણ ભેટાવી દિલ દિલથી મજા શી ચાખવાની છે !
હદ્ય દિલનો જ આનંદ હદ્ય જોડાયેલાં પ્રીછે !

હદ્ય દિલ રસભર્યો નાતો ચરણ દોસ્તીથી લાધે છે,
હદ્યને શું ચરણકેરું અનુપમ સખ્ય લાધ્યું છે !

હરિ:ॐ

ચરણને ભેટતાં

ચરણને બાજી બાજીને અમારે ગેલ કરવો છે,
ચરણને ચૂમી તે રસથી, હદ્યથી મસ્ત જીવવું છે !

ચરણનો રસ રસીલો છે, હદ્ય તે એક પ્રીછે છે,
ચરણને ભેટતાં પ્રીતે, હદ્ય નવનીત ચાખે છે !

ચરણને ભેટવા કાજે વખાં કેવાં હદ્યને છે !
હદ્ય તલસે, હદ્ય તલસે ચરણ-રસ-પ્રેમ પીવાને !

તલપ દિલની મીટવવાને, ચરણ આશ્રય લીધેલો છે,
પીતાં પીતાં હદ્યથી બસ પૂરા ચકચૂર બનવું છે !

ચરણને વળગી વળગીને અમે શો પંથ કાઢ્યો છે !
થયાં દીદાર-દર્શનથી જીવનમાં જંપ વળિયો છે !

હરિઃॐ

ચરણ આસક્ત

ચરણને ચૂમી ચૂમીને, રસામૃત પાન પીવું છે,
હદ્યની ઝંખના ઉત્કટ શી તાલાવેલી લાગી છે !

તલપ શી લાગી હદ્યે છે તલપને દિલ શમવવી છે,
હવે બસ દિલ તમન્ના છે ચરણને બાજી જવવું છે !

ચૂમી ચૂમી દિલ ભરવું છે, ચરણ આસક્ત ઠરવું છે,
કદમબોસી કરી અમૃત જવનમાં ચાખવાનું છે !

હવે છૂટ્યા છૂટે ના, તે જવનદાતા ચરણ શા છે !
ચરણ બાજી ચરણરસને હદ્યથી મહાલવાનો છે !

હરિ:ॐ

ન્યાલ કીધો છે !

હદ્યની ભૂખ લાગેલી, ટળે કેમે કરી ના તે,
ચરણની પાસ આવીને શરૂ ખાવા કરેલું છે !

ચરણની પાસ ઢૂકતાંથે મને મોરાં જ બોલ્યાં છે,
ઇતાં ના છાલ છોડ્યો છે, મથી મથી પાસ આવ્યો છું !

હદ્ય સંતોષવા ભૂખ, ચરણને વળગી વળગીને,
ચરણરસ જે મળ્યો તેને ચૂસી ચૂસી દમ શો કાઢ્યો છે !

કૃપા માંગલ્યકારી તે શી અપરંપાર તારી છે !
ચરણમાં શો સ્વીકારીને મને તેં ન્યાલ કીધો છે !

હરિઃॐ

ચરણની હુંઝ

ચરણ તારે શરણ લેતાં, કશી જંજાળ ના કેં છે,
ચરણકમળે શયન કરીને નિરાંતે સૂઈ રહેવું છે !

ચરણની ઓથ જ્યાં લાધી, ચરણથી હુંઝ વળેલી છે !
જીવનશાતા હવે તો શી ચરણરસથી મળેલી છે !

ચરણકેરો જીવન અમને સહારો માત્ર એક જ છે,
જીવનનો ધ્રુવતારો ને દીવાદાંડી અમારી છે !

હરિ:ॐ

ચરણમાં એકરસ બનતાં

ચરણ નયને હૃદય ચાંપી ચરણને વહાલ કરી કરીને,
ચરણ પર વારી જઈ જઈને, ચરણની ભક્તિ કીધી છે !

ચરણ સ્તવતાં, ચરણ ભજતાં, ચરણનું મહાત્મ્ય સૂજયું છે,
ચરણમાં એકરસ બનતાં, ચરણની ખૂબી લાગી છે !

ચરણને ચૂમતાં પ્રેમે, ચરણરસ મિષ લાગ્યો છે,
જીવનના રોમરોમે તે, બધે ગ્રસરી, ખીલ્યો શો છે !

ચરણરસ દિલ અનુભવતાં જીવનના રંગ ન્યારા છે,
જીવન પલટાય છે ત્યારે, નવાંકુર ભાવ ફોરે છે !

હરિઃॐ

ચરણમાધુર્ય

ચરણમાં દિલ પરોવાતાં, ચરણમાધુર્ય ચાખ્યું છે !
હદ્ય તે ચાખતાં નવલાં અનુપમ રૂપ ખીલે છે !

સ્મરણ કરીને નિરંતર દિલ, હદ્ય જાંખી થયેલી છે,
ચરણને દિલ વળગશે જે, ચરણ તેને વરેલા છે !

ચરણની ભક્તિથી હદ્યે, ચરણ બલિહારી લાગી છે,
જીવનની મોજની તાસીર અલોકિક ઓર ઘારી છે !

ચરણની ભક્તિથી જે તે બધું નવલું જ ભાસે છે,
નવીનતા શી પળેપળની ! શી મૌલિકતા જ ઝણકે છે !

હરિ:ॐ

ચરણદરબાર

અમે સર્વસ્વ જે તે કંઈ ચરણમાં હોમી દીધું છે,
થયા શા ખાલીખમ ચરણે ! ચરણ લહેર્યા જ કરવું છે !

હદ્ય યૌવનની મસ્તીથી ચરણને ભેટી પીસીને,
ચરણ રસબસ થતાં પૂર્ણ, હદ્ય મલકાટ વ્યાપે છે !

ચરણદરબાર અમ કેવો ! નજરમાં ના ખૂંપે છે તે,
પૂરેપૂરો નજરમાંયે, નજર ના લક્ષ આવે છે !

પકડવો પૂર્ણ છે એને, અમારું પૂર્ણ તેયે તે,
પૂરેપૂરું હદ્ય પૂર્ણ, છતાં અમને ન લાગે છે !

હરિઃॐ

હદ્યદર્શન

અમારે દિલ બહેલવવા ચરણ તે એકલા બસ છે,
ચરણને દિલ ચોંટાડી ખુશી ખુશી થવાનું છે !

ચરણ શા દિલ મહોબતની અજાયબ મસ્ત દુનિયા છે,
ચરણ ખુશબોથી કેવું આ જીવન મહેકી ઊઠેલું છે !

ચરણ પ્રત્યક્ષ નજરોએ નથી નીરખ્યા જ કોઈએ,
ઇતાં તોયે અનુભવમાં મળ્યા ભક્તિથી શા અમને !

નથી પ્રત્યક્ષ અસ્તિત્વ ચરણકેરું કશે કયાંયે,
ઇતાં અમને ચરણનાં તે હદ્યદર્શન થયેલાં છે !

હરિ:ॐ

ચરણ એ જ જીવન

જીવન હાવાં નભવવાનું અમારે તો ચરણ પર છે,
ચરણમાં ચોંટી ચોંટીને હૃદયથી ખાર લેવો છે !

અમારે સ્વાદ લેવાનો ચરણમાંથી જ સર્જો છે,
ચરણ વિના બીજો સ્વાદ જીવનમાં કો' રહ્યો ના છે !

જીવનનો સર્વ જે સાર ચરણ ઢળતાં મળેલો છે,
ચરણથી જે હૃદય લાગ્યો કદ્દી છૂટ્યો ન છૂટે છે !

જીવનમાં મહાલવાને શા ચરણ મળિયા કૃપાથી તે !
લળી લળી, વારી વારી જૈ ચરણમાં વંદનાઓ છે !

હરિઃઽ

ચરણ ઘારા, ચરણ વહાલા !

ચરણના પ્રેમસાગરમાં હદ્ય છોળો શી ઊછળી છે !
પલાળી અંગ અંગોને ભીનાં કેવાં કરેલાં છે !

અમારે ખેલવા કૂદવા ચરણ એક જ જીવનમાં છે !
મળ્યા, સદ્ગુરૂભાગ્ય કેવું તે કહી શકીએ કઈ રીતે ?

ચરણનો આશરો જબ્બર મળ્યો જીવન વિશે જેને,
બધી રીતે જ નિશ્ચિત, પૂરેપૂરો રહે છે તે !

ચરણ ઘારા, ચરણ વહાલા હદ્યથી શા હદ્યમાં છે !
ચરણને વળગી વળગીને, જીવનને મહાલવાનું છે !

હરિ:ॐ

જીવન મહેકી ઊઠચું

ચરણરસમાં નાહવાની શી રેલમછેલ લાગી છે !
ઉરાડી છાલકો કેવી બધું તરબોળ સ્પર્શ છે !

ચરણરસથી મહાલીને જીવન આખું ખીલેલું છે,
ખીલીને પુષ્પસુવાસે બધું શું મહેકી ઊઠચું છે !

ઇલોછલ શું ભરેલું છે ! બધે આનંદ રેલ્યો છે,
પ્રકાશે સર્વ જે તે કેં, બધે ઉજાસ વ્યાપ્યો છે !

હદ્ય દરિયો શો ઊછળીને કિનારાનેય ઓળંગી-
જઈ શો પાર ઘૂઘવે છે, ન આવે પાર કોઈથી !

હરિઃॐ

મળી ચૂક્યું

અમારે જીવવું મરવું, હવે તો માત્ર ચરણે છે,
ચરણ લાધ્યા પછી બીજું શું મેળવવું જ બાકી છે ?

મળી ચૂક્યું, મળી ચૂક્યું, મળી ચૂક્યું બધુંએ છે,
ચરણ તારાં પ્રભુ કેવાં, ખરેખર કામવેનુ છે !

ચરણની લહે હદ્ય જેને, અજબ સૃષ્ટિ ચરણની છે,
ચરણને સેવતાં કેવો હદ્ય-રસ-સિંહુ ઘૂઘવે છે !

અમે દૂષ્યા, અમે દૂષ્યા, ચરણના પ્રેમસિંહુમાં,
હવે બાથોડિયાં તરવા, જરાયે મારવાનાં ના !

હરિ:ॐ

પરમ શ્રદ્ધા

ચરણ મળતાં, ચરણ મળતાં, બધુંએ તે મળોલું છે,
હજ્યે જોઈશે તે તે, ચરણ તે આપશે અમને !

અમારે ભીખ કો પાસે, હવે ના માગવાની છે,
જીવનમાં શા મળોલા છે અમોને શોઠ ચરણો તે !

અમે જે તે બધુંએ તે ચરણ સર્વસ્વ મૂક્યું છે,
હવે જે જોઈશે ત્યારે, લઈ લેવું ચરણથી છે !

ચરણ કેવા રસીલા તે ! અમારે દિલ ભાવ્યા છે,
જીવનની ખુશનસીબી કે, ચરણ શા હાથ લાગ્યા છે !

હરિઃॐ

જીવનસર્વસ્વ

અમોએ તો ચરણકેરી, હદ્ય સોબત લગાડીને,
ચરણની ભક્તિને કેવો જીવનમાં ઓપ આખો છે !

નયન ચમકાર જુદ્ધો છે, હદ્ય શું મહોરી ઊક્ષયું છે !
ચહેરો શો ખીલેલો છે ! ચરણના શા પ્રભાવે તે !

જીવનનો વૈદ ચરણો છે, જીવનગુરુ જ ચરણો છે !
જીવનનો સૂર્ય ચરણો છે, જીવનના પ્રાણ ચરણો છે !

ચરણ એ તો નયનકેરી નૂતન રશ્મિની કીકી છે,
ચરણ એ તો જીવનકેરા નૂતન દિલની શી ઉઘા છે !

હરિ:ॐ

પડેલાં તે ચરણ જાણો !

ચરણની સારવારે તો હદ્ય શો હર્ષ લાગે છે !
અને એ હર્ષની ધૂનમાં જીવનની મસ્તી લાધી છે !

હદ્ય ઘેલું બનેલું છે, નયન ઘેરાયેલાં શાં છે !
હવે તોઝાન-મસ્તી ના કશાં મનને રહેલાં છે !

હદ્ય, મતિ, પ્રાણ, મન, ચિત્તે ચરણ કેવાં વસેલાં છે !
બધાંને મસ્ત ભાવ્યાં છે, ચરણને સર્વ બાળ્યાં તે !

ચરણ આકર્ષણો જે તે નયન ઊલટાં થયેલાં છે,
ચરણની કેવી દુનિયા છે પડેલાં તે ચરણ જાણો !

હરિઃॐ

જીવનના પ્રાણ

અમારે તો ચરણ તારે બધું જે તે વસેલું છે,
ચરણ એ તો અમારે શી ગરીબની કામધેનું છે !

જવાનું ક્યાંય ના દૂર છે, બધું જે જોઈએ તે તે,
ચરણ પાસે નજીક જઈને જણાવી, માગવાનું છે !

ચરણ બિદમત હૃદય કરીને, ચરણસેવા જીવનશાસ,
જીવનના પ્રાણ ચરણો છે, ચરણના શા અમે દાસ !

જીવનશાસતણું સુખ, અમારે તો ચરણમાં છે,
બીજે ક્યાંયે કશે ફાંફાં હવે ના મારવાનાં છે !

હરિ:ॐ

પરમ સદ્ગ્રામ

પ્રભુ જ્યાં તુજ ચરણ હદ્યે, સમજવાનું હવે શું છે ?
ચરણમાં ખાર લાગ્યાથી, હદ્ય શાતા વળી ગઈ છે !

બધું મળવાનું જે તે સૌ, ચરણ પામ્યાથી મળિયું છે,
હવે તો એક પ્રભુ તારાં, નયનવિલાસનું સુખ છે !

પરમ સદ્ગ્રામથી ચરણે પ્રભુ તારે અવાયું છે,
કશી ના ખોટ મારે છે, ધણી જ્યાં તું સમો શિર છે !

અમારે ને હવે તારે હદ્યથી પ્રીત લાગી છે,
સતત એ ચિંતવને તારે વીતવવાના દિવસ સૌ છે !

હરિઃॐ

ચરણ શા જ્ઞાનરૂપે છે !

ચરણ જે જે મળે તેને તિરસ્કાર કરે છે ના,
મળે તેને સ્વીકારીને પૂરો ઉપયોગ લઈ લે છે !

ગમે તે તે કરે પોતે બધાંનો સાક્ષી પોતે છે,
ઇતાં પાછો જુદો પોતે કરે તોયે અલગ શો છે !

સુંવાળા ને કઠણ વચ્ચે, હદ્ય તે ભેદ સમજે છે,
ઉભય મળતાંથી સ્વીકારી, ગતિ સરખી ઉભયમાં છે !

બધુંયે શું કરે પોતે, ઇતાં જાણો કરે ના તે,
પૂરા અલિપ્ત, નિઃસ્પૃહી, ચરણ શા જ્ઞાનરૂપે છે !

હરિ:ॐ

જીવનને પામવા કાજે

ચરણ અલબેલું સાધન તે, ચરણનો જે ઉપાસક છે-
જીવનને પામવા કાજે ચરણ તેને મળેલા છે !

થવા અનુભવ હૃદય પૂર્ણ, ચરણ પોતે ગુરુ શા છે !
જીવન સંપૂર્ણ પ્રીષ્ઠાને જુઓ વર્તી ચરણ રીતે !

વિરોધાત્મક ગુણો જે જે પળે પ્રત્યેક પ્રત્યક્ષે-
પરસ્પરમાં પરસ્પરથી ભળેલા છે ચરણમાં તે !

હૃદય સાચો અનુભવ તે અનુભવને સમજવાને-
ચરણ પ્રત્યક્ષ પોતે છે, છતો કરવા અનુભવને !

હરિઃॐ

ચરણસામર્થ્ય

કને તુજ લાવવા મુજને, સમર્થ શા ચરણ પોતે !
ચરણની હોશિયારી છે, છતાં ના તે જણાયે છે !

મહા શા શક્તિવાળા છે, છતાં શક્તિ વગરના તે-
પૂરૈપૂરા જ લાગે છે, ચરણ બલિહારી એવી છે !

ચરણની ચામડી બરછટ, છતાં તે સૂક્ષ્મ પરખે છે,
જઈં સ્પર્શ ચરણ જેને, બધાંની જાત પ્રીછે છે !

ચરણ કેવા કઠણ પોતે, છતાંયે શા મુલાયમ છે !
ચરણની ખૂબી શી શી તે, ચરણના ભક્ત જાણે છે !

હરિ:ॐ

ચરણ પ્રતીક

નિરાગહી શા ચરણ પોતે, અનાસક્ત વળી તે છે,
હદ્યને પ્રેમ કરવાને, ચરણ વિના બીજું ના છે !

ચરણ સાધન શું ઉત્તમ છે, હુકમ પાલન કરે શા તે !
નિરાગહી તે ખરેખર છે, અનાસક્ત જ બધી રીતે !

જીવનની નમ્રતાકેરા, ચરણ પોતે પ્રતીક શા છે !
રહે નીચે છતાં કેવું, મહત્ત્વ પદ ધરાવે છે !

હદ્ય ગતિશીલ રહેવાને સદા ઉત્સુક વળી પોતે !
જરૂર પહોંચાડી દે ધામે, ચરણ કેવા જ ખપના છે !

હરિ:ॐ

ચરણમાં સૌ મળેલું છે

અમારે તો હરિ તારા, ચરણમાં સૌ મળેલું છે,
ચરણ એ તો અમારી શી જીવનની મોંઘી મૂડી છે !

તપશ્ચર્યા કરી ભારે ચરણનું ચૂકવી મૂલ્ય-
જીવન સર્વસ્વ ખર્ચિને, ચરણને શા ખરીદ્યા છે !

ચરણ શા તે અમારા છે, છતાંયે ના અમારા તે,
બધાંનાયે ચરણ તો છે, છતાં તે તે અમોમાં છે !

બધાનું સર્વ અસ્તિત્વ ચરણ કેવું સમાયું છે !
ચરણથી જ બધુંએ જે શું વ્યક્ત તે થયેલું છે !

હરિ:ॐ

મળેલું છે

જીવનમાં જે કશું કેં છે, ચરણ અસ્તિત્વ માત્ર જ છે,
ચરણને કારણે જે તે બધું ચાલી રહેલું છે !

ચરણ એવાતણી હૃદયે મહોબત તેં લગાડી છે,
બધું જે આપવાનું તે ચરણમાં આપી દીધું છે !

બધું જે માગવાનું છે મળી તે તે ગયેલું છે,
હવે તો બાદશાહી તે ન ભોગવવી રહેલી છે !

હરિ તું એકલો અમને પૂરેપૂરો જ બસ શો છે !
હૃદય મહાલી સતત સાથે ઉમળકે ગેલ કરવો છે !

હરિઃॐ

અનુભવ

જીવનના રોમરોમે ને શરીરના બિંદુ બિંદુએ-
ચરણ વહાલા પ્રભુકેરા કહીં કહીં રેલી ચૂક્યા છે !

ચરણની ખુશબોયે દિલ પ્રવેશીને જીવનતળનો-
ખરેખર સાવ તળિયામાં પહોંચી રસ જમાવ્યો છે !

ચરણરસ કામગીરીની બહાલી કેવી કેવી છે !
બધે પહોંચાડી રસ નિજનો હકૂમત શી ચલાવે તે !

મહાસદ્ધભાગથી ચરણો કૃપાથી શા મળેલા છે !
જીવનમાં ત્યારથી કેવો ફરી ચહેરો ગયેલો છે !

હરિ:ॐ

ચરણસામ્રાજ્ય

અમારે તો કશાનો ના જીવનમાં ક્યાંય ટોટો છે,
બધે જ્યાં ત્યાં ચરણકેરું મહાસામ્રાજ્ય વ્યાપ્યું છે !

ચરણના શા પ્રતાપેથી અમારી ગાડી ચાલે છે !
ચરણના તે પ્રભાવેથી અમારું સર્વ ગબડે છે !

ન કોઈ ભાવ પૂછતું'તું, નજર ના નાખતું કોઈ,
ન કો' દરકાર કરતું'તું, રહેમ હાવાં બધાંની છે !

કશી નહોતી જરા કિંમત, હવે કિંમત પુછાયે છે,
બધી બલિહારી વહાલાના ચરણ અંબુજતાણી શી છે !

હરિઃॐ

રમત

હદ્યના ભાવમાં તારા ચરણનો રસ પડેલો છે,
હદ્યના ભાવમાં તેથી કંઈ સુવાસ પ્રગાટી છે !

થયો ભેળો જીવનમાં તું સ-રસ જીવન થયું શું છે !
બલિહારી હદ્યથી શી પ્રભુ હું ગાવું ફરીને !

ચરણ તારા હદ્યથી શા હજારો વાર નીરખ્યા છે !
ઇતાંયે શા નયનપટથી રમાઝ્યા, તોય છટકે તે !

ભલે છટકે, ભલે છટકે, જઈ જઈ ક્યાં છટકશે તે !
હદ્યથી વેગળા ક્યાં તે, જવાના છે, જવાના છે !

હરિ:ॐ

સથવારો

જીવનનો એક સથવારો પ્રભુ તારા ચરણનો છે,
જીવનનો બેલી સાચો શો અમોને તું જ મળિયો છે !

હવે બેડો અમારો તો જરૂર પાર ઉત્તરવાનો,
હદ્ય વિશ્વાસ પાકાથી ચરણનેડો પમાડ્યો છે !

ચરણ જે વેળથી પકડ્યા, તહીથી તો હદ્યથી તે-
થયેલા ત્યાગ ને તપથી, જીવનની સૂજ પડેલી છે !

હરિઃॐ

બધે નીરખું

ચરણને ભાવ ધરી હદયે, અમારે ગેલ કરવો છે,
ચરણને ચૂમી ચૂમીને, હદયની પ્રીત બઢવવી છે !

અમારે દિલ બહેલવવું, તને જ્યાં ત્યાં બધે નીરખી,
જીવનરસ, કેંદ્રબિંદુમાં કહીં શી ખોળી રમવું છે !

તને જ્યાં જ્યાં હદય નીરખું તહીં તહીં શો હદય રસ છે,
નજર તેથી રહે છે શી ચરણના મધ્યબિંદુએ !

ચરણ અમૃતથી ઝરતા છે, ચરણ ખૂબી ભરેલા છે,
ચરણમાં જામ રસના છે, ચરણ કેવા રસીલા છે !

હરિ:ॐ

ન્યારી ન્યોછાવરી

તને મારું બધું પ્રેમે, સતત આપ્યાં કરેલું છે,
દઈ દઈને ચરણ સઘળું, તને ભરી રાખવો દિલ છે !

અમારે તો ચરણ તારે નિરાંતે સૂઈ રહેવું છે,
કશી લપદ્ધપ ન બાકી છે, ચરણ પકડી જ જીવનું છે !

જગત બીજું અમારે ના, ચરણની માત્ર દુનિયા છે,
ચરણમાં શા સમાયેલા શરણ રસબસ છવાયું છે !

ચરણમાં શા પડ્યા છીએ, દૂલ્યા મહોબતથી ચરણોયે,
જીવન લાખો ચરણની પર દઈ દેતાંય ઓછું છે !

હરિઃઓ

ચરણની જે હકીકત છે

જગતજન તે નહિ સમજે, ચરણની જે હકીકત છે,
જવા સમજાવવામાં તે ન માથાકૂટ કરવી છે !

જ્ઞાનોડી નકામી છે જગતજનને કહેવું તે,
અમારે તો ચરણમદિરા હદ્ય પી મસ્ત જવવું છે !


ચરણ એ એકલી માત્ર જીવનની સર્વ દોલત છે,
ચરણનો રસ હદ્યમાંનો જીવાદોરી અમારી છે !

જીવનનું જીવવા જોમ અમારે તો ચરણ પર છે,
જીવનસૌભાગ્ય અમ કેં જે અમારું સર્વ ચરણો છે !

હરિઃॐ

ખંડ - ૮

હરિની શી રમતલીલા !



હરિને એકલા નજરે, હૃદયથી રાખી રમવું છે,
બધા તે પેંતરા-દાવતણી અમને પડી ના છે !

હરિઃॐ

જ્યાં સુધી

હડિયે જ્યાં સુધી તારી ચઢ્યા ના, ત્યાં સુધી ઠીક છે,
ચઢ્યા જો એકવારે તો, પૂરી બદબોઈ લખાઈ છે !

જગતજન માનશે તમને જગતની કોઈ રીતિયે,
પ્રભુના માનવાકેરી, જગતને ના ગતાગમ છે !

પ્રભુએ શો તમારો તે ગતકડાં કંઈક શા કરીને,
અહીં ને તહીં જ ફંગોળી, પૂરો કસ કાઢી તે જોશે !

સહેવાની પૂરેપૂરી હૃદયમસ્તીની તાકાત-
જીવન પ્રગટેલી જો હો તો, પ્રભુચરણે જીવન ફળજો !

હરિ:ॐ

જીવન ઘડનાર

હરિ અમને જીવનમાં શો ખરો ઉપયોગ આવ્યો છે,
કદીક એણે હરાવ્યા છે, હરાવીને જિતાડ્યા છે !

રમત શી શી રમાડી છે ! જીવન શી ભાત પાડી છે !
જીવન ઉઠાવ કીધો છે, વળી અધ્યર ઉપાડ્યો છે !

મને ફટકા લગાવ્યા છે, પડેલા સોળ કેવા તે !
હજ્જ્યે યાદ આવે છે, કૃપાલીલા હરિની તે !

ઘડે શી રીત જીવનને ન આગળથી જણાયે તે,
મુલાયમ જે થયેલાને ઘડાવાનું સુગમ તે છે !

હરિઃॐ

ચાહવું

જગત વ્યવહાર પણ તું છે, જીવન સથવાર પણ તું છે,
જીવન સગપણ હરિ તું છે, અમારું જે તે સૌ તું છે !

પ્રભુ તુજ પગલે ડગલે તે, અમારે ચાલી ચાલીને,
બધું તે નીરખી, નીરખી હદ્ય લેવાનું પ્રીછીયે !

સમજવાની હવે પડી ના, અનુભવવું અનુભવવું,
અનુભવીને હદ્ય જે તે, ભલે સમજાય તે ઠીક છે !

અમારે ચાહવા વિના બીજું ના કર્મ કોઈ છે,
તને દિલથી ચાહવામાં બધાં કર્મો સમાયાં છે !

હરિ:ॐ

મુનીમળીરી

અમારો શેઠ પણ તું છે, હજૂરિયોયે વળી તું છે,
તું સ્વામીનો જ સ્વામી છે, મહારાજા અમારો છે !

જીવનની રોજનીશી તે મુનીમની પેઠ દઈ તુજને-
અમે ખાલી અને ખાલી પૂરેપૂરા પદે છીએ !

અમારે ના કમાવાનું, કમાવાનું પ્રભુ માટે,
પ્રભુને તે ધરી ચરણો, ચરણ કરવાની સેવા છે !

જીવનના કર્મયજ્ઞોની હૃદયની ભક્તિથી કરીને,
ચરણ ભાવાંજલિ અર્પી, સમર્પણ સર્વ કરીએ તે !

હરિઃઓ

ધણીના ગૂઢ ઈશારે

કશું કેં આમ કે તેમ હવે ના પૂછવાનું છે,
જરૂર જેની પડે, તે તે હરિ દર્શાવવાનો છે !

કશું ના જોઈ રહેવાનું અમારે તો હવે કેં છે,
ધણીના ગૂઢ ઈશારે શું વર્તી મહાલવાનું છે !

કશી ના યોજના મન છે, કશાના ના વિચારો છે,
મનન ચિંતવન હૃદયભાવે ચરણમાં તે ગળેલું છે !

અમારે તો ધણી વહાલો જીવનમાં સાથ કેવો છે !
જીવનરંગતની તે લહાણી હૃદયની ઓર ઘારી છે !

હરિ:ॐ

ધણીના ઘોડલા શા

અમારે રાહ જોવાની કશી ના ટેવ એવી છે,
કહીં રોકાઈ શકીએ તે ન રોક્યા કોઈનાયે તે !

ગતિમાં રાખનારો છે હરિ વહાલો અમારો તે,
લઈ જવું જ્યાં હશે એને અમારે ત્યાં જવાનું છે !

અમે નિશ્ચિત ઠેકાણું ન ક્યાંયે તે કરેલું છે,
અમારે એવી ખટપટ ના, હરિ કરશે જે મંજૂર છે !

ધણીના ઘોડલા શા તે ચલાવેલા જ ચાલીશું,
લગામેય ધણી હાથે, બધી મરજ ધણીની છે !

હરિઃॐ

બાળગર

ધણીનાં સર્વ કરતૂતો કળા તેની અનેરી છે,
ન તેને કોઈ જાણો છે અગમ્ય રીત હરિની છે !

કદીક લે જાણી જંબૂરો શી બાળગરતણી બાજ !
ગમે તેવો ભલે ભક્ત, શકે ના જાણી હરિબાજ !

ખરેખર ભક્ત જે કો' છે, ન એને જાણવાકેરી-
હદ્ય સહેજે પડેલી છે, હરિમાં મસ્ત એ તો છે !

હદ્ય માશૂક-આશક જે, પૂછોને તેમને જઈને,
પરસ્પર શાં પરસ્પરમાં થયેલાં મસ્ત ચિંતવનમાં !

હરિ:ॐ

અનુપમ રસ

પ્રભુ તુજ સાથ દુનિયાની લહેજત શી ચખાડી છે,
ચખાડીને અમોને તેં હદ્ય બેસાડી દીધા છે !

હદ્ય બેસાડીને ખેલ મને શા શા બતાવ્યા છે !
હદ્ય અચરજ હું પામી શો, લત્યો જુદો જુદો તુજને !

જુદા જુદા ભલે વેશ બહુરૂપી સમા તે તે,
ઇતાં તે સર્વમાં એક છબી તારી નિહાળી છે !

અનુભવ શા જુદા જુદા, જુદા જુદા પ્રસંગોયે-
કરાવીને મને કેવો અનુપમ રસ પમાડ્યો છે !

હરિઃઓ

બધું તું છે

અમે ખુલ્લા પૂરેપૂરા થયેલા તે છીએ હદ્યે !
અમારે તે પ્રભુ કેવો હદ્ય ફટકો કશો ના છે !

હવે કે'વાનું-કથવાનું અમારે ના રહ્યું તુજને,
અમારે તો હવે હાકલ તને શી પાડવાની છે !

અમારે શિશુની પેઠે સમજવાનું નથી કશુંયે,
ન જાણીયે શું શું જોઈએ, છતાં શી ભાળ રાખે છે !

અમારો એક છે માત્ર પિતા, માતા, સખા, બંધુ-
સહોદર, પત્ની, માશૂકયે, બધું જે તે હરિ તું છે !

હરિ:ॐ

રમત રમીએ

રમતના દાવ હરિકેરા, અમે ના જાણીયે છીએ,
રમત રમીએ અમે તો શા પૂરા રસમાં દૂબેલા તે !

હરિને એકલા નજરે, હદ્યથી રાખી રમવું છે,
બધા તે પેંતરા-દાવતણી અમને પડી ના છે !

રમતમાં શા અમોને તો, હરિએ ત્બિલ્લુ બનવ્યા છે,
હદ્ય એ જાણકારીથી હદ્ય હર્ષે શું ઊછળે છે !

‘કૃપાસાગર હરિ કેવો !’ પડી એની હવે ગમ છે,
હદ્ય બલિહારી તુજ નીરખી, જઉં શો ઓગળી ભાવે !

હરિઃॐ

બિલ્લુની જોડી

અમારે તારી સંગાથે, રમત રમવાની રંગત છે,
રમાડીને નહવાડે શો રમતરસની જ છોળોયે !

રમત તે તે ન જાણું હું, જુદી જુદી રમત માંડે !
ઇતાંયે જ્યાં રમાડે તું અમારે ખેલ રમવો છે !

હદ્ય ધરપત અમોને કે અમારી સાથ હરિ તું છે,
ન આવડતું, તું શિખવાડી અમોને રાખશે સાથે !

અમારી ને હરિકેરી, રમત બિલ્લુની જોડી છે,
હવે તોડી ન તૂટવાની, જીવનભરની સગાઈ છે !

હરિ:ॐ

ચીંધ્યે માર્ગે

અમારાં કર્મમાં અમને, જીવનમાં સહાય દીધી છે,
પ્રભુ વહાલો અમારો શો બધો બદલો ચૂકવશે તે !

કશી ગુંજાશ મારી ના, અમારી શક્તિયે ના છે,
ન કેં હિસાબ રાખ્યો છે, ધણી બધુંયે જ સમજે છે !

બધું કરવાનું કરશે તે, છતાં મરજ પ્રમાણે તે,
હૃદયમાં ફાવશે તેને જરૂર શો વર્તવાનો છે !

કહેવાનું અમારે ના પ્રભુને કેં રહેલું છે,
અમારે તો ચીંધ્યે માર્ગે સરળસટ વહી જવાનું છે !

હરિઃॐ

અમારી જિંદગાની

જીવનમાં શેઠના હુકમે, અમારે વર્તવાનું છે,
બધુંયે શેઠનું માની રજેરજ તેમ કરવું છે !

‘કરવું છે તેમ’ એવુંયે, બકવું મિથ્યા અમારું છે,
અમારે કૈં ન કરવાનું, બધી મરજ હરિની છે !

હિસાબે જોખમે એને, બધું માથે ઉપાડીને,
બધું એને નિવેદીને, બધું કરવાનું જે તે છે !

કશું ના છોડી દેવાનું, અમોને જે ચીધેલું છે,
કર્યા તે તે જ કરવાનું, અમારી જિંદગાની તે !

હરિ:ॐ

હરિ સાથે સીધી વાત

કદીક તુજ સાથ ટંટોયે હદ્ય કરવાનું દિલ થાયે,
ઇતાં કેવો ખરેખર છે નઠોર છેક પાળનો !

કદીક શી ગાળ દઈ તુજને શું ફેરવી મુખ દઉં છુંયે,
તહીં રહેવાતું ના મુજથી, રિસાવાનું મૂકી દઉં છું !

પ્રભુ તુંયે શું ફંઝોસે હદ્ય ઉતરી ઊડો ઊડો,
હજ મુજ પર શું સંપૂર્ણ તને વિશ્વાસ ના બેઠો ?

પ્રભુ તારું બધુંએ તે હદ્યમાં ઘારું લાગે છે,
હદ્યના ઘારની રીસથી બને શું ભાંડવું તુજને !

હરિઃॐ

ન્યારી રીત

અમારે તારી સંગાથે ન છેડા ફાડવાના છે,
અરે ! તુજ સાથ શો ઉલટો અમે તો મેળ રાખ્યો છે !

અમારે દિલ તુજ કાજે, કૂંણી કૂંણી લાગણી શી છે !
તને કોઈ રીતથી હૃદયે, મનાવી દિલ લેવો છે !

પ્રભુ તુજ માટ શા શા તે, હૃદય અમ કોડ જાગ્યા છે !
તને સુખ આપવાકેરાં હૃદયનાં સ્વખ શાં શાં છે !

તમારે કાજ જીવનની હૃદયની લાગણી શી છે !
તને દર્શાવવાની તે અમારે ના પડેલી છે !

હરિ:ॐ

હરિ વહાલો

અમારે દિલ હરિ વહાલો, હરિ વહાલો અમારો છે,
નયન દેનાર કેવો તે ખૂબીનો શો ભરેલો છે !

હદ્યથી ખાલી ખાલીયે ન નાટારંગ કરવા છે !
અમારે તો હદ્ય-ઘારે પ્રભુ તુજ સાથ નાહવું છે !

હદ્ય તુજને, નયન સામે નીરખી નીરખી જ જીવવું છે,
અમારું એ જ જીવન છે નિભાવેલું હરિથી જે !

હરિએ શા ઊંધેર્ય છે ! હરિએ શા જગાડ્યા છે !
હરિએ શા રમાડ્યા છે ! કરાવ્યાં લાડ શાં શાં છે !

હરિઃઓ

તું-હું

અમારી ને હરિકેરી જીવનભરની રમત જે છે,
પરસ્પર એકલા પોતે અમે તે જાણીએ છીએ !

જુદા શા એકબીજાથી, કંઈક પલટા અનેરાયે !
સમજવાને પરસ્પરને જીવન પ્રગટ્યા કરેલા છે !

‘મને સમજ તું લે પૂર્ણ, મને તે યોગ્ય લાગે છે !’
પરંતુ હું તને કેવી રીતે સમજ શકું દિલ તે ?

હદ્યમાં તે સમજવાની હવે તુજને ન મરજ છે,
હવે તો માત્ર દિલમાં તે, રમત રમવાની મરજ છે !

હરિઃॐ

અમારો વારો

રમત રમવાતણો સાથે અમે શો ખેલ માંડયો છે,
તનેથે શોધી લેવાનો હવે વારો અમારો છે !

દઈને હાથતાળી તું ગયો સંતાઈ એવો કે -
ન ક્યાંયે હાથ આવે છે બધે ફાંઝાં મરાવે છે !

રમત એવી વિશે કેવો હૃદય ગુલતાન દૂલ્યો છું,
તને બસ ખોળી લઈ હૃદયે, બથોબથ ચૂમી ભરવી છે !

ભલે શો દૂરનો દૂર જશે ભાગી છતાંયે તે,
અમારા દિલથી ક્યાં તું જઈ છટકી જવાનો છે !

હરિઃॐ

હરિની શોધ

હદ્યના માગ અણસારે તને શો શોધવાનો તે-
મથ્યા છે કેટલુંયે શું ! છતાં બરકત ન આવી છે !

મળ્યા અણસારથી જાણ્યું, પ્રભુ અસ્તિત્વ તારું છે,
પરંતુ ક્યાંય ઠેકાણું, ન તારું શોધ્યું જડતું છે !

બધે જ્યાં ત્યાં રખડી રખડી શી ઓળંખોળ કીધી છે,
બધે જ્યાં ત્યાં પૂછેલું છે, ન તોયે હાથ લાગ્યો છે !

પ્રભુ તેં યારી આપી શી ! ગયું કિસ્મત શું ઉઘડી તે !
બરાબર તે જણાયું છે નજીક ઠેકાણું પાસે છે !

હરિ:ॐ

બાકી છે

તમારે ને અમારે તો, નયન આણસાર કાફી છે,
હવે મળવાની ખટપટની, જરૂર પણ ક્યાં રહેલી છે ?

મળ્યાં જ્યાં દિલ, મળવાની શી લમાણાજીક રહેલી છે !
ખબર અંતર પરસ્પરની હજી પૂછવાની બાકી છે ?

અડોઅડ શાં પરસ્પર છો, ને સન્મુખ છો પરસ્પરથે,
ઇતાં ક્યાં શું હજી નયને, નીરખવાનું જ બાકી છે !

હદ્યની ને નયનની તે રમતને ના જ છેડો છે,
નયન, દિલ શાં પરસ્પર તો, કદીક ઝઘડી પડે છે તે !

હરિઃॐ

મહોબતની યારી

અમારે ને તમારે શી ! મહોબતની જ યારી છે,
હદ્યની યારી તે કેવી જીવનમાં પૂર બહાલી છે !

પરસ્પરને પરસ્પરથી હદ્યથી ખુશ કરવાને,
પરસ્પરથે કરે કેવા હદ્યના ખેલ તે કાજે !

પરસ્પરનાં નયનથીયે પરસ્પર રાજી કેવા છે,
સમજ શી આપમેળેયે પડી જાયે હદ્યમાં તે !

હદ્ય તલસે, નયન તલસે, અહાદા ! પ્રાણ પણ તલસે,
હદ્ય મહોબતની યારીની વ્યથા શી કારમી તે તે !

હરિ:ॐ

દોસ્તી

અમારે ને તમારે તો, જીવનની દોસ્તી લાધી છે,
પરસ્પર એકબીજાના હૃદયમાં ભીસ કેવી છે !

પરસ્પરને પરસ્પરથી, હૃદય આનંદ લાધ્યો છે,
મળંતાં તે હૃદયપ્રેમ, પરસ્પર પાંગરે શો છે !

ન બોલો, તોય બોલાયે હૃદય તે એકબીજાની,
ન જીકનીયે ન જીક શું તે, જવાને કેવું તલસે છે !

હૃદય ખુશી ખુશી કેવું ન જરૂર પડતાં જ ઢોલે છે !
હૃદયની કામગીરી શી, છૂપી તોયે ન છૂપી છે !

હરિઃॐ

હરિનો છું, હરિ મારા

ખરેખર તુજ પરે મુજને, હદ્ય શો ભાવ ઊમટે છે !
જડાયેલો હદ્ય કેવો જીવંતો શો રહે છે તે !

હદ્ય નેડો મને લાગ્યો, સમરાવે છે નિરંતર જે,
'હરિનો છું' 'હરિ મારા' હદ્ય કેવા રમે છે તે !

રમે પોતે, રમાડે છે કરી લટકાં નયનથી જે,
હદ્ય લહુ બનાવીને પૂરો શો બેળવી દે છે !

હરિની શી રમતલીલા જીવનમાં ઓતપ્રોતે તે !
પ્રભુમય શો બની પોતે ! પ્રભુમાં શો બિરાજે છે !

હરિ:ॐ

જીવનનો રાહબર

અમારે હાથ જાલી તુજ હવે તો ચાલવાનું છે,
જીવનનો રાહબર તું છે ચલાવી જાય શો પંથે !

જીવનના કેટલાયે તે પ્રસંગોમાં પતિતને તેં,
મદદ ઓચિંતી તત્કાળ શી અણાધારી કરેલી છે !

વિના તેડયો તું દોડીને વિના બોલાવિયો કેવો !
ચીંધાડીને રવડતાને સીધો રસ્તો બતાવ્યો શો !

હદ્ય છે આત્મવિશ્વાસ, ‘તું નોધારાતણો બેલી-
જીવનમાં એક સાચો તું’ શી મુજ પર તુજ કૃપા રેલી !

હરિઃॐ

અમારો ધંધો

‘જીવનમાં શા હરિ ભજવા’ અમારો એ જ ધંધો છે,
સતત એવી કમાણીમાં જીવનની રોજગારી છે !

હવે તે રોજગારીમાં શૂરાતન શું ચઢેલું છે !
હદ્ય તે ધૂન લાગી છે, નશો કેવો ચઢેલો છે !

કશી કું આડફંટે તે નજર ના ફંકવાની છે,
લગોલગ ચોંટી રહેતી શી ! હદ્યભાવે ચરણકમળે !

નજરનેયે અમારી તે ચરણ વિના બીજે ક્યાંયે-
ન પોખાયે જ ઠરવાનું, ચરણ ઠેકાણું માત્ર જ છે !

હરિ:ॐ

જીવન સગપણ

અમારે તો હરિ સાથે, જીવન સગપણ હૃદયમાં છે,
ખરેખર સાચવીશું તે, મુસીબતથી જડેલું છે !

ખરેખર એક કાવડિયો ગરીબીમાં મળેલો જે,
ગરીબને તે હૃદય કેવો પૂરા શા લાખ જેવો છે !

વખાનો શો પ્રભુ માર્યો જઈ રવડી રખડતો' તો,
કશું ઠેકાણું પડતું ના તહીં તેં ભાળ લીધી છે !

મને શો સાથ રાખીને કમાવાનું ભણાવ્યું છે !
કમાઈને હવે સૌ તે ચરણ પદ્ધરાવવાનું છે !

હરિઃॐ

એક તું જ !

પ્રભુ તુજ એકલાનું તે, હદ્યમાં ધ્યાન લાગ્યું છે,
બધાં દેખાય છે જે તે, અમારે એક તું બસ છે !

નજર જ્યાં ત્યાં બધાં પર છે, છતાં ચરણો નજર તે છે,
નજર તે ને નજર પદની મહીં કેવો તફાવત છે !

ચરણમાં જે નજર લાગે, નજર તે સૌંસરી ચોંટે,
નજર શી આરપારે તે પહોંચી પાર કરી દેશે !

નજરનીયે નજર શી છે ! નજર કોઈક બાંધે છે,
નજરબાંધી, નજરમાંનું શું કિસ્મત ભવ્ય અજવાણે !

હરિઃॐ

હરિનું વહાલ

ધણીને હાક દેવાની જરૂર તે ના હવે રહે છે,
શિશુને માડી સંભાળો અમારી ભાળ શી લે છે !

રહ્યા વિનાય, વિષ માર્યા સમય થાતાં જ ધવરાવે,
જરીયે ના ભૂલી જાય તને ચિંતવન અમારું છે !

લપેટાયેલ નરકે શા ભલેને હોઈએ, તોયે
હૃદયથી લઈ કરે કેવો પ્રભુ તું સ્વર્ઘ અમને તે !

કરે તું વહાલ શું અમને ! દઈ પોખણ ઊછેરે છે,
અમે અમ ના કશું કરીએ, બધું જે તે કરી લે છે !

હરિઃઓ

અકળ

અમારે તો હરિ વિના, બીજો કંઈ ના લવારો છે,
હરિના ભાનથી હૃદયે નશો કેવો ચઢેલો છે !

નશાના કેફથી લવરી, અમે કેવી કર્યા કરીએ !
ન કોઈને કશા અર્થતણી તેમાં ગતાગમ છે !

અમોને ભાન પૂરું છે, કૃપાથી શી હરિની તે,
ક્યા હેતુથીયે અમને રમત રમવા મૂકેલા છે !

રખાવી ભાન તેનુંયે, અમોને ચેતવેલા છે,
હરિલીલા નીરખવાને અનુભવવા જીવન અમ છે !

હરિ:ॐ

ધણી ધીંગો

શિરે ગર્જત હરિ તું શો, વળી પીઠ થાબડે જ્યાં તું,
હદ્ય શું જોશ પ્રગાટાવી, અશક્ય શક્ય કરી દે છે !

‘શકે ના શું બનાવી તું !’ સમર્થ શો બધી રીતે !
‘ધણી ધીંગો મળ્યો એવો, નસીબનો શો તું બળિયો છે !’

અમારે તો હરિ સાથે બધાએ ખેલ રમવા છે !
ન બાકી રાખવો એકે પૂરો કસ કાઢી લેવો છે !

હરિની સાથ મહોબતની, રસીલી કથની ન્યારી છે,
જીવનની તે ખુમારીને, ન કોઈએ જ જાણી છે !

હરિઃॐ

પ્રભુ બેલી

પ્રભુ બેલી, પ્રભુ બેલી, પ્રભુ બેલી જીવનનો છે,
જીવનની મધ્ય, કર્મથી હૃદય એવો જગ્ણાયો છે !

બધી તેથી હૃદય ચિંતા મટી પૂરી ગયેલી છે,
હવે સંભાળશે મુજને ધણી મારો હરિ જે છે !

મને જોતો રહેલો છે, તને લાગેલું મારું છે,
તને મારી પડેલી છે, તને મારું હૃદય છિત છે !

પૂરેપૂરો થઈ ખુલ્લો બધું મારું જગ્ણાવ્યું છે,
પ્રભુ તું એકલાને મેં જીવન સર્વસ્વ ધાર્યો છે !

હરિ:ॐ

પ્રભુ સાથે

અમારે તો પ્રભુ સાથે ગતકડાં નિત્ય કરવાં છે,
કંઈક તોફાન મચવીને તને કેવો ખીલવવો છે !

જુદા જુદા હદ્યભોગ, ચરણ તારે ધરી ધરીને,
તને દિલ ખુશ કરવાને, હદ્યમાં ઓરિયા શા છે !

‘હદ્ય મારા વિશે કોડ, અનેકે શા ખીલે છે તે,
થતા દિલ કોડ ચિંતવનથી’ કદીક હસવું તને આવે !

સતત તારા જ ચિંતવનની રમત ચાલી રહેલી છે,
અને એમાં મને મોજ, અહાહા ! કેવી ઉછળે છે !

હરિઃॐ

હરિને કાજ

જગે બે બોરની કિંમત, ન જેની કોઈ ગણતુ'તુ',
જગતબગ્રીશીએ તેને ચઢાવી નૂર બક્ષું છે !

અમારી કેટલી કિંમત, ન ગણના એની અમને છે,
અમારે તો હદ્ય કિંમત, હરિની એકલાની છે !

જીવનમાં ગણતરી જો હો, હરિની એકલાની છે,
બધે જ્યાં ત્યાં હરિની શી નજર અમને ખૂંપેલી છે !

હરિને કાજ જીવન આ અમે મસ્તીથી ખર્ચું છે,
બધા જીવનની કિંમત દઈ, જીવનને મેળવેલું છે !

હરિ:ॐ

હવે પરવા ધણીની

અમારે તો હવે પરવા ધણીની એકલાની છે,
ધણી વિના જીવનમાં તે બીજું સૂજે કશું ના તે !

ધણી મરજીથી ચાલીને ધણીને શા રીજવવા છે !
ધણીને શી રીજવવાની અમારી તે કમાણી છે !

ધણી ખાતર અમારે તો, બધું કરવાનું જે તે છે,
ધણીના દિલતણું વહાલ, જીવનયેતન અમારું છે !

અમારા તે ધણી જેવો બીજા કોનો ધણી ના છે,
ધણીની સાનમાં વર્તી, હદ્ય શો હર્ષ ફાલે છે !

હરિઃॐ

હરિ નાવિક

જીવનની નાવડીકરો, હવે મુજ તું જ નાવિક છે,
 ‘ઉતારી પાર લઈ જાશે’ કશી ચિંતા ન તેની છે !

હદ્ય જાગેલ વિશ્વાસ પ્રભુ તુજ પરનો જીવનમાં,
 મને શો કામ આવ્યો છે જીવનના દિવ્ય ઘડતરમાં !

પ્રભુ શો કોલ આપે છે પડેલા તે શરણજનને,
 બનાવી નિજનો તેને રમત કેવી રમાડે છે !

કરે છે પ્રેમ કેવો તું ! ભુલાયો ના ભુલાયે તે,
 હદ્ય એકવાર પેઠેલો, સતત દિલમાં રમી રહે છે !

હરિ:ॐ

જીવન સાચું અમારું છે

ચરણ વહાલા પ્રભુના તે, જીવન સાચું અમારું છે,
જીવનને તો હૃદયપ્રેમે પ્રભુચરણે મૂકેલું છે !

ચરણ વિના જીવન જીવવા ન બીજું કોઈ સ્થાનક છે,
ચરણમાં શા પડેલાંની પ્રભુ દરકાર રાખે છે !

અમારી ભાળ લેવાને પડ્યો બોલાવવો ના તે,
પ્રભુ તુજ કામ સંભાળી બરાબર કેવું રાખ્યું છે !

ન બોલાવ્યો તનેયે છે તને ના હાક પાડી છે,
તું તાબડતોબ હાજર થૈ, જરૂર પડતાં જ દોડે છે !

હરિઃॐ

હરિ કાજે

ચરણની ભક્તિમાં કેવી જુવાની દિલની પ્રગટી છે !
જુવાનીમાં જુવાનીનાં શહૂર ખુમારી કેવાં છે !

ખરેખર શી જુવાનીની હદ્યમસ્તી ખીલેલી છે !
ખીલેલી મસ્તીની કેવી જીવન રોનક ઉછણતી છે !

જુવાનીનો ટપકતો શો ચરણભક્તિથી નીપજેલો-
જીવનરસ મદ ઝરંતો તે, પ્રભુને શો ખરો ખપનો !

જીવનનું સર્વ જે તેયે, પ્રભુ ઉપયોગ માટે છે,
જીવન અસ્તિત્વ સધળુંએ અમારું તો હરિ કાજે !

હરિ:ॐ

કૃપા સામર્થ્ય

મને વ્યાનત હદ્ય મુજ પર ખરેખર કેવી આવી છે !
વળી મૂખમિ મારી પર, શરમ કાળી વળેલી છે !

હતો તું કેટલો પાસે છતાં જાણી શક્યો ના તે,
મદદ કરવા પૂરો તત્પર છતાં ના હાક મારી છે !

સહોદર શો ! હદ્યમિત્ર, ન જેની જોડ મળશેયે,
હતું એવું સગું પાસે, છતાં તુજને ન જાણ્યો છે !

બધી ભૂતકાળની વાતો હવે મારી નકામી છે !
મને એથી કૃપા તારીતણું સામર્થ લાધ્યું છે !

હરિઃॐ

પ્રભુસંગે

અમારે તો પ્રભુ સાથે, જીવન આખું વીતવવું છે,
પ્રભુ વિના બીજે ક્યાંયે, હદ્ય ના ખેલવાનું છે !

પ્રભુને સાથ રાખીને, જીવન કેવું રણેલું છે !
ચરણ તેને ધરાવીને જીવન કેવું રસેલું છે !

પ્રભુ સાથે રમેલું છે, પ્રભુ સાથે ગળેલું છે,
પ્રભુસંગે વળેલું છે, પ્રભુને શું ગમેલું છે !

પ્રભુની પ્રેમસોબતમાં અમારે જીવવાનું છે,
પ્રભુ વિના જીવનમાં ના, કશો આનંદ ક્યાંયે છે !

હરિ:ॐ

જીવનગાથા દીપાવી છે

હદ્ય જે જે કંઈ ધાર્યું, પ્રભુએ પાર પાડ્યું છે !
મહામુશ્કેલ સંકલ્પો પ્રભુએ શા ફળાવ્યા છે !

તણખલાની સમો હું તો, થઈ હુંથી શકે ના તે,
કરી તે તે બતાવીને, શી મારી લાજ રાખી છે !

હદ્ય શો ‘ઠ’ પૂરેપૂરો, છતાં નવતરની સમજણાને-
હદ્ય ઉગાડીને કેવાં જીવનસર્જન કરાવ્યાં છે !

ન મુજથી આ લખાયે જે, કૃપાથી તેં લખાવ્યું છે,
લખાવીને શરણજનની, જીવનગાથા દીપાવી છે !

હરિઃॐ

કમનસીબી

નજીકમાંયે નજીક શો છે ! છતાં જાણી ન શકીએ તે,
જીવનની કમનસીબી શી અમે શા આંધળા છીએ !

જીવનમાં બહુ રીતે અમને, પ્રભુ તું શીખવે શો તે !
છતાં ના ભાન તેનું છે, અમે બોથડ બધી રીતે !

પરમ ઉપકારી તું તો છે, અરે ! તેથે સમજાએ ના,
તું છે એવું ન જાણીએ, અમે શા બેવજા છીએ !

અમારુંયે બધું જે તે, સહી તું પ્રેમથી લે છે,
શું તેનીયે જરા અમને, હદ્દય ના લાગણી કેં છે ?

હરિઃॐ

રાજાનોય રાજા

ગુરુ ગરવો અમારો તે શું રાજાનોય રાજા છે !
શરણ એને ગયેલાની, બધી તે ભાળ શો લે છે !

નયનના ઓક લટકાથી, મહાપુરુષાર્થી, જ્ઞાનીને,
વળી શા ભક્તને મોટા, પમાડી મોહ દીધા છે !

લઈ તુજ જળમાં કેવા બનાવી લહુ દીધા છે !
પછીથી તુજને ફાયું જે, અમોને તેમ નચય્યા છે !

‘અમારું છો ગમે તેવું ભલે બનશો, છતાંયે તે
જરૂર કલ્યાણ કરનારું’ અમોને શો ભરોંસો તે !

હરિઃॐ

શરણજન

શરણજનના જીવનમાં શી ભયંકર કારમી કથની !
ચૂરેચૂરા થવાકેરી, પિલાવાની, રિબાવાની !

જરી ના રાખજે બાકી, થતું તારું બધું કરજે,
પિલાઈ છો ભલે જઈએ, દ્યાની માગણી ના છે !


ચરણ તારે પડી રહીને, ભલે ભૂકો થઈ જઈએ,
અમારે તો તને તોયે, હદ્યથી ખુશ કરવો છે !

અમારું તો ગમે તેવું, ચરણ ઢળતાં ભલે બનશે,
ઇતાં જો રાજુ તું બનશે, અમોને સૌ મુખારક તે !

હરિ:ॐ

ખંડ - ૮

પ્રીતમના પ્રેમની દુનિયા



પ્રીતમનાં અંગઉપાંગો, બીજે જ્યાં જ્યાં વસેલાં છે,
પ્રીતમને ત્યાં હદ્ય દોડી, હદ્ય ભેટી શું મહાલે છે !

હરિઃॐ

ન પૂછશો

ન કોઈ પૂછશો અમને, મુસીબત કેવી પંથે છે !
મુસીબત આવતાં અમને હદ્યમાં તાન ઊંઘું છે !

અદીઠ હોવા છતાં કેવાં ! હદ્યનાં ખેંચ આકર્ષણ,
ખરેખર ઘેલછા કેવી, ભભૂકે ખોળવા સગપણ !

ધણી ખાતર અમે કેવું ! જીવનને ખાક કીધું છે !
અને તે ખાક ચોળીને, જીવનમસ્તી વહોરી છે !

ધણીને ખુશ કરવાને, અમે શું શું કર્યું છે તે,
ભલા ! ઈતિહાસ એનો તે, હવે ગાવો નકામો છે !

હરિ:ॐ

પ્રેમના નાતે

ખરે આ જિંદગાનીની, કમાણી શ્રીહરિ તું છે !
મથ્યો છું શોધી શોધીને, ધણીને ખોળવા પ્રીતે !

ધણીને જાણતો નો'તો, છતાં સગપણ હદ્ય બાંધ્યું,
હદ્યનાતે શું સગપણના, તને પોકારવા માંડ્યું !

હદ્ય પોકારમાં આર્દ્ર, હદ્યનો આર્તતાભાવ,
પ્રગટવા માંડતાં કેવું થયું સગપણ રસીલું તે !

હદ્યની ગોઠડી બાંધી, હવે તો પ્રેમના નાતે,
હદ્ય સંગાથ રાખીને, હવે છે જીવવું સાથે !

હરિ:ॐ

મળ્યું સગપણ

મળ્યું સગપણ ધણીનું જ્યાં, શી મસ્તી ખીલી ઉઠી છે !
હદ્ય દરબારનો કેવો ઠઠેરો ઓર જાખ્યો છે !

અમે માલિક અમારાનું, હદ્યમાં ભાન જાગ્યું છે,
ગયાં કિસ્મત બધાં ઉઘડી, બધે પોબાર લાગ્યા છે !

ધણીકેરા છડીદાર, ધણી નોબત વગાડીને,
છડી પોકારણું ધણીની, ધણીના આવવા ટાણે !

અમારે શિર ધણીકેરી, બધી સત્તા ઝાડૂમે છે,
અમારી તે પછી પ્રગટી, હદ્ય બુલંદ શક્તિ તે !

હરિ:ॐ

જીવન સગપણ

હદ્યભાવે ચરણ તારે, જીવન સગપણ લગાવ્યું છે,
હદ્ય તુજ પ્રેમ ચાખીને, જીવન છટકી ગયેલું છે !

કૂદી વાડા ગયું સઘળા, બધી વાડો શી તોડી છે !
ન મર્યાદા કશી રાખી, અનુપમ દેશ ભાષ્યો છે !

નિરાળા દેશ એવા કેં, અનુભવમાં શું આવે છે !
ધણીની તે કળાલીલા, ખરેખર શી અગોચર છે !

હદ્ય મહાલી અનુભવરસ, હદ્યથી ગૂઢ ચાષ્યો છે,
અનુભવ છે, છતાં તોયે, શું પરખાતાં ન પરખાયે !

ધણીની તે અકળ લીલા વિશે જીવન સમજવું છે,
સમજતાં દિલ અનુભવને અનુભવવો હદ્યમાં છે !

હરિઃॐ

પ્રીતમને, કોડ જાગ્યા છે

ચરણધૂલી ચઢાવી શિર, ચરણધૂળી ધખાવી છે,
ચરણરજની ભભૂત તન પર, લગાવી ભેખ ધાર્યો છે !

હદ્ય ઝોળી સ્તવન ચરણોતણાથી શી ભરેલી છે !
સ્મરણનો ચીપિયો ગ્રહીને, અહાલેક જગાવી છે !

પ્રભુના નામધારી મનતણી લંગોટ ધારી છે,
હદ્યમનનો પતી ઝઘડો, ચરણમાં બેઉ મળિયાં છે !

જૂના સૌ વેશ બાળીને, નવાં પરિધાન પહેર્યા છે,
હદ્ય સંતોષ દેવાને, પ્રીતમને, કોડ જાગ્યા છે !

હરિ:ॐ

સ્મરણકફની ચઢાવી

ધડીકમાં શો છતો પાછો, ધડીક અવ્યક્ત થાયે છે,
પ્રીતમ ભક્તિનું પારખું તે જુદાઈ ના જણાયે છે !

પ્રીતમ ભક્તિની દુનિયામાં પૂરા ગાયબ થયેલા છે,
હદ્ય પરવા અમારે તો પ્રીતમની એકલાની છે !

પ્રીતમના પાદ ભાવાશું થકી અભિષેક કીધા છે,
નવાળને ચરણ નિત્યે, હદ્ય સંતોષ લીધો છે !

કરી મનેન્દ્રિયો ભસ્મ, ચરણ પર શી ચઢાવી છે !
સ્મરણકફની ચઢાવી દિલ, પુકાર્યા બાંગ કીધી છે !

હરિઃॐ

પ્રીતમનાં લટકાં

અમારો ચાહવાકેરો, કસબ દિલનો અજાયબ છે,
વરી ચૂક્યા છતાં કેવો, અમે ટંટો ઉપાડ્યો છે !

હદ્ય, મન, હંદ્રિયો, કરણો, બધાં શાં રસથી ઝૂલ્યાં છે,
હવે થૈ રસનશે મશગૂલ, અમે ફરિયાદ માંડી છે !

સમાયો ના સમાયે છે, ટૂંકું અમ સર્વ પડતું છે,
ભરી દઈએ રજેરજ સૌ, પડે તોયે અધૂરું તે !

અમારામાં પૂરેપૂરો, પ્રીતમ તું શો લપાયો છે !
છતાં લટકાં કરી બીજે, હદ્ય અમને નચાવે છે !

પ્રીતમનાં અંગઉપાંગો, બીજે જ્યાં જ્યાં વસેલાં છે,
પ્રીતમને ત્યાં હદ્ય દોડી, હદ્ય ભેટી શું મહાલે છે !

હરિ:ॐ

પ્રેમની કથની

અમારા પ્રેમની કથની, અમારે કેં ન કથવી છે,
છતાં બોલ્યા વિના અમથી રહેવાતું નથી હૃદયે !

નિરાશા કેટલી વાર ! કર્યા શા ધમપદાડા છે !
કદીક નજરે પડી પાછો છુપાઈ શો ગયો તું છે !

કદીક શો હાથમાં આવ્યો રમારી શો રમાડ્યો છે. !
છુપાઈ શી નજર રાખી, હૃદય પસ્તાળ પાડી છે !

પ્રભુ તારાં ચલાવેલાં, બધાં નખરાં અમોને જે-
હૃદય છો સોંસરાં વાગ્યાં છતાં તોયે, મુખારક છે !

હરિ:ॐ

પ્રભુના નામ પર

પ્રભુના નામની પર શો, બધો વ્યવહાર ચાલે છે !
બધી સગવડ અમારી તું, જરૂરી પૂરી પાડે છે !

પતિતનો તુજ સમો બીજો, ન કો ઉગારનારો છે,
ગરીબનો પક્ષ લેનારો, ખરેખર એકલો તું છે !

ચરણનો એકલો માત્ર, જીવન જેને સહારો છે,
નિરંતર દિલ ભજે તેની પૂરી સંભાળ શી લે છે !

બધે જેમાં અને તેમાં, અમારો આશરો તું છે,
સતત તુજને ટીકી ટીકી નજર માંદેલી તુજ પર છે !

હરિ:ॐ

જીવનઆધાર

જીવનની આશ તુજ પર છે, જીવન તુજ પર નભેલું છે,
જીવન તારાથી ચાલે છે, જીવન આધાર પણ તું છે !

જીવનનો સ્વામી તું અમ છે, જીવનનાવિક અમારો છે,
જીવન સંભાળનારો છે, જીવનદાતાય તું અમ છે !

જીવનશક્તિ અમારી જે ચરણથી નીકળેલી છે-
ફરી ફરી તે બધે જ્યાં ત્યાં ચરણ પાછી સમાઈ છે !

જીવન અંદર પ્રભુ તું છે, જીવનની બહાર પણ તું છે,
જીવન જે જે બધું તું છે, જીવનમાં તું જ વિલસે છે !

હરિઃॐ

સમર્પણ

જીવનનાં માન અપમાન, ચરણ ઓવારી નાખ્યાં છે,
મળે જે જે જીવનમાં તે, પ્રભુ તારી પ્રસાદી છે !

અમારા એક જીવનનો, પ્રભુ તું શ્રેષ્ઠ માલિક છે,
ગમે જે રીત તું તેવો, ભલે ઉપયોગ અમ કરજે !

અમારી ના હવે કોઈ બીજી મરજ રહેલી છે,
બધી મરજ પ્રભુ તારાં ચરણમાં તે મૂકેલી છે !

ઈશારે માત્ર પ્રભુ તારે, અમારે ચાલવાનું છે,
હવે કેં યત્ન કરવાના, અમારે ના બીજા રહે છે !

હરિ:ॐ

રડાવે ને હસાવે છે

જીવનમાં ભાવ ઠાલવવાતાણું સાધન ચરણમાં છે,
થયું, થતું ને થવાનું સૌ, ચરણમાં તે નિવેદ્યું છે !

હવે અંતર ન તુજથી છે, રમત તુજ સાથ માંડી છે,
ઘડીક કેવું રડાવે છે, ઘડીક પાછો હસાવે છે !

સમૂળગો સાવ અંધાપો, નયનપટ વાળી શો દે છે !
પ્રભુ ત્યાંયે અમીદણ્ણિ નીગળતી તારી નીરખી છે.

અમારે તો હવે જે તે, કૃપા તુજથી ભરેલું છે,
ન સાણું કે નઠાણું છે, બધે તુજ પ્રેમદણ્ણિ છે !

હરિ:ॐ

પ્રેમસાગર

કૃપાના પ્રેમસાગરને, ન મર્યાદા કશેયે છે,
બધે જ્યાં ત્યાં જ પ્રસરેલો, પૂરો રસથી છલોછલ છે !

પ્રવાહે જે પડે એના, પતિત કે પુણ્યશાળી જે,
કરી નિજના લઈ તે તે, હદ્ય નિજને સમાવે છે !

હદ્ય નિજનો ગાણી જેને, શિરે નિજ હાથ મૂકે છે,
બધો આધાર જીવનનો, પ્રભુ તું શો બની રહે છે !

સ્મરણામાં ને સ્તવનમાં શું હદ્ય લાગી પડેલું છે !
હવે તો શી ખૂબી તારી સ્હુર્યા જ્યાં ત્યાં કરે છે તે !

હરિઃॐ

પ્રભુરૂપનું જાદુ

સતત તુજને નીરખવાની, હદ્યમાં લત પડેલી છે,
નયન એકીટશે કેવાં ચરણ મંડાયેલાં રહે છે !

હવે તારા વિના બીજું નીરખવાનું ન સૂઝે છે,
હદ્ય, મતિ, પ્રાણ, મન, ચિત્ત ને અહં ચરણો મળેલાં છે !

પ્રભુ તુજ અંગ અંગોમાં, નયન મધુરું શું નીરખે છે !
નીરખી નીરખી પળેપળ શું હદ્યમન ચોંટી ત્યાં રહે છે !

ફરી ફરી વારવારેયે, નયન શાં એકઠામે તે-
પૂરેપૂરાં વળેલાં રહે, થયું તે જાદુ એવું છે !

હરિઃॐ

ઘાર કરવાને

જીવનમાં ઘાર કરવાને રસીલું કોઈ સાધન જે,
ચરણ તારાં, ચરણ તારાં, કૃપાથી શાં જડેલાં છે !

નજર, મન, દિલ ને પ્રાણ ચરણમાં શાં વળેલાં છે !
સતત નીરખ્યાં કરીને તે, રસાનંદ દિલ મહાલે છે !

સદાયે એકનું એક, નીરખવાનું રહે છે તે,
ઇતાંયે શો ભર્યો સ્વાદ ! કદી પાછું હઠે ના તે !

વળી વળીને ફરી પાછું, ત્યણીં ને ત્યણીં શું બેસે છે !
મળે આનંદ, તોયે તે હદ્ય ના હાશ વળેલી છે !

હરિ:ॐ

રસીલા પ્રેમીની સાથે

નજીક બોલાવીને હાવાં, ગતકડાં શાં કરે મુજને,
અહાહા ! પ્રેમ એવા પર જઉં છું વારી વારીને !

કદીક પાસે, કદીક આધે, કદીક સંતાઈ જાયે છે,
કદીક દીઠો ન દેખાયે, છતાં પાસે હદ્દયમાં છે !

હવે ના ખોળવો પડતો ભલે ઘૂમ્યાં કરે તોયે-
ન એને પાસ આવ્યા વિણ, હદ્દયથી છૂટકો ક્યાં છે ?

અમારો ભેટ ભાંયો છે, બધી ગ્રંથિ તૂટી ગઈ છે,
રસીલા પ્રેમીની સાથે પ્રીતિસંબંધ લાંયો છે !

હરિઃॐ

હદ્ય વ્યવહાર

અમારો ને ધણીકરો, હદ્ય વ્યવહાર ન્યારો છે !
અમે બંને સમજુએ તે, ન એની કોઈને ગમ છે !

જરૂર જ્યાં જ્યાં પડે જે જે, ધણી સંભાળ રાખે છે,
બધી સગવડ પૂરી પાડે, ધણી એવો અમારો છે !

અમે લાયક નથી એને, છતાં અમનેય પોતાના-
કરી હદ્યે લીધા કેવા ! ધણી શો પ્રેમી એવો છે !

અમોને સોડમાં લઈને કરે છે હેત કેવું તે !
અમારુંયે હદ્ય ત્યારે ઉમળકે કેવું નાચે છે !

હરિ:ॐ

પ્રેમની દુનિયા

ધણીના પ્રેમની દુનિયાતણી રંગત રસીલી છે,
ધણી દરબારમાં કેવા જીવનના રંગ જામે છે !

હદ્ય ભેળો ધણી પોતે, છતાંયે દૂર ભાગીને,
નયનના મસ્ત ઈશારે, કંઈક નચવે શરણજનને !

હદ્યમાં પેસીને કેવી રમાડે છે રમત અમને !
હદ્યથી ગેલમાં આવી અચાનક હિલ ભેટે છે !

ધણીની સાથ હોવાનું, મળ્યું સદ્ભાગ્ય કેવું તે !
જીવન લાખો ધણી ચરણે, સમર્પી દઉં ઉમળકે તે !

હરિઃॐ

ન સરખી જોડ ક્યાંયે છે

ધણી ધીંગો અમારો તે, ન તોલે કોઈની આવે,
અદીકો ને અનોખો શો ! ન સરખી જોડ ક્યાંયે છે !

ધણી મહોબતથી મરજીવા હૃદય પૂરેપૂરા કેવા !
ધણી સામું જ નીરખીને, અમારું જીવવાનું હા !

ધણીની રાજીથી રાજી, ધણીની મરજી તે મરજી-
ધણીઆજ્ઞા ‘જીવનની શી હૃદય ન્યોધાવરી પૂરી !’

ધણીના સૂક્ષ્મ ઈશારે, અમે ચાલ્યા છીએ પંથે,
ધણીપદ કેટલી વાર અમે શિરને વધેર્યું છે !

હરિઃॐ

લટકું

અમારું ઈશ્કનું હૈયું, ધરેલું પાદ દિલબરને,
અવરને તે હવે દેવા, કશી તાકાત ના દિલ છે !

થતાં રાજુ હૃદય દિલબર, જીવનનાં સર્વ લટકાંને-
કળાથી મસ્ત આચરવા, હૃદય તત્પર ઉમળકાયે !

અમારાં સર્વ લટકાંયે ખરેખર શૂન્ય તૃણવત્ત છે !
ધણીના એક લટકાની કશું તોલે ન આવે છે !

નીરખવાથી ધણીલટકું, જીવન ચસકી ગયેલું છે !
ધણીલટકાથી તો કેવું જીવન બહેકી ગયેલું છે !

હરિઃॐ

પ્રેમ-મહોબતમાં

અમારે હાથ જીવન ના, ધણી હાથે જીવન તો છે,
ધણી મરજી પ્રમાણેનું, અમારું સર્વ જીવન છે !

અમારું ચાલવું હાવાં, ધણી હાથે રહેલું છે,
કશો હુકમ અમારો ના, હુકમ ધણીનો અમારે છે !

હુકમ ઉઠાવવા કેવું ઊણા મારતું દિલ છે,
હુકમ મળતાં અમારું નૂર, અનેરું દિલ જળકે છે !

ધણીની પ્રેમ-મહોબતમાં, અમારે મસ્ત જીવવું છે,
જીવનના વર્તને એવા ધણીને ખુશ કરવો છે !

ધણીની તે અકળ લીલા વિશે જીવન સમજવું છે,
સમજતાં દિલ, અનુભવીને અનુભવવો હદ્યમાં છે !

હરિ:ॐ

સ્વરૂપ વહાલા રસીલાનું

જીવનરસ વ્યાપ્ત હરિનો છે, હદ્યરસ કેંદ્રમાંનો છે,
ઉભય રસ શા જુદા તોયે ખરેખર એકના તે છે !

હરિ ભેળો સમાયેલો પૂરેપૂરો હદ્યમાં છે,
ઇતાં એને જુદો જોતાં, ઊણો પ્રેમ મારે છે !

રમી અંતર રહ્યો જે છે, ખૂબી ન્યારી હરિની તે !
બહિરૂ હરિની કળાલીલા નીરખવા શી લગન દિલ છે !

સ્વરૂપ વહાલા રસીલાનું, ટીકી ટીકી નયન માંડી,
સતત નીરખ્યાં જ કરવાનો, હદ્યને શોખ લાગ્યો છે !

હરિઃॐ

પ્રેમની મસ્તી

ધણીના પ્રેમની મસ્તીતણી દુનિયા અમારી છે,
અમારું સર્વ જીવન તે, અમારો શો અનુભવ તે !

ઉગી હદયે, હદય ફાલ્યો ફૂલ્યો, જીવન વિશે-
લીલાંકુરો વળી જ્યાં ત્યાં બધે પ્રસરેલ કેવાં છે !

ધણીના એક ઈશારે, જીવન કુરબાન કીધું છે,
જીવન જીવવાતણી ચાવી, ધણીએ આપ બક્ષી છે !

જીવનના કાયદા નોખા અમારા એકલાના છે,
ભલે નોખા પૂરા તોયે, ભળેલા શા અમે છીએ !

હરિ:ॐ

નેમ લીધો છે

હજારો વાર ચરણોને નીરખવાનો, નીરખવાને-
નયન ઉભયે મળી કેવો હૃદયથી નેમ લીધો છે !

સતત નીરખ્યાં કરે તોયે હૃદય ધરપત થઈ ના છે,
ચરણ વળગેલ હૃદયે છે, છતાં જઘડો નયનને છે !

નયન દિલ યુદ્ધ જામ્યું છે, ચરણ માલિકી કોની છે ?
ચરણભક્તિ થતાં હૃદયે, નયન જઘડો શમેલો છે !

નયનમાં શી ચરણકેરી, સરસ સુરખી લગાવી છે,
હૃદયને ભાવી તે દિલ છે, પરસ્પર પદ રમાડે છે !

હરિઃઓ

નાટારંગ

ચરણ તારાં પરે મારે, હદ્યથી મીઠ માંડીને-
હવે તો જીવવાનું છે, ચરણારસ ચાખી ચાખીને !

હતો ના પાસ જ્યાં સુધી અજબ આકર્ષણે બેંચી,
મતિ, મન, પ્રાણ, દિલ, ચિત્ત ને, અહંને શાં પલાયાંછે !

સૂરત દિલના અનુભવથી જીવનમાં કેવી ઊઠી છે !
શું નાટારંગ તુજ ખેલ, હદ્ય અદ્ભુત નીરખ્યા છે !

હવે તો તે લીલા તારી, નીરખવામાં જ દિલ મળન-
પળે પળ કેવું મશગૂલ છે ! કૃપા તારી શી મુજ પર છે !

હરિ:ॐ

હદ્ય વહાલો

અમારે તો ચરણ તારા, સકળ દુનિયાની મિલકત છે,
લગાવી દાવ તુજ સાથે, જીવન મેં હોડ મૂક્યું છે !

શું પરવા હાર કે જતની હવે મુજને રહી ના છે,
ભલે હારીશું તોયે શો હદ્યમાં તું ભરાયો છે !

અમારે તારી સંગાથે, જીવનની હોળી રમવી છે,
તને પડકાર દેવાને શું ધેરૈયો બન્યું દિલ છે !

કદીક હારીશ તોયે તું હવે ક્યાં દૂર જવાનો છે ?
જઈશ ક્યાં ભાગી ભાગીને ! હદ્ય વહાલો અમારો છે !

હરિ:ॐ

હદ્યની ઈશક દુનિયા

ચરણને ચાહવું એવી, હદ્યની ઈશક દુનિયા છે,
નિરંતર ઈશકમાં મશગૂલ, મદિરા પી રહેવું છે !

ન જાણ્યો'તો હદ્યમહિમા ચરણ તારાંતણો તે જે-
ચખાડી ઈશક મદિરા તેં, મને ગુલતાન કીધો છે !

ન સૂધબૂધ તો કશી રહી છે, કશુંક અમ પર કરેલું છે,
તને જોયાં જ કરવાનું તડપતું દિલ સતત રહે છે !

હદ્યમાં તારી સંગાથે, હદ્યથી ગોઠડી કરીને,
નયન તુજ સાથ માંડીને, નિરંતર ખેલ રમવો છે !

હરિ:ॐ

મદોન્મત વહાલ

તને દિલથી લળી લળીને, હદ્યમાં તે મળી મળીને,
ઉમળકાના ઊણાથી, હદ્ય ભેટી જ પડવું છે !

મળાંતાં શો હદ્યરસ તુજ, જીવનમસ્તી ચઢેલી છે,
હવે તારા વિના બીજું, અમારે દિલ ન સૂઝે છે !

સ્મરણ હદ્યે ફૂટેલું છે, જલન દિલ તારી લાગી છે,
નિરંતર શો નીરખવાનો, હદ્યમાં શોખ મહાલ્યો છે !

હદ્યથી ભેટી ભેટીને, મદોન્મત વહાલ કરી હદ્યે,
વળી વળી બાજી ચરણોનું, હદ્યથી સુખ મહાલ્યું છે !

હરિ:ॐ

હવે તે હાથ લાગ્યો છે

અમારે તો તમારામાં, મળી સંપૂર્ણ ઠરવું છે,
ચહી ચહીને હૃદય ભળવાતણો શો માર્ગ લાગ્યો છે !

હવે તો શા હૃદય નિશ્ચિંત, કશી ફિકર રહી ના છે,
તને મળવાતણો માર્ગ હૃદયમાં સ્પષ્ટ લાગ્યો છે !

જીવનઆનંદ તે પળથી, ખરેખર કેટલો દિલ છે !
હૃદય તારા પરે કેવું ચહી ચહીને ઉમળકે છે !

ચાહવાનો હૃદયભસકો સમર્પણાની કળાથી તે,
કૃપાથી શોધતાં અમને, હવે તે હાથ લાગ્યો છે !

હરિ:ॐ

બસ ચાહવું

હદ્યથી ચાહવું જો છે, પછી બાકી શી લપ હજ્યે !
હવે તો આંખ મીંચીને, નિરાંતે પોઢી રહેવું છે !

નયન ચરણે લગાડીને, ચરણને ચાંપીને હદ્યે,
ચરણથી ગેલ કરી કરીને, ચરણ હોમાઈ જવવું છે !

હદ્યના પ્રેમકેરી તે, વફાદારી અતૂટ શી છે !
હદ્ય બસ ચાહવું તેના વિના કર્તવ્ય કેં ના છે !

હદ્યના ચાહવામાંથી, ખુમારી મસ્તી જળકે છે,
ખમીર, દૈવત તે દોલતની, કશું તોલે ન આવે છે !

હરિઃॐ

પ્રેમે

પ્રભુ તુજ પાસ આવીને, હવે બીજું શું કરવું છે ?
સતત હદયે, તને પ્રેમે ટગાર નયને નીરખવું છે !

હદય નીરખી નીરખી તુજને, હદય ભરપૂર ભરેલો છે,
ભરીને દિલ બહેલાવી, તને મારે નચવવો છે !

પ્રભુ તુજ મોરલીતાને, બહુ નાચ્યાં કર્યું છે મેં !
હવે વારો પ્રભુ મારો નચવવા આવિયો તુજને !

ભૂલ્યો નાદાનીમાં ધર્મ હદય તુજ પ્રેમનો કે શું ?
શું દેવા પ્રેમીને તકલીફ, ભૂંડો વિચાર આવ્યો શેં ?

હરિ:ॐ

વફાદારીતણો ધર્મ

હજુ ઓ મૂર્ખ મન શાને, લવારો તું કરે ફોકટ ?
હદ્યથી ચાહવાકેરી, બધી તુજ વાત શું વર્થ ?

તું જેને ચાહતો દિલમાં, શું વારી ના ગયો દિલ છે ?
હજુ શાને અજંપો છે ? ફરી તું દિલ તપાસી લે !

તને બોલાવિયો નહોતો, જીવન ન્યોછાવરી કરવા !
હવે આવી પડ્યો છે તો વફાદારી બજાવી જા !

વફાદારીતણો ધર્મ, હદ્યથી એકલા જાતે-
પ્રાણ્ય મસ્તીથી આચરતાં, હદ્ય યૌવન ફૂટેલું છે !

હરિઃॐ

ચાહતાં ચાહતાં

હદ્ય ચાહતાં હદ્ય ચાહતાં, ચરણ પર વૃષાલ છૂટ્યું છે,
હવે તો માત્ર ચાહવામાં હદ્ય આનંદ વ્યાપ્યો છે !

હવે ચાહે કે ન ચાહે, કશી પરવા ન તેની છે,
હદ્યથી ચાહવામાં તો મજા અમને પડેલી છે !

અમારા સર્વ જીવનની બધી કુરબાની, મહોબત છે !
સતત તુજને ચાહ્યાં કરવું અમારું તે જ જીવન છે !

ચાહવાનો હદ્ય ઊંડો, અનુભવ સ્વાદ લીધો છે,
હવે તો બસ વિના ચાહ્યાં, ઘડીએ પળ ન ચાલે છે !

હરિ:ॐ

જનમ લાખો ભલે વીતે !

અમારી બદસૂરત કેવી ! ન કોઈ પાસ ચઢવા દે,
થૂકે કોઈક તો અમ પર, અમો પર એવી નફરત છે !

હદ્ય જાણ્યું ‘ચરણ ટળવા જરૂર ના પાત્રતાની છે !’
શરમ તોયે, છતાં મુજને ચરણ સરતાં જ આવે છે !

હદ્ય નિર્લજ થઈ પૂરો, ચરણમાં ઝંપલાવ્યું છે,
કરી સેવા ચરણકેરી, થવાને માત્ર સૂજાયું છે !

ચહાયે કે ન ચહાયે તું, તને ચાહવો અમારે છે,
જનમ લાખો ભલે વીતે, તને ચાહ્યાં જ કરવો છે !

હરિઃॐ

જીવન આખુંય ચાહવું છે

કદીક જો આદુંઅવળુંયે, ભૂલેચૂકે બકી મરીએ,
તિરસ્કારી હદ્ય અમને ન ભાગી જઈશ તું દૂરે !

અમારાથી ન સહેવાશે હદ્યની તુજ જુદાઈ તે,
રિબાવીને, રિબાવી તે તને જીવતો જ રાખ્યો છે !

રિબામણની સતામણથી, હદ્ય ચિંતવન થયું તુજ તે,
મનન ચિંતવન થયાથી તે, હદ્ય સોબત થઈ તુજ છે !

થવું રાજુ, ન રાજુ તે, પ્રભુ તે તારી મરજ છે,
અમારે તો પડી ચરણો, જીવન આખુંય ચાહવું છે !

હરિ:ॐ

ભલે ખુવાર થઈ જઈએ

અમારું કંઈ જરાકેયે તને કાં ના ગમે છે તે !
પડેલા પાછળે તારી, અમારો ધૂટકો ના છે !

અમારા સર્વ જીવનની કળા કુનેહ જે જે છે,
હદ્ય તુજને રીજવવાને, બધી તે હોડ મૂકી છે !

અમારો ધર્મ તુજ પ્રત્યે સમજમાં જે ઊગેલો છે,
હદ્ય આચરણું આચરણું ભલે ખુવાર થઈ જઈએ !

અમારે તો હવે પરવા, જીવનમાં એકલી બસ છે-
ચરણ તારે પડી રહીને સતત સેવા બજવવી છે !

હરિઃॐ

જીવનસૌંદર્ય પ્રગટાવી

તને લાયક નથી દિલથી, તને ગમતું ન અમ કે છે,
અમારું સર્વ કદરૂપું છતાં તુજને ચાહવો છે !

અમારું મુખું જોતાં નયન આડાં થઈ જાયે,
અઢારે અંગ વાંકાં છે, છતાં આવ્યો રીજવવાને !

ગમે કે ના ગમે તુજને, ન અમને એની પરવા છે,
અમે પાછળ પડેલાની, વ્યથાની મોજ ન્યારી છે !

શરીરસૌંદર્ય છો ના છે, જીવનસૌંદર્ય પ્રગટાવી-
ચાઢાવીને ચરણ તુજ તે-અમારો શો બનવવો છે !

હરિ:ॐ

પ્રીતમ પર ચીડ

હદ્યમાં તીવ્ર શી ચીડ, પ્રભુ તુજ પર ચઢેલી છે !
ઇતાં તકરાર કરવાને, ન મારું દિલ ચાલે છે !

અમે આવ્યાં ચહી ચહીને, ચરણ તારે વળી વળીને,
તને ચાહવો હદ્ય ભરી તે, પછી ફરિયાદ શેની છે ?

ન અમને હાક દીધી છે, ન અમને તેણું આખું છે,
અમારી મેળ આવેલા, પછી ફરિયાદ કેવી તે ?

નયન ઈશારથી કેવા હદ્ય લલચાવી ખેંચ્યા છે !
ખરે ! તોફાન તારું તે, બધી તુજ ચાલબાળ છે !

હરિઃॐ

મુસીબત પણ વહાલી

ઘવાયેલું હદ્ય પાછળ સતત તારી પડેલું છે,
નજર ના એકયે ફેંકે, કરામત કારમી તુજ છે !

કરુણા છે, દયાયે છે, વળી મુજ પર રહમયે છે,
ઇતાં દરકાર કે પરવાતણી તુજને પડી ના છે !

હદ્ય છો શારી શારીને, ભલે કાણાં તું પાડી દે,
ભલે રિબાવીને મારે, અમોને સર્વ મંજૂર છે !

હદ્યના પ્રેમની કેવી ભયંકર તે મુસીબત છે !
મુસીબત કારમી તોયે, હદ્યથી વહાલી લાગી છે !

હરિ:ॐ

હદ્યનો ખાર

હદ્યના ખારનું જીવન સમજવા દિલ ન ક્યાંયે છે,
કદર કરનાર એવું તો, પ્રભુ તુજ એકલું દિલ છે !

તને તો સંભળાવીને, પ્રભુ તુજ કાન ફોડ્યા છે,
ન તોયે ધ્યાન આપ્યું છે, રુદ્ધન ખાતી નકારું છે !

હદ્યમાં એમ લાગે છે ‘અમારી ના પડી તુજને’
ઇતાંયે છોડી દેવાની, તને છિમત ન દિલમાં છે !

હદ્યથી ચાહી ચાહીને, જલન જે દિલ પ્રગટી છે,
જલનની ઈશ્ક ખુમારી જગતજન કેં ન જાણે છે !

હરિઃॐ

તડપન કોણ જાણો ?

હદ્યથી ઊછળી ઊછળી, અમારે પ્રેમ કરવો છે,
હદ્ય તુજ સાથ મહોબતની, જીવનની મોજ કાતિલ છે !

તલસતા દિલથી ચાહવાતણી મસ્તી મજા શી તે !
ચરણભક્તિથી ઘાયલ દિલ થયું જે હોય જાણો છે !

ચરણના ઘારથી કેવી હદ્ય બેહાલી બેટી છે !
પળેપળ જંખના ઉત્કટ શી સાલી તુજ રહેલી છે !

ચરણના પ્રીતના બાણો હદ્ય ઘાયલ થયેલું છે,
તડપતા દિલની કહાની ભયંકર કોણ જાણો છે ?

હરિ:ॐ

રીજવવાની રીત

હદ્યના પ્રેમના નાતે ઈજન તે પાઠવેલું છે,
હદ્ય તેડાવીને હદ્યે તને પધરાવવાનો છે !

અનેકાનેક ભોજનથી હદ્યરસથી રીજવવો છે !
તને રીજવી અમારે બસ, હદ્યથી રાજી બનવું છે !

હદ્યનો સાધ્યબો કેવો અમારા પર રિસાયે છે !
રીજવવા દિલ આતુર થૈ હદ્ય ઉન્માદ સેવે છે !

સ્મરણ વહાલું અતિશય છે, સ્મરણ દિલથી ન તૂટે છે,
સ્મરણથી સુખ પ્રીતમનું લીધું છે તોય ખટકે છે !

હરિઃॐ

જીવનપ્રવેશ સાધન

જીવન પ્રવેશવા કાજે અમારે કામ કોધાદિક-
નિમિત્તની તે ભૂમિકામાં ખરેખર યોગ્ય શાં સાધન !

નિમિત્તે જે મળે તેમાં પૂરા તદ્વાપ શા થઈએ !
પૂરા તેવા રસે ડૂલીએ છતાં નોખા અમે છીએ !

અનેક સાથ સંબંધ અમારે શો હદ્યથી છે !
'અમે બંધાયેલા' એવું ન અનુભવ્યું કોઈએ તે છે !

અમારે સાથ કોઈનો કદી ના તોડવાનો છે,
બધાં સાથે જીવનરસથી અમારે જીવવાનું છે !


કંઈકને ઈશ્વરીભાવતણો અનુભવ થયો અમમાં,
જીવન શું માનવાતીત જીવે પ્રત્યક્ષ હાલતમાં !

અમે માલિક, અમારે વશ નિમિત્તે પ્રકૃતિનું તે,
નિમિત્ત ધારણા રીતે અમે જે તે જ વાપરીએ !

હરિ:ॐ

ખંડ - ૧૦

બધી દુનિયા અમારી છે



અમે જીવવાનું જે રીતે કર્યું છે આ જગત વિશે,
બધું જાહેર જગ તે છે, છતાં ગૂઢ શા રહ્યા છીએ !

હરિઃॐ

બધી ખટપટ મૂકી દઈને

અમે જીવવાનું જે રીતે કર્યું છે આ જગત વિશે,
બધું જાહેર જગ તે છે, છતાં ગૂઢ શા રહ્યા છીએ !

હતા કરતા બધા સાધન, ન જાણ્યું કોઈએ તે તે !
અમે મહાત્યા અમારામાં, બીજા સૌ તેમની રીતે !

અનોખું કેવું નવતર તે, જીવન આ જીવ જીવતો' તો,
શું કોઈને સમજવાને હૃદય વિકસેલ નહોતું તે ?

ન કોઈને સમજશે કો' અવરને તો સમજવાની-
બધી ખટપટ મૂકી દઈને, સમજ લ્યો એક પોતાને !

હરિ:ॐ

હદ્ય બક્ષિસ

નીચું જોવાપણું કેવું, જીવનનું સર્વ ચરણો તે,
અમે તે ધોઈ નાખીને, ઊભા સામે ધરી ટિલને !

હવે કિલ્લિષ હદ્ય કેવું ! ચરણભક્તિ હદ્ય બસ છે ,
જીવનમાં શી કૃપા કરી તે હદ્ય બક્ષિસ મળેલી છે !

થયા ઉસ્તાદ જીવનના, જુદું જુદું જીવનનું તે,
શીખી શીખી વધી આગળ, ચરણમાં અંત આણ્યો છે !

ચરણ વહાલા પ્રભુકેરા, ગુરુનાયે ગુરુ તે છે,
ચરણની તે પ્રસાદીથી જીવન પાખ્યા અમે છીએ !

હરિ:ॐ

એ જ ધંધો !

પ્રભુ ભજવો, હદ્ય ભજવો હવે બસ એ જ ધંધો છે,
પ્રવેશાવી હદ્ય તુજમાં, અનુભવવું હવે દિલ છે !

પૂરાં અમનયમન દિલથી, કીધો આનંદ અતિરેકે,
અનુભવતાં, અનુભવતાં ભૂમિકા એકથી એકે !

ગયા ખોડાઈ શા વચ્ચે છટકબારી ન ક્યાંયે છે !
પ્રયત્નો કેંક કરતા શા ગયા ખૂંપી વિશેષે તે !

પરંતુ લાગી લગનીની હદ્યમસ્તીની દિલચસ્પી,
ઉંચે તે ક્યાંય ઉડવાને જીવનને શું ચગાવે છે !

જીવનસૌંદર્યના દેશે નવા શાં દશ્ય પ્રગટે છે !
અનેકે એકથી એકે રસે તે ઉચ્ચતમ શાં છે !

હરિ:ॐ

પ્રભુને પંથ

હદ્ય અમને ખરેખર શો, પ્રભુ જ્યાં તું મળેલો છે,
ગમે તેવી સ્થિતિમાં શાં કૂડાં રસનાં ભરેલાં છે !

અરે ! પણ રસની વાતો કાં કરે છે ? યાદ ના તુજને-
કપાવી કેટલી વાર પ્રભુને પંથ ગરદન તે !

કપાવી છે, કપાવી છે, અમે ગરદન કપાવી છે,
થઈને રાજભુશીથી અમે સધણું સમર્થું છે !

થશે શું કેવું કેવુંયે ! ગણતરી સૌ કરેલી છે,
ફનાને પંથ ચઢેલાની ગતાગમ શી અવરને છે !

હરિ:ॐ

ફનાને પંથ

ફનાને પંથ મુસીબતની, ન કેં ફરિયાદ કરવી છે,
અમે તે કેટલી વાર સ્વીકારીને સહેલી છે !

સહેવામાં હદ્યપ્રેમે અમે શું મેળવ્યું છે તે,
સહેવું તો અમારે દિલ નજર તીરછી જિગરની છે !

કરી નાખે ભલે ટુકડા અમારા રાજ તેમાંયે,
જિગરને ખુશ કરવાનાં, હદ્ય શાં સ્વખ સેવ્યાં છે !

અમારાથી ખુશી પામે, જિગર આનંદ જે રીતે,
અમારે તે રીતે જીવવામહીં આનંદ ન્યારો છે !

હરિ:ॐ

હદ્યમાં એક

કરી હેરાન દિલ અમને હદ્ય શો ત્રાસ આઘ્યો છે,
હદ્ય રંજાડવામાં શો જિગર આનંદ પામે છે !

જિગરનાથી થતો ત્રાસ, હદ્ય ના ત્રાસ લાગ્યો છે,
નવીન સર્જન થવાકેરી ભૂમિકા તેથી પાકે છે !

અમારી ના દ્યા ખાધી જિગરની મહેરબાની તે,
વટવવાનું કશું ના છે, અમારે તો જીવન પાસે !

અમે ને એ જિગર અમ શા પરસ્પર દિલ સમજ્ઞને,
પરસ્પરથી પરસ્પરમાં, હદ્યમાં એક રહીશું તે !

હરિઃॐ

જીવનની મૂડી

અમારે શો તમારી પર, જીવન આધાર સઘળો છે,
બધું રખડી જ રવડીને, ચરણ તારે ફળોલો છે !

નજીક સરતાં, નજીક સરતાં ઊઠ્યો છે વસવસો દિલ શો !
સરકવાનું છતાં પાસે સતત રાખ્યાં કર્યું મેં તો !

પ્રભુ ત્યાં તો કરી પહોળા ઉભય કર તેં હદ્ય મુજને,
શું આકર્ષણ કરી કેવો, ચરણની પાસ ખેંચ્યો છે !

હવે તારાં ચરણ એ તો ગરીબ જીવનની મૂડી છે,
ચરણ શા સેવી સેવીને, લીધા કરવાનું જે તે છે !

હરિઃॐ

પ્રભુની કૃપા

અમારે શી કડાકૂટ તે હવે કરવાતણી ક્યાં છે ?
અમે ક્યાં ક્યાં જઈ ત્યાં ત્યાં બધે તું સાથ કેવો છે !

ગબડતાંયે, લથડતાંયે ઝડપ દઈ હાથ દઈ હે છે,
કદી પડવા ન તું હે છે, અમારો નાથ એવો છે !

અમે અનુભવથી નીરખ્યું છે, ધણી ગર્જત માથે છે,
વળી સંભાળ લેતો તે કમીના કેં ન રાખે છે !

અમે નાના શિશુ જેમ કદીક ખરડાઈએ કેવા !
કદીક વહાલે, કદીક ગુસ્સે થઈ તું સાફ કરી હે છે !

હરિ:ॐ

રસીલી રીત

હદ્ય ખાલી વળી ખાલી, ભરેલું છેક ભરચક તે,
ઉભયનો સાથ અનુભવ તે, જુદી શી ભાત પાડે છે !

રસીલી રીત ને ચાલ જુદી અદ્ભુત તારી છે,
મળ્યું છે હાઈ તારું જો, પછી એને ફિકર શી છે !

પછી ઉદ્ધાર કરવાની બધી તે વાત ફોકટ છે !
હવે તો ઊંચકી મુજને બધે ફરવાનું તારે છે !

કશું વીંઢારવાનું તે હવે મારે રહ્યું ના છે,
પ્રભુ મારું જ તારે તો બધું ઉપાડવાનું છે !

હરિ:ॐ

ચૂકવણી

પ્રભુની દિલ મહોબતને ખરીદીને લીધેલી છે,
હદ્ય કિંમત શી ચૂકવી છે ! છતાં ચૂકવાતી ના તે છે !

હતું તે તે દઈ દેતાં, બધુંએ આપતાં તે તે,
હજ પણ તારી તે પૂરી ન કિંમત ચૂકવાયે છે !

હદ્યમાં ચૂકવી દીધાતણું ગૌરવ થયેલું જે,
હવામાં ક્યાંય શું ઊરી ગયેલું છે, ગયેલું છે !

હદ્ય મહોબતતણા રસના શું બિંદુ એકનું મૂલ્ય,
સકળ બ્રહ્માંડ તે સામે દઈ દેતાં ન પૂરતું છે !

હરિ:ॐ

પ્રભુનું વહાલ

હવે ના ગડમથલ રહી છે પકડવાની ન આંગળીયે,
કદીક તું આંગળી પકડી કદીક બેસાડતો કે ?

કદીક કેવો રમાડીને, ચહી ચહી ચૂમી શો લે છે !
ઉમળકેથી છુણીને, મને શો તું જીલી લે છે !

કંઈક ફંદા જ એવા શા કરાવીને પ્રભુ મુજને,
હદ્યરંજન થતો તું શો ! બહુ રીતે રમાડીને !

જગત સંસારના કેવા પ્રભુ તુજ ખેલ નીરખીને,
હદ્યમાં રાજીનારેડ થઈ કેવા અમે જઈએ !

હરિ:ॐ

વહાલપની રીત

હવે સંભાળ શી મુજ લે બધીએ બાબતે જે તે !
નીરખવા વારો મારો કેં ન તું તો આવવા દે છે !

થયો શો આફરીન તુજ પર, છતાં શી બોલવાનીયે-
કદર કરવાની જુદાઈ હદ્ય રહેવા ન દીધી છે !

કરે તું જેમ તુજ ગમતું થતું તે તે નિહાળીને,
ખરેખર તુજ પરે મારે હવે બસ ખુશ થવાનું છે !

કદીક બે હાથમાં લઈને ઊંઘીને ચૂભી લે છે,
હદ્ય સરસો જ ચાંપીને મને તું વહાલ દઈ દે છે !

હરિઃॐ

આઠે કોઠે દીવા

રમત તુજ નીરખી નીરખીને હદ્ય શું રાજ રાજ છે !
નથી જંજાળ કેં હાવાં ન નાહવું કે નિચોવું છે !

હદ્ય આઠે જ કોઠે શા દીવા તે ઝગમગેલા છે !
હવે અંધારું ક્યાંયે ના જરા જોવાય મળતું છે !

કરે છે તું રહમ જ્યારે પૂરેપૂરી શી ઢોળે છે !
ગરીબને શો તવંગર તું ઘડી પળમાં બનાવે છે !

કૃપા તારી પ્રભુ એવી જીવનમાં શી નિહાળી છે !
નિહાળીને પ્રભુ તુજ પર જવાયું વારી વારીયે !

હરિ:ॐ

નયન લટકાં નિહાળીને

હરિ સાથે, હરિ સાથે જીવન રમવાની રંગત છે,
હદ્ય શી તે રમત રમવા જીવન શું વહાલું લાગે છે !

ઘડીક શો પાસ આવીને કંઈક નખરાં કરી કરીને,
નયન લટકાં નિહાળીને, હદ્ય હારી ગયેલો છું !

બધું સમજણનું ડહાપણ તે ચરણ પધરાવી દીધું છે,
હવે સમજણ કને તારી હદ્ય લેવાની મારે છે !

જીવન જે જે મળ્યું તે તે, જીવન અણસાર જાણ્યો છે,
પ્રભુની એવી સમજણથી જીવનઘડતર થયેલું છે !

હરિ:ॐ

સાક્ષીભાવ

હવે સંભળાવવાનું તે તને બાકી રહ્યું ના છે,
બધું જે તેથી કરવાનું હવે મુજ હાથ ના કેં છે !

પૂરેપૂરો નિરાધાર બધીએ રીતનો મુજને-
બનાવીને હવે કેવો છૂટો મૂકી દીખેલો છે !

બધું જે તે થતું રહે છે પડે સમજણ હદ્ય તે તે,
સરળતાથી સહજ રીતે થયા કરતું રહે છે તે !

હવે તો જે કરે તે સૌ, બધાં તે તે વિશે હદ્યે-
જવંત સાક્ષીની કેવી પ્રભુ મો'ર મરાવે છે !

હરિ:ॐ

સૌંદર્ય

લઈ બે કર મને ઉંચે નયન નયને મિલાવીને,
હદ્ય તુજ વહાલ શું ફૂટે ! મલક મુખ મલકી મલકે છે !

ખુશીથી મુખની શોભા છવાઈ સુરખી સૌંદર્ય,
કળા સોળે ઉષાકેરી ગગન કેવી છવાઈ છે !

રમાડે છે, રમાડીને હદ્ય તુજ પ્રેમ છૂટે છે,
નદીના પૂરના જેવો હદ્ય ખાય્યો ખળે ના તે !

પ્રભુ સમ પ્રેમનો દઈ ન શોધ્યો ક્યાંય તે જડશે,
જીવન બલિહારી શી મુજ કે મળ્યો એવો અમોને છે !

હરિ:ॐ

પ્રભુની રમત

બધું બદલાવનારી છે રમત પ્રભુની જીવનમાં તે,
કશું ના એકનું એક રહેવાનું કદીયે તે !

હદ્ય વિશ્વાસ બેઠો કે જરૂર જેવી પડે જ્યારે,
શરીરનું તેવું બદલાવી જુદી રંગત જમાવે છે !

હદ્ય આનંદની સાથે, હદ્ય અસ્તિત્વ અનુભવને-
હદ્ય છે ભાન તેનુંયે, ત્રણેનો મેળ સાથે છે !

અનુભવ જે હદ્ય એવો ત્રણો જુદાં છતાં ભેળાં,
સભર રસમાં પરસ્પર તે હદ્ય કેવાં મળેલાં છે !

હરિ:ॐ

રૂપદર્શન

હદ્ય નિશ્ચિતતા શી છે ! પ્રભુ જ્યાં તું નિયંતા છે,
અનેકે વાર દોરીને, અનુભવ તેં કરાવ્યો છે !

પ્રભુના દિવ્ય જીવનનો હદ્યઆનંદ જરવવા,
શરીરનુંયે ખમીર કોઈ અનેરું જોઈશે કેવું !

પ્રભુજીવનની ભૂમિકા અનેકે દિવ્ય શક્તિની-
રમતથી શી છવાયેલી ખરેખર સૂક્ષ્મ કેવી છે !

ઉરી ઉરી હદ્ય અંતર જતાંમાં શી જતાંમાં તે-
ધરે છે તે ન જોયેલાં નવાં અદ્ભુત શાં રૂપ તે !

હરિઃॐ

ભરપૂર ભરેલું છે

અમારે જવવું, મરવું હવે તો ક્યાં રહેલું છે ?
રસે એક બધું કેવું સભર પૂરેપૂરું શું છે !

બધે આનંદ ઉષ્માની લહેરો પર લહેરો છે,
ખુશીની ખુશબોઓ શું બધું જે તે ખીલેલું છે !

અહા ! શું હર્ષ ઉન્માદે બધાં રોમાંચ નાચે છે !
બધુંએ પ્રેમજા રસથી અહા ! ભરપૂર ભરેલું છે !

પડે જ્યાં જ્યાં નજર ત્યાં ત્યાં બધે રેલાયેલો રેલો-
હદ્યરસનો પ્રવર્તેલો, શું ફેલાયે જ ફેલાતો !

હરિ:ॐ

અમારું જીવન

હદ્યમાં છે, હદ્યમાં છે. પછી તે ક્યાં જવાનો છે ?
જઈ જઈને જશે ક્યાં તે હરિ શો રોમરોમે છે !

હરિને ને અમારે શો હદ્ય નાતો જીવંતો છે !
પરસ્પરની રમતમાં તો કંઈક જીવન વીતેલાં છે !

ઇતાં શી લાડ કરવાની હરિને, લત હદ્ય લાગી,
હદ્ય એમાં મજા અમને અહાણા ! કેવી લાગે છે !

હદ્ય વહાલા પરે રાજુ રહેવાનું અમારે છે-
સ્વીકારેલું હરિથી જે, અમારું એ જ જીવન છે !

હરિઃॐ

વિરહ

હવે તારા વિના મુજને હદ્ય ચેન પડે ના તે,
ન છોડી મન શકે તુજને, મને શો ખાર લાગ્યો છે !

હદ્યના પ્રેમને ઉત્કટ થવા કાજે વિરહ શો તે !
ભણાવ્યા પાઠ એવાયે જુરાવીને જુરાવીને !

હદ્યની તુજ સંગાથે પ્રભુ શી દિલયસ્પી છે !
હવે તો વાત કરવાને તને દિલ જોઈએ મારે !

હદ્ય કેવો સતત નીરખી હદ્ય આનંદ લીધો છે !
હદ્ય આનંદના જળથી તને નવરાવિયો શો છે !

હરિઃॐ

રમત તુજ

મનો શો આમથી તેમ ભલે ફગવે, ભલે ફગવે !
રમત શી તારી ન્યારી તે નજર મુજ કેવી હરખે છે !

બધી તુજ ચાલમાં હેતુ રહેલો ગૂઢ કેવો તે !
અનુભવથી મને તેં તો જીવન કંઈ વાર શીખલ્યું છે !

બધું જે તે થતું રહે છે લીલા તુજ શી પ્રવર્તે છે !
બધી તે તે રમત તુજ છે, નિરાંત શી વળેલી છે !

અનુભવથી સમજ હદયે મને જે જે ઊગેલી છે,
ચિરંજીવી રહી દિલમાં મને ધરપત વળાવે છે !

હરિ:ॐ

મહાઆનંદની છોળે

અનુભવવો અનુભવવો પ્રભુ તું એકલો મુજને,
હવે જ્યાં ત્યાં રમ્યાં કરતો જીવનમાં લાગતો દિલ છે !

ઉષાકિરણો સૂરજનાં શાં પ્રભાતે તે ખીલેલાં છે !
પ્રભા તેવી પ્રભુ તારી જીવન મારે ખીલેલી છે !

મને તેની હૃદય સમજણ, ખરેખર શી પડેલી છે !
મહાઆનંદની છોળે જીવનમસ્તી ચઢેલી છે !

જીવનમસ્તીની ભરતીમાં ઊંચું જે તે બધું આવે,
ચરણમાં સૌ સમાઈ તે ચરણની મોજ માણે છે !

હરિ:ॐ

વરરાજા

પ્રભુએ વેશે બદલાવ્યો, બનાવ્યો છે શું વરરાજા !
અમે શા શોભતા રૂડા ! અમોને એકલાને તે !

અમે અમને હૃદય ગમતા, અમારી સાથ પ્રીત અમને,
અમે શા ગેલ કરી હૃદયે અમારી સાથ રમીએ તે !

જીવનની તે રમત કેવી અમારી કોણ જાણો તે !
હૃદય અમને, અમો સાથે મહોબત મસ્ત લાગી છે !

અમે, અમને હૃદય પ્રીણી પરસ્પર મેળ ખાધો છે,
પરસ્પરને પરસ્પર શા ! પરસ્પરથી જ જાણ્યા છે !

હરિઃॐ

પ્રભુમય જીવન

જીવનની પ્રેમ મસ્તીની હૃદય રોનક શી સળગી છે !
અમોને સર્વ તેથી તો જગત ન્યારું જણાયે છે !

પ્રભુની પ્રકૃતિ તેથે પરા પોતે બનેલી છે,
રસીલો સ્વાંગ સર્જને પ્રીતમની સોડ બેઠી છે !

અમારે તો ગતકડાં શાં હરિની સાથ કરવાં છે !
થયું ગલગલ હૃદયભાવે હરિની સાથ રમવાને !

જીવન હરિનું બનેલું છે, જીવન ભરપૂર હરિથી છે,
જીવનનો ન્યાસ હરિમાં છે, જીવન એવું હરિ પોતે !

હરિ:ॐ

હદ્ય મહોબત

હદ્ય સોબત થયા કે, હદ્ય મહોબત થયા કે,
લીધેલા જ્યાં શરણ છીએ, શી દોડાદોડ કેવી છે !

કળાલીલા નીરખવાની મજા કેવી અનેરી તે !
હદ્ય ભેળા સતત સાથે છતાં કેવા અલગ છીએ !

ભળેલા એક હોવાની, છતાં તે સાથ જુદાની,
-જીવનને મહાલવાકેરી લહેજત ચાખવા જેવી !

અમોએ તારી સંગાથે રમત મંડાણ કીધી છે,
રમત રમવા વિશે એક જ હદ્યમાં તાન લાગ્યું છે !

હરિ:ॐ

હદ્યદર્શન

પ્રભુ તુજ એક લટકાની પરે મોહી પડેલો છું !
હદ્ય તે વેળનું તુજમાં પરોવાઈ ગયેલું છે !

તને ચાહતાં, તને ચાહતાં હદ્ય ફાટી ગયેલું છે,
હદ્ય ના હાથ રહે જાયું, ભયંકર શી દશા થઈ છે !

હદ્ય લઈને મને નિકટ નિકટ હોવા છતાં, દૂરનો-
અનુભવ કારમો કેવો ! ઘડી પળ શું કરાવે છે !

જુદા જુદા તબક્કામાં, જીવનના તે અનુભવમાં,
જુદાં જુદાં સ્વરૂપકેરાં, હદ્યદર્શન થયેલાં છે !

હરિ:ॐ

પ્રભુને ખાતર

હદ્ય જંખી તને રહેવું જીવન સદ્ગ્રામ્ય કેવું તે !
જીવનરસના રસીલા તે અનુભવી મહાલશે પ્રીતે !

તને શો એકલો એક, હદ્યમાં તો જડી લઈને,
વળી શો બહાર કાઢીને, તને બથમાં ભરવવો છે !

જવાશે ના હવે ભાગી, હદ્યને દેવનું મંદિર-
બનાવીને તને કેવો પ્રભુ પધરાવિયો મેં છે !

કરીશ સેવા હદ્ય તારી, લગાવીશ ભોગ હું તુજને,
પહેરાવીશ શાણગાર તને ગમતા, રીજવવાને !

હરિ:ॐ

અનુભવ

અમારે તો ચરણ તારે ફળ્યાં રહી મોજ લેવી છે,
હદ્યની મસ્તીની છોળો, શી છલકાઈ પ્રસરતી છે !

જીવનનો બહાર ખીલ્યો છે, બગીયો ફૂલ સુવાસે શો !
મહેકી મહેકી પમરે છે, જીવન ખુશબો બહાલી છે !

જીવનને મહાલવા રસથી સમય કેવો મળેલો છે !
સકળ જે જે બધાંની તે ખરી અસ્તિ મિટાવી છે !

ભળેલા ને ગળેલા છો બધાં જે તેની સંગાથે,
ઇતાંયે નોખું અસ્તિત્વ અનુભવથી અનુભવ છે !

હરિ:ॐ

થઈ ખુલ્લાં

અમે કેવા છીએ તેની પ્રીતમને જાણ પૂરતી છે,
અમે પ્રીતમથી છાનું કૈ જરાકેયે ન રાખ્યું છે !

થઈ ખુલ્લાં રજેરજથી જીવન કણકણથી દર્શાવ્યું,
કશું જોવાનું ના બાકી અમારામાંનું હરિને છે !

અમે મુસ્તાક તેથી દિલ રહેલા મસ્ત ચરણો પર,
જીવન આપી સકળ હાવાં પ્રસાદી પદની માગી છે !

જીવનને યજ્ઞમાં હોમી સકળ જે જે હતું તેને,
રહ્યું જે બાકી ભોગવવા, પ્રસાદી ચરણો ચાખી છે !

હરિઃॐ

જીવન દૂલી ગયેલું છે

ચરણ શા પીગળીને તે વહાબ્યો છે જીવનરસ જે-
શું રેલમછેલ વ્યાપીને ભરી ભરચક દીધું સૌ તે !

હદ્યમાં રસતણો ઘૂંટડો પીતાં પીતાંમહીં શો તે-
બધુંએ ભાન ભૂલી શા અમે દૂલી ગયેલા તે !

અમારું સર્વ દૂલ્યું છે, દૂલી જીવન ગયેલું છે,
દૂલી જીવન ગયેલાની ન કિંમત કોઈ જાણો છે !

જગત જાણો, ન જાણો તે અમારે કેં ન પરવા છે,
હરિ વહાલો અમારો જે, અમારું સર્વ જાણો છે !

હરિ:ॐ

અનુભવનું જીવન

શરીરનું દોદળાપણું જે, ઘરીક તો શું ઊરી ગયું છે !
શરીરને પાંખ આવી છે, વિસારે સૌ પડેલું છે !

જીવી પ્રત્યક્ષ, જે તે સૌ અમારે મહાલવાનું છે,
બધાંનેથે બતાયું છે, છતાં તે ના જણાયું છે !

નથી છાનું કશું તોયે થયેલું છે નજર સામે,
વળી સાક્ષી અમે છીએ છતાં, છાનું રહેલું છે !

પ્રભુની જેમ પ્રત્યક્ષ છતાં તે જેમ ના દીસે,
જીવન અનુભવનું તેવું છે, અનુભવી એકલો પ્રીછે !

હરિ:ॐ

મસ્તી

હદ્યથી ખાર કરી જાણ્યો નશો કેવો ચઢેલો છે !
અને રંગત શી લાગી છે જગતપડદો ખસેલો છે.

શરીરની નસનસે ખુન્નસ મદિરાની અસર શી છે !
શરીરનું બિંદુ બિંદુએ ઉપર ઊપસી શું આવ્યું છે !

અહા ! શું પૂર આવ્યું છે કિનારા બેઉ છલકાયા,
વળી છલકાઈને કેવા બધે વહેતા થયેલા છે !

જીવનની મસ્તીની કથની ન છાની તે રખાતી છે,
બધે રેલાઈ વહેતી શી ! સમાઈ ના સમાતી છે !

હરિ:ॐ

આ જીવન

અમારી મસ્તી એવી છે, ન દુનિયાને ગતાગમ છે,
અમારું સહેવું ને લહેવું અનોખી જાતનું શું તે !

જીવનના પ્રેમ જાહુની કળાની જે ખૂબી કંઈ કંઈ-
બીજાંને શી ખબર તેની ! બીજાં આશ્રય પામે છે !

જીવન આ એકલું ના છે, જીવન જ્યાં ત્યાં ભણેલું છે,
જીવનખુશબો અનુભવવા, અમારે માટ જે તે છે !

બધાં માટે અમોએ તે, છતાં ના કો' બીજાંનાએ,
અમારી જાણ ના કેં છે, અમે છાના મરેલા તે !

હરિ:ॐ

બધાંને શી રીતે કથવું ?

જીવનની ફિલસ્ફોઝી કેવી ન શબ્દોમાં વણાયે તે,
અનુભવમાં અનુભવથી ખરેખર શો અનુભવ છે !

છીએ જે સાથ તે જેવા મળેલા ને ભળેલા તે,
છતાં અસ્તિત્વ નોખું છે, ન તેની જાણ કોને છે ?

અમારું બોલવું ન્યારું વળી છે વર્તવુંયે તે -
અનોખી ભાતનું કેવું ! બધાંને શી રીતે કથવું ?

ન સમજવી શકાયે તે, વળી સમજવતાં તે તે,
ન તેને તે રીતે કોઈ હદ્ય સ્વીકાર કરતાં છે !

અસલ જીવનની જે વાતો જગત રીતથી શી જુદી છે !
જગતજનને ન પાલવશે છતાં તોયે અમે સાથે !

હરિ:ॐ

સર્વવ્યાપી પરમાત્મા

જવું જ્યાં હોય વિચરજો અમે બહાલી જ આપી છે,
 ‘કહીં કહીંની જુદી વાતો પડે સમજણ’ અનુભવ તે !

અમે ક્યાં ક્યાં જઈ વિચર્યા ન ઈચ્છા તેતણી મૂળે,
 બધે પ્રસર્યા છતાં કેવા, મૂળે કોરા રહેલા છે !

લઈએ સ્વાદ શા નોખા ! અનુભવ પ્રકૃતિકેરા,
 વળી જે જે સ્વભાવો તે અનુભવથી જણાયાં છે !

બધી દુનિયા અમારી છે, બધે પ્રસરેલ મૂળિયાં છે !
 અમારા વિશ અસ્તિત્વ કશે ના કોઈનુંયે છે !

હરિ:ॐ

રસીલું પ્રેમજીવન

જીવનનો અંત ક્યાંયે ના, બધે પ્રસરેલ કેવું છે !
જ્યાહી આદિ અનુભવતા, કશુંક આદિની આગળ છે !

જીવનનાં સર્વ પાસાંમાં જીવન ઉપરનું જુદું છે,
જીવન અંતર્ગતે જે છે અમારે મહાલવાનું છે !


જીવનનું વહેણ અંતરનું જુદા કાળે જુદું જુદું-
ઇતાં ત્યાંયે અનુભવનું જીવન શું એક ભાતીલું !

જીવન એ ખાલી જીવન ના, જીવન તો શી કૃપાલીલા
પ્રભુની વ્યક્તતાનું છે, રસીલું પ્રેમજીવન તે !

હરિ:ॐ

ખંડ - ૧૧

પ્રભુપ્રીત્યર્� જે તે સૌ



સળગી રોનક જીવનકેરી બધે ફેલાયું અજવાણું,
ઇતાં ના કોઈએ ભાબ્યું, મહાઅચરજ ખરેખર શું !

હરિ:ॐ

જીવનકર્મા

જીવનમાં જે થયાં કર્મા, ભગીરથ કેટલાંયે તે-
થયાં છે પ્રેરણા તુજથી, હદ્ય તુજ બળથી સૌ તે તે !

વીજળી ગોળા વિશે દીવો બળી કેવો પ્રકાશો છે !
પરંતુ તેનું અજવાણું ન ગોળાનું જ નિજનું તે !

પ્રભુ એવી રીતે મુજને હદ્ય અનુભવથી લાગ્યું છે,
તને શો ત્યારથી જાણ્યો, નિયંતા તું જીવનનો છે !

જીવન કેવો મને દોર્યો, જીવન કર્મા થયેલાં જે,
શી આંટીઘૂંટીથી નીકળ્યો, કરામત એવી તારી છે !

હરિ:ॐ

સાધનાકર્મ

અનુભવવા અમે કેવી જીવનમાં દોટ મૂકી છે,
બધાંએ સર્વ જોયું તે, છતાં કોઈએ ન જાણ્યું છે !

જીવનમાં એકલાયે તે જીવન જીવી બધાં સાથે,
જીવન જુદું રમ્યા કેવું ખબર તે એકલાને છે !

જીવનનો ધર્મ જે જે તે અમે મસ્તીથી પાળ્યો છે,
જીવનની પાર જઈ બેઠા હવે રોનક અનેરી છે !

સળગી રોનક જીવનકેરી બધે ફેલાયું અજવાણું,
છતાં ના કોઈએ ભાળ્યું, મહાઅચરજ ખરેખર શું !

હરિ:ॐ

મુનીમનો હિસાબ

જીવનમાં શી મુસીબત તે અમારે પથ પડેલી છે !
પડ્યા માથે જ બહુ ટપલા, પડેલી ટાલ કેવી છે !

જીવન ઈતિહાસ ડગ ડગનો, શરાણ આવ્યા પદ્ધીનો જે-
વીતેલાં કર્મકથનીનો, તને પદમાં સુણાવ્યો છે !

અમારે શિર રહેલો છે હવે તો ભાર ન સહેજે,
મુનીમની જેમ રજરજનો, તને હિસાબ આપ્યો છે !

તને જે તે બતાવીને અમે તો સર્વ સોંઘું છે,
બધું જે તે તપાસી લે, કશું ના પાસ રાખ્યું છે !

હરિ:ॐ

પ્રભુપ્રીત્યર્થ જે તે સૌ !

હદ્યના પ્રાણ પાથરતાં મને ના વાર પણ લાગે,
તને આરામ, સુખ દેવા હદ્ય તે રીત વર્તે છે !

સતત વહાલો હદ્ય રાખી, નજર સામે કર્યા કરતો-
મળેલાં કર્મ ચહી ચહીને, પ્રભુપ્રીત્યર્થ જે તે સૌ !

કરી કરી કર્મ જે તે સૌ, ચરણકમળે સમર્પુ છું,
તને જે તે નિવેદીને પ્રભુ ખાલી રહું છું હું !

મને આધાર તારો છે, હદ્ય વિશ્વાસ એક જ તે,
ધણી નીરખ્યાં કરી મુજને હદ્ય શી પ્રેરણા દે છે !

હરિઃॐ

પ્રભુપદમાં ફૂલ

ચરણ તારે પડી રહીને, ચરણસેવા બજવવી છે,
ચરણસેવાથી શા મેવા, મને મળતા રહેલા છે !

ચરણસેવાથી જે મળશે, હદ્યઅમૃત તોલે તે,
ન સારા કે ન નરસાની કશી ત્યાં ગણતરી રહે છે !

હવે તો સર્વ કરવાનું, જીવનમાં સાંપડે છે જે-
પ્રભુપ્રીત્યર્થનું તે છે, હદ્ય પ્રેરાઈ તુજથી તે !

હદ્યબળ ના હવે મુજ છે, બધું જે તે હરિનું છે,
થતું જે તે પ્રભુપદે ચઢેલાં ફૂલ જેવું છે !

હરિ:ॐ

જીવન ન્યોદ્ધાવરીથી

મહોબતના ભર્યા રસથી ચહી ચહી જીવવાનું છે,
જીવન ન્યોદ્ધાવરીથી શો કટોરો પ્રેમ મળિયો છે !

હદ્ય એ ભાવ જાગ્યાથી નવાંકુર રસ વડે જીવન-
ભર્યું ભર્યું શું લીલુંછમ છે ! હરિયાણું બન્યું જે તે !

ઠર્યી નયનો, ઠર્યું જે તે, ઠરી છે તંગ નસ નસ તે,
ઠર્યું છે સર્વ ઉભળેલું, ઠર્યું જીવન સમગ્રે તે !

ઠરેલાનું અનુપમ છે બધું જે જે જીવન એનું,
બધું દેખાય એનું એ છતાં ન્યારું અનોખું તે !

હરિ:ॐ

તને પોકાર પાડીશું

ચરણ તારે, ચરણ તારે અમારે તો છળી છળીને,
લળી લળીને ચહી ચહીને, અમારે જીતવો તુજને !

કરી તુજ કામ સેવાનાં, મઝેનાં ને રીઝ એવાં,
કરી બિદમત હદ્ય તુજને અમારો શો બનવવો છે !

બને કે ના બને તોયે, અમારાથી બને જે જે-
રીજવવાને તને તે તે, કરી છૂટવું અમારે છે !

જરા ના બાકી રાખીશું અમે સઘળું કરી ચૂકશું,
ઇતાં જો થાકશું ત્યારે તને પોકાર પાડીશું !

હરિ:ॐ

કર્મયજ્ઞ

ચરણસેવક થઈ તારા, ચરણનું કામ કરી કરીને,
કરીને યજ્ઞ સેવાનો, જીવન આખું વીતવવું છે !

કદી આ સૂર્ય ને ચંદ્ર, કદી પૃથ્વી શું થંભ્યાં છે ?
સતત તે કર્મ કરતાં છે, કૃપાથી બોધ લાગ્યો છે !


સકળ જે દશ્ય, અદશ્ય, સતત ગતિશીલ તે તે છે !
પછી કઈ રીત તું બેઠો રહી શકશો નકામો તે ?

પ્રભુ દરબારમાં તારા અમારીયે ગણતરી છે,
અમારી બાદશાહી કે પ્રભુ તુજ મીટ અમ પર છે !

હરિ:ॐ

ખંડ - ૧૨

અમારાં છે, અમારાં સૌ !



પ્રભુ શો ગૂઢ છૂપો જે બધાંનામાં વસેલો છે !
છુપાયેલા પ્રભુને તે છતો કરવા હદ્ય જીવીએ !

હરિઃॐ

જીવનનો ખેલ

હદ્યથી પ્રાણ રેણીને, પ્રભુ કાજે પળેલાને-
જીવનનો યજ્ઞ કેવો તે પૂરેપૂરું જ કરવાને !

જીવનમાં આદરેલું જે પ્રભુપ્રીત્યર્થ ભાવે તે,
કરણ, ઈદ્રિયમાં ધારી પ્રભુને કર્મ કરવાં છે !

વળી તે કર્મ જો પાછાં સમર્પિત પાદ કરી ભાવે-
અમારે ખાલી રહેવું છે, પૂરેપૂરું ગળી જઈને !

અમારે તો પ્રભુ સાથે હદ્યની ગોઠડી થઈ છે,
અમારે ને પ્રભુ સાથે જીવનનો ખેલ ચાલે છે !

હરિઃઓ

બેડો પાર

ગરીબ પર ન્યાલ થઈ થઈને નવાજિશ શી શી આપી છે !
ચરણ કુરનિસ બજાવીને હદ્ય ધારણ કરેલી છે !

ચરણ પોકારી અહાલેક શી ભગવી કફની ધારીને-
ધરી લંગોટ, લઈ જોળી અમે શો બેખ લીધો છે !

કમાણી જે મળેલી છે બધો છિસાબ આપીને,
બધું સુપરત કરી દઈને અમે નજન થયા શા તે !

અમે ગમીએ તને હાવાં પૂરેપૂરી રીતે હદ્યે,
નજર તુજ સહેજ પડતાંમાં, બધો ત્યાં પાર બેડો છે !

હરિ:ॐ

પ્રભુનું એકલાનું છે

નજરની ગમ પડે તેને પ્રણયવાળું હદ્ય જે છે,
અમારે તો પ્રણય વિના હવે હકીકત ન કોઈ છે !

જીવન અસ્તિત્વ જો કેં હો, પ્રભુનું એકલાનું છે,
અમારે તો પ્રભુ સાથે હવે પાનાં પડેલાં છે !

જીવનમાં દિલચસ્પી તે પ્રભુ વિનાની ફોકટ છે,
સકળ દિલ પ્રેમ દેતાંયે, અધૂરો શો પડે તે છે !

હદ્યથી ગેલ કરી દિલમાં નિરંતર શો પ્રભુ સાથે !
અમારે ગોઠડી પાકી હદ્ય તે રીત ધરવી છે !

હરિઃॐ

આ જીવન

ચરણનો રસ હદ્ય મળતાં જીવન ખૂબી નિરાળી છે !
પીતાં પીતાં અજબ રસ તે ખુમારી શી ચઢેલી છે !

ચઢેલી આ ખુમારીથી, ખમીર તેજસ્વી પ્રગટે છે,
જીવન અલમસ્ત થઈ કેવું મદોન્મત તે નશાથી છે !

હવે જીવનતણા લહાવા-અનુભવ-રસતણી કથની,
જીવનના શા અણુઅણુમાં જઈ પ્રસરી વિલાસે છે !

જીવન એ ના જીવન અમ છે, જીવન જુદી દિશાનું છે,
જીવન દુનિયાતણું આ ના, અવર ઈલમતણું કો' તે !

હરિ:ॐ

અમારી રીતરસમ

અમારી જાતને અમથી પ્રિયાવી ના શકાશે તે,
કદીક બતલાવશું તોયે, પ્રીણી શી ના પ્રિયાશે તે !

અમે તો ભાન ભૂલેલા, વળી સૌ સાન ચૂકેલા,
બન્યા બેઝામ શા દિલના ! તમો માટે નકામા શા !

અમારી રીતરસમ તમને બરાબર લાગશે ના તે,
ઉપરથી છાપ કેવીયે લગાડી દિલ દેશો તે !

અમારે તો જીવન જીવવા વસંતે બહાર ખીલી છે !
જીવનનો બહાર કેવોયે પૂરેપૂરો મહાલ્યો છે !

હરિ:ॐ

પ્રભુ રેઢો નથી ક્યાંયે !

સ્વજન વહાલાં જગતનાં હે ! તમે આવો પ્રભુચરણે,
હદ્યથી વહાલ કરી જુઓ ! પ્રભુનો પ્રેમ કેવો છે !

તમારાને તમે ચાહતાં, છતાં તેયે તમારાં ના,
અનુભવથી તમે નીરખ્યું, ભરાયાં છો છતાં ત્યાં કાં ?

ચઢી જુઓ પ્રભુ પડખે, મતિ, મન, પ્રાણ, દિલ દઈને,
ક્યું સગપણ વધુ વહાલું ! પછી તે દિલ સમજાશે !

તમારે ના પડી પ્રભુની, પ્રભુ ભજવા નકામા કાં ?
અમસ્તી દોટ મૂકો છો રખે ગબડી પડો, જોજો !

તમારે પુત્ર, પરિવાર, સખા, પત્ની, સહોદરની-
પડેલી શી પૂરેપૂરી ! બિચારો વેગળો પ્રભુ શો !

નકામા કો' ન ભરમાશો, પ્રભુ રેઢો નથી ક્યાંયે !
મફતમાં તે ન મળવાનો, ગનીમત સ્વાર્થ તમને તે !

હરિ:ॐ

ભલા ! ભગવાનને માટે કરો છો કેટલું કહેશો ?

ગળા સુધી ભરેલો છે બધો સંસાર જ્યાં તમને !
પછી ભગવાનની વાતો નકામી વ્યર્થ કરવી તે !

તમે સંસારને માટે મહા શું કષ વેળો છો !
ભલા ! ભગવાનને માટે કરો છો કેટલું કહેશો ?

તમે સંસારને માટે કહો ! શું શું ન દીધું છે ?
ભલા ! ભગવાનને માટે, ગણાવો શું શું આપ્યું છે ?

હદ્ય, મન, પ્રાણ, ધનને, તમે સંસારને દીધાં,
પ્રભુને આપવા કાજે, પછી બાકી રહ્યું શું ત્યાં ?

ભલો સંસાર તમને તે મુખારક હો ! મુખારક છે !
તમે અભડાવી મારો ના પરંતુ તે બિચારાને !

હરિઃॐ

હદ્ય તાકાત કેવી છે ?

બધે જેમાં અને તેમાં જગત વહાલું અતિશય છે,
હરિ ભજવાતણી વાતો પછી કરવી નકામી છે !

પ્રભુ સત્કારવા કાજે મતિ, મન, પ્રાણ, હૈયાની-
કશી તૈયારી જ્યાં ના છે, કહીં તે બેસશે આવી ?

તમે સંસારને પૂરા હદ્ય વળગેલ છો રંગે,
વળગશો શી રીતે પછીથી, તમે પ્રભુને હદ્યપ્રીતે ?

બધુંએ જોઈએ એને, પ્રભુ તો સર્વ માંગે છે,
હદ્ય દાનત તમે પરખો, હદ્ય તાકાત કેવી છે ?

હરિ:ॐ

સંસારીને

હદ્ય સંસારની સાથે તમારે પ્રેમ કરવો છે,
કરી લ્યો પેટ ભરી ભરીને, છતાંયે તે ન રિઝાશે !

કબૂલે છે મતિ તેવું અનુભવમાં જ આવ્યું તે,
છતાં સંસારને દિલથી અમારે તો વળગવું છે !

ભલે વળગો ! ભલે વળગો ! મુખારક રાહ તમને તે-
'પછી વળગ્યા પ્રભુને છો' ન એવી વાત કરશોયે !

નકામો છોડી ધો પ્રભુને, કશો ના કામનો તે છે,
ભલા ! સંસાર તમને તો ખરેખર કેવો ખપનો છે !

હરિઃॐ

કર્યું શું શું ?

અમારે પંથ આવીને, તમે જો મેળવ્યું ના છે,
ભલા ! ફરિયાદ તેની તો તમારા દિલને પૂછોને ?

ભલે પંથે પધાર્યા છો, પૂછું તમનેય તમ દિલને,
કર્યું શું શું ? કરો છો શું ? જરા તે તે ગણાવોને ?

બધો સંસારને માટે સમય આપી દીધેલો છે,
પ્રભુને છેક વચગાળે લટકતો સાવ રાખ્યો છે !

વળગશો ના વળગશો ના નકામા કોઈ ઠાલી તે,
વળગવું દિલ વિનાનું વળગવું સાવ મિથ્યા છે !

હરિ:ॐ

ગણતરીથી દીધેલું જે

અરે ! મોટા ! તમે શું શું અમોને સંભળાવો છો !
અમે તો કેટલું આપ્યું ભલા થઈને ગણી જુઓ !

તમારી પાસ ઢગલો છે, અને તેમાંથી કણ માત્ર-
તમે જો આપ્યું, કાં તેને હદ્ય ગાણ ગાણ કરો છો શાં !

ગણતરી આપવામાંયે, ગણતરી છે બધાંમાંયે,
ગણતરીથી દીધેલું જે તમોને ના ઊગી નીકળે !

વળગવું હો જુઓ વળગી હદ્યની નેક દાનતથી,
મતિ, મન, પ્રાણ, દિલથી સૌ પ્રયોજ, વળગી જુઓને !

હરિઃॐ

હદ્યથી પ્રાર્થના તમને !

તમે જે આપ્યું છે અમને, અમે રાખી મૂક્યું ના તે,
તમારું આપ્યું તે પાછું જવી, ચરણે ધરેલું છે !

અમે તો ખાલી ના ખાલી, ભરેલા એક પ્રભુથી તે,
વરેલા એક ધણીને તે, અમારું તે જ સઘણું છે !

અમારે જોઈશે જે જે પ્રભુ વહાલો જરૂર દેશે,
તમે નિમિત્ત સઘળાં છો, ધણીના હાથરૂપે તે !

ભલે જે આપવું હો તે તમે દેજો હદ્યથી તે,
'ગણતરી રાખશો ના કે' હદ્યથી પ્રાર્થના તમને !

હરિ:ॐ

તમારી ગરજે

અમારે પંથ કોઈને નહિ બોલાવવાનાં છે,
તમારું માનતું હો દિલ, તમારી ગરજે આવોને !

ગરજ પાક્યા વિના પૂરી પડ્યા કૂદી રખે પંથે !
અહીંના કે તહીંનાયે, રહેશો ના કહીંનાયે !

તમારું દિલ શું મદ, મોહ, અહું, કામાદિના વળણે-
પૂરું વળગેલ છે, ક્યાંથી તમે વળગી શકો બીજે !

કરો જે જે, કરો તે તે, તમારા હિતને કાજે,
અવરનુંયે તમારું તે ગાણી ચહીને કરો જે તે !

હરિઃॐ

રંગવાનો ધંધો

જીવનને રંગવાનો શો અમે ધંધો ઉપાડ્યો છે !
કશું એમાં નવું ના છે, ખરો ધંધો અમારો તે !

જીવનકેરી કળા જે જે ચરણસથી મળેલી છે,
હદ્યભક્તિ વિશે ઊંડા ઉત્તરવા કામ લાગી છે !

મળ્યું જે જે જીવનમાં તે, હદ્ય ખપમાં લીધેલું છે,
કશું ઉપયોગ વિનાનું જીવનમાં ના કરેલું છે !

ખરેખર તો જીવનમાં શો બધાંનોયે ખરો ખપ છે,
સુમેળે તેથી ચાહીને જીવનરંગત બિદ્ધાવી છે !

હરિ:ॐ

જીવવાનો હેતુ

હરિ વહાલો અમારો શો ! છૂપો કેવો રહેલો છે !
અમોનેયે જીવન જીવવાતણી શી રીત શીખવી છે !

બધાં સાથે અમે જીવીએ, બધાં સાથે મળી ભળીએ,
અમારો જીવવાનો શો ન કોઈ હેતુ જાણો છે !

પ્રભુ શો ગૂઢ છૂપો જે બધાંનામાં વસેલો છે !
દુપાયેલા પ્રભુને તે છતો કરવા હૃદય જીવીએ !

જીવનમાં શી શી રીતોએ રમત માંડી પ્રભુએ છે !
અમારે રીતરસમથી તે રમ્યાં કરવાનું જીવન છે !

હરિઃॐ

હરિ છે સાથે

જીવનની ગુંચ તેઓની કંઈક કો' લોક આવીને-
અમોને સંભળાવીને કહે, ઉકેલ કરવાને !

કળા ના જાણીએ તેવી, ગતાગમ એવી ના કેં છે,
ચરણમાં સર્વ તે તેયે હૃદયથી સૌ સમર્પાએ !

ન કેં ખાલી જવા દઈએ, અમારે કેં ન મિથ્યા છે,
બધું જે જે મળે તે તે હરિને કાજ વાપરીયે !

પળેપળ શા હરિને દિલ હવે તો રાખીને જીવીએ !
'હરિ છે સાથ' દિલ સમજ હવે ફક્કડ પૂરા છીએ !

હરિઃॐ

હદ્યમાં પેસવા કાજે

મળેલાંને ચાખાં હદ્યે, હદ્યમાં પેસવા કાજે,
જીવનની તેમની રીતે, ન ફાવટ કું જ આવી છે !

ભલે હો તેમ તે તોયે અમારે તેથ મંજૂર છે !
કદીક તો તેથ પણ જાણી હદ્ય વહાલો જ સ્મરશે તે !

વળગવાનો અમારો જે જીવનહેતુ પ્રભુનો છે,
કરવવું જેમ વહાલાને હશે, તે તેમ છો કરશે !

બધી બાબત વિશે રાજી રહેવાનું અમારે છે,
ધણીના સર્વ ધક્કેલે વહેવાનું અમારે છે !

હરિઃॐ

ગરજ

ગુરુ મુજને બનાવીને, હવે શીખવા કંઈક આવે,
પરંતુ કોઈને દિલમાં ખરી ચાનક ન લાગી છે !

ગરજ શીખવા ન ઉત્કટ છે, ગરજનાં લક્ષણો ના છે,
ગરજની ના નિશાની છે, ગરજની નમ્રતા ક્યાં છે ?

ગરજ જ્યાં દિલ લાગે છે, ન આંદુંતેં નીરખે છે,
ગરજની વાતમાં લક્ષ સતત તેનું રહેતું છે !

ગરજ જેની હદ્ય જાગે, સદા દિલ તે વિશે લાગે,
ગરજના હાઈને ગ્રહવા સદા આતુર દિલ રહે છે !

હરિ:ॐ

તમારા સ્વાર્થને લક્ષે

અમે વટલેલની ભાળ જગો મળવાની ના તે છે,
રહેલા શા છીએ જગમાં, નિરાળી ચાલ તોયે તે !

હદ્ય મળવા તમોને જો ખરે દિલ ચાહના તે છે,
હદ્ય લગની થતાં પોતે સમજ પાડી બધી દેશે !

તમારા સ્વાર્થને લક્ષે ધરી મળવા ચહેલું છે,
પછી બરકત ન આવે જો, કહીં ફરિયાદ કરવી તે ?

ઇતાંયે દોષ દેશો તો અમારો વાંક સઘળો છે,
બધું જોનાર બેઠો છે, હજારો હાથવાળો તે !

હરિઃॐ

પ્રભુના બંદા

અમારો વાદ ના કરશો, અમારી રીત જુદી છે,
અમારું બોલવું જુદું, અમારું સર્વ ઉલદું છે !

પ્રભુના તો અમે બંદા, જગતના છો તમે બંદા,
અમારા ને તમારા તો સદાના છે નવા ફંદા !

અમારે તો પ્રભુ સાથે પડ્યાં પાનાં જીવનમાં છે,
નજર જેમાં અને તેમાં અમારી શી પ્રભુ પર છે !

નિરંતર સ્વાર્થમાં મસ્ત પૂરેપૂરા ઝૂબેલા જે-
બીજાંને તે મૂલવવાનાં તમારાં વ્યર્થ ફાંઝાં છે !

હરિ:ॐ

રમતને પૂરી કરવી છે

ન છંછેડો કદ્દી અમને કદ્દીક ભારે પડી જશે !
ભલામાં સર્વના છીએ, ન કોઈનું બગાડ્યું છે !

ન નિસ્બત કોઈ સાથે છે, પ્રભુ વહાલો, અમે, ઉભયે-
જીવનમાં દિલથી બેલીને, રમતને પૂરી કરવી છે !

ભલેને હારીએ, જીતીએ, ન પરવા કંઈ કશી તે છે !
અમારે તો હવે પરવા, ધણીની એકલાની છે !

જીવન સર્વસ્વ ધણીનું છે, ધણી મરજ પ્રમાણે તે,
હુકમ ઉઠાવીને પ્રેમે, અમારે જીવવાનું છે !

હરિઃॐ

મળ્યા સંબંધ સૌ જે જે

મળ્યા સંબંધ સૌ જે જે, ફળવવા કર્મ શાં શાં તે !
કૃપાથી સાથ શો દઈને પૂરું જે તે કરાવ્યું છે !

જીવનમાં એકલે હાથે થઈ જે ના શકે, તે તે-
મળેલાંયે કૃપા કરીને મદદ કરી, શાં ફળાવ્યાં છે !

હદય તેથી કખ્યો તુજને, ‘હજારો હાથવાળો છે !’
અનુભવ શો જીવન મુજને પ્રભુ એવો કરાવ્યો છે !

હરિ:ॐ

સૌ અમારાં છો

અમારા ને તમારા તે હવે જુદા જુદા પથ છે,
પછી જીવનની સમજણનો કહીંથી મેળ ખાશે તે ?

ભલે છો મેળ ના ખાય, તમેયે શાં અમારાં છો !
અમારાં શાં અમે માની, તમે સાથે જીવીશું તો !

તમે ચાહો જુદી રીતે, અમેયે તે જુદી રીતે,
ઇતાંયે મેળ બંનેનો કઈ તે રીત પડવાનો !

પ્રભુજીવન વિશે હદયે બધાંનો મેળ પડવાનો,
અમારાંથી જુદા તોયે, અમારાં છે, અમારાં સૌ !

હરિઃॐ

હજારો હાથવાળો !

મને સંબંધ શા શા તેં જીવનમાં શોધી આપ્યા છે,
હજારો હાથવાળો તે કરી સાબિત બતાવ્યું છે !

બધા સંબંધ તે તે શા મને ઉપયોગ આવ્યા છે,
બદ્ધવવા શાન તુજ વિશે મને તે કામ લાગ્યા છે !

બધાં તુજ હાથની મદદે ચીંધ્યાં કર્મો થયેલાં છે,
ખરેખર શા હું તૃણવત્તૂથી થયું હોતે કશું ના તે !

પ્રભુ મોટો, પ્રભુ મોટો, જીવન કેવો મળેલો છે,
હૃદય એ ઓથના ભાને હું શો મગરૂર ખરેખર યે !

હરિઃॐ

પ્રતીતિ

થયા સંકલ્પ કંઈ જે જે કૃપાથી તેં ફળાવ્યા છે,
 ‘રહ્યો છે તેથી મુજ સાથે’ પ્રતીતિ એવી દિલ થઈ છે !

સુઝાડ્યાં કામ કરવાનાં ન કોઈને સૂઝેલાં છે !
 છતાં પાંખે પ્રતિષ્ઠાની મને ના તેં ચડાવ્યો છે !

ગરીબનો એ ગરીબ જીવને રહેવા શો દીધો મુજને,
 કૃપા બલિહારી એવી તુજ સદા ગાતો રહું હૃદયે !

નભ્યો છું રાંક હું તો શો કૃપાબળના જ આધારે !
 ગજું નહોતું કશું મારું જીવન આ રીત ટકવાને !

હરિઃॐ

લગન

‘જવાની લહે હદ્ય લાગી’ ન તે પૂછ્યાં કરે છે કે,
સતત દિલની લગનમાં શા પરોવાયેલ તે રહે છે !

લગન શી એકની એક હદ્ય સળગેલ છે જેને !
જીવનનો પંથ તેવાનો કપાતો જાય કેવો તે !

લગનની ધૂનમાં એને કશું બીજું ન સૂઝે છે,
હદ્યની લગનીમાં ઊડો મજા રસ ઓર ચાખે છે !

જબરજસ્ત નશાની તે લગનની મસ્તી કેવી છે !
બધી ‘જીવવૃત્તિ જીવ’ની શી મહીં પીગળી જ જાયે છે !

હરિ:ॐ

પડી જુઓ

જીવનમેદાનમાં પ્રેમે પડી જુઓ પડી જુઓ !
અહા ! શા મસ્તીમાં આવી હૃદય શો રંગ જામે છે !

પૂરેપૂરા જ હોમાઈ જીવનના યજ્ઞમાં ભાવે,
પ્રભુપ્રીત્યર્થ જે તે કેં સમર્પિને કરેલું છે !

જીવનનો ભાવ જેમાં છે, હૃદય, જેને ચહેલો છે,
હૃદય તેને જ અર્થે જે કરીએ, વહાલું લાગે છે !

અમારે તો હરિ કાજે હૃદય કરવાનું જે તે છે,
હૃદય ગમ્મત પડે હરિને અમારે એમ જીવવું છે !

હરિઃॐ

અમે ના એકલા છીએ

જીવનના પ્રેમ સાગરનો કિનારો હાથ લાગ્યો છે,
બધી સિકલ જીવનકેરી અમારી શી ફરી ગઈ છે !

ભલે તે દૂબીએ દરિયે, અમે દૂબવા પડેલા ત્યાં,
અમારી બહાર ઊભેલા અરે ! ચિંતા કરો શાને ?

અમારી ના દયા ખાશો, કશો કકળાટ ના કરશો,
હૃદય ફિકર ન કંઈ કરશો, ભલે દૂબતા જ દેખાઈએ !

અમે ના એકલા ક્યાંયે, જિગર અમ સાથ કોઈક છે !
તમોને તે ન દેખાયે, ભરોંસો શી રીતે દઈએ ?

હરિ:ॐ

અનુભવ શા મીઠાખાટા !

કિનારો ક્યાંય ભાષ્યો ના, જુદે જુદે જુદું મહાલ્યા,
જિગરના પ્રેમસાગરની મહોબત શી રસીલી છે !

જિગરના પ્રેમ લટકાથી અમે લહુ થઈ શા તે !
જીવન એના ઈશારાથી અમે જ્યાં ત્યાં ફગાવ્યું છે !


જીવન અફળાયું, ત્યાં ત્યાંના અમે શા વાયરા ખાધા !
અનુભવ શા મીઠાખાટા મહીં તુજ સ્વાદ ન્યારો છે !

જુદા જુદા અનુભવમાં, ચરણરસ માત્ર એક જ છે,
અનેકેયે અનુભવનો નિયોડ એકસરખો છે !

હરિઃॐ

ખંડ - ૧૩

છવ —



જગતની ફાની દુનિયાની હવે કોને પડેલી છે ?
હવે કાં ભય મને તેનો ભલા ! બતલાવશો ના તે !

હરિઃॐ

હવે —

તને પૂછ્યા કરી જે તે, હદ્ય ચીંધ્યા કરી તુજને-
તને જે તે નિવેદીને અમે જે તે કરેલું છે !

હવે મેળે જ કરવાનું અમે કેંધે ન રાખ્યું છે,
બધાં પર છાપ તુજ મારી, અમે વ્યવહાર કીધો છે !

હવે ના બાદબાકી કે ન સરવાળો જ કરવાનો,
જીવનમાં કોઈ હિસાબ હવે ના રાખવાનો છે !

હવે વતું ન ઓછું છે, બધું જે તે જ સમરસ છે,
તમારાથી થયેલું છે, વળી મંજૂર કરેલું છે !

હરિઃॐ

મધલાળ લાગી છે

ખીલેલાં પુષ્પના જેવું જીવન કેવું અમારું છે !
ન કરમાવાપણું હાવાં અમારે તો રહેલું છે !

ખીલેલું ને ખીલેલુંયે, સદાકાળ ખીલેલું છે,
જીવનરસથી જ ઊભરાતું રહેવાનું વહેતુંયે !

જીવનજરણું થયું વહેતું, ચરણરસના પ્રતાપે જે,
સતત કેવું વધાં કરીને જીવનરસ શો વહેતો છે !

હદ્ય ચાખી, હદ્ય ચાખી હવે મધલાળ લાગી છે,
જીવનના તાર તારે શું હવે બસ એ જ લગની છે !

હરિ:ॐ

નાચવાનું છે

હવે કજિયા નથી કોઈ, ન લડવાનું રહ્યું કેં છે,
હવે તો તુજ નજર વિશે અમારે નિત્ય રહેવું છે !

અમારી રાજ્યભૂષિથી અમે તુજ પાસ આવીને,
નજર તારી મિલવવાને અમે શું શું કરેલું છે ?

બધું તે બોલવું મિથ્યા, અમો માટે કર્યું તે તે,
ગરજથી શી અમારીએ અમારાથી થયેલું છે !

અમારે તો હવે તારી ગરજ પર જીવવાનું છે,
નજર તારા પરે રાખી, અમારે નાચવાનું છે !

હરિઃॐ

કશી ના આળપંપાળ

મૂડીમાં જો કશું હોયે ગરીબડા દીનની પાસે,
જતનથી સાચવેલી જે ચરણની માત્ર મૂડી છે !

ચરણની તે મૂડીથી શો બધો વ્યવહાર ચાલે છે !
કશું અટકી પડે છે ના, મળે છે જોઈતું જે તે !

કશી ઈચ્છાય કરવાની ન કેં ઉમેદ જાગે છે,
જરૂર પડતાં જ તે પહેલાં ખડી કરી તું પ્રભુ દે છે !

સમર્થ કેટલો મોટો ધણી જ્યાં શિર ગર્જે છે,
કશીયે આળપંપાળ હવે કરવાની ના રહે છે !

હરિઃॐ

અહોમાય

અમારે તો પ્રભુ તારાં ચરણ ગ્રહીને જ જીવનું છે,
હવે બીજી કશી એવી જીવન મુરાદ ના રહી છે !

સતત તારા ભણી નીરખી, હદ્યથી મીટ માંડી છે,
અમે તુજ દિલ સંગાથે નજર તારી મિલવવાને !

નજર જ્યાં દિલ તુજ મળતાં હદ્ય શું કૂદી ઉઠયું છે !
બધી સૂધબૂધ ગુમાવીને થયા તરબોળ કેવાયે !

અહા ! તે ધન્ય જીવન છે ! અહા ! શી ધન્ય તે પળ છે !
જીવનનું શું અહોમાય નજર કે તારી દીકી છે !

હરિઃॐ

વહાલની પ્રસાદી

જીવનના પ્રેમની સોબત જગતજનથી ન જરવાશે,
ન સમજાશે, ન પ્રિધાશે, નકામું વર્થ તે ગણાશે !

ભલે તો તેમ હો, તોયે અમારે તેમ ઘારું છે,
પ્રસાદી તેય વહાલાની, અનુપમ પ્રેમની શી છે !

ખરેખર ચિત્રની શોભા ઊઠવવા ચિત્ર પાછળનું-
રહ્યું અસ્તિત્વ, તે યોગ્ય જીવનને મહાલવા કાજે !

અમારે કાજ જે તે છે જરૂર જ્યારે પડી તે તે-
અમારી પાસ આવ્યું છે, અમે સૌ મહાલી જાણ્યું છે !

હરિ:ॐ

વેશ કાઢ્યો છે

અમારે તો ચરણ તારે હદ્યથી જૂઝવાનું છે,
જીવનના શૌર્યની કિંમત જણાવાની હવે શી છે !

હદ્ય કૌવત હવે કેવું ! વળી મર્દનગી શી તે !
હદ્ય ન્યોછાવરીની તે હવે કિંમત થવાની છે !

તને વરવાનું ચાહ્યું'તું સરળતામાં પતી જાશે,
તઈં શો આંચકો લાગ્યો ! 'મહામુશકેલ કેવું તે ?'

ભલે જો ઉઘલીને શા અમે નીકળ્યા છીએ રંગે,
પૂરેપૂરો ભજવશું તો અમે જે વેશ કાઢ્યો છે !

હરિઃઓ

અમેયે કેમ છોડીશું !

અમોને નોતરી જમવા રૂડાં પકવાન દર્શાવી,
કંઈક લાલચ શી બતલાવી ! હવે શા છેતર્યા અમને !

જ્યાહી તુજ પાસ આવ્યા છે, ભરી ડિંગો બતાવે છે,
ઉપરથી તું હસે શો તે ! કરે છે મશકરી શી તે !

હદ્યનાં પ્રેમ-મહોબતની જીવનમૈત્રી અનેરી છે !
હવે તે ચાખવા વારો અમારો આવિયો શો છે !

અમેયે કેમ છોડીશું ! અમારો વારો જ્યાં આવ્યો-
તને ડગલે જ ને પગલે, પજવી હેરાન શા કરશું !

હરિ:ॐ

હવે કોને પડેલી છે ?

જગતની ફાની દુનિયાની હવે કોને પડેલી છે ?
હવે કાં ભય મને તેનો ભલા ! બતલાવશો ના તે !

ભલું, બૂરું પ્રભુ મુજ શો બધું કરનાર બેઠો છે !
ઉધાડી આંખવાળો છે, નજર ચોગમ શી એની છે !

ગમે તેથે હોઉં કરતો, ગમે ત્યાંથે હોઉં ભમતો,
મને શો રક્ષનારો તે પૂરો સાવધ રહેલો છે !

અનુભવ જ્યાં હૃદય તેવો અનેકે વાર પ્રગટ્યો છે,
પછી કેવી રીતે બીજું શકે પેસી હૃદયમાં તે !

હરિ:ॐ

બધું રસબસ થયેલું છે

અમે જીવ્યા, અમે જીવ્યા જીવન નવતર અમે જીવ્યા,
જુદી જુદી નવીન રંગતતણી શી મોજ મહાલી છે !

અમારી મોજની દુનિયા બધી ભીતર રહેલી છે,
ઉમળકો ઊછળે ત્યાં શો નયન ચમકાર ઝબકે છે !

હદ્યમાં મોજ ના માયે, કિનારા સ્પર્શને ક્યાંયે,
ક્રાળા મારી મારીને કહીંની કહીં જ સ્પર્શ છે !

જ્યદી જ્યદી સ્પર્શ લાગ્યો છે, હદ્ય ભીનાશ સ્પર્શ છે,
અને શી પુષ્પકુમારો બધું રસબસ થયેલું છે !

હરિ:ॐ

અનુભવ જેમ વ્યાપ્યો છે

જીવનમાં ભાવ જ્યાં જાગ્યો, બધે ત્યાં ભાવની અસરો-
થયેલી શી અનુભવી છે ! બબર ત્યારે પડેલી છે !

થતું જે જે અસર તેની અનુભવથી જણાયે છે,
પદ્ધી અનુભવ અસર કેવી ઊરી ઊરી જ વ્યાપે છે !

બધે વ્યાપી જઈને શી ન કોઈ ઠામ ઠાલું તે,
કશું બાકી ન રાખે છે, છલોછલ કેવી છલકાયે !

અનુભવ જેમ વ્યાપ્યો છે, અસર ઉદામ થયેલી છે,
થતાં તે વ્યાપતાં કેંદ્રે, ભભૂકો શો થયેલો છે !

હરિઃॐ

અમારો વેશ

પ્રભુથી વ્યાપ્ત દુનિયામાં અમારો વેશ ન્યારો છે,
અનુભવવા, અનુભવવા પ્રભુનો ભાવ કેવો તે !

જૂનાં બદલી અમે ચશ્માં, નવાં ચશ્માં ચઢાવ્યાં છે,
પ્રભુ રંગત નીરખવાને અહા ! તે લહેર કેવી છે !

મહાસાગર ઊછળતો શો ! ન અવધિ જેની ક્યાંયે છે,
બધે સમરસ થઈ કેવો જઈ પીગળી ઠરેલો છે !

હવે તે કોઈને કશુંયે કહેવાનું ન બાકી છે,
અમારું સર્વ કેં કેવું રસાયેલું રસેથી છે !

હરિઃॐ

બધાંની સાથ ભળવાનું

હરિનો રંગ જીવનમાં જરીક લાગી શકે માટે,
બધાંની સાથ ભળવાનું હરિએ તો રખાવ્યું છે !

હરિએ કામ સોંઘાં છે, જુદાં જુદાં સ્વજન તે તે-
પ્રભુ તુજ કર્મની ભાળે જીવનમાં શાં મળેલાં છે !

અમારે તો બધાં પાસે પ્રભુનું કામ લેવું છે,
અને તે હેતુને માટે અમોને સૌ મળેલાં છે !

થતું જે તે બધાં માટે કૃપાથી સૌ કરેલું છે,
કશું ફળવું, ન ફળવું તે હરિહાથે રહેલું છે !

હરિઃॐ

મહોબત

મહોબતની અમારી શી હદ્યની ગોઠડી તે છે,
મહોબતના વિના જીવન, અમારે સર્વ ફોકટ છે !

મહોબત મોખરે રાખી, જીવન જીવવા કરેલું છે,
મહોબત મોજની મસ્તી હદ્યરસથી ફળેલી છે !

મહોબત કેં ન જાણે છે, કશી હરકત કશાનીયે,
કશા સાથે શું અફળાતાં મહોબત ઓર ઉદધળે છે !

મહોબતને સીમા ના છે, સીમા મહોબત ન જાણે છે,
કશાનીયે સીમા જ્યાં ના, મહોબત ત્યાં શી ફાલે છે !

હરિ:ॐ

અમારી ખૂબી

ધણી બેઠો શિરે, જે તે બધું અમ જોઈ લેતો છે,
જીવન હંકારતો અમને ઈશારે શા નયનના તે !

હુકમથી ચાલીએ છીએ છતાં પરવશ નથી ક્યાંયે,
ન લાયારી કશાની છે ખૂબી એવી અમારી છે !

હદ્ય સંપૂર્ણ શા તાબે ધણીને તો અમે છીએ !
છતાંયે તે પૂરેપૂરા સ્વતંત્ર મસ્ત શા છીએ !

વિરોધાભાસ કેં આવો, ઉપરથી લાગતો જે તે,
અમારે દિલ કશું ના તે પરસ્પર એકભાવે છે !

હરિઃॐ

ગરજ તારી

શરમ કે લાજ કંઈ ના છે, નફ્ફટ કેવો બનેલો છે,
પૂરો નટખટ થયેલો છે, હવે તો તુંય જોઈ લેજે !

અમારે શું ! અમારે શું ! અમારું શું જવાનું છે !
અમારે લાજ શેની છે ! વર્યા જાહેર રીતે તુજને !

અમારી ખોડખાંપણની હવે ફરિયાદ શેની છે ?
હવે તો તેં સ્વીકાર્યો છે, ન જોવાનું અમારે છે !

અમારી સર્વ માથાકૂટ બધી ચાલી ગયેલી છે,
બધી સંભાળ લેવાની ગરજ તારી થયેલી છે !

હરિ:ॐ

હવે વારો અમારો છે

હદ્યમાંયે તને કેવું પજવવાનું ગમે અમને,
કદીક દિલ એમ થાયે કે તને હેરાન કરવો છે !

જલી જલી દિલ શા તુજથી, હદ્ય તોબા પુકારી છે,
શું ગલગલિયાં તને કરવા હવે વારો અમારો છે !

ઘડીકમાં હાથ તું આવે, ઘડીક તું દૂર ભાગે છે,
રમત કેવી રમાડીને વખા કેવા પડાવે છે !

પ્રભુ તારું બધું જે તે અમોને દિલ મુખારક છે,
હદ્ય ઝૂરવું, થવું રાજુ બધું અમને ગનીમત છે !

હરિઃॐ

પ્રેરણા તે છે

પહેલાં વજ જેવો શો પૂરેપૂરો હદ્ય નિશ્ચય,
હવે ઢીલો પૂરો કેવો ઠગ જ જાણે મુલાયમ શો !

હવે આગ્રહ કશા ના છે, કશી સમજણ ન ટેવો છે,
ન કંઈયે આમ કે તેમ, હવે તો ચાલવાનું છે !

હવે ભરજી કશી ના છે છતાં જો છે, હરિની છે,
ઈશારો માત્ર એનો છે, જીવનસહકાર માત્ર જ તે !

બધે જેમાં અને તેમાં, હરિ સર્વસ્વ વૃદ્ધાલો છે,
જીવનમાં એ જ ભાવ્યો છે, જીવનની પ્રેરણા તે છે !

હરિ:ॐ

પ્રભુ તં ઠામ પાડ્યો છે !

ભયંકર કેટલી કેવી પથે ભૂલથાપ ખાધી છે !
કદીક લઘડ લગાવીને નયન જોતો કરેલો છે !

મળેલા દેશ, પથ કેવા હતી ના ભાળ જેની તે-
કઈ રીતે સમજવું તે પ્રભુ તં શિખવાડ્યું છે !

હદ્યથી માનીને સાચું કહીંક આડો જ રખડ્યો છું,
છતાં કરુણા શી વર્ષાવી હદ્ય સમજાયું છે સાચું !

નજર જે દશ્ય દેખાતું ભલેને દિવ્ય, ભવ્ય જ હો,
મહા શી ભુલભુલવાળીમાં પથે એણે પડાવ્યો છે !

કંઈ આણધારી રીતે ત્યાં પથે પડબે જ શી મારે-
ચઢી વહારે, રઝણતાને પ્રભુ તં ઠામ પાડ્યો છે !

હરિ:ॐ

કશું છાનું ન રાખ્યું છે !

તને ખુલ્લે જ ખુલ્લું સૌ જણાવ્યાં મેં કરેલું છે,
જરાકે પણ તહારાથી કશું છાનું ન રાખ્યું છે !

થયું જે તે, થતું જે જે, થયાં કરતું પથે જે જે-
જણાવી તે સકળ તુજને પથે ચાલ્યા કર્યું મેં છે !

પૂરું પૃથક્કરણ નિર્દ્ય ઊંડામાં ઊંઠું ઉતરીને-
કર્યાં કરીને, સમજ જે તે, પથે વત્યાં કરેલું છે !

સહારા તુજ પરે કેવો અટલ વિશ્વાસ હદયે કે-
'ગણેલો તુજ મને જ્યાં તેં હદય તારો બનાવ્યો છે !'

હરિ:ॐ

જીવનમાં હલમલાવ્યો છે

મને તેં કેટલી વાર જીવનમાં હલમલાવ્યો છે,
હદ્યમાં ભાન એ રીતે મને કેવું જગાવિયું છે !

ઉંઘે પાટે ચઢી જાતાં ઈશારો શો કરી મુજને-
લઈ રાહે, મને કેવો સીધે પાટે ચઢાવ્યો છે !

પ્રભુ ઉપકાર એવા તે કઈ રીતે ગણાવું હું ?
નભાવ્યો તો નભેલો છું, પનારે તુજ પડેલો છું !

પથે ધપવું કઈ રીતે અને વળી ક્યાં થઈ થઈ તે-
નહોતો ભોમિયો એનો, થયો શો રાહબર પ્રીતે !

હરિ:ॐ

મને તેં દોરવેલો છે

ગ્રહીને આંગળી મારી મને તેં દોરવેલો છે,
હતી સમજણ ન રસ્તાની કૃપાથી પથ બતાવ્યો છે !

લથડિયાં કહીં કહીં ખાતાં, ટટારી તેં દીધી શી છે !
શૂરાતન બક્ષી શો પાછો સજીવન બાળ કીધો છે !

પ્રભુપથ ચાલતાં બઢતાં પડી મુશ્કેલી શી શી તે !
હદ્ય હિંમત દઈ દઈ તેં મને બળ કેવું પૂર્ણ છે !

‘પ્રભુ મુજ સાથ છે’ એવા હદ્યના આત્મવિશ્વાસે-
ભયંકરમાં ભયંકર શા વમળથી ઉંગરાયું છે !

હરિ:ॐ

ઝૂમવું એ જ જીવન છે

મહાદુર્લભ, મહામૂલી અખૂટ તે શાંતિને કાજે,
હવે હવાતિયાં મારે ન ક્યાંયે મારવાનાં છે !

અશાંતિ થાય એવાં શાં કૃપાથી દર્દ મળિયાં છે,
ઇતાં સહેવાય છે ભાવે, પ્રભુની મહેરબાની છે !

ખરેખર વેદનાને તો હદ્યથી વેઠવાની છે,
જરવવાનું જીવન મોજે, પચવવાનું હદ્યથી છે !

જીવનની પ્રેમમસ્તીથી સહેવું ઊગી નીકળે છે,
સહેવું તે સહેવું ના, ઝૂમવું એ જ જીવન છે !

હરિઃॐ

નવો અવતાર દીધો છે

લથડિયાં ખાઈ ખાઈ શી ગુલાંટો કેંક ખાધી છે,
બહુ પછડાઈ, છોલાઈ, શું રગાદોળાઈ જવાયું છે !

‘ગુલાંટે એવી પ્રત્યેક જીવન બદતર થયેલું છે’
ગતાગમ તે પડાવી તેં જીવનપલટો કરાવ્યો છે !

કૃપા ઓચિંતી આણધારી જબકી વીજળીની પેઠે તે,
નવાં દર્શન કરાવીને નવો અવતાર દીધો છે !

રહસ્ય જે જૂનામાંનું નરી આંખે બતાવ્યું છે,
ચરણ તેથી ઢળી ઠરવાતણું સુખ તેં અપાવ્યું છે !

હરિઃॐ

પ્રભુપદ હોમવાનાં છે

અમારે જે સંબંધો છે, કશા અંગત ન તે તે છે,
પ્રભુપ્રીત્યર્થનાં કર્મ અમારે હોમવે ખપ તે-
કૃપાથી કર્મનો યજ્ઞ અમે શો આદરેલો છે,
અને આહુતિ દેવાને બધાં જે તે મળેલાં છે !

પ્રભુની મહેરબાનીથી જીવનને તે ફળવવાને,
નિમિત્ત સંજોગથી પોતે અમોને શાં મળેલાં છે !

મળ્યાં સંબંધી-સંગાથી ખરેખર વાપર્યા વિના-
રહી શકીએ કઈ રીતે ? બધાંને સંભળાવું ક્યાં ?

હદ્ય પ્રવેશવા સાધન અમારે પ્રકૃતિ શી છે !
ચરણમાં વાળવાનો કો' અમારો હેતુ ગ્રીછે છે ?

મળેલાં સાથ જીવનની અમારી પ્રીત પુરાણી છે,
હદ્યથી પ્રાર્થી, તે સૌને ચરણમાં હોમવાનાં છે !

॥ હરિઃॐ ॥

॥ હરિઃઅં ॥

આરતી

ॐ શરણચરણ લેજો, પ્રભુ શરણચરણ લેજો,
પતિત ઉગારી લેજો (૨) કર ગ્રહી ઉર લેજો. ... ઓં શરણ.

મનવાણીના ભાવો, કર્મ વિષે ઉતરો, પ્રભુ (૨)
મન, વાણી ને દિલને (૨) કૃપાથી એક કરો. ... ઓં શરણ.

સર્વ મળેલાં સાથે, દિલ સદ્ગ્રાવ ઉગો, પ્રભુ (૨)
છો અપમાન થયાં હો (૨) ત્યાંયે ભાવ બઢો. ... ઓં શરણ.

નિમ્ન પ્રકારની વૃત્તિ, ઉર્ધ્વગમન કરવા, પ્રભુ (૨)
પ્રભુકૃપાથી મથાજો (૨) ચરણશરણ ગ્રહવા. ... ઓં શરણ.

મનના સકળ વિચારો, પ્રાણતણી વૃત્તિ, પ્રભુ (૨)
બુદ્ધિતણી સૌ શંકા (૨) ચરણકમળ ગળજો. ... ઓં શરણ.

જેવા દિલ હોઈએ પ્રભુ, તેવા દેખાવા, પ્રભુ (૨)
મતિ મુજ ખુલ્લી રે'જો (૨) સ્પષ્ટ જ પરખાવા. ... ઓં શરણ.

દિલમાં કંઈક ભર્યું હો, તે થકી બીજું ઉલટું, પ્રભુ (૨)
કદી પણ મુજથી ન બનજો (૨) એવી મતિ દેજો. ... ઓં શરણ.

જ્યાં જ્યાં ગુણ ને ભાવ, દિલ ત્યાં મુજ ઠરજો, પ્રભુ (૨)
ગુણ ને ભાવની ભક્તિ (૨) દિલ મુજ સંચરજો. ... ઓં શરણ.

મન, મતિ, પ્રાણ પ્રભુ ! તુજ ભાવ થકી ગળજો, પ્રભુ (૨)
દિલમાં તુજ ભક્તિની (૨) છોળો ઉછળજો. ... ઓં શરણ.

॥ હરિ:ઊ ॥

પૂજ્ય શ્રીમોટાના જીવનની મહત્વની તવારીખ

જન્મ : તા. ૪-૬-૧૮૮૮, ભાડરવા વદ ચોથ, સંવત ૧૯૫૪

સ્થળ : સાવલી, જિ. વડોદરા, નામ : ચૂનીલાલ,

માતા : સૂરજભા, પિતા : આશારામ, અટક : ભાવસાર.

૧૯૧૬ : પિતાનું અવસાન.

૧૯૦૫ થી ૧૯૧૮ : તૂટક અભ્યાસ-સાથે આકરી મજૂરી.

૧૯૧૯ : મેટ્રિક પાસ.

૧૯૧૯-૨૦ : વડોદરા કોલેજમાં.

તા. ૬-૪-૧૯૨૧ : કોલેજ ત્યાગ.

૧૯૨૧ : ગુજરાત વિદ્યાપીઠ.

૧૯૨૨ : વિદ્યાપીઠનો ત્યાગ. હરિજન સેવાનો આરંભ.

૧૯૨૨ : ફેઝુના રોગથી કંટાળીને ગરુડેશ્વરની ભેખ ઉપરથી આત્મહત્યાનો
પ્રયાસ, દૈવી બચાવ, 'હરિ:ઊ' જપથી રોગ મટાડવાનો સફળ પ્રયોગ.

૧૯૨૩ : 'તુજ ચરણો' તથા 'મનને'ની રચના.

૧૯૨૩ : વસંતપંચમીએ પૂ. શ્રીબાળયોગીજી દ્વારા દીક્ષા. શ્રીકેશવાનંદ
ધૂણીવાળા દાદાનાં દર્શને - સાંઈખેડા ગયા. રાત્રે સ્મશાનમાં સાધના
અને દિવસભર ગ્રલુપ્રીત્યર્થે હરિજન સેવા.

૧૯૨૪ : લગ્ન-હસ્તમેળાપ વખતે સમાધિનો અનુભવ.

૧૯૨૭ : હરિજન આશ્રમ, બોદાલમાં સર્પદંશ-પરિણામે 'હરિ:ઊ' જપ અખંડ
થયો.

૧૯૨૮ : 'તુજ ચરણો' ની પ્રથમ આવૃત્તિનું પ્રકાશન.

૧૯૨૮ : પહેલી હિમાલય યાત્રા.

૧૯૨૮ : સાકોરીના પૂ. શ્રીઉપાસની બાબાનું નદિયાદમાં આગમન, એમના
આદેશ મુજબ સાકોરી જવું-ત્યાં મળમૂત્રની પથારીમાં સાત દિવસ.

૧૯૩૦ : મનની નીરવતાનો સાક્ષાત્કાર.

૧૯૩૦ થી 'તર દરમિયાન સાબરમતી, વીસાપુર, નાસિક અને યરવડા
જેલમાં. હેતુ-દેશસેવાનો નહિ, સાધનાનો. સખત પરિશ્રમ અને
લાઠીમાર દરમિયાન પ્રભુસ્મરણ-મૌન. વિદ્યાર્થીઓને સમજાવવા
વીસાપુર જેલમાં સરળ ભાષામાં શ્રીમદ્ ભગવદ્ગીતાનું વિવરણ લખ્યું-
'જીવનગીતા'

૧૯૩૪ : સગુજ બ્રહ્મનો સાક્ષાત્કાર.

૧૯૭૪થી ૧૯૭૮ દરમિયાન હિમાલયમાં અધોરી બાવા પાસે જવાનું બન્યું, ધૂંવાધારના ધોધની પાછળની ગુફામાં સાધના. ચૈત્ર માસમાં ૨૧ છાણાની ૨૧ ધૂણી ધ્યાવી નર્મદાકિનારે ખુલ્લામાં શિલા ઉપર નજીન બેસીને સાધના, શીરડીના સાંઈબાબાનું પ્રત્યક્ષ દર્શન-આદેશ-સાધનાના અંતિમ તબક્કાનું માર્ગદર્શન.

૧૯૭૯ : તા. ૨૮-૩-૧૯૭૯ : રામનવમી, સંવત : ૧૯૭૫ કાશીમાં નિર્ગુણ બ્રહ્મનો સાક્ષાત્કાર. હરિજન સેવક સંઘમાંથી રાજીનામું. 'મનને'ની પ્રથમ આવૃત્તિનું પ્રકાશન.

૧૯૮૦ : (તા. ૮-૮-૧૯૮૦) વિમાનમાર્ગ અમદાવાદથી કરાંચી જવાનો ગૂઠ હુકમ.

૧૯૮૧ : માતાનું અવસાન.

૧૯૮૨ : હરિજન સેવક સંઘમાંથી છૂટા થયેલા, છતાં હરિજન કન્યાધાત્રાલય માટે મુંબઈમાં ફાળો ઉઘરાયો. બે વખત સખત પોલીસમાર-દેહાતીત અવસ્થાના પુરાવા.

૧૯૮૩ : ૨૪, ફેબ્રુઆરીમાં ગાંધીજીના પેશાબના જેરી જંતુઓનું પોતાના પેશાબમાં દર્શન. નૈમિત્તિક તાદાત્યનો અનુભવ.

૧૯૮૪ : હિમાલયની યાત્રા-અદ્ભુત અનુભવ.

૧૯૮૫ : હરિજન આશ્રમ, અમદાવાદ મીરાંકુટિરમાં મૌનએકાંતનો આરંભ.

૧૯૮૦ : દક્ષિણભારતના કુલકોણમ્ભૂમાં કાવેરી નદીને કિનારે હરિઃ ઊં આશ્રમની સ્થાપના.

૧૯૮૪ થી સુરતના કુલકોણમાં એક ઓરડીમાં મૌનએકાંતનો આરંભ.

૧૯૮૫ : (તા. ૨૮-૫-૧૯૮૫) નડિયાદ, શેઢીનદીને કિનારે હરિઃ ઊં આશ્રમની સ્થાપના.

૧૯૮૬ : (તા. ૨૩-૪-૧૯૮૬) સુરત, કુલકોણમાં હરિઃ ઊં આશ્રમની સ્થાપના.

૧૯૮૨થી ૧૯૭૫ : શરીરના અનેક રોગો-સતત પ્રવાસ સાથે તે અધ્યાત્મ-અનુભવ ગ્રંથોનું લેખન-પ્રકાશન.

૧૯૭૬ : ફાજલપુર-મહીનદીના કિનારે શ્રી રમણભાઈ અમીનના ફાર્મ હાઉસમાં તા. ૨૩-૭-૧૯૭૬ના રોજ માત્ર છ જણની હાજરીમાં આનંદપૂર્વક દેહત્યાગ. પોતાનું 'ઇંટ-ચૂનાનું સ્મારક ન કરવાનો આદેશ' અને આ નિમિત્તે મળેલી રકમનો ઉપયોગ દૂર ગુજરાતનાં પછીત ગામોમાં પ્રાથમિક શાળાના ઓરડાઓ બંધાવવાના લોકફાળામાં કરવાની સૂચના.

પ્રથમ શ્રીમોદાનાં પુરુષકા

- | | | | | |
|-----|--|---|---------------------------------|------------------------------------|
| ૧. | મનને (પદ) | ૨૨. જીવનપુષ્કર (પત્રો) | ૪૪. જીવનસૌખ્ય (પદ) | ૬૭. કર્મિઓસનાં (પદ) |
| ૨. | ટુઝ ચરણે (પદ) | ૨૩. આપટપુષ્કર (પ્રથમા) | ૪૫. જીવનસૂધારણ સાધનાં (પદ) | ૬૮. મૌનએકંતની કૃતીએ (પ્રવચન) |
| ૩. | હદયપુષ્કર (પદ) | ૨૪. હરિજન સંતો (ગાધ-પદ) | ૪૬. જીવનરંગનાં લાદિકાર (પ્રવચન) | ૬૯. મૌનમંહિરનું ભરિદાર (પ્રવચન) |
| ૪. | જીવનપુષ્કરલે (પદ) | ૨૫. Life's Struggle
(જીવનસંગ્રામ, નો અનુધાદ) | ૪૭. જીવનમથુરામણ (પદ) | ૭૦. મૌનમંહિરનો મમ (પ્રવચન) |
| ૫. | શ્રીગંગાંગારણે (પદ) | ૨૬. જીવનમંનન (પત્રો) | ૪૮. દુષ્ટ (પદ) | ૭૧. મૌનમંહિરનાં પ્રભુ (પ્રવચન) |
| ૬. | કેશવચરણકર્મી (પદ) | ૨૭. જીવનસંકોથન (પત્રો) | ૪૯. સ્વાર્થ (પદ) | ૭૨. મૌનમંહિરનાં માણગુતિકા (પ્રવચન) |
| ૭. | કર્મગાંધી (પદ) | ૨૮. નર્મદાપદ (પદ) | ૫૦. શ્રીસદ્ગુરુ (પદ) | ૭૩. વૈષ્ણવિશેષ (સત્સંગ) |
| ૮. | પ્રથમપ્રથમ (પદ) | ૨૯. નર્મદાપદ (પદ) | ૫૧. જીવનકુદ્ધની (પદ) | ૭૪. જીન-પુરાળીમ (સત્સંગ) |
| ૯. | પુનિત પ્રેમગાંધી (પદ) | ૩૦. જીવનદર્શન (પત્રો) | ૫૨. પ્રેમ (પદ) | ૭૫. તદ્ગા-સર્વદા (સત્સંગ) |
| ૧૦. | જીવનસ્ત્રીમ (પત્રો) | ૩૧. અલ્યુસીને (પદ) | ૫૩. જીવનસર્વાસ (સત્સંગ) | ૭૬. અગ્રાતા-મેકાટ્રા (સત્સંગ) |
| ૧૧. | જીવનસંકેરણ (પત્રો) | ૩૨. જિજ્ઞાસા (પદ) | ૫૪. મોદ (પદ) | ૭૭. જીયાજીંડ (સત્સંગ) |
| ૧૨. | જીવનપુષ્કર (પદ) | ૩૩. જીવન અનુભવ ગીત (પદ) | ૫૫. જીવનપુણી (પદ) | ૭૮. અંત્ર-સમન્દર (સત્સંગ) |
| ૧૩. | AT THY LOTUS FEET
(તુઝ ચરણેનો અનુષ્ઠાન) | ૩૪. જીવનઅલ્ય (પદ) | ૫૬. જીવનઅલ્ય (પદ) | ૭૯. ગાંગાલાલાલ (પત્રો) |
| ૧૪. | જીવનપ્રણા (પત્રો) | ૩૫. જીવનઅહંકર (પદ) | ૫૭. જીવનઅજાત (પદ) | ૮૦. એન્દ્રિક્ષણ-સમીકરણ (અસ્ત્રંગ) |
| ૧૫. | TO THE MIND
(મનનેનો અનુધાદ) | ૩૬. જીવનસરણ (પદ) | ૫૮. જીવનધૂત (પદ) | ૮૧. પગલે પગલે પ્રકાશ (પત્રો) |
| ૧૬. | જીવનપુષ્કરણ (પત્રો) | ૩૭. શ્રદ્ધા (પદ) | ૫૯. જીવનસર્વાસ (પદ) | ૮૨. કંચ્ચરની સાંગે (પત્રો) |
| ૧૭. | જીવનપુષ્કરી (પત્રો) | ૩૮. ભૂવ (પદ) | ૬૦. ભાવકષિકા (પદ) | ૮૩. ધનની યોગ |
| ૧૮. | જીવનપુષ્કરી (પત્રો) | ૩૯. જીવનસર્વાસ (પદ) | ૬૧. ભાવરેણુ (પદ) | ૮૪. મુક્તાલાનો પ્રેમસ્પર્શ (પત્રો) |
| ૧૯. | જીવનપુષ્કરી (પત્રો) | ૪૦. નિમિત (પદ) | ૬૨. ભાવજયુતિ (પદ) | ૮૫. સંતહદાય (પત્રો) |
| ૨૦. | જીવનપુષ્કરી (પત્રો) | ૪૧. રાગદીષ (પદ) | ૬૩. ભાવયુદ્ધ (પદ) | ૮૬. સેમન થોં સેમાધૂન (પત્રો) |
| ૨૧. | જીવનપુષ્કરી (પત્રો) | ૪૨. જીવનઅલ્યાદ (પદ) | ૬૪. ભાવલાલ (પદ) | ૮૭. ઉપરંત ઉપરંતનો પુરસ્તકો માથી |
| ૨૨. | જીવનપુષ્કરી (પત્રો) | ૪૩. જીવનગીતા (ગાધ-પદ) | ૬૫. જીવનપુષ્કર લાલ (પદ) | ૮૮. ધૈરેલાં ૧૫ સંકલની. |